

**TEXT PROBLEM
WITHIN THE
BOOK ONLY**

UNIVERSAL
LIBRARY

OU_206193

UNIVERSAL
LIBRARY

బ్రహ్మపురాణము

(రెండవ సంపుటము.)



సంపాదకుడు.

నడకుదుటి వీరరాజు పంతులు.

రాజపాపకులు.



మహారాజరాజ్యం

ప్రహ్లాదపురాణము

(రెండవ సంపుటము.)

మూర్తి త్రయము.



నడికుదుటి వీర్పరాజు పంతులు.

సంపాదకము.

కలకు గుంటూరు లుక్కు.



పితాపురము

విద్యుత్ మనోరంజనీ ముద్రాక్షరశాల.

౧౯౨౬.



విన్నపము.

—————

చాలమంది చందాదారులును, మిత్రులును మమ్ముఁ గోరుట చే మే మిదివఱకుఁ బ్రకటించినట్లుగా శివపురాణము 5 వ సంపుటమును బంపుట మాని యీబ్రహ్మపురాణము 2 వ సంపుటము నీ నెలలో మా చందాదారుల కందించినారము. మార్చి నెలలో శివపురాణము 5 వ సంపుటమును బంపనిశ్చయించినారము.

సనాతనధర్మనిధానంబులగు నీపురాణములను బ్రకటించు విషయమునకు వ్యయప్రయాసములకోర్చి పనిచేయుచున్న మాకు ఆంధ్రభాషానిరూప లెల్లరు నుచితరీతిని బోధిత్వాహము గూర్చుచు చిమ్మనార్యమము నిరంతరాయముగాఁ గొనసాగునట్లు సాహాయ్యముం గావించవలయునని యాంధ్రదేశభాషాద్ధారకులగు పృథ్విలను, ఉదారహృదయులగు శ్రీమంతులను భాషాపోషకులగు ప్రముఖులను, ఉత్కృష్టియూపోధిత్వాహులగు చంపాదారులను స్త్రోతముచుచున్నారము.

పురాణగ్రంథచారిక,
పితాపురము.
'6-12-1926.

}

నడకుమటి వీరరాజుపంతులు,
సంపాదకుఁడు.

విషయసూచిక.

౧ దక్షయజ్ఞధ్వంసము	౧	౨౬ గుండివానాతామహా	
౨ ఏకామిత్రేత్రమాహాత్యము	౯	త్యము	౧౦౮
౩ ఉత్కులత్రేత్రనర్జనము	౧౩	౨౭ ద్వాదశయాత్రామాహాత్యము	౧౦౯
౪ అవంతికావర్జనము	౧౬	౨౮ విష్ణులోకసంక్రమము	౧౧౩
౫ ఇంద్రద్యుమ్నునిత్రేత్రదర్శనము	౨౧	౨౯ పురుషోత్తమమాహాత్యము	౧౧౪
౬ పురుషోత్తమత్రేత్రపూర్వవృత్తాంతము	౨౫	౩౦ తీర్థభేదవర్ణనము	౧౧౯
౭ పురుషోత్తమత్రేత్రవర్ణనము	౩౦	౩౧ శంభువివాహసంభవము	౧౨౨
౮ పురుషోత్తమపూర్ణసాదనిర్మాణము	౩౨	౩౨ గంగోత్పత్తి	౧౨౬
౯ ప్రతిమానిగ్రాహచింతనము	౩౮	౩౩ నామనావతారము	౧౩౦
౧౦ కారుణ్యనివము	౩౯	౩౪ గంగాదేవికి హరిజటాజ్ఞాన	
౧౧ పృథివీపుష్టి	౪౬	పార్వతి	౧౩౫
౧౨ పురుషోత్తమవర్ణనము	౫౦	౩౫ గౌతమచరిత్రము	౧౩౬
౧౩ మార్కంధేయనటదర్శనము	౫౫	౩౬ గౌతమ్యానయనము	౧౪౬
౧౪ ప్రళయసందర్శనము	౫౭	౩౭ గౌతమీమాహాత్యము	౧౫౦
౧౫ భగవద్గర్భపరివర్తనము	౬౦	౩౮ భాగీరథీవర్ణనతరంగాము	౧౫౫
౧౬ భగవద్గర్భనము	౬౪	౩౯ వరాహతీర్థస్థాంతము	౧౬౨
౧౭ కృష్ణస్థానందర్శనమాహాత్యము	౬౯	౪౦ కపోతతీర్థమాహాత్యము	౧౬౪
౧౮ సృసింహమాహాత్యము	౭౩	౪౧ కుమానతీర్థస్థానము	౧౭౫
౧౯ శ్వేతమాధవమాహాత్యము	౭౮	౪౨ కృత్తికాతీర్థవృత్తాంతము	౧౭౮
౨౦ సముద్రస్నానవిధి	౮౫	౪౩ దశాశ్వమేధతీర్థసంక్రమము	౧౮౦
౨౧ పూజావిధి	౯౦	౪౪ వైశాచికతీర్థపరీక్షావము	౧౮౩
౨౨ వసుద్రస్నానమాహాత్యము	౯౬	౪౫ తుల్యాతీర్థోత్పత్తికథనము	౧౮౫
౨౩ సంచతీర్థమాహాత్యము	౯౮	౪౬ చక్రతీర్థచరిత్రము	౧౮౮
౨౪ మహాశ్యేషప్రశంస	౯౯	౪౭ అహల్యాసంగమతీర్థమాహాత్యము	౧౯౦
౨౫ కృష్ణస్నానమాహాత్యము	౧౦౧	౪౮ జనస్థానతీర్థవర్ణనము	౨౦౦

శ్రీరామచంద్ర.

బ్రహ్మపురాణము

ద్వితీయసంపుటము.



రూపగుణరహితు, నజా, ని
స్తేపురి, గూటస్థు, నచలు, * లీతామయు, స
ర్వోపాచిమున్ను, స్తోత్వ
గ్రీపితు, నచ్యుతుని బ్రస్తుతింతుము భక్తీ.

—♦ చతుర్థాధ్యాయము. ♦—

బ్రహ్మదేవుం డిట్లనియెను. సుమేరుశైలంబున నానారత్నవిరా
జతంబును, విచిత్రంబును, త్రిలోకపూజ్యంబును, అప్రమేయంబును,
సర్వజనపూజితంబును సగుణ్యోత్థిలం బనుశృంగమునందు సర్వభాతు
చిత్రితంబును, వర్యంకముంబోలి విశాలంబునగుతటంబునందు పూర్వ
మొకప్పుడు దేవదేవుండగుశంకరుం డేకాకియై కూర్చుండియుండెను.
నిత్యానపాయనియగుగిరికుమారియు నమ్మహాదేవునిపార్శ్వమునం దుప
విష్టయై యుండెను. మహాత్ములగునాదిత్యగణంబులును, దేవోనిధు
లగువసుగణంబులును, భిషగ్వరులగుచక్రేణీకుమారులును, గుహ్యకగణ
పరివృతుండగుయక్షరాజు వై శ్రీవణుండును సుమేశ్వరుండగునాతని
నుపాసించుచుండిరి. ఆసమయంబున మహామునియగుసుశేనుండును,
సకత్కుమారప్రముఖమహర్షులును, లంగరి ఆదిదేవక్షులును, పర్వతినాథ

దులును, గంధర్వాప్సరోగణంబులును సచ్చటికేతెంచిరి. వివిధకుసుమ పరిమళంబులతో మందమారుతంబులు వీతెంచుచుండెను. తరులతాదులు సర్వర్తుకుసుమసమూహంబులచే విరాజిల్లుచుండెను. సిద్ధవిద్యాధరాదితపోధనులును, నానాహాపధరు లగుభూతగణంబులును, మహారౌచ్యులగురాక్షసగణంబులును, పిశాచసంఘములును, వివిధాయుధధరులై, వివిధాకారులైన దేవానుభరులును, శూలధరుండును, భగవానుండు నగునందీశ్వరుండును, సంవృతీర్థమయిమై మూర్తిభవించియున్న గంగాదేవయు పశుపతి యగునమ్మహాదేవు నుపాసించుచుండిరి.

ఇట్లు సకలదేవతాసమూహంబులచేతను భగవానుండగుశంకరుండు సంపూజితుండై య్నానమయంబునఁ బ్రజాపతి యగుదక్షుండు పూర్వోక్తవిధానంబున యజ్ఞమున గావించుట కారంభించియుండెను. స్వర్ణమునుండి యింద్రాదిదేవతలందఱును దక్షులయంబునకుఁ జేరియుండిరి. వారందఱును దివ్యవిమానారూఢులై నానాద్రుమలతాకీర్ణంబగు గంగాద్వారమునఁ బరివేష్టించి యుండిరి. యజ్ఞభాగులగునాదిత్యవసురుద్రాసాధ్యాదిదేవగణంబులందఱును విష్ణుదేవునితోఁగూడ వచ్చియుండిరి. యజ్ఞక్తులగుబుధిగణంబులును విచ్చేసియుండిరి. అనలతేజులగుదేవతాగణంబులు కళశ్రీసహితముగా విమానారూఢులై వచ్చియుండిరి.

యజ్ఞదర్శనార్థమై యిట్లువచ్చియున్నవారెందఱుం గాంచి దధీచిమునీంహృంకు దక్షప్రజాపతి న్నుద్దేశించి సక్రోధాబుగా నిట్లనియెను. అపూజ్యులఁ బూజించుటవలనను, పూజ్యులఁ బూజింపకుండుటవలన నుగూడ మహాపాపము సంభవించు ననుటకు సందియము లేదు. పశుపతి సర్వపూజ్యుండు. నీవాతనిఁ బూజింపక యేమయిపేక్షింతువు? అనుటయు దక్షుండు నాకిచ్చటఁ ద్రిశూలధరులును, గండర్వులు నగునేకా

దశరుదులున్నారు. వీరికిభిన్నం డగుమహేశ్వరు నేనెన్నండు నెఱుంగ ననియెను. అంత డిధీచిముసీందుగింపు ద్రోధముతో సకలలోకారాధ్యుండగుశంకరుని నీవీయజ్ఞమునకాహ్వానింపవైతివి. నేను నిశ్చయముగా, నమ్మహాదేవునికంటె నితిరిడై వతంబుల నెఱుంగనివాడ నైతి నేని సాసత్యబలంబుచే నీదక్షయజ్ఞము స్ఫురంబు గాకుండుఁగాక! అని పలుకుటయు దక్షుండు నేను విష్ణుదేవునకు వివిధంబు లగుయాగభాగంబుల నర్పించితిని. రుద్రాదులును, దక్షిణదేవతలునుగూడఁ దమతమ భాగములం గైకొనిరి. నేను శంకరునకుమాత్రము యజ్ఞభాగము నర్పింపఁదలఁచుకొనలేదు. అని చెప్పెను.

ఇట సుమాదేవి దక్షయజ్ఞమునకుఁ బోవుచున్న దేవతలం గాంచి తనపతి యగుపశుపతినుద్దేశించి దేవా! ఈయింద్రాదిదేవతలందఱు నెచ్చటికిఁ బోవుచున్నారో యానతియవలయునని ప్రార్థించుటయు మహేశ్వరుం డోదేవ! ప్రజాపతి యగుదక్షుం డశ్వమేధయాగము చేయుచున్నాఁడు. వీరందఱు నెచ్చటికే పోవుచున్నారని చెప్పెను. అంతఁ బార్వతీదేవి మహాదేవా! ఆయజ్ఞమునకు మీరేల పోలేదని ప్రశ్నించుటయు మహేశ్వరుండు ప్రియా! సర్వయజ్ఞములందును నాకు భాగము లేకుండునట్లు దేవతలచేతనేకల్పింపఁబడియెను. నేనట్లే పూర్వాగతపథము నవలంబించి సంచరింపవలయును. దేవతలు నాకు యజ్ఞభాగముల నర్పింపరు. అనుటయు గౌరీదేవి దేవా! గుణప్రభావములచే సకల దేవతలయందును మీరేప్రధానులు. తేజోయశశ్రీలచే మీరెల్లవారికి నజేయులు. అట్టిమీకు యజ్ఞభాగము లేకుండుట నాకు విచారముగా నున్నది. ఈదుఃఖముచే నాదేహమంతయుఁ గంపించిపోవుచున్నది. ఓ భూతనాథా! ఇంద్రాదిదేవగణంబులతోఁగూడ నీకును యజ్ఞభాగము లభించుటకు నేనెట్టిదానంతపోనియమాదులఁ గావింపవలయునో చెప్పు

మనియెను. సతీమణి యగుగౌరె యిట్లు సంక్షుభితహృదయముతోఁ బ్రశ్నించుటయు మహాదేవుం డించుకచింతించి యోదేవీ ! నీవిట్లునుట యుక్తము గాదు. ఓవిశాలాక్షీ ! ఇంద్రాదిదేవతాగణంబులు ధ్యాన మూలంబున నాతత్త్వము నెఱింగియే యున్నారు. నేను గోపించిన చోఁ ద్రిభువనంబులును దగ్ధములై పోవును. బ్రహ్మవేత్త లగుసాధువు రుషులు నన్ను యశ్లేశ్వరునిగాఁ బ్రస్తుతించుచుందురు. రథంతరసామ గీతము నన్నుద్దేశించియే గానము చేయఁబడుచున్నది. యజమానులు బ్రహ్మమంత్రములతో నన్నుచ్చించుచుందురు. నాకొఱకు యజ్ఞభాగ ము కల్పింపఁబడియున్నది.

అని యుపలాించుటయు దేవి యిట్లనియెను. ఓశర్వా ! నీవు సాధారణస్త్రిజనంబునుబోలి యాత్మస్తుతి చేసికొని గర్వపడుచున్నావ ని యెత్తిపొడుచుటయు, భగవానుం డోదేవీ ! నేనూరకయాత్మస్తవము చేసికొనుట లేదు. ఇదిగో ! నాభాగరక్షణంబునకై యొక్కని సృష్టిం చెదను చూడుము ! అని చెప్పిమహాదేవుండు తనకోర్కానలంబుచే వ క్త్రమునుండి యొకభూతమును సృజించి నీవు సత్వరంబుగఁ బోయి దక్షాధ్వరిధ్వంసముం గావించిరమ్మని యాజ్ఞాపించెను. సింహవేషముల దాల్చియున్నయాభూతము తీవ్రవేగంబున బయలుదేరినప్పుడే దక్షమ ఖంబు విధ్వంసంబై నట్లు తోఁచెను. భీమవిగ్రహాయు మహేశ్వరియు నగుభద్రకాలి సాక్షీరూపంబున నాలని ననుసరించి పోయెను. శృశా నవాసనిరతుండును, శివకోర్కధమూర్తియు నగునాభూతము వీరభద్రనా మంబున విఖ్యాతం గాంచెను. ఆవీరభద్రుండును స్వయముగాఁ దన రోమకూపంబులనుండి రుద్రవీర్యులగుబహునహసగ్రుదాగ్రనుచరులను సృజించెను. ఆగణేశ్వరు లందఱును రుద్రాగ్రనుచరులును, రుద్రపరాశరీ ములునైరి. వారందఱును గిలకిలారావంబులచే భూనభ్రంశరములఁ

బ్రతిధ్వనింపఁజేయుచు నత్యుత్సాహముతో బయలుదేరిరి. వారిభీషణారావంబులచే న్వర్ణవాస్తవ్యులందఱును విత్క్రియ లగుచుండిరి. పర్వతములు బ్రద్దలై పోవుచుండెను. నసుంధరి కంపించిపోవుభీకరఝంకూసమీరములు చెలరేగిపోవుచుండెను. సాగరములు సంక్షుభితములగుచుండెను. అగ్నులు దీప్తిహీనము లగుచుండెను. భాస్కరప్రభలు పరిష్కానము లగుచుండెను. గ్రహతారకాగణంబు లప్రకాశము లగుచుండెను. దేవదానవమానవాదినకలజప్రలును నిస్తేజులై పోయిరి. ఈ విధముగా జగంబంతయు నిబిడాంధకారబంధురముగాఁ జేయుచు యథేచ్ఛాగమనంబులచే గణేశ్వరు లందఱును విజృంభించుచుండిరి. వారు యజ్ఞశాలం బ్రవేశించినంతనే యూపంబుల నన్నిటిని బెల్లగించి పాతవైచి యొక్కసారిగా సింహనాదములం గావించుచు భీకరాకారంబుతో నుద్ధతులై చిందులుద్రొక్కుటయు యోగినింబు లన్నియును జూర్ణీభూతములై పోయెను. యక్షులయంతయు విస్వర్షమై పోయెను. పర్వతోపమంబు లగుదివ్యాంబులును, భూనియంబులును, భక్ష్యంబులును, మఱియు నాయజ్ఞంబునకు సంపాదించఁబడిన పాలు, నేయి, తేనె, పాయసము, వడ్రిసములు, మాంసములు, దివ్యంబులగుచోష్య లేహ్యాపేయపదార్థంబులునుగూడ నారుద్రాసుచరులచే గబళితములై యపవిత్రములై వినష్టములై పోయెను.

రుద్రాకోపసంభవులును, గోధమూర్తులును, గాలాగ్నిరుద్రాతేజులును, బర్వతాకారులునగు ప్రమధగణంబులు భయంకరవిహారంబులఁ గావించుచు, వివిధభక్ష్యంబుల భుజియించుచు, నురసుందరీమణులం బట్టి నలుదెసలకు విసరిపాతవైచుచు ననేకవిధంబుల యజ్ఞశాలయంతయును జిందఱవందఱగఁ జేసివైచిరి. ఈవిధముగా రుద్రాకోపప్రేరితుండును, బ్రతాపవంతుఁడు నగువీరభద్రుడు దుగ్ధర్షులగురుద్రాసు

చరులతోఁ గలసి సర్వదేవరక్షితంబగు దక్షయజ్ఞమును భద్రకాళీసమక్షంబున వద్దంబు గావించినై చెను. రుద్రానుచరులందఱును విజయోల్లాసముచే సింహనాదములం గావించుచుండిరి. అప్పుడింద్రాదిదేవతలందఱును దక్షవ్రజాపతినహితులై నిటలతటంబుల సంజల్గిబంధంబు గావించుకొని వీరభద్రుని ద్వేషించి మహాత్మా ! నీవెవ్వఁడవో యెఱింగింపు మని ప్రార్థించుటయు వీరభద్రుని డిట్లనియెను.

ఓసురవరులారా ! నేనుదేవదాసపులలో నెవ్వఁడను గాను. నే నెదియైన ననుభవింపఁగోరి యిచ్చుటికి వచ్చియుండలేదు. నాకుఁ జూడఁదగిన దేదియును లేదు. నేనింతుఁడనుగామ. ఇటకు వచ్చుటకు నాకెట్టికోరికయును లేదు. దక్షమఖిభవ్వంసము చేయుటయే నాయుద్దేశము. అందుకొఱకే వచ్చితిని. నేను రుద్రకోపమువలన జనించితిని. నాపేరువీరభద్రుఁడు. దేవీకోపసంజనిత యగునీమె భద్రకాళి. ఈమె దేవదేవుని యాదేశముచే నిటకు వచ్చినది. కావున నోదేవతలారా ! మీరుసత్వరంబుగ మహాదేవునిశరణముం గాంచుఁడు. ఏమనిన— శివానుచరులయనుగ్రహముకంటె సుమావతికోరికమే యిచ్చుకఱియమైనది. అనిప్రబోధించెను.

మునిశరులారా ! దక్షమఖిశాలయందలి సకలవస్తువులును జెల్లొ చెవ్వై పోయెను. శివానుచరు లెల్లకడల సమంగభారావములం గావించుచుండిరి. అప్పుడు యజ్ఞము మృగరూపముం దాల్చి యాకాశమార్గమునఁ బతాయితం బగుచుండుటయు గణేశ్వరుండగువీరభద్రుండు కనుంగొని ధనుర్బాణధారియై యామృతగంబు సనుసరించెను. అప్పుడు షేషోమయుండగువీరభద్రునికోరికమువలన నొక స్వేదబిందువువ్రవితంబై దానినుండి కాలానలసన్నిభంబగు నొకయగ్నిజ్వాల యుదయించెను. ఆయగ్నిమధ్యమునుండి హృన్వాకారుండును, రక్తాక్షుండును, హ

రితశ్శక్తింను, ఊర్ధ్వరోముంను, భయంకరుంను సగునోకపురు
షాంనుదయించెను. ఆతనిశరీరమంతయును రోమరాజుచే నిండియుండె
ను. కృష్ణవర్ణుంను, రక్తకర్ణుంను, రక్తవసనధారియు మహానర్తకశాలి
యు సగునాపురుషుఁ డగ్నింజోలి పాటిపోవుచున్నయజ్ఞమృగమును ద
గ్ధముచేసివైచెను. అప్పుడు దేవతలందఱును భయభ్రాంతులై దశది
శలఁ బలాయితు లగుచుండిరి. ఆపురుషునివిక్రమవిహారంబునకు స
ప్తదీపవతి యగుసృష్టి యంతయును గంపింపసాగెను. దేవలోకభ
యంకరంబులగుమహాభూతంబులు నలుదేవలఁ బరుగులెత్తుచుండెను.
అప్పుడు నేను మహాదేవుని బూజించి మహాదేవా ! సకలదేవతలును
నీకు యజ్ఞభాగమును సమర్పించెదరు. నీవు క్రోధము నుపసంహరింపు
ము. ఈసకలదేవతలును, ఋషులును నీకోధమువలన శాంతిలాభము
ను బడయఁజాలకున్నారు. మహాత్మా ! నీస్వేదమునుండి జనియించిన
మహాపురుషుఁ డింతటినుండి జ్వరనామంబున విఘాతం గాంచఁగలఁ
డు. నీతేజమునందలింతాయంశమును లోకమంతయు నేకమైనను భ
రింపఁజాలదు. కావున దీనిననేకరూపములుగా విభజింపుచుని ప్రాప్తిం
చుటయుఁ బిశాకపాణి నావిన్నపమును మన్నించి సంప్రీతుండై యా
కోధజ్వరము ననేకభాగములుగా విభజించెను. అప్పుడు దేవదేవున
కు యజ్ఞభాగము నిధారితమయ్యెను.

అప్పుడు దక్షుండు ప్రాణము లుగ్గఁబట్టుకొనివచ్చి మహాదేవుని
శరణముం గాంచెను. శత్రుద్రమనుండగు నద్దేవుం డందఱ సవలోకిం
చుచు మందహాసపదనముతో దక్షుచుద్దేశించి నీకేమికావలయునోకోరు
కొను మనియెను. దక్షుండును బ్రాంజలిమై భయముతో సబాష్ప
నయనుండై మహాదేవా ! నీవు నాయెడలఁ బ్రసన్నుండవై తివేని, నేను
నీదయకుఁ బాత్రుండ నడుమనేని చిరకాలమునుండి యతిప్రయత్నము

తో సంపాదింపఁబడి నీయనుచరగణంబులచే విధ్వస్తంబులై పోయిన
సకలయజ్ఞపరికరంబులును, అన్నాదిరానులును, వివిధభక్ష్యభోగ్యవ్ర
వ్యంబులునుగూడ నీయనుగ్రహింపఁబడి నఫలసంపన్నంబులుగుంఁగాక !
యని ప్రార్థించెను. అంత నుహా నేను శత్రు ప్రహరించెను.

దశ.

సాష్టాంగనమస్కా

రంబు గావించెను. అప్పుడు మహాదేవుండు సుప్రసన్నుండై యోసువ్ర
తా ! నీసంస్తవంబునకు నేను సంతృప్తుండనైతిని. నీకు సాలోక్యము
నొసంగితినిని యాశ్వాసించి యోప్రజాపతీ ! నీవు నీయజ్ఞము విధ్వస్తం
బయ్యె నని విచారించకుము. నాయనుగ్రహముచే నీకు సహస్రాశ్వ
మేధయజ్ఞఫలంబును, శతవాజపేయయజ్ఞఫలంబును లభింపఁగలదు.
దేవదానవదుష్టభంబును, నిగూఢంబును, అనిందితంబును, వర్ణాశ్రమ
ధర్మావిరుద్ధంబును, బశుపాశవిమోక్షణంబును, సర్వాశ్రమసమ్మతంబు
ను, సర్వపాపహరంబును, శుభకరంబునగు ద్వాదశవర్షపాశుపతవ్రత
ఫలలాభంబు నీకు సిద్ధించుఁగాక ! నీవు విచారమును విడుపు మని య
నుగ్రహించి గణసహితంబుగా సంతర్ధానుం డయ్యెను.

ఆసమయమునందు మహాదేవుండు యథోచితముగా యజ్ఞభాగ
మును బడసి సర్వభూతశాంతికొఱకు శైవజ్యోతిరమును బహురూపములు
గా విభజించెను. అందు నాగగణంబులకు శిఖాభితాపంబును, పర్వ
తంబులకుశిలాజత్తును, జలంబులకు నీలికము, భుజగంబులకు నిర్మోకం
బును, సురభిగణంబులకు భోరకంబును, భూతలంబున కూషరంబును,
శునకంబులకు దృష్టిప్రతిరోధంబును, అశ్వంబులకు రంధ్రాగతంబును,
బహ్విగణంబులకు శిఖోద్భేదంబును, కోకిలంబులకు నేత్ర్రోగంబును,
మహాత్ములకు ద్వేషంబును, శుకంబులకు హిక్కయు, శౌద్ధూలంబుల

కు శ్రీమము జ్వరంబులయ్యెను. మానభలలో నిది జ్వరంబనియే విఖ్యాతంబగుచున్నది. ఈజ్వరము జనించినది మొదలుమరణించువఱకును మానవదేహముల నధిష్ఠించి యుండును. జ్వరనామకంబగునీమహేశ్వరతేజము సర్వజననస్మావ్యంబును వంద్యంబు నైనది. నిశ్చలచిత్తుంజై యీశ్వరచరిత్రమును నిత్యమునుబఠించువాఁడు ముక్తరంగియై పరమానందముతో సర్వాభీష్టసిద్ధుండగును.

—♦ ఏకామృతేత్రమాహాత్మ్యము. ♦—

మహాక్షలందఱును బ్రహ్మచే జెప్పంబడినయీపుణ్యచరిత్రము నాలకించి యానందపులకితులై పితామహులంగాంచి దేవా! నీవుమహాదేవుండగుశంకరునిమాహాత్మ్యమును వర్ణించితివి. డక్షయజ్ఞధ్వంసకథను వింటిమి. మాకింక నేకామృతేత్రమాహాత్మ్యముంగూర్చి బోధంపుమని ప్రార్థించిరి. అప్పుడు బ్రహ్మదేవుం డిట్లుచెప్పందొడంగెను.

మునివరులారా! మహాదేవునకుఁ బ్రియంబగునేకామృతేత్రము సర్వపాపహరంబును, పుణ్యప్రదంబును, సర్వజనదుర్లభంబు నైనది. దానింగూర్చిసంక్షేపముగాఁ జెప్పెద నాలకింపుడు. అది యష్టతీర్థసమన్వితమైనది. కోటివిలసితంబగువారణాసింజోలి యది యతిపవిత్రమైనది. ఆక్షేత్రమునందుఁ బూర్వమొకయీశ్వరముండెడిది. ఆవృక్షమువలననే యాక్షేత్రమున కాపేరు గలిగినది. ఆదివ్యక్షేత్రము నిత్యసంతుష్టులగుసరనారీగణంబులచేతను, విద్యజ్ఞనంబులచేతను, ధనధాన్యసమృద్ధులచేతను మనోహరగృహగోపురంబులచేతను, అక్షుల్యమణిగణంబులచేతను, రాజహంససన్నిభంబులగుశుభ్రప్రాసాదమాలికలచేతను, వివిధరాజన్మాంబులచేతను, విచిత్రప్రాకారంబులచేతను, విరాజిల్లుచుండును. వివిధవర్ణపతాకాభిశోభితంబగునానగర మగాధంబులగుగగన్దలచేతను, ఆయుధసానులగుభటులచేతను సర్వదా పరిరక్షి

తనై యుండును. అందెల్లప్పుడు నానందోత్సవములు పూర్ణీభవించి యుండును. వీణా వేణుమృదంగాదివివిధవాద్యంబులు దశదిశలమాటు మ్రోగుచుండ నాక్షేత్రము దివ్యోద్యానంబులచేతను, దేవభవనంబు లచేతను శోభిల్లుచుండును. అందు రత్నహారాలంకృతలును, బద్ధపత్రాయతాక్షులును, పీనోన్నతవక్షోభాగలును, యవతులును, బూర్ణచంద్రాకరంబును, సూక్ష్మవలగ్నంబును సగుణమణీమణులు సర్వదా ప్రేమపూర్ణహృదయములతో విరామించుచుండురు. అందలిరమణీమణు లందఱును విమలమణులే. అందఱునుబ్రహ్మదర్శినులే. అందఱును సౌభాగ్యవతులును, బ్రహ్మవాదినులు, స్థిరయావనగర్వితలు, సుచరిత్రులు దివ్యమాల్యాంకృతలు నై యుండుదురు. అందుస్త్రీలేకాక పురుషులుగూడ రమణీయాకారులే. అందు చతుర్వర్ణంబులవారును స్వధర్మ నిరతులై వాసము చేయుచుండురు అందు దుర్వృత్తులుగాని, పరాక్రమోహకారులుగాని, నిర్ధనులుగాని, మూర్ఖులుగాని, మలినులుగాని, రోగులుగాని, మాయాపులుగాని యెవ్వరునులేరు.

అచ్చటివారందఱును నిత్యములే. అచ్చటిసర్వక్షేత్రములును సస్యచరిపూర్ణములై యుండును. కుసుమఫలభరితంబు లగువివిధ తరులతాదులచే నందలివనంబులు విరాజిల్లుచుండును. అందలి కమలేందీవరపండమండితంబు లగుసరోవరంబులు జలవిహంగమకలకూజితంబులచే సతిమనోహరంబులై యుండును. ఈవిధముగా సేకామ్రక్షేత్రము సర్వసంపత్సమృద్ధంబై పుణ్యజలాశయంబులచే బరిశోభితంబగుచుండును. అక్షేత్రమునందు భుక్తిముక్తిప్రదాయకుండును, కృత్తివానుండును, వృషధ్వజుండుగుసదాశివుండు సర్వలోకహితార్థయై స్వయముగా వేంచేసియుండును.

భూమండలమునందలిసమస్తపుణ్యస్థానములు, నదములు, నదు

అ, 'లోకము' ॥, పుష్కరిణులు, తటాకములు, వాపీకూపములు, కాకరములు మొదలగువానినుండి మహాదేవుండొక్కొక్కబిందువును సుగ్రహించి లోకహితంబునకు దేవతాసహతుండై యాక్షేత్రంబు సంతృప్తింబును నిర్మించియుండెను. ఆత్మీయముబిందునరనామంబుచే బ్రఖ్యాతం బగుచున్నది. మౌనశీల బహుభాష్యమీతిధియందును, విషువంబులయందును బిందుసరస్థింబున జలేంద్రియంబు సందర్శించి యథావిధిగ నందు స్నానంబు గావించి దేవస్థావితృతర్పణంబులు చేసి మోక్షము తిలోదకప్రదానంబుశ్రద్ధతో గావించువాఁ డశ్వమేధఫల భంబు నందఁగలఁడు. చంద్రసూర్యగ్రహణంబులయందును, విషువ సంక్రాంతిలయందును, యుగాదులయందును, అయనసంక్రాంతిలయందును, మణియునితరపుణ్యదినంబులయందును, సచ్చట దానము లం గావించుట యితరతీర్థదానంబులకంటె శీతగుణాధికఫలదాయకం బగును. ఆబిందుసరస్థింబున చిత్తదేవతలకుఁ బిండప్రదానంబు గావించినచో వారికక్షయసంతృప్తి కాఁగలదు.

అనంతరము జలేంద్రియంబును మోనియునై మహాదేవమండి రంబునఁ బ్రవేశించి శంకరునకు ముమ్మాట పదక్షిణంబు చేసి ఘృతక్షీరాదులచేసభిషేకంబు చేసి చందనము, కుంకుమాదిసుగంధద్రవ్యములు, వివిధపుష్పములు, చిల్వదళములు, అంకురత్రయములు, ఆమలకఫలములు మొదలగువానిచే నాగమోక్షమంత్రవిధానంబునఁ జండ్రీశ్వారి యగుచుమాసతి నర్చింపవలయును. దీక్షారహితుం డగువాఁడు శివనామోచ్చారణమాత్రంబుననే పూజింపవలయును. ఈవిధముగా గంధపుష్పధూపదీపవై పేద్యాదులచే నర్చించి పిమ్మట సాష్టాంగ ప్రణామంబొనరించి నృత్యగీతవాద్యాదులతోడను, స్తోత్రసారములతోడను, జయధ్వరులతోడను బ్రదక్షిణంబు చేయవలయును. ఇట్లువిధివి

భావంబున దేవదేవు సర్పించువారు సర్వసాపదిముక్తులును, సూర్యుల వసశోభితులును, సర్వాభరణభూషితులు నై, మణిమయ హేమచిహ్న సంబు నధిరోహించి గంధర్వాస్సరోగణంబులచేఁ గీర్తింపఁబడుచు ది గంతంబులఁ దమతేజముచే వెలింగించుచు శివలోకప్రాప్తు లగుదురు. అట్టివారు శివలోకంబున సభిష్టసుఖభోగంబు లనుభవించుచుఁ గల్పాంతమువఱకును నివసించి యచంతరము మరల నీభూమండలంబునఁ జతుర్రేవదిమిదులగు యోగినరులగృహంబున జన్మించి పాశుపతియోగప్రాప్తులై తుదకు మోక్షలాభముం గాంతురు.

శయనైకాదశి, సంక్రాంతి, అమనములు, అశోకాష్టమిమొదలగు పవిత్రోదినసములందు కృత్తివాసుం డగునమ్మహాదేవుని సందర్శించు వారుసూర్యసన్నిభంబగువిమానము నధిరోహించి శివలోకముం జేరఁ గలరు. ఆదేవదేవుని నిత్యమును సందర్శించునీమంతు లెల్లరును శివలోకప్రాప్తు లగుదురు. ఆదేవునకు నలువంకలను సాధ్యయోజనద్వయ పరిమితంబగు ప్రదేశంబంతయును భుక్తియుక్తిప్రకారము నై నది. ఆక్షేత్రంబున భాస్కరేశ్వరలింగంబు గలను. పూర్వకాలంబున నాదిత్యుండు దాని సర్పించి యుండెను. అందు గల కుండంబునందు స్నానంబుచేసి యాశివలింగమును దర్శించువారు స్వాపాపవిముక్తులై దివ్యవిమానాదూఢులై గంధరాస్సరస్సంస్తుత్తులై శివలోకంబుం జేరి, యందు నిఖిలభోగంబుల ననుభవించుచుఁ గల్పాంతమువఱకు నుండి యచంతర మిహలోకంబున యోగికులంబున వేదవేదాంగవిదులును, సర్వభూతహితులును, మోక్షదర్పణులును, సర్వసములును, ద్విజశ్రేష్ఠులునై జన్మించి శాంభవయోగసిద్ధులై మోక్షప్రాప్తు లగుదురు. ఆక్షేత్రమునందలి సకలవచంబులయందును రథ్యలయందును చతుష్పథంబులయందును, శ్మశానాదులయందును, మతీయు నెల్లప్రదేశంబులయందును.

దును గల పూజ్యంబులు, సపూజ్యంబులు నగులింగంబు లన్నియును మానస్సలకు దర్శనీయంబు లై నవి. అవ్యగ్రవిస్తుండును, సమాహితండును, శ్రీస్థాహితండును నై తల్లిలింగంబుల నభిషేకించి గంధ పుష్పధూపదీపనై వేద్యసమస్కారస్తవప్రశామాదులచేతను, సృష్టగీతాదులచేతను యథావిధిగ నర్చించువాడు శివలోకప్రాప్తుం డగును. స్త్రీజనంబుల కైనను శ్రీస్థాసహితంబుగ శివపూజం గావించినచోఁ బూర్వోక్తఫలలాభంబు గలుగు ననుటకు సందియం బేమాంబును లేదు. ఆదివ్యక్షేత్రంబునందలి సకలగుణంబులను వర్ణించుటకు పత మేశ్వరుండు గాక మఱియెవ్వండు సమర్థుం డగును? నైశాఖాదిమాసంబులయం దేతిధియం దైనను శ్రీస్థతో నైన నశ్రీస్థతోనైన స్త్రీయైనఁ బురుషుంనైన నయ్యుత్తమక్షేత్రంబునకుం బోయి బిందుసరోవరంబున స్నానంబునేసి యందున్న దేవదేవుండగు విరూపాక్షుని దేవియగు వరదాభవానిని చండాఖ్యుండగు గణముఖ్యుని, కార్తికేయుని, గణేశ్వరుని, నందీశ్వరుని, కల్పదుగ్రమంబును, సావిత్రిని సందర్శించినచో నట్టివారికి శివలోకప్రాప్తి యగును. అట్లే పాపహరం బగు కపాలతీర్థంబున విధిపూర్వకంబుగ స్నానంబునేయువానికి నభిమతఫలలాభంబు చేకూరుటయే కాక శివలోకావాసంబుకూడ సిద్ధించును. జతేంద్రియుండై యాదివ్యక్షేత్రంబున స్తంభారోషణంబు గావించువాడు తనకులంబున నేకవింశతిపురుషుల నుద్ధరించి శివలోకసాయుజ్యంబు నేకూర్పంగలండు. శివప్రియంబగు నీయేకామక్షేత్రంబు వారాణసీతుల్యపవిత్రంబు. అందు స్నానపూజసంబులఁ గావించువానికి మోక్షలాభంబు ధృవంబు.

—♦ ఉత్కలక్షేత్రవర్ణనము. ♦—

బ్రహ్మదేవుం డిట్లనియెను. మహర్షి శేఖరులారా! బ్రహ్మశి

యు, బగన్మాతయు నగువిరజాదేవిచేఁ బ్రీతిస్థితంబగువిరజాక్షే
దశ్చించినమాత్రముననే సర్వపురుషాంతరంబులనెఱుంగు
త్రీం బగును. ఒక్కసారి యాక్షేత్రమును సంగ్రహించునై బ్రహ్మ
బుగ పూజాప్రణామాదులు గావించువాడు పునోద్భావములై బ్రహ్మ
లోకప్రాప్తు లగుదురు. ఆక్షేత్రమునం దనేక దేవీమూర్తులు ప్రత్యేక
పఁబడి యున్నవి. వానినారాధించుటచే సర్వపాపహరంబును, నభీష్ట
ఫలలాభంబును నగును. అందు సర్వపాపహరిణి యగునైతరణీచది
కలదు. ఆనదియందు స్నానముచేయువాడు సర్వపాపవిముక్తు లగుదు
రు. ఆక్షేత్రంబున విష్ణుదేవుండు స్వయంభువంబగువరాహమూర్తితో
విరాజిల్లుచుండును. ఆదేవుని దర్శించుటవలనను, బూజించుటవలన
ను విష్ణులోకప్రాప్తి యగును. ఆవిరజాక్షేత్రంబున కాపిలంబును, గో
గ్రహంబును, సోమతీర్థంబును, అలాబుతీర్థంబును, మృత్యుంజయంబు
ను, కోదంతీర్థంబును, వాసుకంబును, సిద్ధేశ్వరంబును, ననునష్టతీర్థంబు
లు గలవు. ఆతీర్థంబులయందు విధిపూర్వకంబుగా స్నానంబుచేసి యం
దలిదేవతాగణంబుల నర్పించువారికి సర్వపాపవిముక్తియు సంతంబున
బ్రహ్మలోకప్రాప్తి యునగును.

మదీయం బగువిరజాక్షేత్రంబునఁ బిండప్రదానంబుగావించిన
చోఁ బితృదేవతలు పరితృప్తు లగుదురు. ఆదివ్యక్షేత్రంబున మరణిం
చువారికి మోక్షలాభంబు సిద్ధించును. సాగరతీర్థంబున స్నానము
చేసి కపిలదేవుని సందర్శించి వరాహమూర్తి నారాధించువానికి స్వర్గ
లోకప్రాప్తి యగును. ఆవిరజాతీర్థంబున నింకను ననేకపుణ్యతీర్థంబులు
ను, బుద్ధాయతనంబులునుగలవు. సముద్రంబున కుత్తిరతీరంబునఁ బ
రమగుహ్యంబును, పాపహరంబును, ముక్తిప్రసంబు నగునొకక్షేత్ర
ముగలదు. అచ్చటిప్రదేశంబు లన్నియును వాలుకామయంబులై

యుండును. ఆక్షేత్రము సర్వకామచిదం బైనది. దశయోజనపరిమితింబగునది మానవులకు దుర్లభంబైనది.

ఆక్షేత్రమునకు నలువంకలకు ఫలవృక్షభరితంబులగునానాతరులతాభిశోభితంబులగుమనోహరపనంబులు విరాజిల్లుచుండును. అనకలపాదపంబులయందును గీరశారికాశోకిలాదివిహంగములు కలకలధ్వనులచే వీనులవిందు చేయుచు విహరించుచుండును. కమలేందీవరశోభితంబు లగుజలాశయంబును, పుష్కరిణులును, దీప్తికలును, తటాకములును నందందు విలసిల్లుచుండును. అవియన్నియును నిర్మలజలపూరితంబులై యుండును. కాదంబ, చక్రవాక, జలకుక్కుట, కారండవ, ప్లవ, మరాళాదిజలవిహంగములును, మన్యకూర్మాదిజలచరంబులును వానియందు విహరించుచుండును. ఆక్షేత్రమునందుఁ జతుర్విధాశ్రమచిహ్నులును, స్వధర్మనిరతులునగు చతుర్వర్ణములవారు నందు నివసించియుందురు. అందలిస్త్రీపురుషు తెల్లరును నిత్యసంతుష్టులై యుండును. సకలవిద్యలకు నాభ్యుపై సకలధర్మములకు నాకరమై సకలగుణంబులకు నిధానమై జగంబునఁ బరమదుర్లభం బగు నాక్షేత్రముశోభిల్లుచుండును.

మునివరులారా! ఆదివ్యక్షేత్రమునందు విభ్యాతుండగుపురుషోత్తమదేవుఁడు విరాజిల్లుచుండును. భగవానుం డగుపురుషోత్తమదేవుని సంస్థానంబగునుత్కలదేశమంతయును శ్రీకృష్ణదేవు ననుగ్రహంబుచే నతిపవిత్రంబైనది. జగద్వ్యాపకుండగుజగన్నాథుం డందే సుప్రతిష్ఠుండై యుండును. నేనును, రుద్రేంద్రాగ్నిప్రముఖదేవగణంబులును సర్వదా యందు నివసించి యుందుము. గంధర్వులు, అప్సరలు, పితృదేవతలు, దేవమానవగణంబులు, యక్షులు, విద్యాధరులు, సింధులు, నియమవంతులగుమునిగణంబులు, వాలఖిల్యాదిఋషిగణంబులు,

కశ్యపాదిప్రజాపతులు, సుపస్థులు, కిన్నరులు మొదలగువారందఱును, సాంగకంబులగువతుర్యేపంబులును, వివిధభాస్రంబులును, సకలేతిహాసంబులును, పుణ్యపురాణసమూహంబులును, బహుదక్షిణాన్వితయజ్ఞంబులును, వివిధపుణ్యసదీగణంబులును, నానాతీర్థంబులును, నానాయతనంబులును, సాగరసమూహంబులును, శైలబృందంబులును సర్వంబునందు విలసిల్లుచుండును. దేవస్థిపితృసేవితంబును, సర్వోపభోగమయంబును బావనంబు నగునాదేశమునందు వసించుట కెవ్వరిభిలషింపకుందురు ? ఆదేశముకంటె శ్రేష్ఠతమం బగుదేశ మింకెచ్చుట నున్నది ?

ఆపుణ్యదేశంబున ముక్తిప్రదాత యగుపురుషోత్తముడు స్వయముగా నివసించి యుండును. ఉత్కలదేశంబున నివసించుభాగ్యముం గాంచిన విబుధసదృశులగుమానవులే జగంబున ధన్యులు. అచ్చటఁ దీర్థస్నానంబు చేసి పురుషోత్తముని దర్శించువారికి యమాలయసందర్శనంబు లేదు. వారు స్వర్గమునే చేరఁగలరు. పవిత్రమగు సుత్కలదేశమునందలి పవిత్రపురుషోత్తమక్షేత్రంబునందు వసించువారిజీవితము సఫలమైనది. సుప్రసన్నాయతలోచనాన్వితంబును, మనోహరభ్రూలతావిలసితంబును, వినీలకుంతలవిరాజితంబును, సువర్ణమణిమకుటశోభితంబును, మందహాసనుందరంబును, కర్ణకుండలాలంకృతంబును, సుకపాలలలాటనాసాభిశోభితంబును, సులక్షణాన్వితంబును, ద్రిలోకానందజనకంబు నగుశ్రీకృష్ణదేవునిప్రసన్నవదనమండలమును సందర్శించుమహాత్ములే ధన్యులు.

—♦ అవంతికావర్ణనము. ♦—

అని చెప్పి లోకపితామహుండు మఱియునిట్లనియెను. మునివరులారా ! కృతయుగంబున శ్రీమంతుండును, మహేంద్రపరాక్రమశాలి

యు, సత్యవాదియు, సర్వశాస్త్రవేదియు, యజ్ఞియు, శుచియు, దక్షుండును, బ్రహ్మనిష్ఠుండును, దృఢవ్రతిజ్ఞుండును, రూపవంతుండును, సాభాగ్యవంతుండును, శూరుండును, దాతయు, భోగియు, ప్రియంవదుండును, పూర్ణచంద్రునివలె నఖిలలోకమహారండును, సూర్యదేవునివలె దేజోమయుండును, శత్రుభీకరుండును, విష్ణుభక్తుండును, సత్యసంపన్నుండును, జితక్రోధుండును, జితేంద్రియుండును, ధర్మతత్పరుండును సుప్రసిద్ధుండు నగునింద్రద్యుమ్నుండును మహారాజు భూమండలముచు ధర్మపద్ధతిని బరిపాలించుచుండెను. సకలగుణాకరుండుగు నారాజేంద్రుండు భూపాలననిరతుండు నై నంతనే యాతనియందు విష్ణుదేవునారాధింపవలయు ననుబుద్ధివృత్తి వికసితంబయ్యెను. అప్పుడతడు నేనేవిధముగా నేక్షేత్రమునం దేతీర్థమునందు జనార్దనునారాధింపవలయు నని యాలోచించి సకలమహిమాండలముచు దిరిగి సకలనదీతీర్థక్షేత్రంబులను, సకలనగరంబులను సందర్శించి క్రమముగా ముక్తిప్రదంబును, సువిఖ్యాతంబు నగుపురుషోత్తమక్షేత్రమునకుంబోయెను.

సరనాథుండగునింద్రద్యుమ్నుండు తనసకలపరివారంబుతోడను నాదివ్యక్షేత్రమునందుఁ బ్రవేశించి యచ్చటిబహుదక్షిణాన్వితంబగు సర్వమేధయాగమును యథావిధిగ ననుష్ఠించెను. క్రమముగా నారాజుచంద్రుఁడచ్చట మహాహస్తంబగుదివ్యప్రాసాదముచు నిర్మింపఁజేసి యందు సంతర్జనుని, శ్రీకృష్ణభగవానుని, సుభద్రాదేవిని బ్రతిష్ఠించి యథావిధిగఁ బంచతీర్థంబుల నేర్పఱచించి నిత్యంబును స్నానదానతపోహోమదేవదర్శనాదికంబులఁ గావించుచు నందుఁ జిరకాలంబుండి పురుషోత్తము నారాధించి తదీయానుగ్రహంబున మోక్షలాభంబును జూపఁగొనియెను. అందుఁ బ్రతిష్ఠితులై యున్న మార్కండేయమూర్తిని, శ్రీకృష్ణభగవానుని, బలరామస్వామిని సందర్శించి యింద్రద్యుమ్నుని

న్నసాగరంబున స్నానంబు నేయవారికి మోక్షలాభం బగును.

అని చెప్పటయు మునివరులోదేహ యింద్రియమున్నం డెందు కొఱకు ముక్తిప్రదం బగుపురుషోత్తమదివ్యక్షేత్రంబునకుఁ బోయెనో, యాతఁ డచ్చట సశ్వమేధంబు నెల్లు నిర్వర్తించెనో, యథావిధిగఁ బురుషోత్తమదేవు నెల్లర్చించెనో, సర్వకామప్రదంబగు నాక్షేత్రమునఁ ద్రైలోక్యవిశ్రుతం బగుప్రాసాదము నెల్లు నిర్మించెనో, కృష్ణబలరామ సుభద్రామూర్తుల నెల్లు నిర్మింపఁజేసి యాప్రాసాదమధ్యంబునం డెల్లు ప్రతిష్ఠించెనో సర్వార్థంబుగ నెఱింగింపవలయు నని ప్రార్థించుటయు బ్రహ్మదేవుండ్లినియెను.

మునివరులారా ! సర్వపాపహరంబును, భోగమోక్షప్రదంబును, జారాణికంబునగునీపుణ్యచరిత్రముంగూర్చి తెలిసికొననిచ్చుగించినమీ కనేకసాధువాదములు, మీరునిశ్చలచిత్తములతో నీపవిత్రేతిహాసము నాలకింపుడు. మాశవదేశమునందు భువనవిశ్రుతం బగునవంతీనగర ము గలదు. అది యింద్రియమునకు రాజధానియై యుండెను. ఆన గరము నిత్యతృప్తులగుజనంబులతోడను, దృఢంబులగుప్రాకార, తోరణ, యంత్రాగ్రశద్వారపరిభాసమూహంబులతోడను, సుశోభితమై సురక్షితమై యుండెను. అచ్చట వివిధదేశములనుండి యేతెంచినవర్తకు లవివిధవస్తు భరితంబులగునంగులచే వీధులన్నియునురాజిల్లుచుండు ను. రాజహంసంబులంబోలి శుభ్రవర్ణంబులై విచిత్రంబులును, మనోహరంబులు నగుప్రాసాదములం దనేకములు గలవు. అందలి రథగజ తురగపదాతినీనలకును, వివిధవర్ణంబులగుపతాకలకును, నానాదేశస మాగతవీరయోధులకును లెక్కయే లేదు. ఆనగరంబు నింతరమును యజ్ఞోత్సవంబులచే నామోదితమై, మనోహరగీతవాద్యంబులచే ముఖ రితంబగుచుండును. బ్రహ్మక్షత్రియవై శ్వశూద్రాదినానావర్ణంబుల

వారు నందు నివసించియుందురు. ఆపట్టణంబున విద్వాంసులెందఱోక
లరు. మలినులును, మూర్ఖులును, నిర్ధనులును, రోగులును, హీనాంగు
లును, ద్యూతాదివ్యసనలంపటులును నందు లేరు. అందలిస్త్రీపురు
షులు నిత్యానందులై సర్వదా విహరించుచుందురు. పురుషులందఱు
ను సుందరవేషభూషణాలంకృతులును, కందర్పకాంతిసంపన్నులును, సు
ందరులును, రూపవంతులును, సర్వశాస్త్రజ్ఞులును, శత్రుమర్దనులు
ను, దాతలును, భోగులునై యుందురు. రమణీమణులు మదమాతం
గమరాశగమనలును, వికచారవిందనయనలును, సుందరకటిజఘనలును,
చారువదనలును, సుకపోలలును, స్థిరాలకలును, హావభావవిలాసవిభ్రమవ
తులును, తాంబూలరాగరంజితాధరలును, అమూల్యమణిసువన్దాలం
కారవిభూషితలును, దివ్యమాల్యాలంకృతలును, దివ్యాంబరధారిణులు
ను, దివ్యగంధానులేపితలును, చతురలును, సౌభాగ్యవతులును, కాం
తలును, ప్రియదర్శినులును, రూపలావణ్యవతులును, మందహాసవిలసిత
లును, విలాసనిరతలును, మనాలసలు నై యుందురు. వారందఱును
సఖలయందఱును, ప్రాంగణములయందును, క్షేత్రంబులయందును గీత
వాద్యమధురాలాపంబులచే హృదయాన్వణంబు గావించుచుందురు.
అటనున్ననానావిధదివ్యకుసుమశోభితంబులగుదేవాలయంబులకును, బ
విత్రంబులగుమనోజ్ఞవనోపవనంబులకును లెక్కయేలేదు. అవియన్ని
యును బహువిధకుసుమఫలభరితంబులగు లతాతరుసంగితులచే గ
న్నలసంకుపుగా నుండును.

ఈరీతిగా బహువిధప్రియదర్శనీయంబు లగు లతాపాదపరాజం
బులచేతను, నానాపుష్పమయజలాశయంబులచేతను, ననేకోద్భావనం
బులచేతను, స్థలజలవిహంగకలకలాలాలాపంబులచేతను, దివ్యదేవాయత
సంబులచేతను సమస్తహాసగరము శోభిల్లుచుండును. అందుఁ ద్రిపురా

రియుఁ, ద్రిశోచనుండును, సర్వకామప్రదుండును, భగవానుండు నగు శివుండు మహాకాలనామంబున విరాజిల్లుచుండును. ధర్మవిదుం డగు నరుం డాశివకుండంబున నవగాహనంబు చేసి దేవర్షిపితృతర్పణంబులం దీర్చి శివాలయంబునఁ బ్రవేశించి ముమ్మాటు ప్రదక్షిణంబు చేసి ధౌతవసనుండును, జితేంద్రియుండునునై శివమందిరంబుఁ జేరి పుష్పగంధధూపదీపవై వేద్యోపహారగీతవాద్యప్రదక్షిణపరీణామంబులచే నమ్మహాదేవు నర్పించి యభిషేకంబు గావించినచో సహస్రాశ్వమేధఫలలాభంబు సంపదగలదు. ఆతినిసకలపాపంబులను విదూరితంబు లగును. అట్టివానికి దివ్యవిమానలాభంబును శివలోకప్రాప్తియు నగును. మానవదులారా ! శివలోకంబు చేరినమానవులకు జరామరణంబులు లేవు. పుణ్యక్షయం బైనంతనే వారు మరల మర్త్యలోకంబున విశుద్ధబ్రాహ్మణకులంబున జన్మించి శత్రురేవదవిదులును, సకలశాస్త్రజ్ఞులు నై పాశుపతవిశ్రావలంబుముచేఁ దుదకు మోక్షముం గాంచగలరు.

మునిశ్రేష్ఠులారా ! ఆనగరసమీపంబున విశ్వవిశ్రుతంబగు శివప్రాసాదవిప్రసహించుచుండును. అందు స్నానమాచరించి దేవర్షిపితృతర్పణంబులఁ గావించువారు సర్వపాపవిముక్తులై దివ్యవిమానమునధిరోహించి స్వర్గలోకముం జేరి యందు ఒహవిధదివ్యభోగంబుల ననుభవించుచుందురు. ఆక్షేత్రంబున భుక్తిముక్తిప్రదుండును, దేవదేవుండు నగుజన్మాదుండు గోవిందస్వామినామంబున విరాజిల్లుచుండును. ఆదే వ్రునిదర్శించినంతమాత్రముననే మానవులు తమకులమునం దిరువదిపురుషాంతరములను దరింపఁజేయుదురు. అట్టివారు దివ్యవిమానారూఢులై విష్ణులోకంబు నధిగమించి యందు నిరాతంకులును, గతజ్వరులును, సౌభాగ్యవంతులును, రూపవంతులును, సుఖులునై ప్రళయకాలపర్యంతమును వివిధాభీష్టఫలభోగముల ననుభవించుచుఁ బూజితులై యుం

దురు. మతియునాత్మేత్రమునందు విష్ణుదేవుండు విక్రమస్వామినామంబున సుప్రతిష్ఠుండై యుండును. ఆదేవునిసందర్శించుమాంవులకుఁగూడఁ బూర్వోక్తఫలలాభంబగును. ఆదివ్యక్షేత్రమునం దింద్రాదిసకలదేవతలును, మాతృగణంబులును నివసించియుందురు. వేణువేణుగమారెని యెఱింగించి పూజాఁగిపాతాదిసకలారాధనంబులంగావించువారు సర్వపాపములున్నై న్నివోపాశ్రయ లగుదురు.

ఇంతిగా విదిహోస్సనంబులచేఁ బ్రముదితమై యష్టాదశపురంధరస్సర్వస్థైవిలంబు నారమణేయఁగరరాజము రాజశ్రేష్ఠుండగునింద్రీద్యుమ్ననిలంబు బంపాలికంబగుచు దేవేంద్రునియమరావతంబోలి శోభిల్లుచుండును. అందలివిశాలంబులును, దీర్ఘంబులు సగుచతుష్పథంబులన్నియును ధనుర్దణనినాదంబులచే మాఱుమ్రోఁగుచుండును. బహుసిద్ధసమాగమసమలంకృతంబును, విద్వద్గణవిభూషితంబును, నిరంతరవేదనినాదితంబును, పురాణేతిహాసకావ్యాలాపముఖరితంబునుఁ గునప్పరవరంబు భూలోకనాకపురంబునుంబోలి తేజరిల్లుచుండును.

—♦ ఇంద్ర ద్యుమ్ననిక్షేత్రదర్శనము. ♦—

మతిమంతుం డగునింద్రీద్యుమ్నం బానగరంబునందుండి యత్యుత్తమపద్ధతిని రాజ్యశాసనంబుగావించుచుఁ బ్రజలను దనబిడ్డలుగా భావించి పాలించుచుండెను. సత్యవాదియు, మహాప్రజ్ఞుండును, శూరుండును, సర్వగుణాకరుండును, ధార్మికుండును, బ్రశస్తబుద్ధియు, శత్రుధారులయందు శ్రేష్ఠుండును, సత్యశీలుండును, దాంతుండును, శ్రీమంతుండునగు నారాజేంద్రుండు పరపురంజయుడై విఖ్యాతిం గాంచెను. ఆతఁడు తేజమునం దాదిత్యునివలెను, రూపమునం దశ్వినీకుమారులపోల్కిని, ప్రజ్ఞయందు సురాచార్యునికై వడిని, పరాక్రమంబున శ

క్రూరివిధంబునను, సులక్షణంబున శరత్సుధాకరునికై విడిచి విరాజిల్లుచుండెను. ఆభూపాలచంద్రుఁ డశ్వమేధాదీవివిధయజ్ఞాహరణకర్తయై యుండెను. దానమునందును, యజ్ఞానుష్ఠానమునందును, తపంబునందును, మఱి యేవిషయంబుననుగూడ నాతనింబోలినమహీపాలుఁ డింకొక్కఁ డెవ్వఁడును లేడు. ఆప్రభుండు యజ్ఞంబులయందు దక్షిణంబుగా బ్రాహ్మణులకు బహులవర్ణ మణిమాక్తి క్తి మహాధనవాహనాదులకు నానము చేయుచుండెను. ఆతనికిఁగల యేనుఁగులు, గుత్తిములు, రథములు, కంబళములు, అజినములు, వస్త్రములు, రత్నరాసులు, ధనధాన్యములు మొదలగువానికి బరిమితిలేదు. ఈవిధముగా నానరనాథుండు సర్వసంపన్నుడై నిష్కలంకభావంబున మహీపాలనంబు గావించుచుండెను.

ఇట్లుండఁగా నొకప్పు డమ్మహారాజునకు భుక్తిముక్తిప్రదాయకుండును, సర్వయోగేశ్వరుండు నగుశ్రీహరి నారాధింపవలయు ననును డ్దేశము గలుగుటయు, నాతఁడు సకలశాస్త్రములను, తంత్రములను, ఆగమంబులను, బురాణములను, ఇతిహాసములను, వేదాంగములను సమగ్రంబులగుధర్మశాస్త్రములను బాగుగ శోధించి యతిప్రయత్నంబున వేదపారగులగు బ్రాహ్మణుల నుపాసించి కృతకృత్యుండయ్యెను. మఱియుఁ బరమంబును సవ్యయంబు నగుతత్త్వమును గ్రహించుటకును, భ్రాంతిజ్ఞానరాహిత్యమునకును, జితేంద్రియత్వమునకును, మోక్షప్రాప్తికిని బీతవాచుండును, జతుర్వాసలుండును, శంఖచక్రిగదాధరుండును, వనమాలాలంకృతుండును, బద్మపలాశలోచనుండును, శ్రీపత్నీలాంభనుండును, మకుటాంగదభూషితుండును, సనాతనుండు నగుదేవదేవు నెట్లర్చింపవలయు నని చింతించుచు నాతఁడు ప్రచురబలతాహ నభ్యర్థనపురోహితపరివృత్తుండై తనరాజధానినుండి బయలుదేఱెను.

ఆయుధపాణులగుమహారథులనేకులుచిత్రీధ్వజవిలసితంబులును, విమానప్రతిమానంబులు సగుమహారథంబుల సధిరోహించియమ్మహీపాలు ననుసరించి వెడలిరి. పౌసతోమరహస్తు లగుసాదిగణంబులు గూడఁ బవనజవంబులగుశ్వంబుల సధిరోహించి యాచరనాథుని వెంబడించిరి. హిమగిరిసంజలతంబులును, బ్రహ్మస్తంబులును, బ్రచండంబులును, షష్టిష్టవయస్సంపన్నంబులును, హేమకతుంబులును, పతాకాభిశోభితంబులు సగుగజంబులసధిరోహించి యనేకులగుగజయుద్ధనిపుణులును, శరశరాసకృపాణధారులై దివ్యమాల్యాలంకృతులై దివ్యగంధానులేపితులై మహావీరులగు ససంఖ్యపదాత్మిసైనికులును, సర్వశస్త్రాస్త్రవిదులును, నిత్యరతోత్సాహులును, శౌర్యధనులు సగుయువకదళంబులును, బింబాధరలు, చారువశరలు, సర్వాధరణభూషితలు, దివ్యవసరలు, దివ్యగంధానులిప్తలు, శరచ్చంద్రానిభాసనలు, తనుమధ్యలు, మనోష్ఠవేషలు, తాంబూలరాగాధరలు, రక్షకభటపరక్షితలు, మణికాంచనాలంకారశోభితలు, ఉత్తమమధ్యమ యానాధిహాథలు, గాయకస్తుతిపారకోపగీయమాసలు, పద్మశత్రలోచనలు, సగుచంతఃపురరమణీమణులును, బ్రహ్మక్షత్రియచైశ్వర్యగణంబులును సారాజేంద్రుననుసరించిరి. ఇంతియకాక సగరివాస్తవ్యులగు సువర్ణరత్ననర్తకులును, అస్త్రవిక్రియులును, దాంబూలవిక్రియులును, తృణకాష్ఠవస్త్రతైలమాంసాదిబహుపదార్థవిక్రియులును, సప్త్రీకులై యాభూపాలునితో బయలుదేరిరి. మణియు గాయకులు, నర్తకులు, మంగళపారకులు, నైలూషులు, పురాణపండితులు, కథకులు, కవులు, కావ్యకర్తలు, నానాకళాకోవిదులు, గారుడవిషఘ్నులు, రత్నపరీక్షకులు, లోహకారులు, చిత్రీకారకులు, కుంభకారకులు, దండకారకులు, మల్లయుద్ధనిపుణులు, కాయఘ్నులు, తంతువాయులు, రూపకారులు, వార్తాకులు, తైలకారులు,

తైత్తిరికులు, మృగవిహంగోపజీవులు, గోగజాశ్వనరవృక్షవైద్యులు, భేదకులు, దాహకులు, మొదలగువారందఱు మహారాజు ననుసరించి తండ్రితో బిడ్డలవలె పరమానందముతో బయలుదేరిరి.

ఈరీతిగానింద్రీయము మహిపాలుఁడు మహానైభవముతో స పరివారముగఁ బ్రయాణము సాగించి చాలదినంబులకు దక్షిణసాగర తీరముం జేరి బహుసహస్రతరంగమాలికలతో సృత్యము చేయుచున్నట్లున్న సముద్రమును సందర్శించెను. మతియు నమ్మహాదధి వివిధ రత్నాకరంబును, అగాధజలపూర్ణంబును, వివిధజీవసమాకులంబును, మహాశ్చర్యమయంబును, తీర్థప్రధానంబును, గభీరారావసంకలితంబును, అపారంబును, భయంకరంబును, బహువిధజలచరజీవసమన్వితంబును నైయుండెను. ఆమహాసాగరము శ్రీమన్నారాయణునకు శయనస్థానము. సర్వపాపహరమైనది. పవిత్రమైనది. సర్వకామప్రదమైనది. అనేకావృత్తులచే గంభీరమైనది. దానవులకు నివాసము. అమృతంబున కరణి. దేవయోని. జలపతి. నిఖిలజంతువులకును జీవనాధారము. పవిత్రంబులకెల్లఁ బవిత్రమైనది. మంగళంబుల కెల్ల మంగళమైనది. తీర్థంబులకెల్ల నుత్తమతీర్థము. సకలభూతంబులకు నభేద్యంబును, దేవగణంబుల కమృతాలయంబును, సకలజీవోపజీవ్యంబును, నుత్పత్తిస్థితి సంహారహేతుభూతంబును, సనాతనంబును, సకలనదీనదంబున కాధారంబును నగులవణసముద్రమును సందర్శించి యింద్రద్యుమ్నుండు పరమాద్భుతప్రసాదకలితుండై యాతీరంబున శిబిరంబుల స్థాపించి నివసించియుండెను.

అసంతర మారాజేంద్రుం డానమీపంబున సముద్రముం బోలి విశాలమై సారవంతమై పవిత్రమై మనోహరమై యపూర్వంబును ద్రిలోకవందితంబు నగునీక్షేత్రమును గాంచెను. అదికదంబపున్నాగనారి

కేర, వనసే, నారంగ, వకుళకపేతనాగ కేసరబిల్వఖడ్జూరబదరీసీవనింజా
చూరకకోవిదారభల్లతకామలకవటదేవదారుచందనజంబీరాది వివిధఫ
లభూరుహంబులచే విరాజిల్లుచుండెను. అందుఁ బ్రతివృక్షశాఖయం
దును శుకశారికాహరీతభృంగరాజచాతకబహుపుత్రక జీవంజీవక కల
కంఠకలవంకకపోతాదివిహంగములు శ్రుతిమనోహరంబుగ గానము జే
యుచుండెను. మఱియు నందు నిరంతరపుష్పశోభితంబులగు కేతకీమల్లి
కాదిలతావనఖండంబులు వేర్వేరుగ విరాజిల్లుచుండెను. ఆలతలన్ని
యును సురభిశకుచమగుచ్ఛంబులచే ఘ్రాణితర్పణంబు గావించుచు
నాలోకరమణీయములై యుండెను. ఇట్లు సుందరతరుపండంబులచేత
ను, కుసుమలతానికుంజములచేతను, నిర్మలసరోవరంబులచేతను, స్థల
చరంబులును, జలచరంబులును, ఆకాశసంచరులు సగుననేకజీవసంగతు
లచేతను సతిరమణీయమై యున్న యాదివ్యక్షేత్రము డశయోజనవిస్తీ
ర్ణంబును, బంచయోజనాయతంబునై యాశ్చర్యమయంబును, బర
మదుర్లభంబునై యుండెను.

—♦ పురుషోత్తమక్షేత్రపూర్వవృత్తాంతము. ♦—

అని బ్రహ్మదేవుడు చెప్పటయు మునివరులోపభూ! ఇంద్ర
ద్యుమ్నభూపాలుం డచ్చటికి సపరివారంబుగ వచ్చి యందు బలరామ
కృష్ణమూర్తులను, సుభద్రామూర్తిని బ్రతిష్ఠించువఱకును బవిత్రంబును
బుణ్యక్షేత్రంబునగునాపురుషోత్తమస్థానంబునం దెట్టివిష్ణుప్రతిమయుఁ
బ్రతిష్ఠింపఁబడనేలేదా? యని ప్రశ్నించుటయు లోకపితామహుం డి
ట్లని చెప్పం దొడంగెను. మునివరులారా! పాపనాశనం బగునీప్రాచీ
నచరిత్రము నాకర్ణింపుడు. పూర్వకాలంబున లక్ష్మీదేవి భగవానుం
డగుశ్రీహరిని బ్రశ్నించినయీవిషయమును సంక్షేపంబుగఁ జెప్పెదను.
నుమేరుకైలంబున సర్వైశ్వర్యమయం బగుకాంచనశంకరమునందు

లోకవిఖ్యాతు లగు సిద్ధవిద్యాధరయ్యకు పైరదేవనాథవగంధర్వాస్త్వం
 సౌస్వర్ణమునిగుహ్యాకమరున్దణంబులును, గత్యపాదిప్రజాపత్యంబును, హ
 లఖల్యాదిమహర్షులును జేరియుండి యాకాంచనభూధగంబులకు శోభా
 సంపాదనంబు చేయుచుండిరి. సర్వర్తుకుసుమవిలసితంబులును, వివిధవ
 గ్నవిరాజితంబులు నగులతాతరువనంబులూగిరిశృంగము నలంకరించు
 చుండెను. వివిధకుసుమపరిమళంబులచేతను, విహంగకలకూజితంబుల
 చేతను విలసిల్లుచున్నయూచవర్ణశృంగంబున నొకప్పుడు జగద్విధాతయు,
 జగన్నాథుండు నగువాసుదేవుండు నివసించి యుండఁగా భగవతి యగు
 శమలవాసినీ యన్యుహచేత్రుడు సాష్టాంగప్రణామంబు గావించి సర్వ
 లోకహితంబు గోర యోసర్పిలోకేశ్వరా ! నాహృదయంబున నొక
 సంశయంబు గలదు. దానిని నీవు నివారింపవలయును. మహాశ్చర్య
 మయంబును, సుదుర్లభంబును, గర్మభూమియు నగుమర్త్యలోకము
 కామకోధలోభమోహదులచే జలజంతుపూర్ణం బగుమహాసాగర
 ముంబోలి విరాజిల్లుచున్నది. ఈసంసారసాగరమునుండి లోకులకు ము
 క్తిలాభం బెట్లు గలుగునో నాయందు దయయుంచి యెఱింగింపవల
 యునని ప్రార్థించెను.

అంతజనార్దనుండు శ్రీదేవీవచనంబుల నాకర్ణించి ప్రీతచేతస్కుం
 డై యమృతోపమంబులును, బరమంబులును, సారవంతంబులు నగు
 వచనంబులతో నిట్లనియెను. దేవీ ! ప్రధానంబులగుతీర్థము లన్నిటియం
 దును బురుషోత్తమక్షేత్రమే ముఖ్యోపాస్యమైనది. అది సుసాధ్యంబు
 ను, మనోరమంబును, సత్ఫలదాయకంబునై జగద్విఖ్యాతంబైనది. పు
 రుషోత్తమంబునకుఁ దుల్యంబగుతీర్థము త్రిభువనంబులయం దెందును
 లేదు. అత్యనామకీర్తనంబుననే నకలసాపహరం బగును. సమస్తదేవ
 యైత్యదాసపులకును, మృత్యాదిమహర్షులకును గూడ నాతీర్థమహిమం

బు సువిదితంబు గాదు. ఓవరాసనా ! అదియే గుహ్యంబగుమదీయ
క్షేత్రము. ఆక్షేత్రమహిమంగూర్చివర్ణించెద నాకర్ణింపుము.

పూర్వము ప్రళయకాలమునందు చరాచరంబు లగుసకలవదా
ర్థములును విసప్తంబు లయ్యెను. దేవదైవవిద్యాధరోరగాదు లంద
ఱును విలీనులై పోయిరి. విశ్వమంతయును దమోమయంబై యుండె
ను. జ్ఞానగమ్యంబగువస్తు వేదియును లేకుండఁబోయెను. అప్పు డేక
మాత్రభూతాత్మకుండును, బరమాత్ముండును, జగద్గురుండును, జగ
త్కీర్తియుఁ, ద్రిమూర్తిధరుండును, మహేశ్వరుండును, వాసుదేవుండు
నగుశ్రీహరియొక్కడే సాక్షీభూతుడై యుండెను. ఆతఁడు యోగని
ద్రావసానంబునఁ దననాభీకమలమునుండి సర్వకేసరసంకాశుండును,
అవ్యయుండు నగుబ్రహ్మదేవుని సృష్టించెను. సర్వలోకేశ్వరుం డగు
విరించి యట్లుదయించి కృమకృమముగాఁ బంచభూతాత్మకం బగుస
మస్తచరాచరసృష్టిని గావించుటకుఁ బ్రవృత్తుండై స్థూలసూక్ష్మస్థావర
జంగమంబులనుచతుర్విధభూతబృదంబులను దన్మారోలనుండి సృష్టించె
ను. అనంతరము ప్రజాసృష్టి కారంభించి మరీచి ప్రభృతి మునిబృంద
ములను, సమస్తదేవతలను, అపరులను, పితృదేవతలను, యక్షవిద్యా
ధరాదులను, గంగాదినదులను, సరవాసరసింహాదులను, విహంగమం
బులను, జరాయుజములను, అండజములను, స్వేదజములను, భూజము
లను వరుసగాఁ బుట్టించెను. ఈవిధముగాఁ దృణగుల్మలతాదులను,
బివీలికాపర్యంతసకలజీవ బృందంబులను, సృష్టించి మహాత్ముండగువి
ధాత మఱియు నాత్మచింతనంబు చేసి తనదక్షిణాంగంబునుండి పురు
షుని వామాంగమునుండిస్త్రీని సృష్టించెను. అంతటినుండి యమ్మి
భువనంబుంధమువలన సుత్తమమధ్యమాధమ క్షేత్రముగాఁ బ్రకటంబు
బుననుద్యుతం బయ్యెను.

పూర్వకాలంబునఁ బద్మసంభవుం డీరీతిగా సృష్టిసంకల్పనంబు చేసి ధ్యానావలంబనంబున వాసుదేవమూర్తి నే చింతింపఁదొడంగెను. అతఁ డట్లుభావ్యంబు నేయుటయు సహస్రాక్షుండును, సహస్రపాదుండును, సహస్రశీర్షుండును, బుండరీకాక్షుండును, నీలనీరదసంకాశుండును, శ్రీవత్సలాంభితుండును, శ్రీమంతుండు సగుణనాద్రనుండు స్వయముగ నావిర్భూతుం డయ్యెను. అట్లు సాక్షాత్కరించిన దేవదేవుం గాంచి విరించి యష్టపాద్యాసనాదిప్రదానంబులచే నాతని సర్పించి సమాహితచిత్తుండై స్తోత్రము చేయనారంభించెను. ఓదేవీ ! అప్పుడు నేను వీ్రతుండనై యోపద్మసంభవా ! నీవు నన్ను ధ్యానించుటకు నిమిత్తం బేమని ప్రశ్నించుటయు లోకహితామహంబుం డోదేవా ! స్వర్గద్వారంబునకు మార్గరూపంబు లగుసకలయజ్ఞంబులను, దానంబులను, వ్రీసంబులను, యోగంబులను, సత్యమును, తపంబును, శ్రీధను, వివిధసేవనంబును, బరిత్యజించియైనను దేవినాశ్రయించినచో ననాయాసంబుగ సకలఫలలాభంబును సిద్ధించునో, జగంబునం దేఫ్థాసముసర్వోత్తమంబని భువనవిఖ్యాతిం గాంచెనో, మర్త్యలోకదుర్లభంబగునట్టి పవిత్రక్షేత్రంబేదియో, లోకహితంబుకొఱకు నాకెఱింగింపవలయు నని ప్రార్థించెను.

దేవీ ! అప్పుడు నేను బ్రహ్మదేవుని కిట్లు ప్రబోధించితిని. ఓవిధాతా ! సర్వక్షేత్రంబులయం దుత్తమంబును, సంసారతారకంబును, ధన్యంబును, బుణ్యదాయకంబును, గోబ్రాహ్మణహితకరంబును, చతుర్వర్ణపృథువృద్ధకంబును, మానవులకుఁ బరమదుర్లభంబును, భోగమోక్షప్రసంగంబును, సర్వసిద్ధిప్రసంగంబును, సగుక్షేత్రముంగూర్చి చెప్పెదను వినుము. పూర్వకాలమునందే సర్వలోకవిఖ్యాతంబును, జతుర్ద్యుగనిషేవితంబును, సనాతనంబును, సకలతీర్థప్రధానంబు సగునొకదివ్యక్షేత్ర

మూర్ఖత్వంబై యున్నది. ఆత్మేత్రము దేవదానవగంధర్వాదులయందును, సకలచరాచరవస్తుసముదాయమునందును నుత్తమపురుషునివలె విరాజిల్లుచుండుటంజేసి పురుషోత్తమనామంబునఁ బ్రఖ్యాతంబైనది. దక్షిణసాగరతీరంబునం దెచ్చట వటమహీరుహంబు గలదో యటనుండి దశయోజనవిస్తీర్ణంబగు పురుషోత్తమత్మేత్రము తేడరిల్లుచుండును. ఆవటభూజము ప్రళయకాలమునందలి మహోల్కాపాతంబులచే నైనను వినష్టంబు గాదు. స్వయముగా నేనెచ్చట నివసించియుండును ఆఘనతరునందర్శనంబునను, దానిచాయచోఁగుటవలనను సకలపాపములు ను సశింపఁగలవు. దానికే బ్రహ్మీణంబు నేయుమానవులు పాపవిముక్తులగుదురు. ఆవృక్షంబునకు తరంబునఁ గలకేశవాలయమునకుఁ గొంచెముదక్షిణముగాఁ బురుషోత్తమప్రసాదము విరాజిల్లుచుండును. అదియే ధర్మమయం బగుస్థానము. అందు దేవతలచేఁ బ్రతిష్ఠితమై యున్న దివ్యవృత్తిమను సందర్శించువా రనాయాసముగా మనీయంబగుస్థానమును బొందఁగలుగుదురు.

ప్రియా ! మూనవులందఱును నాలోకమును జేరుచుండుటం గాంచి యొకప్పుడు ధర్మరాజగుయముండు నాసన్నిధికి వచ్చి ప్రణామము గావించి యోలోకనాథా ! జగత్పతీ ! క్షీరసాగరనిలయా ! శేషభోగిశాయీ ! పరా ! పరేశ్వర ! నీకు సమస్కారము. పరమండవు, కర్తవు, అకారణుండవు, ప్రభుండవు, విశ్వేశ్వరుండవు, అజుండవు, సర్వజ్ఞుండవు, అపరాజితుండవు, నీలోత్పలనిభుండవు, పుండరీకాక్షుండవు, విష్ణుండవు, నిర్గుణుండవు, శాంతుండవు, జగద్విధాతవు, అవ్యయుండవు, సర్వలోకమయుండవు, పురాణపురుషుండవు, వ్యక్తావ్యక్తస్వరూపుండవు, సనాతనుండవు, పరాపరుండవు, లోకనాథుండవు, జగద్గురుండవు, కీర్తనార్థుండవు, వనమాలాధరుండవు, పీతాంబరుండవు, చతుః

ర్బాహుండపు, శంకచక్రిగదాధరుండపు, హారకేయూరభూషితుండపు, ముకుటాంగదమండనుండపు, సర్వలక్షణసంపన్నుండపు, సర్వేంద్రియవిరహితుండపు, భావాభావవిముక్తుండపు, సర్వవ్యాపి, ప్రకృతిపరుండపు, సుఖదుండపు, ఈర్ష్యుండపు జగన్నాథుండపు, ప్రభుండపు, దేవదేవుండపు, కూటాంకుండపు, అచలుండపు నగు నీకు నమస్కారము.

అని స్తోత్రము చేయుచు సంజలిబద్ధుడై నిలిచియున్నయమధర్మరాజు గాంచి యోనైవస్వతా ! మహాభాగా ! నీరాకకుఁ గతంజేమి యని నేననుకుటయు యముం డిట్లనియెను. ఓపుండరీకాక్షా ! విఖ్యాతంబును, పవిత్రంబు నగుపురుషోత్తమక్షేత్రంబున సర్వకామప్రదంబును, ఇంద్రనీలమయంబు నగునుత్తమప్రతిమ విరాజిల్లుచున్నది. ఏకాగ్రచిత్తముతో దానిని దర్శించి యారాధించుమానవులు నిశ్చయముగా విష్ణులోకప్రాప్తు లగుచున్నారు. అందువలన నాయధికారమున కుచితంబులగుకార్యముల నాచరించుటకు నాకవకాశము లేకుండఁబోవుచున్నది. కావున నోమధుమాదనా ! నీవు నాయెడలఁ బ్రసన్నుండఁజై యావృతిమ నటనుండి యపసారితంబు గావింపవలయు ననిప్రార్థించుటయు నేను కరుణించి యస్మదావృతిమను వాలుకాచ్ఛన్నంబుగాఁ జేసినై చితిని.

ఓదేవీ ! స్వర్ణనాలుకాగాశిచే, నాప్రతిమ లోకదుష్కలంబుగాఁ జేసినై చివంతినే యముండును సంతోషముతోఁ దననగరంబునకుంబోయి విధాయకకృత్యముల నిరాతంకముగ దీర్చికొనుచుండెను.

—* పురుషోత్తమక్షేత్రవర్ణనము. *

అని చెప్పి బ్రహ్మదేవుండొల్లనియెను. ఓమునినరులారా ! అట్టి దివ్యక్షేత్రంబును జేరి మహిపాలుం డగునింద్రదుష్కముం డందలిరమణీయప్రదేశములను, నదీనమూహంబులను సరిదర్శింప నారంభించెను.

అచ్చట వింధ్యపాదముచుండి వినిగతంబైన సర్వపాపహరం బగుమహా
నది శివజటాజూటనిగ్గశంబగుగంగానదింబోలి దక్షిణసాగరాభిముఖం
బుగాఁ బ్రసహించుచుండెను. ఆనదీమధ్య చిత్రోపలానామంబునఁ
గూడఁ గీర్తింపఁబడుచుండును. అది దక్షిణాభిమధ్యంబునంబ్రవేళిం
ది మిగుల శోభిల్లుచుండును. ఆమహానది కుభయతీరంబులయందును
నెన్నియోనగరంబులును గ్రామంబులును గానవచ్చుచుండును. ఆగ్రా
మము లన్నియును సస్యవరిపూర్ణములై మనోహరములై, నిత్యతృప్తు
లగుజనులచే నాకర్షకములై యుండును. అందు స్వధర్మనిరతులును, శాం
తులును, సుందరవేషభూషణాలంకృతులు నగుచతుర్వర్ణములవృజలు
ను వాసము చేయుచుందురు. అచ్చటివారివదనములు తాంబూలరా
గరంజితములును, గ్రీవములు, సురభికుసుమమాలికాలంకృతములునై
యుండును. అగ్నిహోత్రీనిరతులును, వేదశాస్త్రీనిపుణులును, యా
గశీలురును, భూరిదాతలు నగునందలిబ్రాహ్మణులవాణి వేదమయంబై
యుండును. ఆనగరంబులయందలిచత్వరంబులును, రాజమార్గములును,
వనోపవనంబులును, సభామండపములును, ప్రాసాదమాలికలును, దే
వాలయములును బహుజనసమాకీర్ణములై యుండును. ఎచ్చట నాల
కించి నను బురాణేతిహాసప్రశంసలును, వేదశాస్త్రీప్రశంబులును, వినవ
చ్చుచుండును. అందలిరమణీమణులు సర్వాంగసుందరులును, సర్వా
లంకారభూషితలునై సకలజనహృదయవయనానందకారిణులై విలసి
ల్లుచుందురు. అంతటను వేణువీణామృదంగపణవగోముఖశంఖాదిమ
ధురనాదంబులు శ్రీవణమనోహరంబుగ వినవచ్చుచుండును. ప్రజలం
దఱుచు నిత్యానందులై విలాసవిహారములం గావించుచుందురు. ఆ
గ్రామంబులయందనేకులు భిక్షులు, వైఖానసులు, సిద్ధులు, స్నాతకు
లు, మంత్రసిద్ధులు, తపస్వులు, సోమయాజులు, మొదలగుసాధుపురు

ఘలు గానవచ్చుచుందురు.

ఈవిధముగాఁ బరమమంగళమయం బగునాదివ్యక్షేత్రమునే సందర్శించి యింద్రద్యుమ్నభూపాలుండు తానచ్చటనేయుండి భగవానుండును, సనాతనుండును, జగద్గురుండును, పరాత్పరుండును, పరమపదుండును, సర్వేశ్వరుండును, అపరాజితుండు, అనంతండు నగువిష్ణుదేవు నారాధింపవలయునని సుస్థిరసంకల్పిండ్డయ్యెను. అతఁడు పరమోత్సాహముతో మానసతీర్థం బగుపురుషోత్తమక్షేత్రమును నేను దర్శింపఁగలిగితిని. ఇదియే యాదివ్యతీర్థము. విశాలంబును, సాంద్రంబు నగునివ్వటభూజముచెంగటనే దేవదేవుని యింద్రనీలమయం బగుదివ్యప్రతిమ శ్రీమన్నారాయణునిచే నతిగోప్యముగ దాఁపఁబడినది. ఇచ్చట నీఁక నేవిధమగువైష్ణవప్రతిమయుఁ గానవచ్చుట లేదు. కావున నేనిచ్చట సత్యపరాక్రముండును, దేవదేవుండును, జగన్నాథుండు నగు విష్ణుండు నాకుఁ బ్రత్యక్షంబగునట్లు సాధ్యమైనంతవఱకుఁ బ్రయత్నించి చూచెదను. నేనిఁక నిశ్చలచిత్తుండనై యింతటినుండి యీదివ్యక్షేత్రంబున, యజ్ఞదానతపోహోమాధ్యయనార్చనోపవాసాదులను విధిపూర్వకంబుగ నాచరించుచు దేవదేవసాక్షాత్కారంబునకు వేచియుండెద నని నిశ్చయించుకొనియెను.

—* పురుషోత్తమప్రాసాదనిర్మాణము. *—

మునివరులారా ! పృథ్వీపాలుం డగునింద్రీద్యుమ్నుం డిట్లు వృథసంకల్పిండ్డై ముందుగఁ బురుషోత్తమమందిరమును నిర్మింపఁదలంచి బహుశాస్త్రజ్ఞులగుగణకులను, ఆచార్యులను బిలిపించి భూశోధనంబు చేయించి జ్ఞానసంపన్న లగుబ్రాహ్మణులు, అమాత్యులు, మంత్రులు, వాస్తువిద్యావిశారదులు మొదలగువారితో నాలోచించి చంద్రతారాగ్రహబలసంపన్నం బగుశుభదినంబున శుభమువలూర్తం

ఋషి జయమంగళధ్వనులతోడను, వివిధమనోజ్ఞవాద్యంబులతోడను, మధురసంగీతంబులతోడను బూర్ణకుంభదీపస్థాపనంబు నేయించి పుష్పములు, లాజలు, అక్షతలు, చందనము మొదలగువానితో శ్రీధాన హితుడై యర్ఘ్యం బొసంగి యుత్కళకళింగకోసలాధిపతులను బిలిపించి వారితో నిట్లనియెను.

ఓప్రభువరులారా ! మీరు స్వామికార్యతత్పరులై మీయనుచరులతోఁగూడి యతిశీఘ్రముగ శిలాసంగ్రహంబు గావింపుడు. శిలాకర్మనిపుణులగుశిల్పిశ్రేష్ఠులను బిల్పించి బహుకందరవిలసితంబును, సువిస్త్రీంబును సగువింధ్యాచలమునకుం బంపి సానుదేశంబులం గల యుత్తమశిలాఫలకంబులఁ దీయించి శకటంబులమీఁదను, నౌకలమీఁదను వేయించి తీసికొని రండు ! ఆలస్యము చేయవలదు. అని యాజ్ఞాపించి వారిని బంపి పిదప నమాత్యులను, బురోహితులను బిలిపించి మహాభాగులారా ! ఈభూమండలంబునం గలరాజులందఱికడకును దూతలను బంపి యెల్లవారును దమతమరథగజతురగవదాత్రిసైన్యంబులతో నిచ్చటికి వచ్చునట్లు చేయుఁ డనియాదేశించెను. ఆమహారాజునానతిం దలఁదాల్చి దూతలందఱును రాజులకడకుం బోయి యింద్రీమ్యమ్ముమహిపతియాదేశము నెల్లవారికిని దెలియఁజేయుటయుఁ బూర్వపశ్చిమోత్తరదక్షిణభాగంబులం గలరాజన్యులందఱును, బర్వతద్వీపభూపాలురందఱును సపరివారంబుగ బహుధనరత్నరాసులంగొని పురుషోత్తమక్షేత్రమునకు వచ్చిచేరిరి.

వారినందఱుం గాంచి యింద్రీమ్యమ్ముండు సంప్రీతుండై యాదరపూర్వకముగా స్వప్రవరులారా ! నేనీ భోగమోక్షప్రదంబగు దివ్యక్షేత్రంబున నశ్వమేధమహాయజ్ఞంబును, వైష్ణవప్రాసాద నిర్మాణంబును గావింపఁదలంచితిని. ఇక్కార్యంబెల్లునంపన్నంబగునని చింతిం

చుచున్నాడను. మీరందఱును నాకు సాహాయ్యంబు గావించినచో నిరంతరాయంబుగ సకలకార్యంబులును సఫలంబులగునని యాశపడుచున్నాను. అని చెప్పటయు వచ్చినరాజులెల్లరును సంతుష్టులై ధనకనకరత్నవర్ణంబులు గురియింప నారంభించిరి. ఉత్తమోత్తమంబులగు కంబళాజినంబులు, రత్నరాంజనాస్తరణంబులు, వజ్రవైడూర్యాదిసవరత్నములు, గజములు, అశ్వములు, ధనధాన్యాదులు, వివిధద్రవ్యములు, సువర్ణములు, దధిశీరిఘృతాదులు మొదలగు నమస్తవస్తువులతోడను యజ్ఞస్థలం బంతయును నిండిపోయెను.

అప్పుడు క్రీమంతుం డగునింద్రీద్యుమ్నండు సకలసంభారంబులను, యజ్ఞధర్మజ్ఞులును, శాస్త్రజ్ఞులును, సర్వకర్మక్షములు నగుభూమరులను, ఋషులను, మహర్షులను, తపస్వులను, బ్రహ్మచారులను, గృహస్థులను, వానప్రస్థులను, యతులను, స్నాతకులను, ద్విజులను, మఱియు నితరాగ్నిహోత్రులను, తపస్వీధ్యాయసంపన్నులగు నాచార్యులను, ఉపాధ్యాయులనుగాంచి పరమానందముతోఁ దనపురోహితునింబిలిచి వేదపారీక్షులగు నీబ్రాహ్మణగణంబులతోఁగూడ నశ్వమేధయాగక్రియానిర్వహణంబునకై యజ్ఞస్థలంబును సంశోభితంబుగఁ జేయుమని చెప్పటయుఁ బురోహితుండు ప్రముదితుండై మంత్రులతోఁగూడ నాతని యాదేశములను బరిపాలించెను.

అప్పుడు ప్రాజ్ఞం డగుపురోహితుండు యజ్ఞక్రియాదక్షులగు భూసురోత్తముల సగ్రవర్తులం జేసికొని వచ్చినమహారాజులతోఁగూడ యజ్ఞస్థానమునఁ బ్రవేశించి యచ్చట యథావిధిగ యజ్ఞచాటమును నిర్వహణంబు నేయించెను. అచ్చట మహేంద్రప్రాసాదసన్నిభంబులగు ననేకమణియసాధనంబులును, గనకచిత్రితస్తంభంబులును, నతివిశాలోన్నతంబులగుతోరణంబులును, నిర్మితంబు లయ్యెను. ధర్మాత్ముండగుపు

రోహితుండు కనకమయం బగుయజ్ఞాయతనంబు నట్లు నిర్మించఁజేసి నానాదేశాగతులగురాజన్యగణంబుల కంతఃపురంబులును, వివిధదేశ వాసులగు బ్రహ్మక్షత్రియవైశ్యాదులకు నికేతనంబులును నందు యథోచితంబుగ నేర్పఱించెను.

సరనాథుం డగునింద్రద్యుమ్నుని సంప్రీతుం గావించుటకై దేశదేశంబులనుండి ప్రధానులగుమహారాజులును, రమణీగణంబులును బహురత్నంబులంగైకొని యయ్యుత్సవంబునకు విచ్చేసి యుండిరి. శారందఱును సపరివారంబుగఁ దమతమశిబిరంబులఁ బ్రవేశము గావించు నప్పుడు సాగరఘోషముంబోలినయొకమహాగభీరారావము భూనభోం తరముల వ్యాపించిపోయెను. మహారాజగునింద్రద్యుమ్నుఁడు స్వయముగావారి కందఱకును యథోచితస్థానంబుల నేర్పఱచి యథాయోగ్యాననశయ్యాదులనొసంగి, యుత్తమంబులగుపాశభోజనాదులనందించునట్టియేర్పాటులను గావించెను. ఆమహాయజ్ఞంబునకు బ్రహ్మవాదులగుననేకభూసురశ్రేష్ఠులు తమతమశిష్యులతోఁగూడ వచ్చియుండిరి. మహామతియగునమ్మహీపతి వారికందఱకును దగినవసతుల నొసంగి సన్మానసత్కారాదులం గావించెను. ఆమహీపాలుండు గర్వించించు కంతయును లేక విసితభావంబున నెల్లవారిని దానేయెదురుకొని యజ్ఞ సందర్శనాగతులగువారినిందఱను సన్మానించుచుండెను.

అనంతరము శిల్పిగణంబులు తమతమకార్యములను బూర్తిచేసి యజ్ఞవిధులంగూర్చి విష్ణావనంబు నేయుటయు మహారాజు మంత్రిగణంబులతోఁగూడఁ బ్రహ్మప్రహృదయింపై యజ్ఞరంభంబు గావించెను. నానాదేశాగతులగుచరపతులందఱును మహేంద్రవిభవుండగు నింద్రద్యుమ్నునింపర్శించి యజ్ఞశాలయందలికనకతోరణశయ్యాసనాదులను, రత్నకంబళములను, రత్నకుంభంబులను, రత్నపాత్రలను, రత్నక

టాహంబులను, ననేకంబులగు మంగళకలశంబులను దిలకించి యాశం దింపఁదొడంగిరి. ఆయజ్ఞపరికరంబులతో నువ్వుమయంబుగాని వస్తు వొక్కటియును లేకుండెను. హేమనుయంబులగుయజ్ఞయాపంబులన్ని యును, మంత్రపాఠపూర్వకంబుగా స్థాపింపఁబడియెను. స్థలజంబులును, జలజంబులునగుపశువు లన్నియును సమానీతంబు లయ్యెను. ధనధాన్యాదులతోడను, సమన్తయజ్ఞపరికరంబులతోడను నిండియున్నయజ్ఞశాలం గాంచి రాజులందఱును మహాశ్చర్యభరితులైరి. బ్రాహ్మణాదిజనంబులు బహువిధంబులగుమృష్టాన్నంబుల నారగించుచుండిరి. లక్షబ్రాహ్మణభోజనానంతరంబున మాటిమాటికిని మేఘగంభీరంబగు దుందుభిధాన్వము వినవచ్చుచుండెను. అట్టిదుందుభి, దినమున కెన్నియోసారులు మ్రోగుచుండెను. సహస్రసహస్రంబులగునన్నవర్వతంబులను, దధికుల్యలను, దుగ్ధకుల్యలను, ఆజ్యనదులను దిలకించినవారందఱును బరమాశ్చర్యభరితు లగుచుండిరి.

నానాజనవదవరివృతంబగుజంబూద్వీపమునందలిబ్రాహ్మణు లెల్లరు నాయజ్ఞంబునకు విచ్చేసి యుండిరి. ఎచ్చటఁజూచినను వేలకొలఁదివృజలు గానవచ్చుచుండిరి. అందఱును రాజభోగ్యంబు లగునన్నపానాదులచేఁ బరితృప్తు లగుచుండిరి. భూపాలచంద్రుం డగునింద్రమృముక్షుఁడు బ్రహ్మవిదులగుబ్రాహ్మణులను భూరిదక్షిణలచేతను, నానాదేశాగతులగురాజన్యులను యథాయోగ్యసత్కారంబులచేతను బరితృప్తులం గావించుచుండెను. ఆరాజేంద్రునకు సర్వాంగసుందరులును, సర్వాలంకారవిభూషితలునగుపదునొకండువందలమంది భార్యలు గలరు. వారెల్లరును బ్రత్యేకమణిమందిరములయం దుచితపరివారములతో నివసించియుండిరి. పర్వతోపమానంబులగుమదగజంబులును, బనజనంబులగునుండరాశ్వీంబులును, దేవకుమారప్రతిము లగుపదాతిసై

నికులున, నందు నివసించియుండ నాయశ్శశాల కన్నులపంపుగా నుండెను.

అప్పుడు మహారాజు తనకర్మచారులం బిలిచి సర్వలక్షణసంపన్నం బగుమఖాశ్వము నతిశీఘ్రముగ భూవర్యటనంబు సేయింపవలయును. ఆయశ్వరక్షణంబునకై జితేంద్రియులగురాజపుత్రులను బంపవలయును. విద్వాంసులగుధర్మజ్ఞులు హేమామకార్యములందుఁ బ్రవృత్తులు గావలయును. ద్విజగణంబులు, కృష్ణచ్ఛాగకృష్ణసారాదియజ్ఞపశువుల నన్నింటిని సంసిద్ధములుగఁ జేయవలయును. విష్ణుప్రాసాద నిర్మాణంబునకుఁ ద్వరపడవలయును. స్త్రీ, రత్న, గ్రామ, నగర, ధనాదులను బ్రాహ్మణుల కభీష్టానుసారంబుగ దానము సేయింపవలయును. ఎవ్వరికి నేదియు లేదనుమాట చెప్పఁగూడదు. మహాదేవుండగు పురుషోత్తముండు సాక్షాత్కరించువఱకు నేనిచ్చటనేయుండి నిరంతరయజ్ఞకార్యాచరణంబున నిమగ్నుడనై యుండెదను. అని యాజ్ఞాపించి యాభూవరుండప్పుడు కోటికోటిసువర్ణంబులను దానముచేయనారంభించెను. ఆతఁడు వేదవిదు లగుబ్రాహ్మణులకు వేలకొలఁదియేనుంగులను, నియుతసంఖ్యాకంబులగునశ్వములను, అర్బుదంబులకొలఁదివృషభంబులను, రూపవంతములును, పయస్వీనులును, స్వర్ణ శృంగసమంతింబులు నగునేకధేనువులను దానము గావించెను. మఱియు నమూల్యవస్త్రంబులను, రత్నకంబులను, నవరత్నంబులను, సర్వాలంకారశోభితలై త్రిలోకపందరీమణులగుఁ న్యలనుగూడ బ్రాహ్మణులకు దానంబు గావించెను సర్వజనులకును నిరంతరమృష్టాన్నసంతర్పణంబు గావించుచుండెను. అప్పుడు రాజుఁ దానముచేసినధనమునకుఁ బరిమితిలేదు.

ఇదియంతయు గాంచి, దేవగంధర్వాభ్యురోగణులును, సి

ధ్వచారణదైత్యదానవాదులును, ఋషులును, ప్రజాపతులునుగూడ బరమాశ్చర్యనిమగ్నులై పోయిరి. ఆయజ్ఞంబిట్లు నిరంతరాయముగఁ గొనసాగుచుండుటంగంచి పురోహితులును, మంత్రులును, మహారాజునుగూడఁ బరమానందభరితులైరి. ఆస్థలంబున మలినులును, దీనులును, క్షుధార్తులు నగువారొక్కరును లేకయుండిరి. అధివ్యాధిభయాదు లందుఁ జేరవచ్చుటలేదు. ఆయజ్ఞంబునకు వచ్చినమహాత్ములందఱును బరమానందనిమగ్నులై యుండిరి. అంతటిమహావైభవముతో నట్టి యజ్ఞము మఱి యేకాలమునందును జరుగలేదు. ఈవిధముగా నమ్మహారాజు హయమేధయాగంబును, బురుషోత్తమప్రాసాదనిర్మాణంబును నిర్విఘ్నపరిసమాప్తిం గావించెను.

—♦ ప్రతిమానిర్మాణచింతనము. ♦—

ఇట్లు మహారాజచంద్రుం డగునింద్రీద్యుమ్నండు యజ్ఞంబును, బ్రాసాదంబును బూర్తి గావించి ప్రతిమావిషయంబున రేయింబవలాలోచింపనారంభించెను. సర్వజేవతాధీశ్వరుండును, సర్వలోకపావనుండును, సృష్టిస్థితిసంహరకారణుడును నగుపురుషోత్తము నేవిధముగా శుందర్శింపవలయు నని యారాజేంద్రుండు దివారాత్రంబులు నిద్రాహారంబులులేక విచారించుచుండెను. అతఁ డాహారమును బరిత్యజించెను; ఎట్టిభోగ్యవస్తువును గైకొనుట లేదు. తుద కాన్యపాలుండు స్నానభూషణాదులనుగూడఁ బరిత్యజించివైచెను. వాద్యములు, గానములు, గంధద్రవ్యములు, వర్ణికములు, మదమాతంగములు, ఉత్తమాశ్వములు, పద్మరాగములు, ఇంద్రీనీలములు, సువర్ణములు, వజ్రములు, మౌక్తికములు మొదలగునేవదార్థము లైనను, అంతరిక్షచరంబులును, వనచరంబులు నగు నెట్టివిహంగమాదు లైనను నాశనిమచంబునకు సంతృప్తిం గూర్చఁజాలకుండెను. శిలామయంబును, మృత్తికామయంబును

దొరుమయింబు నగుప్రతిమలయం దేమూర్తి సర్వలక్షణసంపన్నుండగు విష్ణుదేవు నారాధించుటకు యోగ్యమైనదిగా నుండునో, ఈతివిధ మూర్తులయందును దేనిని బ్రతిష్ఠించి యర్చించుటచే సర్వదేవార్పితుండును, సకలలోకప్రియుండును నగువిష్ణుదేవునకుఁ బ్రీతిలాభం బగునో యని యాలోచించుకొనుచు దివారాత్రము లాభూపాలుండు పరితపించిపోవుచుండెను.

—• కారుణ్యస్తవము. •—

ఇట్లుండి యొకనాఁ డమ్మహీపాలుండు పాంచరాత్రవిధానంబున విష్ణుదేవార్చనంబు గావించి యిచ్చుకసేపు ధ్యాననిమగ్నుండై యశంతర మీరితిగా జగన్నాథు నుద్దేశించి స్తోత్రము సేయ నారంభించెను. ఓవాసుదేవా! మోక్షకారణా! నీకు నమస్కారము. సర్వలోకేశ్వరుండవగు నీవు దయామయుండవై నన్నీ భవసాగరమునుండి తరింఁజేయుము. పురుషోత్తమా! నిర్మలాంబరసన్నిభుండవు, సంకర్షణుండవు, ధరణీశ్వరుండవు నగునీకు నమస్కరించెదను. నన్ను రక్షింపుము. ఓమకర ధ్వజా! హేమగర్భాభా! రతికాంతుండవు, శంబరాంకుండవు నగు నీకు మాటిమాటికిని నమస్కరించెదను. నాకుఁ బరిత్యాగంబు గూర్చుము. భక్తవత్సలా! అంజనసంకాశుండవు, అనిరుద్ధుండవు నగునీకు వందనములు. నన్నుఁ గరుణించి నాకు వరప్రదానంబు సేయుము. విబుధప్రియా! నారాయణా! నీకనేక సాస్త్రాంగప్రణామములు. నీకు శరణాగతుండ నగునన్ను రక్షింపుము. బలిశ్రేష్ఠా! లాంగలాయుధుండవు, చతుర్ముఖుండవు, జగద్ధాముండవు, ప్రపితామహుండవు నగునీకు నమస్కారము. నన్నుఁ గరుణింపుము. నీలమేఘశ్యామా! త్రిదశార్చితా! జగన్నాథా! విష్ణుదేవా! శనసాగరనిమగ్నుండ నగునన్నుద్ధరింపుము. ప్రాయానలంకాశుండవు, దితిజాంతకుండవు, మహావీర్యుండవు, దీప్త

లోచనుండవు, నరసింహుండవు నగునీకు నమస్కారము. నాయెడలఁ బ్రసన్నుండ వగుము. పూర్వకాలంబున రసాతలమునుండి యీ భూతలమును వరాహరూపధారినై నీవే యుద్ధరించితివి. అట్టి నీవు నన్నీ దుఃఖసాగరమునుండి దరిఁజేర్చుము. ఓకృష్ణా ! సకలా భిష్టప్రదంబగు నీదివ్యమూర్తినిగీర్తిం చెదను. బలదేవాదిసకలదేవతలును నీవే. నీవే యీ సకలరూపంబులతోడను వేఱువేఱువిధంబులఁ గానంబడుచుండువు.

అచ్యుతా ! జగన్నాథుండవును, సౌమ్యదర్శనుండవును, బ్రసన్నుండవు నగు నీకు విద్వాంసులు నిర్ణయించినవిభిన్నమూర్తుల నన్నిటిని భావించి యర్చనాస్తవప్రణామంబులఁ గావించుచుంటిని. నీవా సకలదివ్యమూర్తులతోడను సాక్షాత్కరించి నాకు ధర్మార్థకామమోక్షంబులఁ బ్రసాదింపుము. శ్రీహరీ ! నిన్నర్చించుకొఱకు భిన్నరీతులఁ గల్పింపంబడిన భవదీయంబులగు సంకర్షణాదిదివ్యమంగళమూర్తులన్నియును నీయందే ప్రతిష్ఠిములై యున్నవి. కాని దేవేశా ! పరమార్థదృష్టిచే నీకెట్టి భేదభావంబును లేదు. నీకుపచారంబులఁ గావించుటకే నీ విషయంబున వివిధమూర్తులు కల్పితంబు లయ్యెను. నీవు కేవల మద్వితీయుండవు. నిన్ను ద్వైతమూర్తిగా మానవు లేట్లు నిర్దేశింపఁగలుగుదురు ? శ్రీహరీ ! నీవేకమూర్తివి. అద్వయుండవు. సర్వవ్యాప్తుండవు, చిత్స్వభావుండవు, నిరంజనుండవు, పరమంబగు నీదివ్యమూర్తి భావాభావవిరహితంబును, నిర్లేపంబును, నిర్గుణంబును, శ్రేష్ఠంబును, గూటస్థంబును, అచలంబును, ధ్రువంబును సర్వోపాధివినిర్ముక్తంబును వత్సామాత్మింబునై విరాజిల్లుచుండును. అట్టి నీరూపతత్త్వమును దేవతలైనను గ్రహింపఁజాలరు.

ప్రభూ ! నేను మానవుఁడను. అట్టి నీదివ్యమంగళస్వరూపము నెట్లు భావింపఁగలుగుదును ? మహాదేవా ! వీతాంబరవిలసిలంబును,

జతుర్బాహుసమన్వితంబును, శంఖచక్రగదాఖడ్గసంకలితంబును, ముఖ
టాంగదాద్యలంకారవిభూషితంబును, శ్రీవత్సలాంభితంబును, వనమా
లాలంకృతంబు నగు దివ్యమూర్తి సీసహస్త్రీమూర్తులలో నేకతమంబై
నది. విబుధగణంబులును నిన్నాశ్రయించిర మానవగణంబులునుగూడ
నట్టి నీమూర్తి నే యారాధించుచుందురు. దేవదేవా ! సురకేయి !
భక్తజనాభయప్రదా ! పద్మపత్రాక్షా ! విషయాన్యననిమగ్నుండ నగు
నన్ను గటాక్షింపుము.

లోకేశ్వరా ! శరణాగతుండ నగు నేను నీకంటె నితరదైవతం
బుల నెరింగినవాడను గాను. కావున నోకమలాకాంతా ! మధుసూ
దనా ! కృపాళుండనై నాయెడలఁ బ్రసన్నుండవగుము. మహాత్మా !
నేననేకంబులగు నాధివ్యాధిజరాజాలంబులచేఁ జడితుండనై నానాదుఃఖం
బులచే నిషీడితుండనై, హర్షవిషాదంబులచే విమూఢుండనై, అసం
ఖ్యంబులగు కర్మపాశంబులచే బంధితుండనై డస్సియున్నాడను. మ
ఱియు నతిభీషణంబగు సంసారసాగరంబునఁ బతితుండనై కొట్టుకొను
చున్నాడను. ఈ సంసారపరావార మతివిషమంబులగు దుఃఖితరంగ
ములచే నపారమైనది. రాగద్వేషాదిజలచరంబులచే నాకులమైనది.
ఇంద్రియావర్తములచే గంభీరమైనది. తృష్ణాశోకవీచికలచే సంక్షుభితం
బైనది. ఇంద్రెట్టి యాశ్రయమును లేదు. ఎట్టియవలంబనమును లేదు.
ఎట్టిసారమును లేదు. ఇది సరంతరమును జంచలమైనది. ప్రభూ ! నేను
నీమాయచే మోహితుండనై చిరకాలమునుండి యీసంసారజలధియం
దుఁ బడి భ్రమించుచుంటిని. అనేకపర్యాయము లనేకగర్భాంతరముల
నవతరించుచుంటిని. ఈసంసారమునందు నే నెన్నివేల లక్షలకోట్ల జన్మ
ముల నెత్తితి నో వానికి లెక్కయేలేదు.

ఓజనార్దనా ! నేను సాంగబులగు సమస్తవేదములను, వివిధా

శ్రుములను, అనేకేతిహాసములను, బురాణములను, బహువిధశాస్త్రములను గూడ నధ్యయనంబు చేసితిని. జగన్నాథా! ఎన్నియోక్షయంబులును, వృద్ధులును, స్థితులును, శీలంబులును, సంతోషములును, దుఃఖములును, సంచయంబులును, అపచయంబులును, వ్యయంబులును నాకుఁ బ్రాప్తించినవి. ఎందఱోభార్యలును, మిత్రులును, శత్రువులును, బతువులును, బంధువులు మొదలగువారితో సంయోగవియోగములు నాకనుభవంబు లైనవి. ఎన్నియోపర్యాయము లెందఱో తల్లిదండ్రులు నాదృష్టిపథంబునసంచరించిరి. నేననేకదుఃఖంబులను, నుఖములనుగూడ ననుభవించితిని. భ్రాతృలు, పుత్రులు, బంధవులు, జ్ఞాతులు మొదలగువారినేకులు నాకు లభించిరి. నేననేకపర్యాయములనేకయువతుల విస్తామూత్రపిచ్ఛిలంబులగు గర్భకుహరంబులయందు వాసము చేసితిని. ఆగర్భవాససమయంబులం దనేకదుఃఖంబుల ననుభవించితిని.

ప్రభా! నేను బాల్యహావనకౌమారములయం దేయేదుఃఖముల ననుభవించితినిో యవియన్నియును వార్ధకంబునఁగూడఁ దటస్థించినవి. హృషీకేశా! మరణానంతరంబునఁగూడ యమాలయమార్గంబునం గలదుఃఖముల నన్నిటిననుభవించితిని. మఱియు నరకలోకంబునఁ జెరిగితిభీషణయాతనలుగలవో యవియన్నియు నే నెఱుంగనివి లేవు. కిమిక్తూడులు, మృగములు, పక్షులు, గోమహిషాదిజంతువులు, మొదలగువానిగర్భంబులయందును, బ్రాహ్మణులు, శూద్రులు, ధనాధ్యులు, దక్షిద్రులు, క్షత్రియులు, దీనులు, గృహస్థులు, నృపాలురు, రాజసేవకులు, మొదలుగాఁగల యనేకులగృహస్థులయండ్లయందు నేను కూటిమాటికిని జన్మించుచునే యుంటిని.

దేవా! నేననేకపర్యాయములు దానజాతులకు దాసత్వముం

గావించితిని. ఒకప్పుడు దరిద్రపదంబునను మఱియొకప్పుడు ధనాధ్యపదంబునను, వేటాకప్పుడు ప్రభుపదంబునను నేను బ్రతిష్ఠితుండనై తిని. ఒక్కొక్కప్పుడు నేనొక్కచి, బలుపురనుగూడ సహతులం గావించితిని. మఱియు ననేకులచే ననేకులను నిహతులగుఁజ్జేసి యించితిని. అనేకులు నాకు దానంబులఁ గావించి యుండిరి. నేనుగూడ ననేకులకు భూరి దానములం గావించితిని.

జనార్దనా ! నేను కేవలమును సిగ్గువిడిచి తండ్రులు, తల్లులు, మిత్రులు, భ్రాతృలు, భార్యలు మొదలగువారొకట కెన్నియోసారులు ధనికులు మొదలుదరిదురలవఱకునుగలయెందఱోపురుషులయొద్దననేకవిధంబులగుదైన్యోక్తులను బచరించితిని. ప్రభూ ! సచరాచరంబగు నీప్రపంచమునందుఁ గలతిర్యక్తానృప జాతులలో నేను జన్మింపనిస్థాన మేదియును లేదు. జగన్నాథా ! ఈరీతిగా నేనొకప్పుడు సరకమునందును, మఱియొకప్పుడు స్వర్గమునందును నివసించుచుంటిని. ఒకప్పుడు మానవలోకమునందును, మఱియొకప్పుడు తిర్యక్సంఘమునందును సంభ్రమించుచుంటిని. జలయంత్రమునందు రజ్జునిబద్ధంబగు ఘటంబు క్రీమమముగా నూర్ధ్వమధ్యమనిమగ్నముఖంబుగాఁ బరిభ్రమించునట్లే నేనును గర్మపాశబద్ధుండనై యూర్ధ్వోమధ్యభాగంబులకు యాతాయాతంబులఁ గావించుచుంటిని. ఇట్లే నేనిభయంకరసంసారచక్రంబునఁ బడి చిరకాలమునుండి సంచలించిపోవుచుంటిని. దీనికంతం బెచ్చటను గనుంగొనఁజాలకుంటిని.

మహాప్రభూ ! నేనిప్పుడు వ్యాకులితేంద్రియుండనై పడియుంటిని. కర్తవ్యం బేమియు నాకు బోధపడుట లేదు. శోకత్పిష్టాదులచే నభిభూతుండనై యున్న నాకుఁ జైతన్యము లేకుండబోవుచున్నది. ఇప్పుడు నేను కింకర్తవ్యతాపి నున్నాఁడనై యున్నాఁడను. దుఃఖవిహ్వలఁ

ఁబండనగు నేనివ్వమ నీశఁబు గోరి యున్నవాడను. ఓశ్రీకృష్ణా ! దుఃఖతుండను, సంసారసాగరనిమగ్నుండను నగునన్ను నీవు నీభక్తునిగా సంగీకరించెదవేని జగన్నాథా ! అట్లయినచో నీకృపాకటాక్షములను నావంకకు మరలింపుము. దేవా ! నాకు నీకంటఁ బ్రాణబంధువు లే వ్వరును లేరు. నాకొఱకుఁ జింతించువా రెందును లేరు.

వాసుదేవా ! నీవంటిపరిత్రాణకర్తను బడయఁ గలిగిననాకు జీవి తమరణములంగూర్చి గాని, యోగక్షేమములంగూర్చి గాని యెట్టిభ యంబును లేదు. ప్రభూ ! నిన్ను యధావిధిగ నర్చింపఁజాలనినరాధ ములకు సంసారబంధమునుండి విముక్తిలాభం బెల్లు సంఘటిల్లును ? జగ ద్ధారణకర్తయగుకేశవునియందు భక్తిభావంబు గలుగనివిమూఢులకుఁ గులశీలవిద్యాధనజీవనంబులవలనఁ బ్రయోజన మేమున్నది ? ఆసుర ప్రకృతులై విమూఢభావంబున జగన్నాథుండ వగునిన్ను నిందించు వాగు మాటిమాటికిని జననమరణంబులం గాంచుచు ఘోరనరకంబునఁ బతితు లగుచుందురు. నిర్గుణుండవగునీయందు దోషారోపణముం గా వించునరాధముల కెన్నటికిని నరకార్ణవమునుండి నిష్క్రమిలాభంబు చేకూరదు.

శ్రీహరి ! నేను నిన్ను నేకవిధంబులఁ బ్రార్థించుచున్నాడను. కర్మానుసారంబుగ నేనెచ్చట నేయావంబున జన్మించినను, నాకు నిరం తరమును నీయందు సుదృఢంబగు భక్తిభావంబు గలుగునట్లునుగ్రహిం పుము. దేవదానవమానవాదు లెల్లరును సంయతచిత్తంబులతో నిన్నా రాధించుటవలన బరమసిద్ధిలాభముం గాంచఁ గలుగుచుందురు. కా వుననోస్వామీ ! అట్టిని న్నైవ్వరారాధింపకుండురు ? బ్రహ్మడిదేవగణం బులైనను నిన్ను సంపూర్ణముగ నన్నుతీంపజాలరు. ప్రభూ ! అట్టిచో నజ్ఞానుండ నగునేను నిన్ను ప్రార్థింపు చేయుచున్నాను. ఈభక్తునిసంస్తు

తివచంబులయం దపరాధము లేమైన నున్నచో దయ ముంచి యమింపుము.

గోవిండా ! సాధువులగుమహాత్ము లపరాధులను దయతోక్ష మించుచునే యుందురు. అట్లే భక్తవత్సలుండ వగునీవు నాయెడలఁ బ్రసన్నుండ వగుము. భక్తిపూర్వకంబుగ నిన్నుంగూర్చి కావించిన యీనాస్తోత్రము భవత్ప్రసాదంబుచే సర్వసంపన్నం బగుఁగాక ! ఓవాసుదేవా ! నీకిదేనానమస్కారము.

అనియిట్లు మహారాజేంద్రుం డగునింద్రద్యుమున్నండు స్తోత్రము చేయుటయు సర్వాత్ముం డగుగరుడధ్వజుండు సాయోత్కరించి యమ్మహారాజునకు సకలాభీష్టంబులను బ్రసాదించెను. పవిత్రంబగునీస్తవరాజమును శ్రీజగన్నాథపూజాసమయంబునఁ బరించువారు నిశ్చయముగా మోక్షలాభంబు నందుదురు. అభిజ్ఞులగువారు త్రిసంధ్యలయందును శ్రేష్ఠంబగునీస్తవంబును బరించి ధర్మార్థకామమోక్షఫలంబులం గాంచఁగలరు. ఈస్తోత్రపారమువలన సర్వపాపనాశనంబై, విష్ణులోకంబున స్థిరనివాసభాగ్యంబు సిద్ధించును. ధన్యంబును, పాపఘ్నంబును, భక్తిముక్తిప్రదంబును, మంగళమయంబును, గోపనీయంబును, దుర్లభంబునగు నీపుణ్యస్తవంబును నాస్తికులు, మూర్ఖులు, కృతఘ్నులు, అభిమానులు, దుష్టబుద్ధులు, భక్తిరహితులు సగుపారికెన్నఁడును బోధింపరాదు. భక్తియుక్తులును, సత్యశీలురును, శాంతులును, శ్రద్ధాసమంచితులును, ఆస్తికులు నగువారిచే నీస్తోత్రము సద్యయనంబు సేయింపవలయును. ఇది సర్వపాపహరం బగుపురుషోత్తమస్తోత్రము. అశేషాభీష్టఫలదంబును, సుఖమోక్షప్రదంబును, పరివృంబు నగునిది కాదుణ్యస్తవనామంబున విఖ్యాతంబై నది.

ఈస్తోత్రరాజమును నిర్మలచిత్తంబుతోఁ బఠించుచు నూత్నమృతి

డును, నిత్యుండును, బుర్రాణపురుషుండును, నగుమురారిని ధ్యానము చేయు మహాభాగులు ముక్తిభాగులై యజ్ఞాగ్నియందు మంత్రాహుతం బగునావ్యముంబోలి విష్ణుదేవుని దివ్యమంగళతేజమునందు విలీనులగుదురు. పరాత్పరుండగు శ్రీహరియొక్కఁడే భవదుఃఖములను హరించువాఁడు. ఆతనికింట్ల సర్వకర్త యగువాఁడెవ్వఁడును లేఁడు. ఆతఁడే సృష్టయు, సాతయు, వినాశకుండును, నిఖిలసంసారమునందును సారభూతుండు నగువిష్ణుదేవుఁడు. మోక్షప్రదుండును జగద్గురుండు నగు శ్రీకృష్ణదేవునందు భక్తిలేనివారికి విద్యాగుణయజ్ఞదానతపంబులు నిష్ఫలంబులై పోవును. పురుషోత్తముం డగునాపరమపురుషునియందు భక్తిగలవారే ధన్యులు. వారే శుచిమంతులును, విద్వాంసులును, యజ్ఞధిపోదానాదిగుణగణంబులచే వరిష్ఠులును, జ్ఞాతలును, దాతలును, సత్యవంతులు నగుచున్నారు.

—♦ ప్రతిమోక్షత్తి. ♦—

మహిపతి యగు నింద్రీద్యుమ్నం డీవిధముగా సనాతనుండును, జగన్నాథుండును, వాసుదేవుండు నగు పురుషోత్తముని స్తుతించి ప్రణామంబు చేసి ధ్యానమగున్నఁడై భూతలంబునఁ గుశాసనంబున శయనించి జనార్దనుండు తనకు సాక్షాత్కరింపవలయునను సంకల్పముతోఁ దదేకచిత్తంబున భావించుచుండెను. అసమయంబున జగద్గురుండును, శంఖచక్రగదాధరుండును, నగు వాసుదేవుం డాతనికి న్వప్నంబున సాక్షాత్కరించెను. గరుడారూఢుండును, ప్రళయకాలాదిత్యసంకాశుండును, అష్టగుజుండును, నీలనైడూర్యకాంతివిలసితుండును, జ్యోతిర్హృదయ నగు దేవదేవుం డిట్లు సాక్షాత్కరించి యోషహారాజేంద్రా! నీవు ధన్యుఁడవు. నీవు గావించిన యీదివ్యయజ్ఞకార్యనిర్వహణంబునకును, నీ నిశ్చలభక్తికిని నేను సంతుష్టుండనై తిని. కాజచంద్రా! ఊరక నీవి

శ్లోల పరితపించెదవు? ఈస్థానంబున జగత్పూజ్యం బగు సశాతనదీప్య ప్రతిమ నీకు లభించు నుపాయంబు చెప్పెదను వినుము. మహాభాగా! నేటినిశావసానంబున వివిర్మలమాత్రాండమండలం బునయించుచున్నను లవణజలధితీరంబున నానాదుగ్రమవిభూషితం బగు జలప్రాంతంబున నేకతరంగపరిప్లుతంబగు మహాజలరాశి సందృష్టంబు గాగలదు. ఆజల క్షాలసమీపంబున నించుకజలంబును స్థలంబును గలసియున్నచోట మహాభూరుహము నిలిచియుండును. ఆపాదపరాజము సాగరతరంగముల చే నాహతంబగుచుండియు నిష్క్రంపితమై యుండును. నీవు కుతూహస్తుండనై యొక్కండవు నాతరంగమధ్యంబునకుం బోయినచో నావృక్షము నీకు దృగ్గోచరంబు గాఁగలదు. ఈలక్షణములనుబట్టి నీవాభూరుహమును గనిపెట్టి నిశ్శంకచిత్తముతో దానిని భేదింపుము. అట్లు చేసినచో దెల్లవాఱునప్పటికి భిన్నంబగు నావృక్షము పరమాద్భుతంబగు నొకరూపముం దాల్పుఁగలదు. దానివలన నీకుఁ బ్రీతిమాలాభంబు సిద్ధింపఁగలదు. విమోహనంబగు నీహృదయవిచారము నివృజ్ఞే పరిత్యజింపుము.

అని యిట్లు శ్రీమన్నారాయణుం డాభూపాలుని కుపదేశించి యంతస్త్రితుం డగుటయు రాజేంద్రుండు మేల్కొంచి తాను గాంచిన శుభస్వప్నంబునకుఁ బరమవిస్మయాక్రాంత చిత్తుండై నిశావసానంబున కెదురుచూచుచు, విష్ణుమూర్తీంబులను, విష్ణుసూక్తంబులను బఠించుచు నారాత్రిని వేగించి ప్రాతఃకాలంబున లేచి యవస్యహృదయంబుతో సాగరజలంబుల నవగాహనంబు చేసి బ్రహ్మణ్యులగు బ్రాహ్మణుల కభీష్టదానంబు లొనరించి పూర్వాహ్నికకృత్యంబులం దీర్చి కొని యేకాకియై సాగరతీరంబునఁ బ్రవేశించి యన్వేషించుటయుఁ దేజోమయంబగు నమ్మహావృక్షమాతనికి దృగ్గోచరం బయ్యెను. అది

మహోన్నతంబును మహాకాయంబును, విశాలంబును, నామహాతివిరహితంబును, గాఢాంజనసన్నిధంబునై జలమధ్యంబున నిదురించుచున్నదియుంబోలే విరాజిల్లుచుండెను.

సరనాథుడును బరమానందంబున సమృహీరుహారాజమును సందర్శించి సమీపించి నిశితకుతారంబుతో దానిని ఖంకించెను. అనంతర మావృక్షఖండమును రెండుభాగములుగాఁ చేయవలయు సని యాభూపాలుం డాతరుఖండమువంకఁ జూచుచుండఁగాఁ దేజోమయమూర్తులును, దివ్యపుష్పమాలికాలంకృతులును, దివ్యగంధానులిప్తులు విష్ణుదేవ విశ్వేశ్వరములు బ్రాహ్మణహృదయభారతై యాకస్మికముగా మహేంద్రాసఖండగు సమృహీపాలుని యెట్టయెదుటఁ బ్రత్యక్షుండై మహారాజా ! ఏమిచేయుచున్నావు ? ఈవనస్పతి నిట్లు భేదించుటకు నిమిత్తమేమి ? ఈమహాసింధుతటంబున దుర్గమంబును, నిబిడంబును, నిర్జనంబునగు నీ కాసనమునందెట్టి వనస్పతి యిది యొక్కటియే యున్నది. దీని నూరకయేలఖండించెదవు ? అని ప్రశ్నించుటయు మహారాజా ప్రముదితహృదయుండై చంద్రసూర్యసవ్యశులై యున్న యవ్యప్రవరుల నీక్షించి సతమస్తకుండై వారికి సమస్కరించి మృదుమధురస్వరంబున నిట్లనియెను.

మహాస్తులారా ! దేవదేవుండును, అనాదియు, అనంతండును, జగన్నాథుండును సగుపురుషోత్తము సారాధించుటకై నేనీస్థానమునందుఁ బ్రతిమానిర్హాణమును జేయవలయు సని యభిలషించుచున్నాను. మఱియు నేనివ్వషయంబున దేవదేవుండగుపరమాత్మునిచే నిష్టాజ్ఞాపింపఁబడితిని. అని చెప్పటయు విశ్వవిధాతయగు విష్ణుదేవుండు మందహాసవిలసితవదనుండై యారాజచంద్రుం గాంచి మహీపాలా ! నీకిట్టిసత్సంకల్పంబు గలిగినందులకు నిన్ని నేకవిధంబుల సభినందించుచున్నాను. కదలేదరచంచలం బగునీసంసారసాగర మతిభయానహమైనది.

దీనియం దెట్టిసారంబును లేదు. కామకోపమఃఖపరంపరలచే నమాకు లంబై యుండును. మఱియు నిది యింద్రియంబులను నావర్తంబుల నిండి దుస్తరమై, జలబుద్ధుడంబులంబోలి యస్థిరమై, వివిధవ్యాధి పూర్ణంబై యుండును. ఇట్టిసంసారమునందుండియు విష్ణుదేవు నారా ధిపవలయు ననునుత్సాహము గలవాఁడవగుటచే నీవు సంస్తవనీయుఁడవు. సర్వగుణాలంకృతుండవగు నిన్నుఁ బ్రజాపాలకునిగాఁ బడసిన పుర సగరవ్రజాసమన్వితంబగునీభూమండలము ధన్యమైనది. మహాభాగా ! లెమ్ము ! మాతోఁగలసి మాధురసంభాషణంబు సేయుచు సుఖశీతలం బగుసీతరుచ్చాయ సుపవసంపుము. నావెంటవచ్చినయీబ్రాహ్మణుఁ డు విశ్వకర్మంబోలి సకలకార్యకరణదక్షుండైనవాఁడు. నాయుజ్జచే నీతఁడు ప్రతిమానిర్తాణంబు చేయఁగలఁడు.

అని చెప్పటయు నింద్రీద్యుమ్నండు సాగరతీరమును వదిలి యాసమీపమునందున్న శీతలవృక్షచ్ఛాయను గూర్చుండియుండెను. అప్పుడు బ్రాహ్మణవేషధారి యగువిశ్వాత్ముండు విశ్వకర్మం బిలిచి యిట్లని యాజ్ఞాపించెను. ఓవిప్రశ్రేష్ఠా ! నీవీదారుఖండంబులతోఁ బ్రతి మానిర్తాణంబు సేయవలయును. అందు ముందుగాఁ బరిమళాంతుం డును, బద్మపత్రాయతలోచనుండును, శ్రీవత్సకౌస్తుభశంఖచక్రగదాధ రుండును సగుశ్రీకృష్ణదేవునిప్రతిమను నిర్మింపవలయును. తరువాత గౌరాంగుండును, క్షీరవర్ణుండును, స్వస్తికాంకితుండును, లాంగలధరుం డును దేవదాసవగంధర్వాదుల కవిదితుండు సగుచసంతుని ప్రతిమను గావింపవలయును. పిమ్మట శుభలక్షణసంపన్నయు, శోభనాంగియు, సువర్ణవర్ణయు వాసుదేవభగినియు సగుసుభద్రాదేవిప్రతిమను నిర్మిం పవలయును. అని యాజ్ఞాపించెను.

సకలకర్మదక్షుం డగువిశ్వకర్మ దేవదేవునియాజ్ఞమైనంతనే ప్రతి

మానిర్త్యాణంబున కారంభించి ముందుగా శుక్లవర్ణుండును, శరచ్ఛంద్ర సమతేజుండును, అర్చనాస్రేతుండును, మహాకాయుండును, ఘణిఘణాకుల మస్తకుండును, గదాముసలపాణియు, గుబలదేవమూర్తిని, పిమ్మటనీ 'లతీమూతశ్యా'ముండును, పుండరీకనయనుండును, అతసీపుష్పసంకాశుండును, పీతాంబరుండును, శ్రీనన్ననటుండును, సౌమ్యవిగ్రహుండును, చక్రీధరుండును, స్వపాపహరుండును, సగుశ్రీహరిదివ్యమూర్తిని, తదనంతరము శుద్ధహంబూనదివర్ణయు, పద్మపలాశనయనయు, విచిత్రీపన నాలంకృతయు, హరికేయూరభూషితయు, విచిత్రాలంకారిణియు, రత్నమాలాధారిణియు, సమున్నతవక్షోభాగయు, మనోహారిణియు సగు సుభద్రామూర్తిని యథావిధిగ నిర్త్యాణంబు గావించెను.

అట్లు విశ్వకర్మచే నిర్మింపఁబడిన దివ్యవసనాలంకృతంబులును, నానారత్నాలంకారశోభితంబులును, సర్వలక్షణసంపన్నంబులును, మనోరమంబులు సగుమూడుప్రతిమలను గాంచి మహిపాలశేఖరుం డగునింద్రీద్యున్నుండు పరమాశ్చర్యనిమగ్నుండై మహాస్థులారా! మీరు బ్రాహ్మణరూపులై వచ్చినదేవతలో, పరమాద్భుతదేవచరిత్రులగుమాంవులో యెఱుంగఁజాలకున్నాఁడను. దేవమాంవయక్షగంధర్వ విద్యాధరసంఘంబులలో మీరెవ్వరైన సగుమరుగాక! మాయారూపులై వచ్చియున్న మీశక్తియు నాకు సుబోధంబు గావన్నది. పరమ పురుషులారా! శరణాగతుండ సగు నాయెడలఁ బ్రసన్నులై నిజస్వరూపంబులతో సాక్షాత్కరింపుఁడు.

—♦ పురుషోత్తమవర్ణనము. ♦—

అని యమ్మహారాజశేఖరుండు ప్రార్థించుటయు దేవదేవుం డిట్లనియెను. రాజేంద్రా! దేవదానవయక్షగంధర్వాదులు, మహేంద్రుండు, బ్రహ్మ, రుద్రుండు మొదలగు వారిలో నేనెవ్వండను గానునన్ను

సకలాంతిహారుం డగు పురుషోత్తమునిగా నెఱుంగుము. నేను సర్వభూతంబులకు నారాధనీయుండను. అనింతుండచు. సర్వశాస్త్రసక్తిహారు డను. నిగమాంతప్రతివాద్యుండను. మోక్షదాతునిగా నాకు జ్ఞాపకము. ముగ్ధుండనియు, వాసుదేవుండనియు నామధేయిగా నానెడియున్నాను. స్వయముగా బ్రహ్మయు, విష్ణుండును, శివుండును, దైవరాజుగు నింద్రుండును, జగత్సంయమమండగు యముును నేకే. పృథివ్యాది సకలభూతంబులును, దేవతాగులును, జలపతియగు వరుణుండును, ధరిత్రియు, మహాధరాదిసమస్తంబును నాకంటె నన్యంబులు గావు. ఈ తీర్థమంబులయందును వాఙ్మయంబులగుంవి యన్నియును, స్థావరజంగమాత్మకంబగు విశ్వంబంతయును, నేకే. నాకు బిడ్డంబుగ దేవికినిగూడ నస్తిత్వంబు లేదు. ఓహోహలా! నేను సమస్తంబుల బ్రసన్నుండ నైతిని. నీయభీష్టవరప్రదానంబు గావించెదను. లిక్ష్మణ పుణ్యులగువానికి స్వప్నంబులయందై నను నావర్చకలాభంబు గలుగదు. నీవు దృఢభక్తి సంపన్నుండవు. కావుననే నీకు నేను సాక్షాత్కారంబునైతిని.

అని మహాదేవుం డనుగ్రహించుటయు మహిమలుంబుల నపుల కాంచితసర్వావయవుండై యోశీకాంతా! శ్రీవతీ! వీణాంబులుండవు, శ్రీమండవు, శ్రీశుండవు, శ్రీనివాసుండవు, శ్రీనికేతుండవు నగు నీకు సమస్కారము. ఆద్యుండును, ఈశానుండును, సర్వేశ్వరుండును, సర్వతోముఖుండును, నిష్కలుండును, సనాతనుండును, పరిమేశ్వరుండు నగునీకు బ్రణామంబులు. దేవా! నీవు శబ్దాతీతుండవు, గుణాతీతుండవు, భావాభావావవిరహితుండవు, నిర్లేపుండును, నిర్గుణుండును, సూక్ష్ముండును, సర్వజ్ఞుండును, సర్వభావనుండును, నీలజలదసంకాశుండును, గోబ్రాహ్మణహితరతుండును, సర్వరిక్షకుండును, సర్వవ్యాపియు, శంఖచక్రధరుండును, గదాముసలధారియు, నీలోత్పలదళస్సాధుండును.

దంపను, దేవదేవుండును, సగు నీకు శతసహస్రవందసములు. ఊర సాగరమధ్యంబున భుజగవర్వంకశయనుండ వగు నోహీషీకేశా! నీకు నమస్కారము. సర్వపాపహరుండవగు శ్రీహరీ నీకుఁ బ్రణామము ! దేవా ! నీవు విభుండవును, వరదుండవును, స్వర్వలోకేశ్వరుండవును, మోక్షకారణుండవును, అవ్యయుండవు నగు విష్ణుదేవుండవు. నీకు నమస్కారము.

అని యనేకవిధంబుల వినుతించుచు సాష్టాంగప్రణామంబు గావించి యంజలిబద్ధంజై యింద్రీయమునుండు వినయమధురవచనంబులతో జగన్నాథా ! నీవు నాయెడలఁ బ్రీతుండవైతివేని దేవతలు, అనురులు, గంధర్వలు, యక్షులు, రాక్షసులు, సిద్ధసాధ్యవిద్యాధరాదులు, ఇంద్రవాజకులు, యోగులు, తత్త్వచింతకులు, మోక్షదర్శనులు, నగు మనీషివరులు నిరంతరమునేపరమపదముంగూర్చి ధ్యానించుచుందు రో యట్టి యసతదదుర్లభంబగు పరమపదంబు నీయనుగ్రహముచే నాకు లభించుఁగాక ! అని మహారాజు ప్రార్థించుటయు మహాదేవుండు మహాభాగా ! నీకు సర్వశుభంబులును బ్రాప్తించుఁగాక ! నాప్రసాదంబుచే నీసకలాభీష్టంబులును సిద్ధించుఁగాక ! నీవు పదివేలతోమ్మిదివందలవత్సరంబులవఱకును మహామహీరాజ్యభోగంబుల ననుభవించి యనంతరము దుర్లభంబగు దివ్యపదప్రాప్తుండ వయ్యెదవు. పూర్ణంబును, శాంతంబును, గుహ్యంబును, వ్యక్తావ్యక్తంబును, పరాత్పరంబును, సూక్ష్మంబును, నిర్లేపంబును, నిష్కలంబును, ధ్రివంబును, చింతాశోకవిరహితంబును, క్రియాకారణవర్జితంబును, పరమానందమయంబును, జ్ఞేయాఖ్యంబు నగు పరమపదంబును, నీవు నందర్శింపఁగలవు. మఱియు నాకాశంబును, మేఘంబులును, రవిచంద్రితారాగణంబులును, సప్తసముద్రంబులును, మేరుమందరాదిపర్వతంబులును, నంతకాలంబుండు

నో, స్వర్గలోకంబున దేవత లెంతకాలంబు నివసించి యుండురో యంతకాలంబువఱకు నీమహిమండలమునందు సర్వస్థానములందును కక్షయంబగు నీకీర్తి ఘోషితంబగుచుండుఁగాక ! నీచేఁగావింపంబడినయ్యమునుండి సంభూతంబై యింద్రిద్యున్నసరోవరనామంబున నొక దిశ్య, తీర్థము విఖ్యాతంబు గాఁగలదు. ఆతీర్థజలంబుల నవగాహనంబు సేయువూనవులు స్వర్గలోకంబునఁ బడునలుపురిందుగ్రిలు పరిపాలించునంతకాలంబువఱకును సుఖోపభోగంబుల ననుభవింపఁగలరు.

ఆసరోవరంబునకు దక్షిణభాగంబున నైఋతికోణంబునందొకవటవృక్షంబు గలదు. దాని సమీపమునందున్న మండపము కేతకీవనాచ్చన్నంబై బహువిధఫలభూరుహాలతావేష్టితంబై యున్నది. ఆషాఢంబున శుక్లపక్షంబున మహానక్షత్రసంకలితం బగు ఎచమూ తిథి యందు నామూర్తి నామండపమునందు స్థాపించి శుభాకాంక్షులగు మానవులు అమూల్యంబులును, సుందరంబులు నగు పేషభూషణాదులచే నన్నలంకరించి మనోహరనృత్యగీతవాద్యంబులచేతను, రత్నభూషణ స్వర్ణదండ చామరాదివ్రదానంబులచేతను సప్తతివనంబులవఱకును నన్నారాధించి మహోత్సవంబులు గావింపవలయును. అందుఁ జతురాశ్రమనిరతు లగుబ్రాహ్మణులు నానావిధస్తోత్రంబులను, వేదపారంబులను గావింపవలయును. అనంతరము బలరామకేశవమూర్తులను సందర్శించి ప్రణామంబులు చేసి భక్తిపూర్వకంబుగ స్తోత్రంబు గావించినచో నట్టివారు దివ్యాయుతవర్ణంబులు విష్ణుమందిరనివాసులైనారాయణానుచరూపంబులతో గంధర్వాప్సరోగణంబులచే సంకీర్తితులగుచు కీర్తిమన్నారాయణసహృద్యులై విమానములందుండును. అట్టివారాదిత్యభువనంబున నాదిత్యసన్నిభవిమానారూఢులై సంచరించుచు సకలభీష్టభోగంబుల ననుభవించుచుండురు.

అని చెప్పి భగవంతుండగు పురుషోత్తముం డింద్రమృన్నమహీ-
 పాలునకు మంత్రిదానంబు గావించి విశ్వకర్మసహితుండై యంతర్హి-
 తుం డయ్యెను. అప్పు డింద్రమృన్నంబు భగవద్దర్శనంబున సంప్రీ-
 తుండై తన్నుఁ గృతార్థునిగాఁ దలంచుకొని యుద్ధాంగుచు సమాత్య
 పురోహితసహితుండై శుభద్రాక్షకృష్ణబలరామమూర్తులను మణికాం-
 చుచిచిత్రవిమానప్రతిమంబులగురథంబులపై సద్ధింపఁజేసి మహాసమా-
 రోహముతో, మంగళగీతవాద్యములతోఁ దీసికొని వచ్చి వేదఘోషం-
 బులతోఁ బవిత్రం బగుశుభ్రానమునండు నిలిపి ద్విజసహితుండై
 యథావిధిగ శుభతిథియందు, శుభనక్షత్రమున, శుభ ముహూర్తము
 ను దాదివ్యప్రతిమలను బ్రతిష్ఠించెను. ఈవిధముగా నమ్మహీపతి
 యాచార్యమతానుసారంబుగా సకలకార్యంబులను నిర్వర్తించి విధిపూ-
 ర్వకంబుగా నాచార్యులకు బహుదక్షిణలనొసంగి యమ్మహాత్మన
 సందర్శనార్థమై వచ్చిన యతిగిసంఘంబులకందఱకును యధేష్టధనదా-
 నంబులం గావించెను. ఇట్లు విధిసృష్టవిధానంబున నుత్తమప్రాసాద-
 మునం దావ్రతిమలనుబ్రతిష్ఠించి నానాసుగంధపుష్పంబులను, స్వర్ణర-
 త్నాదులను, శోభనవస్త్రాదులను సమర్పించి యథావిధిగ నర్చించు-
 చు నమ్మహారాజు నిరంతరవివిధదానక్రియలతోడను, వివిధయజ్ఞానుష్ఠా-
 నంబులతోడను గాలక్షేపంబు సేయుచు ధర్మరాజ్యచాలసంబునఁ గృ-
 తికృత్యుండై సకలసరిగ్రహపరిహారపూర్వకంబుగఁ దుదకు విష్ణుదేవుని
 పరమవదలాభంబుగాంచి కృతార్థుండయ్యెను.

మునివరుతారా! సృష్టశ్రేష్ఠుండగునింద్రమృన్నపుణ్యచరిత్ర-
 మును, పవిత్రపురుషోత్తమజ్ఞేత్రిమాహామృతంబును సంక్షేపముగఁ గీ-
 ర్తించితిని. ఇంకను నేమివినిఁగోరెదరో చెప్పుము! అని బ్రహ్మదేవుం-
 డానతిచ్చుటయుఁ బరమాశ్చర్యనిమగ్నులగుమునులు పరమానందము

తో నిట్లనిరి. ఓసురశ్రేష్ఠా ! పురుషోత్తమయాత్రయెప్పుడు చేయవలయునో, యేవిధినినుసరించి పంచతీర్థకృత్యంబుల నిర్వహింపవలయునో, అందొక్కొక్కతీర్థస్నానంబువలనను, దానములవలనను, దేవతానందర్యసంబువలనను సేయేఫలలాభంబగునో వేఱువేఱుగ వక్కాణింపవలయును. అని ప్రార్థించుటయు బ్రహ్మదేవుండు మహాశేఖరులారా! ఒక్కసారి జ్యేష్ఠశుక్ల ద్వాదశీదివసంబున మహాసియై భక్తిపూర్వకంబుగఁ బురుషోత్తముని దర్శించువానికిఁ గురుక్షేత్రంబున సప్తాముతవత్సరంబులు జితేంద్రియుండై జితకోర్ధుండై తపంబు గావించినఫలము సిద్ధించును.

కావున స్వర్గాపవర్గకాంక్షీతులగుమానవులు ప్రయత్నిపూర్వకంబుగా జ్యేష్ఠశుక్ల ద్వాదశీదివసంబునఁ బురుషోత్తమనందర్శనంబు గావించవలయును. తీర్థసేవనులగుపుణ్యాత్ములు పంచతీర్థంబులను సేవించి పురుషోత్తము సర్పించినచో శాశ్వతవిష్ణులోకనివాసంబు లభించును. మహాశ్రేష్ఠసమయంబునఁ బురుషోత్తమంబునకుం బోయి పంచతీర్థకృత్యంబులనిర్వహించి పురుషోత్తమదర్శనంబు గావించుట శుభాకాంక్షులగువారి కవశ్యకర్తవ్యము. దూరమునందుండియైనను, నిర్మలచిత్తముతో భక్తిభావంబునఁ బురుషోత్తనామసంకీర్తనంబు సేయువానికి యాత్రాఫలంబును, విష్ణులోకనివాసంబును లభించును. పురుషోత్తమప్రసాదముపై నున్నచక్రిమును దూరమునుండియైనను భక్తియుక్తులై సందర్శించి ప్రశామంబు గావించుమానవులు సర్వప్రాపతిముక్తు లగుదురు.

—♦ మార్కండ్ఠేయవటదర్శనము. ♦—

మునులారా ! పూర్వకాలంబున మహాప్రళయము తటస్థించినప్పుడు కాల మతిభయంకరమయ్యెను. చంద్రసూర్యాదిగ్రహంబులును, స్థావరజంగమాదివస్తువులు నేవియు లేకయండెను. ప్రళయాది

త్యుండుపెలుంగుచుండెను. ప్రచండఘనగర్జనంబులు వినవచ్చుచుండెను. ఉల్కాపాతంబులచే దరువర్వతాదులన్నియును జాగ్రత్త భూతములై పోయెను. సకలజీవగణంబులును, విసప్తంబులై పోయెను. మాహత్తరంబులగుశుల్కాపాతము లగుచుండెను. సమస్తజలాశయములును శుష్కి భూతము లయ్యెను. అట్టిసమయంబునఁ బవనప్రభాకరసాహాయ్యము చే నతిభీషణంబగుసంవర్తకాసలంబుద్భూతంబై పృథ్వీతిలంబును భేదించుకొని రసాతలంబునఁ బ్రవేశించి దేవదానవయక్షగంధర్వాదులకు మహాభయోత్పాదనంబు గావించుచుండెను. ఆయగ్నిజావాలావరం పరలచే నాగలోకమంతయును దగ్ధమైపోయెను. క్షీతిమండలంబునంగలసమస్తపదార్థములును భస్మీభూతము లయ్యెను. ఊర్ధ్వభాగంబులంగలయెల్లవస్తువులును నిమిషమాత్రమున నహిజావాలలకాహుతి యైపోయెను.

అప్పుడు ప్రబలవేగవంతం బగుప్రభంజనంబును, సంవర్తకాసలంబును శతసహస్రసహస్రయోజనంబులప్రదేశమంతయు నల్పకాలములోనే దగ్ధీభూతంబుగాఁ జేసివైచెను. దేవాసురగంధర్వాదులును, సకలజీవులును నమ్మహానలంబున దగ్ధులైపోయిరి. ఆకల్పానలజ్వాలలు ప్రదీప్తములై, ఘోరారావంబు సేయుచుఁ గోటిసూర్యసంకాశములై సురాసురనరగంధర్వాదిపరివృతంబులగుత్రిలోకములను నిమిషములో దహించివైచెను. అంతటిమహాఘోరంబును, భీభత్సంబునగుప్రళయకాలమునందుఁ బరమధార్మికుం డగుమార్కండేయమునివరుం డొక్కఁడుమాత్రమే భ్యాననిస్సుండై యుండెను. కాని మోహపాశనిబద్ధుండగునాతఁడు తుష్టస్థాకులితేంద్రియంబై పరితపించిపోవుచుండెను. దారుణవహ్నిజావాలాదర్శనంబున నాతని కంఠోష్ఠతాలువులు శుష్కి భూతములై పోయెను. భయవిహ్వలుం డగునాతఁడప్పుడు తృష్ణా

త్తుంజై తపంబు సాలించి యచేతనసామ్రాజ్యముంజై యేమియుం దోచక సమస్తభూమండలమును బరిభ్రమింపనారంభించెను. కాని యాతని కెందును రక్షకుండు కావలెదనకుంటచే నిటువలె బదుగుతెత్తుచుండెను.

ఆతనికెందుచు విశ్రామస్థానము కావలెదదయ్యెను. అప్పు డాతఁడువిభ్రాంతింజై యేమిచేయుదును ? ఎక్కడకుఁ బోవుదును ? ఎవ్వరి నాశ్రయింతును ? నాకేమియుం దోచుట లేదు. సనాతనుండును బురుషోత్తముండును నగుదేవదేవునిదివ్యదర్శనంబు నాకెల్ల సిద్ధించును ? అని యనేకవిధంబులఁ దలపోయుచు మార్కండేయుం డేకాగ్రచిత్తంబున మహాప్రళయకారణండును, సనాతనుండును, బలమపదస్వరూపుండునగు జగన్నాంధునింగూర్చి చింతించుచు ననతిదూరంబునఁ బురుషేశనామంబుచే విఖ్యాతంబగు వటవృక్షమును దర్శించి యతిత్వరితంబుగ దానిసమీపమునకుం బోయి యాచెప్పెనొకటఁ గూర్చుండెను. ఆస్థానంబునఁ గాలానలజ్వాలాభయంబుగాని, యంగారవర్షణంబుగాని, ఉల్కాశనిపాతంబుగాని యేమియు లేకయుండెను.

—♦ ప్రళయసందర్శనము. ♦—

అనంతరము తటిస్మాలాభీలంబులును, అద్భుతాకారంబులు నగుమేఘంబు లన్నియు నాకాశమునం దలముకొనియెను. నీలోత్పలశ్యామలంబులును, కుముదప్రీతిమంబులును, కింజల్కవర్ణంబులును, పీతహరిద్వర్ణంబులును, పద్మపలాశసంకాశంబులును, కాకాండనన్నిభంబులు నగుజలదబ్బనంబులు పురవర్షతాకాగంబులతో నలముకొని గభీరగర్జనంబులుగావించుచుఁ గుంభవృష్టితో నకలశిశులను మంచితైచుచుండెను. బ్రహ్మాండమంతయును గ్రీమముగా జలస్థావితమైపో

యెను. ఈవిధముగా బ్రహ్మచర్యమును జల్లార్చి యేకభారగా వాన్ దశవర్షములు మహావన్దసాతర బగుచుండెను. అప్పుడు సముద్రంబు లన్నియు వేలాతిక్రమణంబు గావించి భూమండలమునంతను ముంచి వైచెను. తుదకాసాగరంబులన్నియును, ప్రబలరుంధ్రామారుతాహ తులచే సంక్షుభితంబులై చెదరిపోవుచుండ నాదిపద్మాలయండుగువిష్ణు దేవుడు భయంకరవ్రభంజనమునంతను బాసము చేసి యేకాక్షవమ ధ్యంబున శయనించియుండెను. దేవాసురయక్షరాక్షసాదులపేగైన లే కుండఁ బోయెను. స్థావరజంగమంబులగుసకలవస్తువులును వినివ్వంబు లయ్యెను.

అప్పుడు మార్కండేయుడు తానాశ్రయించియున్నవటవృక్ష మును, భూమిని, దిక్కులను, జంద్రసూర్యులను, వాయువును, మహా సలమును, మఱియేవస్తువునుగూడఁ జూడఁజాలకపోయెను. ఘోరంబ గునయ్యేకాక్షవంబున నేయాశ్రయంబును లేకుండెను. అంతటను ద మోరాశి యాకాశమించుకొని యుండెను. అసమయంబున జలాక్షవ మగునుండగునాతఁ డెట్లో యుత్తీర్ణుండుగుటకుఁ బ్రయత్నించెను. కా ని లాభము లేకపోయెను. అర్థండుగునాతఁడు జలంబులం దేలి యిందందుఁ గొట్టుకొనుచుఁ బరిభ్రమించుచుండెను. అతని దరిఁజేర్చు టకు దిక్కువ్యయను గాననుచ్చుట లేదు. అట్లు శరణ్యంబులేక యతివి హ్వలుండై యున్నమార్కండేయుం గాంచి దయాళుండుగుపురుషోత్త ముండు మధురగంభీరస్వరంబున వత్సా! సువ్రీతా! బాలుండవగు నీవు చాలడస్పృతివి. నీవు నాభక్తుండవు. మార్కండేయా! లేమ్ము! నీకేమియును భయము లేదు. నాసమీపమునకు రమ్ము! అని యాన తిచ్చెను.

ఆవాక్యంబుల నాలించి మార్కండేయుండు కుపితుండై యతి

విస్మయంబుతో దేవల నవలోకించి బిగ్గంగా నాతపోబలంబున కీతిధ
ధముగా నవజ్జతం గూర్చి నాపేరుపెట్టి నన్ను విలుచుచున్నవారెవ్వ
రు? నన్ను బాలుండని నిద్దేశించి బహుసహస్రీష్టంబులు గడపిననా
జీతకాలమును గూడఁ దృణీకరించుచున్నవారెవ్వరు? దేవతలయంది
ట్టివ్యవహారమెన్నఁచును గానంబడుట లేదు. దేవదేవుండగుబ్రహ్మదే
వుండు నన్ను దీర్ఘాయుష్కునిగా నేర్పఱిచియున్నాఁడు. నన్నిష్టదీర్ఘ
పిలిచి స్వయముగా మృత్యువును గోరి తెచ్చుకొనుచున్నవిగతదేవుం
డెవ్వఁడు? అని యిట్లు మార్కండేయుండు, చింతావిప్రుండై యిది
యేమిస్వప్నమా? కాక నాకళ్ళానము గలిగినదా? అని యనేకవిధంబు
ల వితర్కించుకొని నిశ్చలచిత్తంబున ధ్యానించుటయునాతనికి సకల
దుఃఖవిధ్యంసని యగుమనశ్శక్తి యావిర్భూతం బయ్యెను.

అప్పు డాతఁడు భక్తిపూర్వకంబుగఁ బురుషోత్తమదేవునిశరణం
బు నాశ్రయింపవలయు నని నిశ్చయించుకొని యమ్మహాదేవునిధ్యా
నంబునఁ దన్మయం డగుట యు నవ్వటభూరుహంబు మరలలో సలిలోపరి
భాగంబున నెప్పుడెప్పుడో తేలుచున్నట్లాతనికి గోచరించెను. ఆభూరు
హావిశాలశాఖోపరిభాగంబున విశ్వకర్మనిర్మితంబును, నవరత్నఖచితం
బును, నానారత్నాలంకారభూషితంబును నానాస్తరణాశ్చస్నంబును,
ఆలోకరమణీయంబును, ప్రభామయంబు నగుసౌవ్యపర్యంకము పర
మాద్భుతంబుగ నమ్మునీందునకుఁ గానవచ్చెను. ఆపర్యంకోపరిభా
గంబునఁ గోటిసూర్యప్రభాభాసమానుండును, జతుర్భుజంబును, సుంద
రాంగుండును, పద్మపత్రాయతలోచనుండును, శంఖచక్రగదాధరుండు
ను, శ్రీవత్సనవమాలాలంకృతుండును, దివ్యకుండలధరుండును నగు
శ్రీకృష్ణుండు బాలకాకారంబునఁ బవళించి యుండెను.

మునివరు డగుమార్కండేయుండు దేవదేవుండగుశ్రీకృష్ణుం

గాంచి విస్మయోత్ఫుల్లనయనంబును, అండపులకితసర్వాంగుండును
నై సాష్టాంగప్రణామంబు గావించి ఆహా! ఘోరంబగునీయేకాగ్ధనం
బున సర్వంబును నిమగ్నంజై పోయిన యీసమయమునం దీబాలుం
డొంటిగా నిర్భయంబుగ నిండెట్లున్నాడు? అని భావించుకొనుచు భూ
తభవిదవృత్తమానవిడుండయ్యును మార్కండేయుండు మాయామోహం
బుచే నేమియు నెఱుంగనివాడయ్యెను. అతఁ డట్లున్నానుండై తనతపో
బలంబును, జ్ఞానంబును, గర్మంబులును, దీర్ఘజీవనంబును, మానత్వం
బునుగూడ నిర్లక్ష్యంబు లయ్యె సనియు, నీమణిపర్యంకశాయయగుబా
లకుం డెవ్వఁడో యెఱుంగఁజాలకుంటి సనియు నచేతస్రాయుండై చిం
తించుచు నేకాగ్ధవంబునఁ దేలిపోవుచుండెను. ఎందును శరణ్యంబు లే
కుండుటచే నాతనికి నిర్వేదంబు గలిగెను. స్వమహిమాధిష్ఠితుండును,
బాలార్కసదృశుండును, దివ్యతేజోమయుండు వగునామాయాబాలకుని
మార్కండేయుండు దర్శింపఁజాలకపోయెను.

జలంబుల నట్లేదుకొనివచ్చుచున్న మార్కండేయునిం గాంచి
యాబాలకుండు మండహాసవదనుండై మేఘగంభీరస్వరంబున వత్సా!
నీవు చాలఁ బరిశ్రాంతుండవై నట్లగపడుచున్నావు. శుంరక్షణంబుకొఱ
కు నన్నాశ్రయింపఁజూచుచుంటివి. రమ్మ! శీఘ్రముగ వచ్చి నాశరీ
రంబునఁ బ్రవేశింపుము. అందువలన నీకు విశ్రాంతి గలుగును. అని
ప్రబోధించుటయు మార్కండేయుండు మాటమాట చెప్పక మోహ
వేశవివశుండై వివృతంబగునాబాలకునివదనంబునఁ బ్రవేశించెను.

—♦ భగవద్దర్శనపరివర్తనము ♦—

అట్లు మార్కండేయుం డాబాలకునియుదరంబునఁ బ్రవేశించి
యారు నానావరపదపరివృతంబగు సమస్తభూమియును, సర్వసము

ద్రోణులను, సప్తనీప్తపంబులను, భారతాదివృక్షంబులను దర్శించెను. మఱియు సర్వరత్నమయంబును, బహుకందరయంతంబును, నానాముని జనాకీర్ణంబును, నానాతరులతాశోభితంబును, నానాస్త్వపంపిణ్ణంబును, నానాశ్చర్యమయంబును, వ్యాఘ్రసింహాదినానాజంతపరివృతంబును, శక్రాదిబృందారకనేవితంబును, సిద్ధహిమాయతౌష్ణ్యోన్మోహాధిష్ఠితంబును, బహువిధదేవతాయతనసమలంకృతంబును, మనోహరంబునగు మేరుపర్వతమును దర్శించెను. ఈవిధముగా మార్కండేయుం డాబాలునియదరంబున సంచరించుచు మేరుశీతలైలహేమకూటాది సకలపర్వతంబులును, కురుక్షేత్రంబును, పాంచాలమద్రీకేకయాదిసకలదేశంబులను, భూమండలమునందలి సకలతీర్థములను, గ్రామనగరకృషిగోరక్షావాణిజ్యక్రయవిక్రియాదిస్థానంబులను, ఇంద్రాదిదేవతలను, మహర్షులను, రాక్షసులను సకలజీవులనుగూడ సత్యాశ్చర్యముతోఁ గనుగొనుచుండెను. బ్రహ్మాదితృణసర్వంతముంగల చరాచరవృషంచమంతయు నయ్యుదరంబునం దమ్మునీందునకు దృగ్గోచరం బయ్యెను.

అప్పు డాతని కవ్యాహతంబగుమనశ్శక్తియు, నద్భుతంబగుస్మృతిశక్తియు, బరమేశ్వరానుగ్రహంబున లభించుటయు నమ్మునివరుండు భగవద్గర్భస్థంబగుబ్రహ్మాండమునం దంతటను బరిభ్రమింపఁబడంగెను. కాని యావిష్ణుదేవునిదివ్యోదరంబున కంతం బెచ్చటను నాతఁడు గనుంగొనఁ జాలఁడయ్యెను. అతఁ డెంతతెరిగినను సంతంబు గానలేక పరదుండగు నాదేవదేవునకు శరణాగతుం డయ్యెను. ఇట్లు పరమేశ్వరశరణంబు గోతినంతనే యావిష్ణుదేవుని వివృతవదనగహ్వరమునుండి యమ్మునీందుండు బహిర్గతుం డయ్యెను.

—♦ పరమేశ్వరస్తవము ♦—

మార్కండేయమునీంద్రుం డాబాలకునిగర్భంబునుండి బహిర్గతుండై మరల సేకార్ణవీకృతం బై యున్న భూమండలమును, మఱియు పచ్చటశాఖాంతరంబునఁ బర్యంకముపై మునుపటివలెనే శిశురూపియై శయించియున్న దేవదేవుని గనుంగొనియెను. ఆపుండరీకాక్షుండును, శ్రీవత్సవత్సుండును, పీతాంబరధరుండును, చతుర్భుజుండు నగుదేవుడే సకలజగత్కబళనంబు గావించియుండెను. అప్పు డాబాలకాకాడుండగు దేవదేవుండు జల్లావంబునఁ జేలియాడుచున్న మార్కండేయునిం గాంచి మందహాసము చేయుచు వత్సా! నాయుదరంబున నివసించుటవలన నీకించుక యాయాసము తీజినదా? అందు సంచరించుచు నీ వెట్టివంతలను గనుంగొంటివి? మునిశ్రేష్ఠా! నీవు నాభక్తుడవు. ఆయాసపడి నీవు నన్నాశ్రయించితివి. కావున నొకసారి నన్నవలోకింపుము! అని ప్రబోధించుటయు మార్కండేయుండు హర్షపులకితాంగుండై రత్నాలంకారభూషితుండును, దుగ్ధిరీక్ష్యుండు నగునాపురుషోత్తమునివలెక దృష్టిపాలంబు గావించెను.

అంతలోనే యమ్మునిశ్రేష్ఠునిదృష్టి విమలంబును బ్రసన్నంబు నయ్యెను. దేవదేవానుగ్రహముచే నాతనికిభినవచ్చుశ్శక్తి లభించినట్లయ్యెను. అప్పుడు మార్కండేయుండు సురసేవితంబులగునామహాదేవునిపాదపంకజంబులకుఁ బ్రణమిల్లి యంజలిబద్ధుండై పరమాశ్చర్యనిమగ్నుఁడై యున్న హర్షగర్భవస్వరూపుఁడై నిల్లుస్తుతింప నారంభించెను. ఓజగన్నాథా! మాయాబాలకరూపా! పద్మాక్షా! దేవదేవా! దుఃఖతుండనై శరణాగతుండనగునన్ను రక్షింపుము. స్వామీ! నేను సువర్తానలజ్వాలలో సంతప్తుండనై, యంగారవృణంబునకు భీతుండనై తిని. మఱియు సతివ్రతండవా యువేగముచే శోషితుండను, విహ్వ

లుండను, శాంతితుండను నైతిని. ప్రళయాదిత్యప్రతాపంబునకును, పుష్కలావర్తమేఘవర్షంబునకును గడుసుడిపడిపోయితిని. పురుషోత్తమా! నాకుఁ బరిత్రాణంబు గావించుము. జగత్ప్రభూ! తృప్తితుండను, శుభితుండను, దుఃఖతుండనునై యనన్యశరణ్యుండనై శరలపించుచున్నాను. హేవా! నీయువరంబున సమస్తప్రపంచమును గాంచి విస్మితుండనై వివృణ్ణుండ నైతిని. పురుషోత్తమా! నన్ను రక్షింపుము. ఆశ్రయరహితంబగునీసంసారమునందు నాకుఁ బ్రసన్నుండవగుము.

విబుధశ్రేష్ఠుండవు, విబుధప్రియుండవు, విబుధనాథుండవు, విబుధాలయుండవు, సర్వలోకేశ్వరుండవు, జగత్తారణకారణుండవు నగునీవు నాకుఁ బ్రసన్నుండవగుము. సర్వజగత్కర్తవు, భూధరుండవు, సలిలాహుండవు, మధుసూదనుండవు, కమలాకాంతుండవు, త్రివశేశ్వరుండవు, కంసకేశ్ఘ్నుండవు, అరిష్టనాశకుండవు, దైత్యహంతవు, దనుజాంతకుండవు, కృష్ణుండవు నగునీవు ప్రసన్నుండవగుము. మధురావాసా! యమసందనా! ఇంద్రావరణ! వరదా! అవ్యయా! ప్రసన్నుండవగుము. హేవా! పంచభూతంబులును, మంచులును, అహంకారంబును, ఋద్ధియు, ప్రకృతియు, సత్వాదిగుణంబులును, జగద్వాప్తి యగువురు ఘోషును, పురుషోత్తముండును, సకతేంద్రియంబులచే, శబ్దాదివిషయంబులును, దిక్కులును, కాలంబును, ధర్మంబును, వేదంబులును, సదక్షిణంబు లగుయజ్ఞంబులును, ఇంద్రుండును, శివుండును, హరియు, హితౌశనుండును, యముండును, రాక్షసేశ్వరుండును, జలవతి యగు వరుణుండును, వాయువును, ధనేశ్వరుండును, ఈశానుండును, అసంతురండును, గణేశ్వరపద్మనివసురుద్రాదిత్యులును, భేదరులగు యక్షగంధర్వాదులును, మరున్దణంబులును, ఋషిగణంబులును, వాఙ్మణిల్యగణంబులును, అశ్వినీకృత్తువారులును మోక్షియు జీవసంక్షలంబులగుసకలం

బును నీవ్వరూపంబులు. బ్రహ్మాదిత్యుణపర్యంతంబునుగలసమస్తముం
దును నీకంటె భిన్నంబగువస్తు వేదియును లేదు. భూతభవిష్యద్వర్త
నూనాదిసకలకాలంబులును, కాలికవ్యవహారంబులును నీకంటె నన్యం
బులు గావు. కూటస్థుడవు, అచలుడవు, ధ్రువుండవు నగు నీపరమప
వస్వరూపమును బ్రహ్మాదిదేవతలుగూడ నెఱుంగఁజాలరు. అల్పబుద్ధి
నగునాక్కెల్లు విదితం బగును ? దేవా ! నీవు శుద్ధస్వభావుడవు. నిత్యుం
డవు. ప్రకృతికీతీతుండవు. అవ్యుత్పండువు, శాశ్వతుండవు, అనంతుండ
వు, సర్వవ్యాపివి, ఆకాశమూర్తివి, అజుండవు, అవ్యయుండవు, విభుం
డవు, నిర్గుణుండవు, నిరంజనుండవు నిన్నుస్తవంబు సేయుటకు సమర్థుం
డగువాఁడెవ్వఁడు ? అల్పచేతస్కుండ నగునేను గావించినయీస్తవం
బునందుగలలోపంబుల నన్నిటిని తమింపుము.

—♦ భగవద్దర్శనము. ♦—

మార్కండేయనునీంద్రునిచే నిట్లు సంస్తుతంజై పరమేశ్వరుం
డగువిష్ణుదేవుండు మేఘగంభీరస్వరంబుతో వత్సా ! నీయభీష్టంబు దె
లుపుము. నీసకలమనోవాంఛితంబులను సఫలంబు గావించెదను. అని
బాలకుండగునాదేవదేవునిమందహాసవదనమునుండి యనుగ్రహపూర్వక
ముగా వెలువడినయమ్మధురవచనంబుల నాకర్ణించి మార్కండేయము
నీంద్రుండు, పరమప్రీతుంజై తన్మయచిత్తంబున నిట్లనియెను. దేవా !
సర్వోత్తమంబగు నీమాయాశక్తి నెఱుంగఁగోరుచున్నాను. నీప్రసా
దంబుచే నాస్మృతిశక్తికి లోపంబు లేకుండునట్లునుగ్రహింపుము. నేను
నీతిథిలోదరంబున నతివేగపరిభ్రమణంబు గావించితిని. పుండరీకాక్షా!
నీవెవ్వండవో యెఱింగింపుము. సకలజగంబును గబళితంబు గావించి
యిచ్చుట నిట్లుబాలకరూపంబున శయనించియుండుటకుఁ గారణమేమో
తెల్పుము.

అనియిట్లు మునివటుఖ్యుం డగుమార్కంఢేయుండు పాశ్చిమచట
యు మహావక్తయు, మహాద్యుతిమంతుండును సగుదేవదేవుం డాతని
నాదరించి వత్సా ! దేవతలుగూడ నాతత్త్వమును సంపూర్ణముగా నె
ఱుంగఁజాలరు. నేను నీయెడలఁ బ్రీతుండ నైతినిగావున సకలజగత్క
ర్త సగునాతత్త్వమును బోధించెదను వినుము. విప్రీక్షి ! పితృభక్తుండ
వును, శరణాగతుండవు సగు నీయెడలఁ బరితృప్తుండనైతిని. నీయసా
ధారణబ్రహ్మచర్యంబు నేనెఱుంగుదును. పూర్వకాలంబున నేను జ
లంబునకు నారసంజ్ఞను నిర్దేశించితిని. అందుచేతనే నాకు నారాయణ
నామంబు గలిగెను. నేనవ్యయుండను, శాశ్వతుండను, సర్వభూతపీ
ఠాతను, సృష్టికర్తను. విష్ణుదేవుండును, బ్రహ్మాండయమనైశ్రవణులు
ను, శివసోమప్రజాపతులును, కశ్యపుండును, ధాతయు, విధాతయు
నేనే. నాకగ్నిదేవుండు ముఖింబును, భూమి పాదంబులును, చంద్రార్థు
లు లోచనంబులును, గగనంబు మస్తకంబును, తిక్కులు శోశ్రీతంబు
లును, సముద్రంబులు స్వేదసంచయంబును, దిష్ణుభంబులు కాయం
బును, వాయువు చిత్తంబును నైయుండును. అనేకదక్షిణాన్వితంబు
లగుకృతుసమూహంబులచే నేనర్చింపఁబడుచుందును. వేదవిదులగువా
రు నన్నే యారాధించుచుందురు. స్వగ్ధాపవర్గకాంక్షితు లగుక్షత్రియు
లును, వైశ్యులు నన్నుఁ బూజించుచుందురు. చతురుదధిసలయితం
బగునీధరామండలమును శేషమూర్తి నై నేనే ధరించియుండును. పూ
ర్వకాలంబున నేనే వరాహరూపముతో వసుంధర నుద్ధరించితిని. బా
డబస్వరూపంబున నేనే జలరాశియందలిజలంబులను బాసము చేయు
చుండును. మరల జలంబులను గల్పించుచుండును. బ్రాహ్మణులు
నాముఖింబును, క్షత్రియులు భుజంబులును, వైశ్యులూరువులును,
శూద్రులు పాదంబులు నైయుండురు. ఋగ్వేదసాహిత్యధర్మవేదంబు

లునాయందే ప్రాదుర్భూతంబులై నాయందే ప్రవేశించుచున్నవి. సమ
గుణావలంబనులును, నియతాత్ములును, తత్త్వచింతకులును, కామక్రో
ధద్వేషవిరహితులును, సంగహీనులును, పాపరహితులును, సాత్వికు
లును, నిరహంకారులును, నియతాధ్యాత్మకోవిదులు నగు బ్రాహ్మ
ణులు సర్వదా తన్మయచిత్తంబులతో నన్నుపాసించుచుండురు. సం
వత్సరజ్యోతిని, సంవత్సకాసలంబును నేనే.

సభోమండలంబున జ్యోతిర్మయంబు లగుసక్షత్రంబులన్నియు
నారోమకూపంబు లని యెఱుంగుచు. రత్నాకరంబు లగుసముద్రంబు
లును, దిక్పతుష్టయంబును, వసనశయననిలయాదులును, కామక్రోధ
హర్షమోహాదులును నాస్వరూపంబులు. మానవులచే గావింపఁబడున
త్యదానతపంబులకును, అహింస మొదలగుసత్కర్మంబులకును నేనే మూ
లకారణుండను. దేహధారులగు వారందఱును నావిధానంబుననే విహి
తు లగుచుండురు. నామాయచే వారితత్త్వజ్ఞానము తిరోహితం బగు
చుండును. నాయుచ్చానుసారంబుగనే వారు మెలంగుచుండురు. వేద
జ్ఞానసంపన్నులై వివిధయజ్ఞానుష్ఠానంబులఁ గావించుజితక్రోధులును,
శాంతచిత్తులునగుబ్రహ్మవిదులు నన్నే యనుగమించుచుండురు. లో
భాభిభూతులును, కృపణులును, అనార్యులును, అకృతాత్ములును,
నగువారు నన్ను జేరఁజాలరు. ధర్మగ్లానియు, అధర్మాభ్యుత్థానంబు
నగుకాలములయందు లోకహితంబునకై నేనవతరించుచుండును. దై
త్యులు హింసాపరాయణులై, దేవతల కవధ్యులై దారుణప్రకృతులై
విజృంభించుచున్నకాలములందు నేను పుణ్యాత్ములగృహంబున మాన
వమూర్తి నై యవతరించి సర్వబాధానివారణంబు గావించుచుండును.
నేను దేవమానవగంధర్వాదులను, చరాచరవస్తుప్రపంచమును సృజించి
మరలమాయచే సంహారంబు చేయుచుండును. కర్మకాలంబున మరల

స్వప్ని చేయుచుండును. ధర్మసంస్థాపనంబుకై నేను మానవావతారంబు నొత్తుచుండును.

మునికులతలకా ! మదీయం బగుధర్మమూర్తి సత్యయుగంబున శ్వేతవర్ణంబును, తేజితాయుగంబున శ్యామవర్ణంబును, దావపరంబున రక్తవర్ణంబును, కలియుగంబునఁ గృష్ణవర్ణంబునై యుండును. కలియుగంబున సధర్మము మూఁడుభాగము లుండును. ప్రళయకాలంబున నేనతిదారుణకాలరూపుండనై యొక్కండనే త్రిభువనంబులను సంహరించుచుండును. త్రిధర్ముండను, విశ్వాత్ముండను, సర్వలోకసుఖావహుండను, అభిన్నుండను, సర్వగుండను, అనంతుండను, హృషీకేశుండను, ఉదక్రముండను నగునేను కాలచక్రంబును నడపించుచుండును. సర్వభూతహితుండనగు బ్రహ్మస్వరూపుండను నేనే—నన్నివ్వరు నెఱుంగఁజాలరు. భక్తులు నిరంతరమును నన్నుఁ బూజించుచుండురు. ఓమునీంద్రా ! నీవు నాయందుఁ బ్రవేశించి యనుభవించినట్లే శం బంతయును నీశుభోదయంబుకొఱకే యైనది. స్థావరజంగమాత్మకంబగు ప్రపంచమునందు నీవుగాంచినయెల్లవస్తువులందును భూతభావనుండ నగునాతేజము విరాజిల్లుచునే యున్నది.

ఓవిప్రనీ ! శంఖచక్రగదాధరుండనగునారాయణుండనునేనే. యుగసహస్రప్రవర్తనం బగుసంతవఱకును విశ్మాత్ముండ నగునేను విశ్వంబును మోహితంబుగాఁ జేసి శయనించి యుండును. మునిసత్తమా ! బ్రహ్మదేవుండు బోధితుం డగుసంతవఱకును శిశుత్వము నెఱుంగని నేను బాలకరూపంబున నిరంతరమును విరాజిల్లుచుండును. అట్టిబ్రహ్మస్వరూపుండ నగునేను నియెడలఁ బరితృప్తుండనై నీకు వరప్రదానంబు గావించుచుంటిని. ఈయేకాన్తవజలంబున సమస్తంబును విష్ణుజైనను నాయనుగ్రహంబుచే నీవు నిగ్గుతుండనై యఖిలంబును గాం

చగలిగితివి. నీవు నాయుడుఁబుడఁ బ్రవేశించి యందును స్థావరజంగ
మాత్మకఁజగు సమస్తప్రపంచమును దర్శించితివి. కాని యందువలనఁ
గూడ నీకు నాతత్త్వము నువిదితంబు గాలేదు. కావుననే నిన్నతిశీఘ్ర
ముగ నాముఖవివరమునుండి బహిర్గతునిం గావించితిని. మదీయం
బగునాత్మతత్త్వము సుతాసురాదులకుఁగూడ నజ్ఞేయం బైనను ప్రస
న్నుండనై సర్వంబును నీకెఱింగించితిని. బ్రహ్మదేవుండు ప్రబోధి
తుఁ డగుచుండుటకును నీవిచ్చుటనే సుఖవిహారంబు గావించుచుండు
ము. బ్రహ్మదేవుండు ప్రబుద్ధుం డైనంతనే యేకాత్ముండనగునేను
సమస్తప్రపంచమును యథారూపమున మరల సృష్టింపఁజేయుదును.

అని భగవానుండగు మాధవుండు మార్కండేయు ననుగ్రహిం
చి వత్సా ! నీవెందుకొఱకు నన్ను స్తుతించితివో నీయభీష్టంబు దెల్పు
ము. నీకు వరప్రదానంబు గావించెదను. ఆయుష్మంతుండ వగునీవు
నాభక్తుఁడవు. ఇంకను దీప్తాయుష్మంతుండ వయ్యెదవుగాక ! అని శు
భవచ సంబులచే నాశ్వాసించుటయు మార్కండేయుం డద్దేవునకు సా
ష్టాంగప్రణామంబు గావించి మహాత్మా ! నేను నీదివ్యమంగళస్వరూ
పంబును దర్శింపఁగలిగితిని. నీతివ్యదర్శనంబుచే నామాయామోహం
బు విగతమైపోయినది. లోకహితార్థమై నీయనుగ్రహంబుచేఁ బుణ్యం
జను, నిర్మలంబు నగునీవురుపోత్తమక్షేత్రమునందు శైవభాగవతాదు
లకు వినాదప్రతిషేధకంబునకై యొకశివాయతనంబును గల్పింపఁదలం
చితిని. భవదీయం బగునీయత్తమక్షేత్రమునందు శంకరమూర్తికూ
డఁ బ్రతిష్ఠితుండైనచో హరిహరులకభేదంజనియు, నిరువురు నేకమూ
ర్తులే యనియు లోకులకందఱకును సంపూర్ణ విశ్వాసము గలుగఁగలదు.

అనివిన్నవించుటయు జగన్నాథుండు వ్రీతుండై మునినాథుం
గాంచి వత్సా ! నాయాఙ్గానుసారంబుగా భిక్షుభావప్రశమనంబుగొని

కును, సకలలోకారాధకంబుకొఱకును బరమకారణుండగుభువనేశ్వర
దేవునిదివ్యలింగమును బ్రతిష్ఠించి సత్వరంబుగ నొకశివాలయంబును
నిర్మాణంబు గావించును. అందు శివలింగంబును, మదీయంబగుమూ
ర్తినిగూడఁ బ్రతిష్ఠింపుము. హరిహరుల కెట్టిభేదంబును లేదు. నా
యేకమూర్తయే ద్విగూఢపైఁగది. దురుగ్జే విష్ణుఁడు; విష్ణుడే మ
హేశ్వరుఁడు. పవనాకాశంబులకుంబోలి వీరికెట్టిభేదంబును లేదు. గ
రుడధ్వజుడే వృషభధ్వజుఁ డనియు, ద్విపురాంతకుడేమురాంతకుడ
నియు మూఢమానవు లెఱుంగరు. నీవు నీనామంబుతో నొకశివాల
యంబు నిర్మించి యాదేవదేవున కుత్తరదిగ్భాగంబున మార్కండేయ
హృదయంబును గల్పింపుము. ఆదివ్యతీర్థము మానవలోకంబున నుపగ్రీ
ష్ఠము గాఁగలదు. అది సర్వసాపనివారకం బగును. అని ప్రబోధించి
భగవానుండును, సర్వవ్యాపియు నగుజనార్దనుండంతస్త్రితుం డయ్యెను.

—♦ శ్రీకృష్ణదర్శనమాహాత్మ్యము. ♦—

అని చెప్పి బ్రహ్మదేవుండు వెండియు నిల్లనియెను. మునివరు
లారా ! తీర్థసేవాతత్పరుండగువాఁడు ముందుగ మార్కండేయహ్రదం
బునకుఁ బోయి యందుఁ బ్రవేశించి యుదఙ్ముఖుండై —

“ సంసారసాగరే మగ్నం, పాపగ్రస్త మచేతనం

త్రాహి మాం భగవేంద్రోఽహం, త్రిపురాశే నమోస్తతే.

సమః శివాయ శాంతాయ, సర్వసాహాయ చ

స్నానం కరోమి దేవేశ, మమ నశ్యతు పాతకమ్.”

అనుమంత్రమును బఠించుచు స్నానము చేసి విధిపూర్వకంబు
గా దేవర్షిపితృతర్పణంబులు గావించి మఱల స్నానము చేసి యాచను
సపూర్వకంబుగ నటనుండి శివాలయంబునకుఁ బ్రవేశించి ముమ్మాది

ప్రదక్షిణం బాచరించి మూతమంత్రముతో మార్కండేయేశ్వరుఁడు
బూజాప్రణామంబులు గావించి—

“ త్రిలోచన నమస్తేస్తు, నమస్తే శశిభూషణ
త్రాహి మాం త్వం విరూపాక్ష, మహాదేవ నమోస్తుతే. ”

అను మంత్రమును బఠించుచు నమ్మహాదేవుని బ్రసన్నుం గా
వించుకొనవలయును. ఇట్లు స్నానసందర్భనార్చనంబులఁ గావించువాఁడు
దశాశ్వమేఘఫలలాభంబు గాంచి సర్వపాపవిముక్తుఁడై శివలోకం
బునఁ బ్రవేశించి యందు దివ్యంబులగునకలోపభోగంబుల ననుభవిం
చుచుఁ బ్రళయకాలంబువఱకును సుఖిరుండు యుండఁగలఁడు.

అనంతరము కల్పతరునన్నిధికిం బోయి ముమ్మాఱు ప్రదక్షి
ణం బాచరించి—

“ ఓంనమోవ్యక్తరూపాయ, మహాప్రళయకారణే
అమరత్వం సదాకల్పే హరేశ్చాయతనం వట. ”

అనుమంత్రముతోఁ బూజింపవలయును. అట్లు యథావిధిగ
నవ్వటంబునకుఁ బూజాప్రణామప్రదక్షిణంబులఁ గావించువాఁడు జీర్ణ
నిర్మోకం బగునజగరంబునం బోలి సర్వపాపవిముక్తుఁడై విరాజిల్లును.
అవృక్షచ్ఛాయ నాశ్రయించినవానికి బ్రహ్మహత్యాపాతకమునుండి
నిష్క్రమిలాభంబు గలుగును. కృష్ణాంగప్రభూతంబును, బ్రహ్మతేజో
మయంబును, న్యగ్రోధరూపంబు నగువిష్ణుమూర్తి నారాధించుమాన
వులు రాజసూయాశ్వమేధంబులకంటె నుత్తమఫలలాభంబు నందు
దురు. అట్టివారు నవకులోద్ధారకులై విష్ణులోకప్రాప్తు లగుదురు. మ
ఱియు శ్రీకృష్ణసమీపవర్తి యగునై నతేయుఁడు భక్తిపూర్వకంబుగఁ
బ్రణమిల్లువారు సర్వపాపవిముక్తు లగుదురు. అతివృక్షంబును, వై నతే

యచి దర్శించి నెచుకఁ బురుషోత్తముచి, బలరాముచి, సుభద్రయ దర్శించువారికే బరమగతిలాభంబు గలుగును.

విష్ణుమందిరంబునఁ బ్రవేశించి ముమ్మాట పృథ్వీణంబు చేసి భక్తిపూర్వకంబుగా—

“ నమస్తే హలధ్రుగ్రామ నమస్తే ముసలాయుధ
నమస్తే శేవతీకాంత, నమస్తే భక్తవత్సల.
నమస్తే బలినాం శ్రేష్ఠ, నమస్తే ధరణీధర
ప్రేలంబారే నమస్తేస్తు, తాహి మాం కృష్ణపూర్వజ.”

అనుమంత్రోపాశముతో నద్దేవునిఁ బ్రసన్నుం గావించుకొని, యశంతుండును, అజేయుండును, సురార్చితుండును, కైలాసశిఖరాకారండును, చంద్రాధికమనోజ్ఞవదనుండును, నీలవసనధరుండును, ఫణాచ్ఛన్నమస్తకుండును, కుండలాలంకృతుండు నగుహలధరుని భక్తిపూర్వకంబుగ ధ్యానించువాఁ డభిమతఫలలాభంబు నందఁగలఁడు. అట్టివాఁడు సర్వపాపవిముక్తుండై ప్రళయకాలవర్యంతమును విష్ణులోకంబున సకలోపభోగంబుల ననుభవించుచుండును.

ఈవిధముగా హలధరుం డగుబలరాము నర్పించి నపిమ్మట విచక్షుణుండును, సమాహితచిత్తుండు నై ద్వాదశాక్షరమంత్రంబుతోఁ బురుషోత్తము నర్పించువాఁడు మోక్షప్రాప్తుం డగును. చేవతలకును, యోగులకును, సోమయాజులకునుగూడ లభింపని యుత్తమగతి యాతనికి లభించును. కావున ద్వాదశాక్షరమంత్రముతో భక్తిపూర్వకంబుగా శ్రీకృష్ణదేవునకుఁ బూజాప్రణామంబు లాచరించి—

“ జయ కృష్ణ జగన్నాథ, జయ సర్వాఘనాశన,
జయ చాణూరకేశిఘ్న, జయ కంసనిషాకన.

జయ పద్మసలాశాక్ష, జయ చక్రగదాధర,
 జయ నీలాంబుదశ్యామ, జయ సర్వసుఖప్రద.
 జయ దేవ జగత్పూజ్య, జయ సంసారనాశన,
 జయ లోకపతే నాథ, జయ వాంఛాఫలప్రద.”

అని సంస్తుతించుచు, దేవేశుండును, వరదుండును, భక్తవత్స
 లుండును, సర్వపాపహరుండును, సర్వకామప్రదుండును, పీఠవత్సుండు
 ను, ద్విభుజుండును, పద్మాక్షుండును, మహాబాహుండును, పీఠాంబరుం
 డును, శుభాననుండును, శంఖచక్రగదాధరుండును, ముకుటాంగదభూ
 షితుండును, సర్వలక్షణసంపన్నుండును, వనమాలియు నగు శ్రీకృష్ణ
 దేవునిఁ బ్రసన్నుం జేసికొని ప్రణామంబు చేసి యంజలిబద్ధుండై దర్శిం
 చువాఁడు సహస్రాశ్వమేధ ఫలలాభంబు నందును. సర్వతీర్థస్నాపం
 బును, సర్వద్రవ్యదానంబును గావించినమహాఫల మొక్కసారి శ్రీకృష్ణ
 నందర్శనంబువలన అభింపఁగలదు. బహుసువర్ణదక్షిణలతో సకలయ
 జ్ఞంబుల ననుష్ఠించువారును, సర్వవేదాధ్యయనంబు సేయువారును, స
 కలదానంబుల నాచరించువారును, సకలవ్రతంబుల నిర్వర్తించువారు
 ను, నియమాచరణంబున వివిధకరోరతపంబులఁ గావించువారును, బ్ర
 హ్మచర్యవ్రతనిష్ఠులగువారును, శాస్త్రనిర్దిష్టాచార లగుగృహస్థులును,
 వానప్రస్థధర్మవ్రతిపాలకులును, సన్న్యాసులును బొందఁగలుగునమస్తఫ
 లంబులును శ్రీకృష్ణనందర్శనప్రణామంబులవలన లభింపఁగలవు. భక్తి
 భావంబున నద్దేవుని దర్శించుమానవులు మోక్షప్రాప్తులగుదురు. శ్రీకృ
 ణ్ణదర్శనమాత్రంబునఁ గల్పకోటిసంభూతంబులగునమస్తపాపంబులును
 నశించును.

అనంతరము విధివిహితంబుగా సుభద్రాదేవిని బూజించి ప్రణా
 మపాతపురస్కరంబుగాఁ గృతాంజలియై,

“ నమస్తే సర్వోదేవీ, నమస్తే శుభసాఖ్యదే,
తామ్రాహి మాం పద్మపత్రాక్షీ, కాల్యాణాయ నమోస్తుతే. ”

అనుమంత్రించును జపించుచు బలదేవభగినియు, జగద్ధాత్రీ
యు, భద్రదాయనియు, శగుసుభద్రాదేవిని బ్రసన్నురాలిం గావించు
కొనుమానవులు కామగమనం బగువిమానము నధిరోహించి విష్ణులో
కంబునఁ బ్రవేశించి యందుఁ బ్రళయకాలపర్యంతమును సుఖవిహారం
బు సేయుచు మరల మర్త్యలోకంబున వేదవిదులగు బ్రాహ్మణులై
జనించి వైష్ణవయోగంబు నాశ్రయించి నిశ్చయముగా మోక్షలాభం
బు నందఁగలరు.

—♦ నృసింహమాహాత్మ్యము. ♦—

మునిశ్రేష్ఠులారా! ఇట్లు బలరామకృష్ణులను, శుభద్రాదేవిని
సందర్శించి పూజించుమానవులు ధర్మార్థకామమోక్షంబు లను చతు
ర్విధఫలలాభంబులను గాంచఁగలరు. పిమ్మట దేవమందిరముచుండి
బహిర్గతులై ధన్యులగుమానవులు మరల దేవాయతనంబునకు నమ
స్కరించి సమాహితచిత్తులై యింద్రానీలమయం బగువిష్ణురూపము
వాలుకాచ్ఛన్నంబై యున్నప్రదేశమునకుం బోయి సందర్శించి ప్రాణా
మాదులం గావించినచో విష్ణులోకప్రాప్తు లగుదురు. అచ్చట ననుర
వరుం డగుహిరణ్యకశిపుు సంహరించిన సర్వదేవమయుం డగునరసింహ
మూర్తి సుప్రతిష్ఠంజై యుండును. ఆనరకేసరిని దర్శించి భక్తిపూర్వ
కంబుగఁ బ్రాణమిల్లువారు సర్వపాపవిముక్తు లగుదురు. ఆదేవునియం
దు భక్తిమంతులగువారి కెట్టిదుష్కృతంబులును బోరయవు. కావున
మానవులు సర్వవిధములచేతను నరసింహదేవు నాశ్రయింపవలయును.
ధర్మార్థకామమోక్షంబుల కాతఁడే యేకమాత్రప్రదాత.

అజతుండును, అప్రమేయుండును, భుక్తిముక్తిప్రదండును, నగునాదేవదేవుని సర్వగుణాబులను వర్ణించి చెప్పట కెవ్వరును సమర్థులు గాఁజాలరు. అయినను సరసింహదేవుని మాహాత్మ్యమును సంక్షేపముగ నెఱింగించెదను. దివ్యంబులును, మానుషంబులు నగుసిద్ధులన్నియు నాదేవుని ప్రసాదమువలననే సంఘట్టించుచుండును. స్వర్గమగ్నవృషాతాళంబులందును, దిక్కులను, జలంబునను, బురవర్వతంబులయందును నవ్యాహుళగతి యాదేవుని యనుగ్రహంబుచేతనే సిద్ధించును. ఈశురాచరించుచుండు భక్తవత్సలుండగు సరసింహదేవుని కెట్టి యసాధ్యంబును లేదు. ఆదేవదేవుండు మానవులకుఁ బ్రసన్నుండగు విధానము నెఱింగించెదను. ఈవిషయంబు దేవతలకుఁగూడ నవ్యక్తంబై నది.

మునివరులారా! సాధకుం డగువాఁడు కౌపీనధారియై ధ్యాననిష్ఠుండును, జితేంద్రియుండును, నై యరణ్యంబునఁగాని, విజయస్థలంబునఁగాని, పర్వతప్రదేశంబునఁగాని, సింధుసంగమస్థానంబునఁగాని, నదీతీరంబునఁగాని శౌకయావకమూలపరివ్యాకాదు తాహారంబుగా నివసించి పవిత్రస్థానంబున సరసింహమూర్తిని బ్రతిష్ఠించి యథావిధిగఁ బూజించి శుక్లపక్షంబున ద్వాదశీతిథియం దుపవాసంబు చేయుచు నియతచిత్తంబుతో స్రవసింహమంత్రంబును లక్షజపంజు గావించినచో భగవదనుగ్రహంబుచే నట్టివానియుససాతకంబులును, మహాపాపంబులునుగూడ నిశ్చయముగా నశింపఁగలవు.

అమ్మహాదేవునకుఁ బ్రదక్షిణంబు చేసి సుగంధదీపధూపాదులచేఁ బూజించి ప్రణామంబు చేసి యాదేవునిశిరోభాగంబునఁ గర్పూరంబును, జందనకలితంబగు జాతీపుష్పంబును సమర్పించి సాధకుండు సిద్ధుండు గాఁగలడు. సరసింహదేవుండు సర్వక్రియాసాధనదత్తుఁడును,

అప్రతిహతుండునై విలసిల్లుచుండును. బ్రహ్మరుద్రాదులుగూడ నా తనిలేజమును సహింపజాలరు. అనురోపగ్రహనివారణంబుకొను నృ సింహమంత్రంబును జపించుటచే ననలాదిత్యసంకాశుండై విరాజిల్లు చున్నసాధకునిం గాంచినంతనే యసురదండంబులు విస్ఫంజింపబడి పోవును. ఒక్కసారిస్మసింహకవచమును జపించినంతనే సర్వోపద్రవంబులును శాంతింపఁగలవు. రెండుసార్లు జపించినచో దానవోపద్రవంబులు తొలఁగిపోవును. గంధర్వులు, కిన్నరులు, యక్షులు, విద్యాధరులు, మహారగులు, భూతములు, పిశాచములు, రాక్షసులు, మొదలగువారిచేఁ గావింపఁబడు ననిష్ఠంబులన్నియును మూఁడుసార్లు చ్ఛసింహకవచము ను జపించినంతనే విదూరితము లై పోవును. మహాబలసంపన్నుండును, భగవానుండునుగురిసింహదేవుండు దావదశమోజనపర్వంతిమగు స్థానమును సురాసురోపద్రవంబులు లేకుండునట్లు కాపాడుచుండును.

అనంతరము బిలద్వారంబునకుం బోయి తిర్రాత్రోపవాసంబు చేసి మోడుగుననిధిలచే హుతాశనుని బ్రద్యలింపఁజేసి, తిరుగుధుస రిప్లుతంబు లగునిన్నాటుపలాశసమిధిలచే నవట్కారమంత్రీపూర్వకంబుగ హోమము చేయవలెను. ఇట్లు గావించినచో నాబిలద్వారము వివృతం బగును. అప్పుడు కవచభారయు, విచక్షణంబు నగుసాధకుఁడు నిశ్చంశయముగా నందుఁ బ్రవేశింపవలయును. ఆతనికి మార్గము నం దెట్టివిఘ్నంబులు గలుగదు. ప్రమచుగా నాతినితమోమోహంబు విసర్జింపజేసి విస్తీర్ణం బగునొకరాజవరము సంపన్నుఁడగును. ఆమార్గము ననుసరించి గరసింహదేవుని సంస్మరింపఁగలఁ గొంతెంబునకుఁ బోయి యచ్చట నిశ్చలచిత్తముతో నవ్యయం బగు సింహమంత్రీమును జపింపవలయును. అప్పుడు వీణావాదననిరతలగువేలకొలది రఘువీరులు స్వాగతసంభాషణంబు నేయుచుఁ బ్రవేశించి దివ్యరసా

యమును సేవింపజేయుటచే సాధకుడు దివ్యశరీరధారియు, మహాబలసంపన్నుడునై ప్రళయకాలవర్యంతమును రమణీమణులతోఁగలసి విహరించుచు సంతంబున వాసుదేవునియందు విలీనుండగును.

సాధకున కందు నివసించుట కిష్టము లేకున్నచో నాతఁ డట నుండి బహిర్గతుండై పట్ట, శూల, ఖడ్గ, రోచనా, మణి, రస, రసాయన, పాదుకాంబన, కృష్ణాజిన, కమండలధారియై సంజీవనీయప్తందాల్చి యథేచ్ఛావిహరియై యుండవచ్చును. అతనికి సర్వసిద్ధులును గరగతంబు లగును. సకలశాస్త్రంబులును వచోవిధేయంబు లగును. అగ్నిస్ఫులింగవేష్టితం బగుత్రిశూలముం బోలిననృసింహమంత్రము నొక్కసారి హృదయంబున న్యస్తంబు గావించినచో శతకోటిజన్మార్జితంబు లగుసకలపాపంబులును నశించును. ఆమంత్రంబును విషంబునఁ బ్రయోగించినవిషంబును, దేహంబున న్యస్తంబు చేసినచోఁ గుంతరోగంబును నివృత్తం బగును. స్వశరీరంబున నమృత్రమును న్యస్తంబు గావించినచో భూణహత్యాదిమహాపాతకంబు లాచరించినవాడైనను విశుద్ధుం డగును. అమృత్రంబును హృదయాంతరంబున నుజ్జ్వలాకారంబుగఁ జింతించినచో మహాగ్రహబాధలు వదలిపోవును.

ఈమంత్రంబుచే బాలకులకంఠములందు రక్ష గట్టినచో గండపిండకాదినకలశిశురోగంబులును శమించును. త్రిసంధ్యలయందును ఘృతక్షీరంబుల నిమ్మంత్రరాజంబుచే హోమంబు గావించినచో సర్వరోగంబులును నశించును. ఈమంత్రంబున కసాధ్యం బగునది యీ త్రిభువనంబులయం దేదియును లేదు. ఇది సర్వాభీష్టదాయకంబైనది. ఎవ్వరేదికోరి జపించిన వారికాకోరికలు సిద్ధించును. సాధకుం డగువాఁడు, వల్మీకమునందుఁగాని, శృశానమునందుఁగాని, చతుష్పథమునందుఁగాని సప్తముష్టిపరిమితం బగుమృత్తికను దీసి దానిని జందన

మిశ్రితంబు చేసి గోక్షీరములతో ముద్దించి పడంగురప్రమాణం బగున రసింహావ్రతిమను నిర్మింపవలయును. మఱియు భూర్జపత్రంబున గోరో చనముచే నరసింహమంత్రమును లిఖించి కవచాకారంబుగఁ గంఠమున ధరించి మంత్రాక్షం డగువాఁడు జలాశయమధ్యంబున స్పృశింహపూజ నంబు గావించి సప్తాహపర్యంతమును జితేంద్రియుండై సంఖ్యాపరిగ ణనంబు చేయకుండ మంత్రమును జపింపవలయును. ఇట్లు చేసినచో ముహూర్తమధ్యంబున భూమండలమం దంతటను వర్షోదయంబు కాఁ గలదు. మఱియు శుష్కవృక్షాగ్రంబునఁ గూర్చుండి స్పృశింహదేవు నట్లే పూజించి యష్టాత్తరశతపర్యాయములు మంత్రజపంబును గావించినచో సాధకుఁడు వారివర్షణమును నివారింపఁగలుగును. మఱియు సాధకుం డీదివ్యమంత్రాక్షరప్రభావముచే వాయూత్పాదనంబు సేయుటకును, సంశ యిత్యచేయుటకును, శత్రునిర్మూలనంబుగావించుటకును సమర్థుండగును.

కావున నోముసింద్రులారా ! మహావ్రభావసంపన్నుండును, మ హావీర్యుండును, సర్వకామఫలప్రదుండు నగుస్పృశింహదేవుని భక్తిభా వముతో సర్వదా పూజించుట యవశ్యకర్తవ్యము. స్పృశింహపూజన ము సర్వపాపహరంబును, ముక్తిదాయకంబు నైనది. బ్రహ్మక్షత్రియ వైశ్యలందెవ్వరైనను, స్త్రీలైనను, బురుషులైనను, శూద్రులైనను, లింగత్యజులైనను భక్తిపూర్వకంబుగా స్పృశింహదేవుని బూజించినచో, కోటిజన్మాత్మతంబులగుమహాపాపములనుండి విముక్తులగుదురు. సర్వా భీష్టఫలప్రదుండగు స్పృశింహదేవు నర్పించువారి కింద్రిత్వమును, దేవ త్వమును, గంధర్వత్వమునుగూడ దుర్లభంబులు గావు. స్పృశింహదేవు ని సందర్శన, సంపూజన, సంస్తవంబులవలన మానవులకు సకలాభీష్టం బులును సిద్ధింపఁగలవు. అట్టివారికి రాజ్యంబును, స్వర్గంబును, మోక్షంబునుగూడ సిద్ధించును.

సంగ్రామంబునందును, విపత్తులందును, దుగ్గమప్రదేశములందును, చోరవ్యాఘ్రాదివీక్షణంబులయందును, ప్రాణసంశయసమయంబులయందును, విషాగ్నిజలభయంబులయందును, రాజకోపసమయములయందును, గ్రహరోగాదిబాధలయందును నృసింహదేవుని సంస్మరించువారు విపద్దిముక్తు లగుదురు. సూర్యోదయంబుచేఁ దమంబునుంబోలి, నృసింహప్రసాదముచే సకలోపద్రవంబులును నిర్మూలంబులగును. సరసింహదేవునిభజించువారికోరికలన్నియును సిద్ధించును. ఆదేవునియనుగ్రహంబుచే సకలసిద్ధులును గరతలామలకంబు లగును. నృసింహదేవునిఁ బూజించుటవలన శతాశ్వమేధఫలలాభంబు గలుగును. అట్టివానికి జరామరణభయంబులు గలుగవు. నృసింహకోపవాసకుండగువాఁడు సకతాభీష్టసిద్ధుండై యంతంబున దివ్యవిమానమునధిరోహించి యస్సరోగణ సంకీర్తనం డగుచు విష్ణులోకంబును జేరి చతుర్భుజతూపంబుతోఁ బ్రళయకాలంబువఱకును సకలోపభోగంబుల ననుభవించుచు నందుండి యనంతరము మర్త్యలోకంబున వేదపారగుం డగుబ్రాహ్మణుండై జన్మించి వైష్ణవయోగంబుచే మోక్షప్రాప్తుం డగును.

—♦ శ్వేతమాథవమాహాత్యము. ♦—

బ్రహ్మదేవుం డిట్లనియెను. ద్విజశేఖరులారా! అనంతకుండగు వాచదేవుని దర్శించుటవలనను, భక్తిపూర్వకంబుగఁ బ్రణమిల్లుటవలనను మానవమాత్మలందఱును సర్వపాపవిముక్తులై పరమవదప్రాప్తులగుదురు. అమృతాదేవుండు మొట్టమొదట నాచేతను, తరువాతఁ గ్రామముగా నింద్రునిచేతను, విభీషణునిచేతను, శ్రీరామకుందునిచేతను నారాధితుం డయ్యెను. అట్టిదేవదేవుం డెవ్వరి కారాధ్యుండు గావండును?

శ్వేతగంగయందు న్నానముచేసి, శ్వేత, మత్స్యమాధవులను దర్శించు వారు శ్వేతద్వీపగతు లగుదురు. శ్వేతమాధవవృత్తాంతమును సంక్షేపముగఁ దెలిపెద నాకర్ణింపుడు.

పూర్వము కృతయుగంబున మహాబలసంపన్నుం డగుశ్వేతుం డనురాజేంద్రుండు భూమండలమును బరిపాలించుచుండెను. ఆతఁడు బుద్ధిమంతుండును, ధర్మజ్ఞుండును, శూరుండును, సత్యవ్రతిజ్ఞుండును, దృఢవ్రతుండు నై యుండెను. ఆతనిపరిపాలనకాలంబున మానవులకు దశసహస్రవృక్షంబులు పరమాయునై యుండెను. జౌల్యకాలంబున మృత్యుముఖపతితు లగువారెవ్వరును లేకుండిరి. ఇగ్లాతనిపరిపాలనము సకలజీవానందదాయకమై విలసిల్లుచుండెను. ఈవిధముగాఁ గొంతకాలంబు గడచుటయు నొకప్పుడు పరమభార్మికుండును, బ్రహ్మస్థియు సగుకపాలగౌతముని కుమారుండు దంతోద్గమంబై నను గానివయసునందే మృత్యుముఖపతితుం డయ్యెను.

అప్పుడమ్మునిపరుండు తనపుత్రుని సరసాధునిచెంతకుం గొని పోయి చూపించెను. మహిపాలుం డగుశ్వేతుండును చైతన్యవిహీనుండై సుప్తునిబోలి పడియున్నటువలెనందచుం గాంచి “యీశమానదన గతుం డగు బాలకుని సప్తరాత్రమధ్యంబున మరలఁ జేసితునిగాఁగొని రాజులనై తినేని నేనప్పుడే నిశ్చయముగాఁ బ్రజ్వలితచితారోహణంబు నేయంగలవాడ” నని ప్రతిజ్ఞవృత్తి పదునొకండువందలనీలపద్మములతో మంత్రపారపూర్వకంబుగ మహాదేవు నర్చింప నారంభించెను. జగదీశ్వరుం డగుమహేశ్వరుం డప్పుడమ్మహారాజునిశ్చలభక్తి భావంబునకుఁ బ్రహృష్టహృదయుండై యమానహితంబుగ నాతనిచెంతకేతెంచి “వత్సా! నీయారాధనంబునకు సంతుష్టుండ నైతిని” అని వచించెను.

ఆశ్వాసపూర్వకంబు లగునమ్మధురతచనంబున నాకర్ణించినంత

నే మహిపాలుం డాకస్మికముగఁ గన్నులఁ దెఱచి యెట్టయెదుట విభూతిరుద్రాక్షమాలికాలంకృతుండును, విరూపాక్షుండును, శారదాభ్రకుందేందుసంకాశుండును, శార్దూలచర్మాంబరుండును, బాలశశాంక భూషణుండును, భగవానుండునగుమహేశ్వరుండు సాక్షాత్కరించి యుండుటం గాంచి భయభక్తి వినయసంభ్రమంబులతో నద్దేవదేవునకుఁ బ్రణామం బాచరించి ప్రభూ ! నీవు నాయెడల ననుగ్రహించి ప్రసన్నుండవై తివేని, నీకు నాయందుఁ బరిపూర్ణంబగుకరుణ గలదేని నాప్రార్థనము సంగీకరించి కాలగ్రస్తుండగు నీవిప్రకృమారుని బుసరుజ్జీ వితునిగాఁ జేసి యనుగ్రహింపుము. మహాత్మా ! ఆకస్మికముగా మరణించిన యీ బాలకుని బ్రదికించి యథాయోగ్యంబుగా నాయుష్మంతునిం జేయుము.

అని యాధరణీశ్వరుండు ప్రార్థించుటయు మహేశ్వరుండు హర్షావిష్టుండై సంతనే సర్వభూతభయంకరులగుయమకింకరులు మృత్యుముఖపతితుం డగు నవిప్రబాలకుని బుసర్జీవితుం గావించి యమ్మహారాజున కర్పించి చనిరి. ఆసమయంబున మహేశ్వరానుగ్రహముచే సకలజగంబును మంగళమయం బయ్యెను. బ్రాహ్మణకుమారుండు సంజీవితుం డయ్యెను. అనంతర మాదేవదేవుండు మాదేవీసహితుండై యంతర్హితుం డయ్యెను. శ్వేతుండను భూపాలచంద్రుం డీరీతిగా మునికుమారుని సంజీవితునిం గావించెను.

మహారాజగు శ్వేతుం డిట్లు సమస్తవైదిక తాకికధర్మంబులను గ్రహింపుటకు బరిపాలించుచు సహస్రవర్షంబులు రాజ్యంబు గావించి కేశవారాధనతత్పరుండై పురుషోత్తమక్షేత్రంబున కేతెంచి యందు శుభంబును, రమణీయంబు నగుప్రదేశంబున శ్రీకృష్ణదేవునిసమీపంబున శ్వేతగిరియందు, శతధనుర్విస్తృతం బగుప్రాసాదమును నిర్మింపఁజేసి

తస్మాద్భయంబునఁ జంద్రప్రతిమం బగుమాధవమూర్తిని యథావిధిగఁ బ్ర
తిష్ఠించెను. ఆనమయంబున వేదపారగులగుభూసురులకును, దీనులకు
ను, దవశ్వులకును బహుధనదానంబులం గావించెను. అనంతర మ
మృషీనాథుండు శ్వేతమాధవనన్నిధానంబునఁ బ్రతిపాతపూర్వకంబు
గ ద్వాదశాక్షరమంత్రమును జపించుచు, సమాధియోగంబున మోని
యై, మానవర్యంతము ననాహరియై విష్ణుపదధ్యాన నిమగ్నుండై
యుండెను.

పిమ్మట నాతఁడు నిర్మలభక్తిభావవిలసితుండై దేవదేవుండగు
మాధవునద్దేశించి యిట్లు స్తుతింప నారంభించెను. వాసుదేవా ! శంకర్ష
ణా ! ప్రద్యుమ్నా ! అనిరుద్ధా ! నారాయణా ! నీకు నమస్కారము.
బహురూపుండును, విశ్వరూపుండును, వేదయు, నిర్గుణుండును, అప్ర
తర్కుండును, శుచియు, శుక్లకర్ముండును నగుదేవునకు వందనము
లు. పద్మనాభుండును, పద్మగర్భోద్భవుండును, పద్మవన్ద్యుండును, పద్మ
హస్తుండును, పుష్కరాక్షుండును, సహస్రాక్షుండును, సహస్రపాదుం
డును, సహస్రభుజుండును, వరాహుండును, వరదుండును, సుమేధయు,
వరిష్ఠుండును, వరేణ్యుండును, శరణ్యుండును, అచ్యుతుండును, బాల
రూపుండును, బాలపద్మప్రభుండును, బాలార్కసోమనేత్రుండును, ధీ
మంతుండును, కేశవుండును, నారాయణుండును, మాధవుండును, గో
విందుండు నగునీకుఁ బ్రణామసహస్రంబులు. ఓదేవా ! నీవు విష్ణుం
డవు. వసురేతుండవు. మధురూదనుండవు, శుద్ధతేజుండవు. అంశుమూ
ర్తివి. అనంతుండవు. సూక్ష్మస్వరూపుండవు. శ్రీవత్సధారివి. త్రివిక్ర
ముండవు. దివ్యపీఠాంజరధరుండవు. సృష్టికర్తవు. గోప్తవు. ధాతవు.
గుణభృతుండవు. నిర్గుణుండవు. ప్రభూ ! నాయెడలఁ బ్రీతిన్నంపనగు
ము. వామనరూపుండవు, వామనకర్ముండవు, వామననేత్రుండవు, వా

మనవాహివి, రమణీయుండవు, పూజ్యుండవు, అవ్యక్తరూపుండవు, భయహరుండవు నగునీవు నన్ను జరిత్రాణంబు సేయుము. సంసారసాగరపోతంబవు, ప్రళాంతస్వరూపుండవు, శీవుండవు, సౌమ్యుండవు, రుద్రుండవు, ఉత్తారకుండవు, భవభంగకర్తవు, భవభోగప్రదుండవు, భవసంఘాతస్వరూపుండవు, భవస్థైర్యకర్తవు, దివ్యరూపుండవు, సోమాగ్నిశ్వసితుండవు, సోమసూర్యాంశుకేశుండవు, గోబ్రాహ్మణహితుండవు, ఋక్స్విరూపుండవు, పదక్రమమూర్తివి, ఋక్సుతుండవు, ఋక్సాధనుండవు, యజుర్ధారణకర్తవు, యజుర్మూర్తివి, యజుర్వ్యాజ్యుండవు, జుష్టుండవు, యజుర్నాథుండవు, శ్రీపతివి, శ్రీధరుండవు, శ్రీకాంతుండవు, దాంతుండవు, యోగిజనచింత్యుండవు, యోగివి, సామస్వరూపుండవు, సామశ్వనివరుండవు, సామసౌమ్యుండవు, సామయోగవిదుండవు, సామగానవిలసితుండవు, సామధారివి, సామయజ్ఞవిదుండవు, సామకరుండవు, అధర్వశీరుండవు, అధర్వపాదుండవు, అధర్వకరుండవు, వజ్రశీర్షుండవు, మధురైలభనిషూదనుండవు, మహోదధిజలశయనుండవు, వేదాహరణకారివి, హృషీకేశుండవు నగునీకు మాటిమాటికిని నమస్కరించుచున్నాను. ఓనారాయణా ! నీవువాచదేవుండవు. లోకహితుండవు. మోహహరుండవు, భవభంగకరుండవు, గతిప్రదుండవు. త్రైలోక్యతేజఃకర్త వగునీవు నన్ను రక్షింపుము. ఓయోగీశ్వరా ! శుద్ధుండును, తాముండును, తారకుండును, సుఖరూపుండును, సుఖనేత్రుండును, సుకృతధరుండును, వందు్యుండును, వామదేవుండును, దేహకర్తయు, భేదరహితుండును నగునీకు నమస్కరిము. నిన్ను దేవతలు నన్నుతించుచుందురు. నీవు దేవమూలివి. వాసనివాసుండును, వాసవ్యవహరుండువు, వసుకర్తయు, వసువాసప్రదండును, యస్త్వరూపుండును, యశ్శేష్యుండును, యతియు, యోగేశ్వరుండును, యజుర్ధారియు, సంక్షి

ణుండును, ప్రళంబచుధనుండును, మేఘగంభీరస్వరుండును, లాంగలభ
రుండును, జ్ఞానమూర్తియు నగునీకు వందనములు. స్వామీ! నాకు
నీకంటె నరకమునుండి యుద్ధరించుశరణ్యు లెవ్వరును లేరు కావున నో
భక్తవత్సలా! నీపాదపద్మంబులను సర్వాంతఃకరిణంబులచేతను ధ్యానిం
చుచుండెదను. కేశవా! అచ్యుతా! దేవేశా! మనోహక్తాయకం
బు లగుపాపంబులను, రూపుమాపగలప్రభువులు నీకంటె నెవ్వరును
లేరు జన్మానా! అపారంబగునీసంసారము దుఃఖబహుళం బనియు, వి
పత్సంకలితంబనియు, భావించుచుంటిని. నేనీసంసారమునం బడి తాప
క్రయంబుచే నిరంతరమును బరిక్లిష్టుండ నగుచున్నాడను. అవశ్యశర
ణ్యుండనై నీయాశ్రయము నవేక్షించి యున్నాను. ఈవిశ్వంబంతయు
ను భవన్మాయామోహిత మైనది. ఈప్రపంచమునందు నేను సర్వదా
లోభాదులచే నాకృప్యమాణుండ నగుచు నీశరణంబు నభిలషించు
చుంటిని. విష్ణుదేవా! సంసారు లగువారి కెందును స్పృహఁబును
లేదు. భవదీయపదధ్యానవిమగ్నంబగు చిత్తనైర్మల్యంబుగొఱును,
ఫలవిహీనం బగునాత్యంతికసుఖలాభంబుగొఱును నేనభిలషించుచు
న్నాడను. ఓగోవిందా! నావివేకంబంతయును వినష్టంబై పోయినది.
ఆర్తుండ నగునాకీడగం బంతయు నవసన్నం బగుచున్నట్లు గోచరించు
చున్నది. మహాదేవా! మాధనా! నన్నీసంసారిసాగరమునుండి నము
ద్ధరింపుము. నేనీయసారంబగుభవాన్యసంబున మోహపలచిమగ్నుండనై
యున్నాడను. పుండరీకాక్షా! నన్నుద్ధరించుకర్తలు నీకంటె నితరు
లెవ్వరును లేరు. ప్రభూ! నన్ను రక్షింపుము.

అతి యిష్టధంబుగా శ్వేతమహీనాథుండు సంస్తవంబు గావించుటయు జగద్గురుండగు జనార్దనుండు రాజేంద్రుని నిశ్చలభక్తిభావం
బునకు సంప్రీతుండై సకల దేవగణసహితంబుగా నవ్వటమహీరుహాన

విశాఖుని నీలజీమూతసంకాశుండును, పద్మవత్రాయతాక్షుండును, మునిర్వృణధరుండును, క్షీరసాగరసన్నిభుండును, పాంచజన్యధరుండును, మహాద్యుతిమంతుండును, గరుడధ్వజుండును, శ్రీమంతుండును, శార్ఙ్గహాసిధరుండును, నై సాక్షాత్కరించి మహారాజా ! నీయుత్తమభక్తిభావంబునకు మెచ్చి నీయెడలఁ బ్రసన్నుండ నై తిని. నీయభీష్టపరప్రార్థనంబు గావింపుము. అని యనుగ్రహించుటయు శ్వేతభూనాథుండు దేవదేవుని యమృతోపమానంబులగు నాతరవచనంబుల నాకర్ణించి యానంతపులకితనర్వాంగుండై సాష్టాంగప్రణామంబు గావించి తద్గతంబగు నిశ్చలహృదయంబుతో స్వామీ ! నన్ను నీభక్తగణంబులలో నొక్కనిగాఁ జరిగణించియనుగ్రహించితివేని, మదభీష్టప్రధానంబు గావింప నిచ్చుగించితివేని, బ్రహ్మభవనంబున కూర్ధ్వంబును, అవ్యయంబును, విరజంబును, విశుద్ధంబును, సంసారసంగవివర్జితంబును, ఉత్తమంబు నగు వైష్ణవపదంబును నాకుఁ బ్రసాదింపుమని ప్రార్థించెను.

అప్పుడు భక్తవత్సలుం డగు జగన్నాథుండు సంప్రీతుండై మహీపాలశేఖరా ! విబుధమునిగణంబులకును, సిద్ధయోగిజనంబులకునుగూడ నగమ్యంబును, అశామయంబును, పరమంబును, మనోరమంబును నగుమత్పదంబు నీకనామూపంబుగ లభింపఁగలదు. నీవింకను గొంతకాలము రాజ్యనుఖోపభోగంబుల ననుభవించి యనంతరము సర్వలోకంబుల నతిక్రమించి మదీయంబగుదివ్యలోకమును జేరఁగలవు. త్రిలోకంబులయందును నీకీర్తి విస్తృతంబు గాఁగలదు. నీయెడల నాదరంబు నొ జేసి నేనీప్రదేశంబున నిత్యసన్నిహితుండనై యుందును. దేవదానవగణంబు లందఱును నిరంతరమును శ్వేతగంగానామమును గీర్తించుచుండఁగలరు. రాజేంద్రా ! ఈ శ్వేతగంగయందలి కుశాగ్రమాత్రంబగుదలకంబునై నను స్పృశించుమానవులు నాభక్తశ్రేష్ఠులై స్వర్గా

భంబు నందఁగలరు. మఱియు నీచేఁ బ్రీతిస్థితంబై చంద్రమండలవిమా
లంబును, సకలదూరితహారంబును, పుండరీకనయఁ విలసిలంబును నగుని
మౌఢతమూర్తి నొక్కసారియైనను దర్శించి భక్తిభావముతోఁ బ్రణమి
ల్లువారు నిశ్చయముగా విష్ణులోకంబున సకలజీవనంపూజితులై విరాజి
ల్లఁగలరు. ఈశ్వేతమాధవుని భక్తినిర్మలహృదయముతో యథావిధిగ
నర్పించువారు మన్వంతరంబువఱకును విష్ణులోకంబున సభీష్టాపభోగం
జుల ననుభవించుచునుండి యనంతరము మర్త్యలోకంబున విశుద్ధబ్రా
హ్మణులై జన్మించి బహుశైశ్వర్యసంపన్నులై రూపవంతులును, భా
గ్యవంతులును, పుత్రపౌత్రాదిబంధుజనపరివృతులును, సుఖవంతులు
ను, దీర్ఘాయుష్మంతులునై సకలోపభోగంబులఁ బరితృప్తులై యంతం
బున నీపురుషోత్తమక్షేత్రంబున వటమూలంబునఁగాని, సాగరజలంబు
నఁగాని హరిధ్యాననిమగ్నులై దేహపరిత్యాగంబు గావించి శాంతపద
లాభముం గాంచఁగలుగుదురు.

—♦ సముద్రీస్నానవిధి. ♦—

బ్రహ్మదేవుం డిట్లనియెను. మునీంద్రులారా! ఆశ్వేతమాధవు
నిసమీపమునం దొకపవిత్రస్థానమునందుఁ బూర్వమే కాల్గవమధ్యంబు
న మత్స్యకారుండై యుదయించి వేదములనుధరించిన యాద్యావతా
రమూర్తి సుప్రతిష్ఠితుండై యుండెను. శ్వేతమాధవదర్శనానంతరంబు
న, మత్స్యమాధవుని నందర్శించి భక్తియుక్తులై స్రవామాద్యర్చనంబు
లఁ గావించుమానవులు సర్వదుఃఖవిముక్తులై విష్ణులోకప్రాప్తులగుదు
రు. అట్టివారు మరల మర్త్యలోకంబున మహారాజులై జనింతురు. ఆ
మత్స్యమాధవసందర్శనమాత్రంబుననే సకలాభీష్టంబులును సిద్ధించును.
పుత్ర్యాకాంక్షులగుమానవులకుఁ బ్రవృద్ధమంబునఁ మార్కండే

యహ్మదంబులందు భక్తిభావముతో నవగాహనంబు నేయుట యవశ్యకత్వవ్యము. విశేషించి చతుర్దశీతిథియం దాహ్మదంబున స్నానము నేయవారి సమస్తపాపంబులును నశింపఁగలవు. విశేషించి చతుర్దశీతిథియం దీహ్మదంబున నవగాహనంబు నేయుట సర్వశ్రేష్ఠంబు. సముద్రస్నానము సర్వకాలములయందును, బ్రశస్తమైనదియే కాని ఘోరమాయందు సముద్రస్నానంబు చేసినచో సర్వపేదఘలలాభం బగును. మార్కండేయహ్మదంబును, అక్షయవటంబును, కృష్ణబలరాములును, మహాదేవతలు, ఇంద్రద్యుష్మంబులును బంచతీర్థములుగాఁ బ్రీతికొరెములైనవి. జ్యేష్ఠమాసంబున, జ్యష్ఠమాసమర్చియుత్తర బహుళాష్టమీయుఁ బుష్యమాసమక్షత్రయాత్రి గావించవలయును. అస్విన మనోవాక్కాయ శుద్ధంబును, ఏకాగ్రీదిక్షంబును, సర్వద్యుష్టదిక్షున్తుంబును, విమన్సితుంబును, వీతరాగుండునై కల్పవృక్షసమీపమునకుం బోయి స్నానంబుచేసి, వటరూపి యగుజన్మానునకు ముమ్మాటు ప్రదక్షిణము గావించినచో సప్తజన్మార్ద్రతమహాపాపంబులు నశించుటయే కాక మహాపుణ్యగతిలాభంబు కరతలామలకం బగును.

అస్మశ్శీతహంబు చతుర్దశిగంబులందును గ్రీమముగా వటంబును, వటేశ్వరంబును, గృష్ణంబును, పురాణపురుషంబు ననునానుంబులచే విరాజిల్లుచుండును. మఱియు దానిప్రమాణము యుగంబులనుబట్టి క్రమముగా నేకయోజనంబును, బాదోనయోజనంబును, అర్ధయోజనంబును, బాదయోజనంబు నై యుండును. యథావిధిగ మంత్రీపాతంబు నేయుచు నాకల్పవటంబునకుఁ బ్రణామంబు చేసి దక్షిణాభిముఖంబుగాఁ ద్రిశతధనుష్పరిమితదూరంబు పోయినచో నటనున్న భగవానుం డగువిష్ణుదేవుని స్వర్గద్వారమును, సాగరజలసమాకృష్టంబగు కాశ్యపును దృగ్గోచరం బగును. అచ్చట విష్ణుపూజాప్రదక్షిణంబు

తం గావించిన వో సర్వశాపగ్రహదృష్టినుండి విముక్తిం డగును.

అనంతర ముగ్రసేనుని సంధర్శించి యాస్వర్గద్వారపథంబున సముద్రమునకుం బోయి తూచమనశ్చార్యకంబుగా శుచియై, పరమపురుషుం డగుశ్రీమన్నారాయణుని ధ్యానించి తదీయంబగు అష్టాక్షరమంత్రముచే నంగన్యాసకరన్యాసంబులం గావించవలయును. మనీషితులు “ ఓంనమోనారాయణాయ ” అనునీయష్టాక్షర మంత్ర మంత్రతాజం బనియు, నితరమంత్రంబుల న్నియు మనోభ్రాంతి కరంబు లనియుఁ జెప్పదురు. ఈతివ్యమంత్రమే సర్వార్థ సాధకమైనది. ఉదకంబు నరునిసంతతి యగుటచే దానికి నారంబును నాఖ్య గలిగెను. ఆయుదకమే యయనముగా గలవాఁడగుటచే నరునకు నారాయణనామంబు గలిగెను. వేదంబులును, ద్విజులును, యశ్శంబులును, గ్రీయాసమూహంబులును, జంచభూతంబులును, మంబులుగూడ నారాయణపరాయణంబు లైనవి. అహంకారమును, బుద్ధియు, నారాయణాత్మకములైనవి. భూతభవిష్యద్వర్తమానంబులును, జీవ, సంజ్ఞకంబు లగుఘోలసూక్ష్మాదినకలవస్తువులునుగూడ నారాయణాత్మకములే. జలస్థలపాతాళంబులయందూను, స్వర్గమునందును, గగనమునందును, బర్వతములయందును ఎల్లయెడలను వ్యాపించి నారాయణుఁడు విరాజిల్లుచున్నాఁడు. వేయిమాట లేల ? బ్రహ్మాదితృణపర్యంతమును గలయీసమస్తప్రపంచమును నారాయణాత్మకమైనది. ఈజగంబున నారాయణునికంటె శ్రేష్ఠమైన దేదియును లేదు. దృశ్యదృశ్యంబును, జరాచరంబు లగునీసమస్తమునందు నాతఁడే వ్యాపించి యున్నాఁడు. జలంబును, జలవతియుఁగూడ నారాయణాయతనంబులు. కావునఁ బౌపహరుం డగునారాయణుని కలమిశ్రయంబున నియతుండై స్మరింపవలయును.

విశేషించి విశుద్ధం డగుమాత్రంబు సానకాలంబున నారాయణునిఁ బూజించి ధ్యానపూర్వకంబుగ నంగన్యాసకరన్యాసంబులఁ గావించవలయును. అంగుష్ఠహస్తద్వయంబుల నోంకారమును, దక్షిణతర్జనన్యావ్యంగుళిదశంబులయం దితరవర్ణంబులను విశ్వేసింపవలయును. వామపాదంబున “ ఓం ” కారమును, దక్షిణపాదమున “ న ” కారమును, వామకటియందు “ మో ” కారంబును, దక్షిణకటియందు “ నా ” కారంబును, నాభిదేశంబున “ రా ” కారమును, వామబాహువున “ య ” కారమును, దక్షిణబాహువున “ ణ ” కారమును మస్తకంబున “ య ” కారమును విన్యాసంబు చేసి, యూర్ధ్వార్ధో భాగంబులను, హృదయంబునను, బార్శ్వంబులను, పృష్ఠంబునను, అగ్రభాగమునను నారాయణుని ధ్యానించుచు నభిజ్ఞం డగువాఁడు “ గోవిందుండు నాపూర్వదిక్కునను, మధుసూదనుండు దక్షిణంబునను, శ్రీధరుండు పశ్చిమంబునను, కేశవుండుత్తరంబునను, విష్ణుదేవుండు దగ్గిఁగోణంబునను, మాధవుండు నైఋత్యగోణంబునను, హృషీకేశుండు వాయవ్యగోణమునను, వామనుం డీశానగోణమునను, వరాహుండు భూతలంబునను, త్రివిక్రముం డూర్ధ్వంబునను నిల్చి నన్ను రక్షించుఁ గాక ” అను కవచమును బఠించుచు నేనే శంఖచక్రగదాధరుం డగు నారాయణదేవుండ నని భావించుకొని ధ్యానించుచు:—

“ త్వమగ్ని ద్విపదాం నాథ, రేతోధాః కామదీపనః,
ప్రధానః సర్వభూతానాం జీవానాం ప్రభు రవ్యయః.
అమృతస్యారణి త్వం హి, దేవయోని రసాంపతే,
వ్యజినం హర మే సర్వం, తీర్థరాజ నమోస్తు తే. ”

అనుమంత్రము నుచ్చరించుచు విద్యుక్తముగ సాన నూచరింపవలయును. అన్యప్రకారంబున సాగరసాన్ననంబుసేయుట ప్రశస్తంబుగాదు.

నైదికమంత్రంబులచే సభిషేకంబును, మాన్దనంబును గావించి యశుమ్నానామంత్రమును జపింపవలయును. అశుమ్నానామాంత్ర ముతో మేధయాగమునలెనే యఖిలపాపహరమైనది. అనంతరము తీరమును జేరి విశుద్ధవసరధారియై ప్రాణాయామాచమనసంధ్యోపాసనంబునం దీర్చి భాస్కరారాధనంబు గావించి భాస్కరునుద్దేశించి యూర్ధ్వంబుగాఁ బుష్పాంజలి నిక్షేపించి యూర్ధ్వబాహులై యాదిత్యప్రీతినొక కష్టోత్తరగాయత్రీమంత్రజపంబును, సౌరమంత్రజపంబును, సమాహితచిత్తంబుతో గావించి ప్రదక్షిణనమస్కారంబు లాచరించి ప్రాజ్ఞులుండై యుపవసించి స్వాధ్యాయపఠనంబును, దేవమానవపితృతర్పణంబులను, నామగోత్రోచ్ఛారపూర్వకంబుగాఁ దిలమిశ్రితంబులగునుదకములచే యథావిధిగఁ బితృతర్పణంబులను గావింపవలయును. దేవతర్పణానంతరముననే పితృతర్పణంబున కధికారి యగును.

శ్రాద్ధహోమాదికంబులగుకీర్తయ లన్నియు నేకహస్తంబుచేతనే నిర్వహింపవచ్చును గాని సర్వకాలంబులయందును దర్పణముమాత్రముభయహస్తములతోడను గావింపవలయును. నామగోత్రోచ్ఛారణంబు చేసి వామదక్షిణకరంబులతో “తృప్యతాం” అను మంత్రమున జలసేచనంబు గావింపవలయును. అట్లానియై తనశరీరమునం దెచ్చుటనైన సంతియున్నతలలచేఁ దర్పణంబు చేయువానికిపితృదేవతలు త్వష్టాంసరుధిరాస్థిమూలంబున తర్పితమై నల్లుగా ననంతపు లగుదురు. కావున స్వీయూంగస్థితంబు లగుతలలతో నెఘ్నండును దర్పణంబు గావింపంజనదు. అందువలనఁ గర్తకుఁగూడ మహాపాపంబు సంభవింను. భూతలంబుననుండి జలంబులయందుగాని, జలంబులయందుండి భూతలంబునఁ గాని పితృతర్పణంబు గావింతుట నిషిద్ధము. అందువలనఁ బితృదేవతలకుఁ దృప్తి గలుగఁజాలదు. జలంబులయందు గాని,

పాత్రంబులయందు గాని తర్పణంబు సేయంజనదు. క్రుద్ధుండై కాని, యేకహస్తంబుతోఁ గాని చేయఁగూడదు. శ్రీధ్యాయుష్టం డగువాఁడు తీరంబున నుపవసించి భూతలంబుననే తర్పణంబు విషువవలయును.

ద్విజవరులారా ! నేను పితృగణంబుల కీ భూమండలము నక్షయ స్థానముగా దానము చేసి యున్నాను. కావునఁ బితృప్రీతికొఱకు భూతలంబుననే తర్పణంబు సేయవలయును. భూతలమందే జనించి యందే నివసించి, యందే లయంబు గాంచుచుందురు గావున భూమియందే జలదానంబు చేయవలయును. తర్పణకాలంబున సాగ్రంబు లగు కుశలను బఱచి మంత్రంబులతో నావాహనపూర్వకంబుగా దేవపితృ తర్పణంబుల గావింపవలయును. ప్రాచీనాగ్రంబులగుకుశలయందు దేవతలకును, దక్షిణాగ్రంబులగుకుశలయందుఁ బితృదేవతలకును దర్పణంబులు విషువవలయును.

—♦ పూజావిధి. ♦—

అని చెప్పి బ్రహ్మదేవుండు వెండియు నిట్లనియెను. ఓవిప్రవరులారా ! ఇట్లు దేవస్థి పితృతర్పణాదుల నిర్వృత్తించి యాచమనంబుచేసి వాణ్నియతుండై మహోదధితీరంబున హస్తమాత్రంబును, జతుష్కణంబును, జతుద్వారమయంబును సుశోభనంబు నగునొకమండలమును జిత్రించి యందుఁ గర్ణికాయుతంబుగ నష్టదశపద్మంబును లిఖించి యష్టాక్షరమంత్రంబుచే విభుండగునారాయణు నందుఁ బూజింపవలయును. ఇతఁ గాయశుద్ధివిధానంబు దెలిపెదను. ఉపాసకుండగువాఁడు హృదయంబునఁ జక్రీరేఖాన్వితంబగునోంకారమును ధ్యానించుచు, ఉజ్జ్వలంబును, త్రిశిఖాన్వితంబును, పాపహరంబును, చంద్రమండల ముధ్యస్థితంబును నగురాకారమును మత్తకంబున, శుక్లవర్ణంబును, సు

ధావ్వణంబును, మహిమండలస్థావితంబునై నదిగా భావింపవలయును. ఈవిధముగా నిష్పాపుండును దివ్యదేహధారియు నై వామపాదమునుండి క్రమముగా సర్వాంగంబులయందు నస్తాత్తరమంత్రంబుచే న్యాసంబు గావించి నైష్ఠవంబు లగుపంచాంగములను, జతుర్భుజహంబులను నిర్వర్తించి మూలమంత్రముతోఁ గరశోధనంబు సేయవలయును.

మఱియు నోంకారమునందలి యొక్కొక్క వర్ణమును ప్రత్యేకాంగులియందును న్యసించుచు శుక్లవర్ణం బగుపృథ్వీబీజమును వామపాదమనందును, శ్యామవర్ణంబును, శాంభవీబీజమును నగుసకారమును దక్షిణపాదమునందును, కాలబీజం బగుమోకారమును వామకటితటంబునను, సర్వబీజం బగునాకారమును దక్షిణకటియందును, త్రైజసాఖ్యంబగురాకారము నాభియందును, వాయవ్యబీజంబగుయకారమును వామస్కంధమునందును, సర్వంబగుణాకారమును దక్షిణస్కంధమునందును, సర్వలోకప్రతిష్ఠానం బగుయకారమును శిరోదేశమునందును విన్యాసంబు చేయవలయును. పిమ్మట “ఓంవిష్ణవే నమః శిరః” ఇత్యాదిమంత్రంబులతో *యథాస్థానంబుల విన్యాసంబు చేసి “నాయగ్రంబున విష్ణుంబును, పృష్ఠంబునఁ గేశవుంబును, దక్షిణపార్శ్వంబున గోవిందుంబును, వామభాగంబున మధుసూదనుంబును, ఉపరిభాగంబున వైకుంఠుండును, భూతలంబున వరాహుంబును, సమస్తావంతరదిశలయందు మాధవుంబును రక్షకులై నిలిచెదరుగాక ! నాగమనావస్థానం

* ఓమ్ విష్ణవే నమః శిరః ఓమ్ జ్వలనాయ నమః శిఖా. ఓమ్ విష్ణవే నమః కవచమ్, ఓమ్ విష్ణవే నమః స్ఫురణమ్ దిశో బద్ధాయ, ఓ హుమ్ ఛట్ అస్త్రమ్, ఓమ్ శిరసి శుక్లో వానుదేవ ఇతి ; ఓమ్ ఆమ్ లలాటే రక్తః సంకర్షణో గరుత్మాన్ వహ్ని స్తేజ ఆదిత్య ఇతి ; ఓమ్ ఆమ్ గ్రీవాయామ్ పీఠః పృథ్వీశ్చ వాయూశ్చేఢు ఇతి; ఓమ్ ఆమ్ శూదయే కృష్ణో నిరుద్ధః సర్వశక్తీనమన్విత ఇతి.

బులయందును, జాగ్రత్స్వప్నంబులయందును సృసింహుడు నన్ను రక్షించుగాక ! నేను వాసుదేవమయ్యుండను.” అని భావించుచు విష్ణుమయ్యుండై కర్మారంభంబు చేయవలయును. తనశరీరము దేవశరీరముగా సర్వతత్త్వములను సంయోజింపవలయును.

తదనంతరము ప్రణవమంత్రముచే బోక్షణంబు చేసి, సర్వవిఘ్నహరంబును, శుభంబు నగువస్త్రమంత్రముతోనుచ్చరించుచు సూర్యచంద్రవహ్నిమండలంబులను ధ్యానింపవలయును. పద్మమధ్యంబున విష్ణుదేవుని న్యాసంబు చేసి హృదయంబున జ్యోతిస్వరూపం బగు నోంకారమును జింతించుచు గర్ణికాస్థితంబును, సనాతనంబును నగు సప్తాక్షరమంత్రమును యథాకృమంబుగ విన్యాసంబు గావింపవలయును. పిమ్మట నమ్మంత్రరాజంబుచే వ్యస్తసమస్తభావంబునసనాతనుండగు దేవదేవుని బూజింపవలయును. మతియు దావదశాక్షరమంత్రముచే గూడఁ బూజింపవలయును. అనంతర మమ్మహాదేవుని మూర్తిని హృదయంబున నవధారణంబు గావించి కర్ణికాబహిర్భాగంబున విన్యసించి శతరుక్మజంఘను, మహాసత్త్వండును, కోటిసూర్యసమప్రభండును, జ్యోతిస్తూర్ణియు, సనాతనుండు నగుదేవదేవుని ధ్యానించుచు —

“ మీనరూపో వరాహశ్చ, నరసింహోధ వామనః,
అయాతు దేవో వరదో, మమనారాయణోగృతః.
ఓంనమో నారాయణానమః. ”

అనుమంత్రముతో నావాహనంబు గావించి—

“ కర్ణికాయాం సుపీఠేత్రి, పద్మకల్పిత మాసనం
సర్వసత్త్వహితార్థాయ, తిష్ఠ త్వం మధుసూదన.
ఓంనమో నారాయణాయ నమః. ”

అనుమంత్రముతో సంస్థాపనంబును,

“ ఓం దైలోక్యపతీనాం పతయే దేవదేవాయ

హృషీకేశాయ విష్ణవే నమః.

ఓం నమో నారాయణాయ నమః. ”

అను మంత్రముతో నర్ఘ్యప్రదానంబును,

“ ఓం పాద్యం పాదయో ద్వేవ, పద్మనాభ సవారస,

విష్ణో కమలపత్యాక్ష, గృహాణ మధుసూదన.

ఓం నమో నారాయణాయ నమః. ”

అను మంత్రముతోఁ బాద్యప్రదానంబును,

“ మధుపర్కం మహాదేవ, బ్రహ్మద్యైః కల్పితం తవ,

మయా నివేదితం భక్త్యా, గృహాణ పురుషోత్తమ.

ఓం నమో నారాయణాయ నమః. ”

అను మంత్రముతో మధుపర్కసమర్పణంబును,

“ మందాకిన్యైః సితం వారి, సర్వసావహరం శివం,

గృహాణాచమనీయం త్వం, మయా భక్త్యా నివేదితం.

ఓం నమో నారాయణాయ నమః. ”

అను మంత్రముతో నాచమనీయసమర్పణంబును,

“ త్వమాపః పృథివీ చైవ, జ్యోతి స్త్వం వాయు రేవచ,

లోకేశ వృత్తిమాతేఽణ, వారిణా స్నాపయా మృహమ్.

ఓం నమో నారాయణాయ నమః. ”

అను మంత్రముతో స్నానకల్పమును,

“ దేవతత్త్వసమాయుక్త, యజ్ఞవర్ణసమన్విత,

స్వర్ణ వర్ణ ప్రభే దేవ, వాససీ తవ కేశవ.

ఓం నమో నారాయణాయ నమః. ”

అను మంత్రముతో వస్త్రసంప్రదానమును,

“ శరీరం తే నజానామి, చేష్టాం వైవ చ కేశవ,
మయా నివేదితో గంధః, ప్రతిగృహ్య విలిప్యతాం.
ఓంనమో నారాయణాయ నమః. ”

అనుమంత్రముతో విలేపనంబును,
“ ఋగ్యజుస్సామమంత్రేణ, త్రివృతం పద్మయోనినా,
సావిత్రిగ్రంథిసంయుక్త, ముపవీతం తవార్పయే.
ఓంనమో నారాయణాయ నమః. ”

అనుమంత్రముచే యజ్ఞోపవీత కల్పనంబును,
“ దివ్యరత్న సమాయుక్త, వహ్నిభానుసమప్రభ,
గాత్రాణి లవ శోభంతు, సాలంకారాణి మాధవ,
ఓంనమో నారాయణాయ నమః. ”

అనుమంత్రముతో సలంకారభూషణంబును,
“ వసస్పతి రసో దివ్యో, గంధాధ్యః సురభిశ్చ తే,
మయా నివేదితో భక్త్యా, ధూపోయం ప్రతిగృహ్యతాం.
ఓంనమో నారాయణాయ నమః. ”

అను మంత్రముతో ధూపసేవనంబును,
“ సూర్యచంద్రనమో జ్యోతి, ర్విమృదగర్భే స్తథైవ చ,
త్వమేవ జ్యోతిషాం దేవ, నీపోయం ప్రతిగృహ్యతాం.
ఓంనమో నారాయణాయ నమః. ”

అనుమంత్రముతో గీపదాసంబును,
“ అన్నం చతుర్విధం వైవ, రసైః పక్షిభిః సమర్పితం,
మయా నివేదితం భక్త్యా, నైవేద్యం తవ కేశవ.
ఓంనమో నారాయణాయ నమః. ”

అనుమంత్రముతో నైవేద్యంబును సమర్పించి విధిపూర్వకంబు

గా నర్చింపవలయును. మతియుఁ బూర్వదశంబున వాసుదేవుని, దక్షిణదశంబున సంకర్షణుని, పశ్చిమదశంబునఁ బ్రహ్మముని, ఉత్తరదశంబున సనిరుద్ధుని, అగ్నికోణంబున వరాహుని, నైఋతికోణంబున సరసింహుని, వాయవ్యకోణంబున మాధవుని, ఈశానకోణంబునఁ ద్రివిక్రముని విన్యాసంబుచేసి వాసుదేవసమ్ముఖింబున గరుడుని, వామపార్శ్వంబునఁ జక్రమును, దక్షిణభాగమునఁ జక్రమును, గదను అక్షి వామభాగంబునశార్ఙ్గధనువును, దక్షిణభాగంబునఁ దూణీరద్యయమును, వామంబున ఖడ్గమును, దక్షిణమున శ్రీదేవిని, ఉత్తరభాగంబునఁ బుష్టిని విన్యసింపవలయును. మతియు సమ్ముఖంబున వనమాలికును, శ్రీవత్సమును, కౌస్తుభమును, జతుర్ద్విశలను, జతుష్కోణంబులను దేవదేవునిదివ్యావ్రుంబులను విన్యాసంబు చేయవలయును. అనంతర మూర్ధ్వాఘోదిశలయం దప్టదిక్పాలకులను, అనంతని విన్యాసంబు చేసి పూజంపవలయును.

ఈరీతిగా మండలంబునందు దేవదేవుం డగుజన్మానుని బూజించువాఁడు నిశ్చయముగా నభిమతార్థసిద్ధం డగును. ఇట్లు విధివిధానంబునఁ బూజింపఁబడుచున్నజన్మానదేవుని దర్శించువాఁడు గూడ నవ్యయుం డగువిష్ణుదేవుని యందు విలీనుఁడు గాఁగలఁడు. ఇట్లొక్కనారి కేశవు నర్చించువాఁడు జన్మజరామృత్యువిజయంపై విష్ణుపదోపసీతుం డగును. అశ్రద్ధ సేయక నిరంతరమును నారాయణస్మరణంబు గావించువాఁడు శ్వేతదీప్తిపనివాసుం డగును. ప్రణవాదిఁ మోంతంబును, సర్వతత్త్వమయంబునగువాసుదేవనామమే యాతనిదివ్యమంత్రంబుగా నిర్దిష్టం బయ్యెను. ఆమంత్రముచేతనే యధాక్రమంబుగ గంధపుష్పాదుల నర్చింపవలయును. అనంతరము యధావిహితక్రమంబున ముత్యాభ్రదర్పణంబు గావించి మంత్రార్చనం డగువాఁ డప్రకంఠుగా

ని యష్టావింశతికంబుగాని, యష్టోత్తరశతకంబుగాని యథాశక్తిని మూలమంత్రీజపంబు చేయవలయును. పద్మము, శంఖము, శ్రీవత్సము, గద, గరుడము, చక్రము, శౌర్భము, ఖడ్గమునను నివి యష్టమాద్రీలు ఈముద్రల నన్నిటిని బ్రదర్శించి యసంతరము. —

“ గచ్ఛ గచ్ఛ పరం స్థానం, పురాణము బుష్తోత్తమ,
యస్మి బ్రహ్మదయా దేవా, విండుతి పరమం పదం ”

అనుమంత్రీముతో విసర్జనంబు గావింపవలయును.

యథాక్రంబుగ నర్చనావిధుల నెఱుంగని వారు మూలమంత్రీముతోనే యర్చింపవచ్చును.

—♦ సముద్రస్నానమాహాత్మ్యము. ♦—

ఈవిధముగాఁ బురుషోత్తమదేవుని బూజించి సాష్టాంగప్రణామంబు చేసి యసంతరము—

“ ప్రాణ స్త్వం సర్వభూతానాం, యోనిశ్చ సరితాంపతే,
తీర్థరాజ సమస్తేష్ట, త్రాణ మా మచ్ఛ్యతపియ. ”

అను మంత్రీమును బఠించుచు సముద్రుని బ్రసన్నుం జేసికొని స్నానము చేసి తీరంబున ననామయుం డగునారాయణుని, బలరాముని, సుభద్రుని, సాగరుని బూజించి ప్రణామంబు లాచరించినచో శతాశ్వమేళఫలభాగం బగును. అట్టివాని సర్వపాపంబులును నశించును. వాఁడు శ్రీమంతుండును, నిత్యయావననంతుండును, దివ్యవిమానానూఢుఁడై తనకులమునం దేకవింశతిపురుషాంతరంబులవలకును నుద్ధరించి విష్ణులోకప్రాప్తులం గావించును. అట్టివాఁడు శతమన్వంతరంబులవలకును జరామరణవర్జితుండై విష్ణులోకంబున నఖిలభోగంబుల సనుభవించు నుండి సిమ్మట మన్త్యలోకంబున విశిష్టకులంబున చూప

సౌభాగ్యశాలియు, సర్వవాదియు, జితేంద్రియును, వేదశాస్త్రుని
దుండును, యాగశీలుండు నగువైష్ణవబ్రాహ్మణుడై జరించి యంతం
బున వైష్ణవయోగంబుచే మోక్షప్రాప్తం డగును.

గ్రహణములు, సంకాతులు, అయనపుణ్యకాలములు, వత్స
రాదులు మొదలగు పర్వదినంబులయందును, ఆషాఢకార్తీకమాఘ
మాసంబులయందలిశుభదినంబులను బురుషోత్తమక్షేత్రంబునందు దా
నంబులు గావించినచో సన్యతీర్థంబులం గావించినవానికంటె సహస్ర
గుణఫలప్రాప్తియగును. అచ్చటఁ బితృదేవతలకుఁ బిండప్రదానంబు
చేసినచోఁ బితృదేవత లక్షయత్ప్రప్తిం గాంతురు. ఈమాహాత్మ్యప్ర
స్తావము పురుషార్థప్రదంబును, శియుష్కీర్తికరంబును, భుక్తిమూర్తిప్ర
దంబును, ధన్యంబును, బుణ్యంబును, సర్వకామప్రదంబును, సర్వసాప
హరంబును, దుస్స్వప్ననాశకంబు నై చది. ఈపుణ్యవృత్తాంతమును
నాస్తికుల కెన్నఁడు నెఱింగింపఁదగదు. ఈపవిత్రక్షేత్రమాహాత్మ్యము
లోకంబునఁ బ్రచారితంబు గావంతివఱకే సకలశీఘ్రంబులను సన్మూల
తంబు లగుచుండును. పుష్కరాదిసర్వతీర్థంబులును దమతమకనుకూ
పంబు లగుఫలంబులఁ బ్రసాదించుచుండును గాని యీపురుషోత్తమ
క్షేత్రము సకలతీర్థఫలంబులను బ్రసాదింపఁగలదు.

భూతలమునందలి సకలనదీజలంబులను సాగరంబునఁ బ్రవే
శించుటచే సరితృతి యగుసముద్రుండు సర్వతీర్థక్షేత్రం డగుచున్నాఁ
డు. కావున సర్వకామప్రదంబగుసాగరమే తీర్థరాజము. భాస్కరాభ్యు
దయంబునఁ దమఃపటలముంబోలి సముద్రస్నానంబునఁ బాపసమూ
హంబంతయు విసర్జించుచుండును. ఈతీర్థరాజంబుతో నెమంబగుతీర్థం
బెందును లేదు. ప్రభు డగునారాయణుండు సర్వదా సంస్థాపకుడై
యుండు నీతీర్థరాజమునందలి గుణగణంబులను నర్చించుటకు సమర్థుడై

వ్యధున్నారు ? ఈ తీర్థరాజంబునందు దొంబదితొమ్మిదికోట్ల తీర్థంబులు విరాజిల్లుచుండును. ఇందుఁ గావించు స్నాన, దాన, జప, హోమ, దేవార్చనాదు లత్యుభయదాయకంబు లైనవి.

—♦ పంచతీర్థమాహాత్మ్యము. ♦—

మునివరులారా ! సముద్రస్నానానంతరంబున యజ్ఞాంగసంభవంబగు తీర్థంబును సేవించవలయును. అందుఁ బరమపావనం బగునింద్రద్యుమ్నసరోవరము గలదు. ధీమంతుం డగువాఁడు శుచియై, యాచమనంబుననేసి మనంబున హరిఃశ్యానంబును, జలస్పర్శంబును గావించుచు —

“ అశ్వమేధాంగసంభూత, తీర్థ సర్వాసునాశన,

స్నానం త్వయి కరో మ్యద్య, పాపం హర నమోస్తు తే. ”

అను మంత్రము నుచ్చించుచు విధిపూర్వకముగ స్నానంబును, దేవర్షిపితృగణంబులకుఁ దిలతిర్పణంబును, బిర్రుదేవతలకుఁ బిండప్రదానంబును, బురుషోత్తమునకుఁ బూజనంబును గావించినచో శతాశ్వమేధఫలలాభంబు నగుటయే కాక, తనకులమునందు సత్తపురుషాంతరములపూర్వలను, సత్తపురుషాంతరములవఱకును దనతరువాతివారిని విష్ణులోకప్రాప్తులం గావించును.

ఈవిధముగా నేకాదశీదినంబున నుపవసించి పంచతీర్థకృత్యంబులను నిర్వహించి జ్యేష్ఠపూర్ణిమయందు పురుషోత్తమసందర్శనంబు గావించుటవలనఁగూడఁ బూర్వోక్తఫలలాభం బగును. మాఘాదిపుణ్యమాసంబులకలె నిందు జ్యేష్ఠమాసమును విశేషించి చెప్పటకుఁ గారణమేమనిన — ఈ భూతలమునందలి సరిత్తులు, సరోవరములు, పుష్కరిణులు, తటాకములు, వాపీకూపహృదులు, నదులు, సముద్రములు మొ

దలగు సకలతీర్థంబులును జ్యేష్ఠశుక్లదశమి మొదలుగ నొకస్తోత్రహం
బువఱకును, బురుషోత్తమక్షేత్రంబున సర్వదా విరాజిల్లుచుండును.
కావున న్నైన, నాన, దేవతాదర్శనాదిపుణ్యకార్యము లన్నియు నాకా
లమునందే యచ్చట నిర్వర్తించుట యత్యయఫలదాయకంబు. జ్యేష్ఠ
శుక్లదశమి దశపాపములను హరించునది గావున దశహర యనునామ
ముచే విఖ్యాతం బైనది.

సరోవృత్తమంబగు జ్యేష్ఠశుక్లదశమియందు నియమితచిత్తంబు
తో బలరామకృష్ణులను, సుభద్రాదేవిని, సేవించువాఁడు సర్వపాపవి
ముక్తుండును, విష్ణులోకప్రాప్తుండు నగును. ఉక్తిరాయణంబునను, ద
క్షిణాయనంబునను గూడఁ దద్దర్శన మనంతఫలదాయక మైంది. ఘా
ల్గునమానంబునఁ బురుషోత్తముఁ డగుగోవిందుని డోలారోహణోత్సవ
మును దర్శించువాఁడు గోపందలోకోపగతుం డగును. విషువంబుల
యందు యథావిధిగ నిశ్చలభక్తిచిత్తుడై బలరామకృష్ణులను, సుభ
ద్రాదేవిని సందర్శించువానికి సమస్తయజ్ఞంబులకును దుష్టభంబగు ను
త్తమఫలలాభంబు గలుగును. వైశాఖకృష్ణశ్రవణతీర్థయాత్రయందుఁ జం
దనచర్చితండుగుశ్రీకృష్ణదేవు నవూహించువాఁ డచ్యుతలోకప్రాప్తుం
డును. జ్యేష్ఠమాసంబున, వ్యేష్ఠాక్షరశ్రీగురుకంబగుదినంబునఁ బురు
షోత్తముని సేవించువాఁడు తనకులంబున నేకవింశతీపురుషాంతరముల
వారి కూర్ధవగతిని గల్పించి తాను విష్ణులోకస్వామి నగును.

—♦ మహాజ్యేష్ఠాప్రశంస. ♦—

మునివరులారా ! రాశిసక్షత్యాదియోగానుసారంబుగా మహా
జ్యేష్ఠాపుణ్యకాలము తటస్థించినప్పుడు ప్రయత్నపూర్వకముగాఁ బురు
షోత్తమక్షేత్రయాత్ర నిర్వర్తించుట మానవుల కందఱకు నవశ్యకర

వ్యము. ఆదినంజనుకు బురుషోత్తమయాత్ర చేసి రామకృష్ణులను
 సుబ్రహ్మణ్యుడేనిని దర్శించు వాడు ద్వాదశయాత్రా ఫలము
 కంట సుధిక ఫలలాభంబు నందగలడు. ప్రియాగయు, కురుక్షేత్రము,
 నైమిశారణ్యము, పుష్కరము, గయ, గంగాద్వారము, కుశావర్తము,
 గంగాసాగరసంగమము, కోకాముఖము, సూకరము, మధుర, మరుస్థా
 నము, సాలగ్రామము, వాయుతీర్థము, మందరము, సింధుసాగరము,
 పిండారకము, చిత్రకూటము, ప్రభాసము, కనఖిలము, శంఖోద్ధారము,
 ద్వారక, బదరికాశ్రమము, లోహకుండము, అశ్వతీర్థము, సర్వపాపప్ర
 మోచనము, కమలాలయము, కోటితీర్థము, అమరకంటకము, లోహో
 ర్గళము, జంబుమార్గముసోమతీర్థము, పృథూదకము, ఉత్పలావర్తకము, పృ
 థ్వాతుంగము, కుంజకము, ఏకామృతము, కేదారము, కాశి, విరజ, కాలంజర
 ము, గోకర్ణము, శ్రీశైలము, గంగసమాదనము, మహేంద్రము, మలయము,
 వింధ్యము, పారిమూత్రము, హిమాలయము, సహ్యాము, శుక్తిమంత
 ము, గోమంతము, అర్బుదము, గంగ, యమున, సరస్వతి, గోమతి,
 బ్రహ్మపుత్ర, గోదావరి, భీమరథి, తుంగభద్ర, సర్మన, తాపి, ప
 యోన్య, కావేరి, శిప్ర, చర్మణ్యతి, వితస్త, చంద్రభాగ, శతద్రు, బా
 హుద, ఋషికుల్య, కుమారి, విపాశ, దృషద్వతి, సరయు, నాకగంగ,
 గండకీ, మహానది, కాశిక, కరతోయ, త్రిస్తోత, మధువాహిని, వైత
 రణి మొదలగు గల భూతలమునందలి యెల్లతీర్థంబులును, సర్వక్షే
 త్రములును, సర్వసాగరంబులును, సర్వశైలంబులును, సర్వవదీనదంబు
 లును సందర్శించి సేవించినఫలంబును, సూర్యగ్రహణాదులయందుఁగా
 వింఛి మహానాదులవలన గలుగుపుణ్యఫలంబును గూడ నొక్కసా
 రి మహాక్షేత్రపుష్పకాలంబున శ్రీకృష్ణసందర్శనము గావించినంతనే సి
 ద్ధిపడగలదు.

కావుననే యృషిసర్వోత్తమపుణ్యకాలంబుఁ బ్రేమోభిలాషుల
గుమానవు లెల్లరును బురుషోత్తమమూర్తి గావింపవలయును. ఆదినం
బున శ్రీసుభద్రాదామకృష్ణులను నేవించివారికి విష్ణుసాయజ్యంబు గ
లుగును. అట్టిపుణ్యాత్ముడు ప్రళయకాలంబువఱకు విష్ణుభోకంబున
సకలభోగంబుల సమభవించుచునుండి యచంతరము మృత్యుభోకంబు
నఁ జతుర్వేదపారగుండును, స్వధర్మనిరతుండు నగు బ్రాహ్మణుండై
పుట్టి శాంతుండును, శ్రీకృష్ణభక్తుండునై యంతంబున వైష్ణవయోగా
వలంబంబుచే ముక్తుం డగును.

—♦ కృష్ణసారమాహాత్మ్యము. ♦—

అని చెప్పి బ్రహ్మదేవుండు మఱియు నిట్లనియెను. మునిశ్రీ
మృలారా! స్వపాపహరింబును, బుణ్యప్రదంబునగుశ్రీకృష్ణబలరాముల
యు, సుభద్రాయొక్కయున్నానవృత్తాంతమునుజెప్పెదనాకన్గింపుడు. జ్యే
ష్ఠమాసంబునఁ బూర్ణిమాతిథియందుఁ జంద్రుడై వతం బగునక్షత్రమున
హరిస్సానము ప్రశస్తమైనది. తత్కాలంబున నందున్నకూపము సర్వ
తీర్థమయంబును, నిర్మలంబు నై యుండును. అప్పు డచ్చట భోగవతి
సాక్షాత్కరించి యుండును. కావున శ్రీరామకృష్ణులను సుభద్రాదేవిని
సంభక్షించుటకై యాకూపమునుండి హేమకలశంబులచే జలంబులను
గొని తెచ్చి పిమ్మట దేవతామూర్తులగు స్నానార్థమై పతాకాభిశోభి
తంబును, సుదృఢంబును, సుఖసంచారంబును, వస్త్రపుష్పాలంకృతం
బును, విస్తీర్ణంబును, ధూపఘాపితంబును, స్వేదపస్త్రావృతంబును,
మోక్షకహారాలంకృతంబు నగు ముగ్ధుని, శ్రీరామకృష్ణులను, వారి
ననుమతము సుభద్రాదేవిని సంభాసించి వినివశయమంగతధ్వనులతోడను,
బ్రహ్మక్షత్రియునై శ్యామద్రావి శరణమాద్రహమానస్త్రీపురుషజనంబుల

తోడను, స్నాతకులు, యతులు, బ్రహ్మచారులు మొదలగు వారితో
డను సమ్మిళితములై కృష్ణబలరాములకును, సుభద్రాదేవికి నభిషేకంబు
గావించుదురు.

ఆసమయంబున సకలతీర్థంబులును బుష్పమయంబులును, బవి
త్రంబులు నగు తమయదకంబులచే వేర్వేరుగా నద్దివ్యమూర్తుల న
భిషేకింపఁగలవు. అంతరము పటహశంఖ భేరీమురజ కాహళకరతాళ
మృదంగాదివివిధవాద్యంబులును, ఘంటాదివివిధధ్వనులును, స్త్రీజన
మంగళశబ్దంబులును, స్తుతిగీతములును, జయధ్వనులును, స్తోత్రములు
ను, వేణువీణారవంబులును, సాగరఘోషంబునుంబోలి దశదిశలఁ బ్ర
తిధ్వనితంబులుగాఁ జేయఁగలవు. మునిగోచార్చారితంబు లగు వేదనా
మములును, మంత్రీపారములును, స్తవంబులును, పవిత్రీసామగా
సంబులును మొదలగువారితో నాస్థానంబంతయుముఖరితంబగుచుండును.

ఎంతటో స్నాతకులును, యతులును, బ్రహ్మచారులును గల
సి యారామకృష్ణుల స్నానసమయంబున స్తోత్రపారములం గావించు
చుందురు కుచభారవినమ్రీలును, నవయావనవతులును, నగు వారవ
నితలు వివిధవస్త్రభూషణాలంకృతములై వచ్చి యద్దేవతామూర్తుల కిరుగ
డలివిల్చి చామరంబుల వీచుచుందురు. అప్పుడు యక్షకిన్నరసిద్ధవిద్యా
ధరులును, అచ్చరలును, దేవగంధర్వచారణులును, ఆదిత్యవసురుద్రా
దులును, సాధ్యవిశ్వేదేవగణంబులును, మరుద్గణంబులు, లోకపాలకు
లును గగనభాగంబున నిలిచి పురుషోత్తమదేవుని దర్శించి “ఓపురాణ
పురుషా ! దేవదేవా ! సృష్టిసంహారకారణా ! లోకనాథా ! జగత్ప
తీ ! త్రైలోక్యధారీ ! సంవికామప్రదా ! మోక్షనిదానా ! బ్రహ్మణ్య
దేవా ! నీకు నమస్కారము” అని యనేకవిధంబుల స్తోత్రీపారములను
గావించుచుందురు.

అప్పుడు దేవగంధర్వాదులు గానము జేయుచుందురు. అన్ని రోగణంబులు నృత్యము చేయుచుందురు. దేవదుందుభులు శబ్దాయ మానము లగుచుండును. సురభిశీతలానిలంబులు వీతెంచుచుండును. కేళిములు గగనమునుండి వుష్పంబుల వర్షించుచుండును. మునులును సిద్ధచారణాదులును, జయధ్వనులు గావించుచుందురు. ఇంద్రాదిదేవ తలును, సకలర్షులును, పితృగణంబులును, బ్రహ్మపతులును, మఱి యు స్వర్గవాసులగు సకలదేవతలును మంగళమయంబు లగు సభిషేక ద్రవ్యములతోఁగూడ సచ్చటికి వచ్చి యుందురు.

ఇందుఁడు, విష్ణుదేవుఁడు, సూర్యచంద్రులు, ధాతయు, విధా తయు, అనలుఁడు, అనిలుఁడు, పూషుండును, భగుండును, అర్యముం డును, తృష్ణయు, అంశుండును, వివస్వతుండును, పత్నీసహితులగు మిత్రానరుణులును, దుద్రులును, వసువులును, ఆదిత్యులును, అశ్వినీ కుమారులును, విశ్వేదేవతలును, మరుత్తులును, సాధ్యులును, పితృగ ణంబులును, గంధర్వులును, యక్షరాక్షసపన్నగులును, అప్సరోగణం బులును, దేవస్థులును, బ్రహ్మర్షులును, కైభాసనులును, వాలఖిల్యు లును, భృగ్వంగిరాది సర్వవిద్యావిదులగు మహర్షులును, విద్యాధరు లును, యోగసిద్ధులును, మొదలగువారితోఁ గలసి బ్రహ్మదేవుండును, సప్తర్షులును, ప్రజాపతులును, గృహగణంబులును, ఋతువులును, మూర్తిమంతంబు లగు సకలనదీనదంబులును, సర్వతీర్థంబులును, సము ద్రంబులును, హ్రదంబులును, పృథివియు, దిక్కులును, వసస్పతులును దేవమాతయగునదిత్యు, శ్రీహ్రీస్వాహాసరస్వతీదేవులును, ఉమాశచీ దేవులును, సినీవాలి, అచుమతి, కుహు, రాక, ధిగణ మొదలగు దేవ పత్నీగణంబులును, హిమవంతంబును, వింధ్యంబును, మేరువును, సా నుచరం బగు నై రావతంబును, కిళాకాస్థామాసక్షంబులును, ఋతు

పులును, దివారాచి-బులును, సంవత్సరంబులును, ఉచ్చైశ్శ్రీవంబును,
నాగేంద్రుడును, నామనుండును, అరుణుండును, గరుడుండును,
సకలంబులగు నోషధులును, భగవానుం డగు ధర్మదేవుండును, కా
లుండును, యముండును, మృత్యువును, యనూనుచరులును దత్తా
త్రయంబునఁ బురుషోత్తమదేవుని యభిషేకదర్శనార్హులై విచ్చేసి యుందురు.

వారందఱును మంగళికరంబులగు సభిషేచనద్రవ్యములం గై
కొని భూతలగతులై వచ్చి సపుష్పంబులగుకాంచనకలశంబులతోఁ బ
విత్రసరస్వతీజలంబులచేతను, దివ్యంబులగునాకాశగంగాజలంబులచేత
ను, రామకృష్ణుల కభిషేకంబు గావించుదురు. అప్పుడు వివిధంబులగు న
నేకదివ్యవిమానములు వరుసలుతీరి యంబరభాగంబున సంచారము సే
యుతుండును. అవియన్నియును దివ్యపతాకాభిశోభితంబులును, నృ
త్యగీతవాద్యాదులచే విలసిల్లుచుండును. శోభిల్లుచుండును. ఈవిధముగా
నప్పుడు శ్రీరామకృష్ణులకును, సుభద్రాదేవికిని గూడ సభిషేకంబు గా
వించి హర్షోత్ఫుల్లహృదయములతో నింద్రాదిదేవతలందఱును పురుషో
త్తమదేవుని గూర్చి

“ జయ జయ లోకపాల భక్తరక్షక, జయజయ ప్రాణతపత్సల,
జయజయ భూతచరణ జయజయాదిదేవ బహుకారణ,
జయజయ వాచదేవ, జయజయాసురసంహరణ,
జయజయ దివ్యమీన, జయజయత్రిదశవర,
జయజయ జలధిశయన, జయజయ యోగివర,
జయజయ సూర్యనేత్ర, జయజయ దేవరాజ,
జయజయ కైటభారే, జయజయ వేదవర,
జయజయ కర్మరూప, జయజయ యజ్ఞవర,
జయజయ కమలనాభ, జయజయ శైలచర,

జయజయ యోగశాయిన్, జయజయ యోగధర,
 జయజయ విశ్వసూక్తే, జయజయ చక్రధర,
 జయజయ భూతనాథ, జయజయ ధరణీధర.
 జయజయ శేషశాయిన్, జయజయ వీరవాసో,
 జయజయ సోమకాంత, జయజయ యోగవాస,
 జయజయ దహవక్త్ర, జయజయ ధర్మవాస,
 జయజయ గుణనిధాన, జయజయ శ్రీనివాస,
 జయజయ గరుడగమన, జయజయ సుఖనివాస,
 జయజయ ధర్మకేతో, జయజయ మహీనివాస,
 జయజయ గహనచరిత, జయజయ యోగిగమ్య,
 జయజయ మఖనివాస, జయజయ వేదవేద్య,
 జయజయ శాంతికర, జయజయ యోగిచింత్య,
 జయజయ పుష్పకర, జయజయ జ్ఞానమూర్తే,
 జయజయ కమలాకర, జయజయ భవవైద్య,
 జయజయ ముక్తికర, జయజయ విమలదేహ,
 జయజయ సత్త్వనిలయ, జయజయ గుణసమృద్ధ,
 జయజయ యజ్ఞకర, జయజయ గుణవిహీన,
 జయజయ మోక్షకర, జయజయ భూశరణ్య,
 జయజయ కాంతియుత, జయజయ లోకశరణ,
 జయజయ లక్ష్మీయుత, జయజయ పంకజాక్ష,
 జయజయ సృష్టికర, జయజయ యోగయుత,
 జయజయ యాతనీకుసుమశ్యామదేహ,
 జయజయ సముద్రవిస్తరదేహ,
 జయజయ లక్ష్మీపంకజ పట్టరణ,

జయజయ భక్తనశ, జయజయ శ్రీకాంత,
 జయజయ పరమశాంతి, జయజయ పరమసార,
 జయజయ చక్రీధర, జయజయ భోగియుత,
 జయజయ నీలాంబర, జయజయ శాంతికర,
 జయజయ మోక్షవర, జయజయ కలుషహర.
 'జయ కృష్ణ బగవ్నాథ, జయసంకర్షణానుజ
 జయ సద్భవలూశాక్షి, జయ వాంఛాపలపృథ.
 జయ చూలాన్యోరస్క, జయ చక్రిగదాధర,
 జయ హద్భాలయాకాంతి, జయ విష్ణో నమోస్తుతే. "

అని యనేకవిధంబుల స్తోత్రాచారంబు గావించుచు నెంబరతలం
 బుచందుండి శ్రీకృష్ణబలరాములకును, సుభద్రాదేవికిని బ్రణామంబు
 లం గావించి తమతమనివాసములకుం బోవుదురు. అప్పుడు గగనభా
 గంబంతయుఁదిన్యవతాకాభిశోభితంబులును, రత్న కాంతుచ్ఛవ్వలంబులు
 నగు సుస్థివిమానములచే నిండి యుండును. అసమయంబున భూలో
 కవాసులందఱును, బురుషోత్తమబలరామసుభద్రలను దర్శించి యవ్య
 యవనప్రాప్తులగుదురు. మంచముపై బలరామసుభద్రానిహితుడై
 యున్నపురుషోత్తముని దర్శించువారికి నిరామయపదంబు లభించు న
 నుట కెట్టిసంశయమును లేదు.

మునివరులారా! సుభద్రాబలరామసహితుండగుశ్రీకృష్ణుని దర్శిం
 చినచోఁ బుష్కరక్షేత్రంబున శతసహస్రగోదానములు గావించినఫ
 లంబు సిద్ధించును. మంచస్థండగుశ్రీకృష్ణదేవుని దర్శనమాత్రంబున
 శతకన్యాదానఫలంబు లభించును. శతనిష్కపరిమితంబగుస్వర్ణదానం
 బును, సహస్రగోదానంబును, విధివిహితం బగుభూదానమును, అతి
 ఘన కన్నదానంబును, వృషోత్సర్జనంబును, గ్రీష్మకాలంబున జలదా

సంబును, తిలాధేనుదానంబును, గజాశ్వరథదానంబులును, శాంద్రా
యజ్ఞప్రతానుష్ఠానంబును, జలధేనుదానంబును, ఏకమాసోపవాసంబును
గూడ శ్రీకృష్ణసందర్శనంబుతో సమానములు గాఁజాలవు.

వేయిమాట లేల ? సమస్తతీర్థంబులును, సమస్తస్మారంబులును,
సమస్తదానంబులును గావించుటకంటె నొక్కసారి మంచస్థలగు శ్రీకృష్ణ
స్థబలరాములను సభద్రాదేవిని దర్శించుటయే యధికఫలప్రదం బగు
చున్నది. స్త్రీపురుషు లెల్లరును బురుషోత్తమసందర్శనంబు సేయవల
యును. అట్టివారికి సర్వతీర్థసంసేవనఫలంబు సిద్ధించును. కృష్ణాభిషే
కానంతరమున నాజలంబును శిరములం దాల్చినచో, వంధ్యులును,
మృతావత్యులును, దుర్బిగులును, గ్రహవీడితలును, భూతావిష్టలును,
రోగాక్రాంతలును నగురమణీమణు లభీష్టఫలలాభంబు నొందుదురు.
ఆజలంబుల సభిషిక్తులగువారి కోరినకోరిక లన్నియును సిద్ధించును.
భూతలమునం గలయెల్లతీర్థజలంబులును గలసి యాస్నానశేషజలంబున
జోడశంశధలంబునై నను గల్గింపఁజాలవు. కావున శ్రీకృష్ణస్నానావశి
ష్టజలంబులచే నెల్లప్పుడు సభిషేచనంబు చేసికొనుట శ్రేయోదా
యకము.

స్నానాంతరంబు దక్షిణాభిముఖులై వేంచేయుచున్నశ్రీకృష్ణదేవు
ని దర్శించువారు బ్రహ్మహత్యాదిసర్వపాపంబులనుండియు ముక్తులగు
దురు. అట్టివారికి ముమ్మాటు భూప్రదక్షిణంబు గావించిఫలంబు
లభించును. భూతలమునందలి సకలతీర్థములను సేవించుట, బదరీకాశ్రీ
మంబు పోయి నారాయణుని దర్శించుట, కురుక్షేత్రంబునను, గం
గాద్వారమునందును, స్నానాదానాదులంగావించుట, మాఘమాసం
బునఁ బ్రయాగయాత్ర గావించుట, మహాభిధానం బగుకార్తికంబునఁ
బుష్కరగమనంబు సేయుట, గంగాస్నానరసంగమంబున స్నానదానం .

బు లాచరించుట, గంగాయమునానరస్వత్యాది పుణ్యసదులయందును, బుణ్యసరోవరంబులయందు నవగాహనం బొనరించుట సూర్యచంద్రాదిగ్రహణంబులయందు వివిధదానంబులు నేయుట మొనలగువాని వలన లభించు పుణ్యఫలంబంతయును, శ్రీకృష్ణదేవునిదక్షిణాబిముఖయాత్రాదర్శనమువలన లభింపఁగలదు. వేయేల ? వేదశాస్త్రపురాణాదులయందు మహద్గులచే బ్రశంసితంబులగు సకలపుణ్యకర్మంబులకును లభించు ఫలంబంతయును బలరామపథద్రాసహితంబుగా దక్షిణాభిముఖయాత్రం గావించు శ్రీకృష్ణుని దర్శించినంతమాత్రమునఁ గరితలామలకంబు గాఁగలదు.

—♦ గుండివాయాత్రామాహాత్యము. ♦—

శ్రీకృష్ణబలరాములును, సుభద్రాదేవియు రిహారోహణంబు గావించి గుండివాయాత్ర చేయుచుండఁగా దర్శించువారు విష్ణులోకప్రాప్తు లగుదురు. ఆగుండివామండపంబున సత్తారాసర్వంతమును పెంచేసియున్నయాదివ్యమూర్తులను నేపించుచారిక సర్వాభిప్రీతి యగును.

ఘనినరులారా ! పూర్వకాలంబున సంక్రమ్యున్న మహిమలందు తనకు సాక్షాత్కరించియున్నపురుషోత్తమజేవుం గాంచి దేవదేవా ! మదీయంబగుసరోవరతీరంబునఁ బ్రతివర్షంబును సత్తాహార్యంబును నుభవదీయం బగుయాత్రోత్సవంబు గుండివాయాత్ర పండుగన సువిఖ్యాతం బగుంగాక ! అని ప్రార్థించుటయుఁ బ్రసన్నం డగువురు, పోత్తమదేవుండు మహారాజా ! సీసరోవరతీరంబున సత్తాహంబువలకును మదీయంబగుగుండివాయాత్రోత్సవంబు గాఁగలదు. అప్పుడు మండపస్థితుండ నగునన్నను, బలరామదేవుని, సుభద్రాదేవిని సమాహితచిత్తులై గంధపుష్పఘృపదీపవై వేద్యాదులతోడను, స్రావామద్రక్షిణజయ

శబ్దస్తవంబులతోడను, గీతవాద్యాదులతోడను యథావిధిగా బూజించువారు బ్రహ్మక్షత్రాయై శ్యామోగ్రామలం దెవ్వరైనను, స్త్రీలైనను, బుద్ధులైనను సర్వాభీష్టసిద్ధు లగుదురు. అగ్నివారికి దుష్టభంబు గువాంభిత మేదియు నుండును.

అనిదేవ సేవనండుగుపురుషోత్తముం డగుగిరిహించుటయు, రాజశేఖరుండును, శ్రీమంతుండు సగునింబ్రమ్యముండు కృతార్థుండయ్యెను. కావున స్వవిధంబులను బ్రయచ్చించి శ్రేయస్కాముం డగువాడు గుండివామండపంబున సర్వకామప్రీతాత యగుపురుషోత్తమదేవుని సేవింపవలయును. ఆసమయంబున బురుషోత్తమసందర్శనంబువలన నపుత్రునకు సంతానంబును, నిర్ధనునకు ధనంబును, రోగి కారోగ్యంబును, గన్యకు ననుకూలవరప్రాప్తియు నగుటయే కాక, ఆయువును, గిర్తియు, యశంబును, మేధయు, బలంబును, విద్యయు, ధృతియు, హారహావనసంపత్తులును సర్వోత్తమాభీష్టభోగంబులునుగూడ లభించును. ఆషాఢంబున, శుక్లపక్షంబున గుండివాయాత్రోత్సవసమయంబున బురుషోత్తముని సేవించువారి కశ్వేతుధాధికఫలలాభంబు సిద్ధించును. అగ్నినారు లిష్టకలంబున బ్రహ్మహూత్యల సేవతరించులశారిని, వెలుకు సేవితరంబులవలన బ్రహ్మహూత్యలయేకాక దివ్యవిమానాదూహనై దివాగ్నిరస్తున్నామోక్షముం బ్రాప్తకోకంబున బ్రవేశించి యంను సకల భోగంబుల ననుభవించుచు బ్రహ్మకాలంబువఱకు నుండి యనంతరము మర్త్యభోకంబున జతుర్వేదులగుబ్రాహ్మణులై మరల జవించి నైష్ఠవయోగంబుచే మోక్షముం గాంచగలరు.

—♦ ద్వాదశనూత్రామాహాత్మ్యము. ♦—

మునిశేఖరులారా ! ఉత్థానంబునందును, ఫాల్గుణంబునందును, విషువంబునందును, గుండివాయాత్రాసమయమునందును బురుషోత్తము

ని సేవించువారు సర్వాభీష్టసిద్ధులై పదునలుగొందుచు పరిపాలించునంతకాలమువఱకును విష్ణులోకంబున నవిష్ణులోకంబుల ననుభవించువారు. జ్యేష్ఠమాసంబునకు బురుషోత్తమయూత్రగావించువాడు కల్పాంతంబువఱకును విష్ణులోకంబున సుఖనివాసులై యుండును.

మాంవులు విధ్యుత్తుముగా ద్వాదశయూత్రాలను గావించి యసంతరిము యథావిధిగఁ బాపనాశినిప్రీతిగఁ గావింపవలయును. జ్యేష్ఠమాసంబున, శుక్లపక్షంబున నేకాదశియందు నిర్మలచిత్తంబుతో శుచియై పవిత్రంబగుజలాశయంబునకుం బోయి శుద్ధుండై యాచయనంబు చేసి సర్వతీర్థావాహనం బాచరించి నారాయణుని ధ్యానించుచు విధివిహితముగా స్నానము చేసి దేవర్షిపితృతర్పణాదులం దీర్చి లేచి ధౌతవననధారియై సూర్యాభిముఖంబుగ నిలిచి నిశ్చలహృదయంబున నిఖిలపాపహరిణియు, పాననియు, వేదమాయయు, నగుగాయత్రీదేవిం గూర్చి యష్టోత్తరశతపర్యాయములు మంత్రీజపంబు గావించి శ్రీర్ధాసహితుండై పూర్వాయంబు లగుసౌరమంత్రములను బఠించుచు నాదిత్యునిను ముమ్మాటు ప్రవక్షింబును, బ్రాహ్మణులు గావింపవలయును.

బ్రాహ్మణాదివృద్ధులయగుబుర్రులు స్నానజపవిధానంబులు వేదమునందు నిర్దేశింపఁబడి యుండెను. కాని స్త్రీశూద్రాదులకుమాత్రమిట్టివేదోక్తివిధులు లేవు. ఏమైనేమి. మౌనభావముతోఁ బురుషోత్తమస్థానమునకు బ్రవేశించి కరిపాదప్రత్యోశనంబును, ఆచమనంబును ఘృతక్షీరమధుగంధోదకంబులచేతను, జండఁజలంబులచేతను భక్తిపూర్వకంబుగాఁ బురుషోత్తమదేవు నభిషేకించి, వస్త్రసమర్పణంబు చేసి చందనాగురుకర్పూరకుంకుమాదులచే విలేపనంబును, కమలమల్లికాదికుసుమంబులచేఁ బూజనంబును, ధూపసేవనంబును, ఘృతతైలాదులచే

ద్వాదశదీపదానంబును, పాయసాపూషమోదకాది శ్రేష్ఠపదార్థంబుల చే నై వేద్యంబును, ఫలదానంబును గావించవలయును. ఈవిధముగాఁ బంచోపచారంబులచేతను దేవదేవు నర్పించి “నమఃపురుషోత్తమాయ” అనుమంత్రమును, అష్టోత్తరశతకర్యాయములు జపంబు చేయవలయును.

అచంతరము భక్తిపూర్వకంబుగా

“నమస్తే సర్వలోకేశ, భద్రానా మభయస్యి”

సంసారసాగరే మగ్నం, త్రాహి మాం పురుషోత్తమ.

యాస్తే మయా కృతా యాత్రా, ద్వాదశైవ జగత్పతే,

ప్రసాదా ద్భవ గోవింద, సంపూర్ణా స్తా భవంతు మే.”

అని వ్రాధించుచుఁ బురుషోత్తమదేవుని బ్రసన్నం గావించు కొని దాడప్రణామంబు గావించి దేవగురుదేవుల క్షృణ్ణదంబును లేదు గావున గురుదేవునిగూడఁ బుష్పవస్త్రానులేపనాదులచే భక్తిభావంబున నర్పింపవలయును.

పిమ్మట శ్రద్ధాపహితుండై దేవదేవోపరిభాగంబున వివిధపుష్పంబులచే నొకవిచిత్రమండపమును గల్పించి వాఁ దేవసంకీర్తనంబులచేతను, ధ్యాన్తోపచారంబులచేతను గాత్రియంతయును జాగరణంబుచేసి నిర్మలప్రభాతంబుఁ ద్వాదశీయందు వేదపారగులును, వ్రతస్నాతులును, ఇతిహాసపురాణజ్ఞులును, జితేంద్రియులును, శ్రోత్రియులు నగు ద్వాదశబ్రాహ్మణులను నిమంత్రించి పూర్వదినంబువలెనే పురుషోత్తమదేవున కభిషేకాగారంబుల నిర్వహించి యచంతరము బ్రాహ్మణులను బూజించి శ్రద్ధాభక్తులతో వారికి గోసువ్ణచ్చత్రపాదుకావస్త్రధనాదులను దానము చేయవలయును. బ్రాహ్మణు లిట్లు సంతృప్తులైనచో గోవిండుండును సంతృప్తుఁ డగును. పిమ్మట నాచార్యునిగూడ

నిశ్చయమై యర్పించి కాంస్యచాత్రంబున సంతర్పితుని గావింపవలయును. అనంతరము నిమంత్రితు లగుబ్రాహ్మణులకు పాయసములు, పక్వాన్నములు, గుడఘృతమిశ్రితంబు లగువివిధభక్ష్యభోజ్యపదార్థంబులను సమర్పించి వాని సంతర్పితులం గావించి యథాశక్తిదక్షిణలతో వారికి జలపూజనుంభద్రాచంబులు చేయవలయును. అట్లు విప్రవర్గంబును బూజించిపిమ్మట విష్ణుతుల్యంబును, జ్ఞానప్రదంబును నగుగురుని గూడ సత్తా పూజించి—

“ సర్వవ్యాసీ జగన్నాథః శంఖచక్రగదాధరః
అనాదినిధనో దేవః, ప్రీయతాం పురుషోత్తమః. ”

అను మంత్రమును బఠించుచు గురుబ్రాహ్మణులకు ముమ్మాటు ప్రోదక్షిణంబును, బ్రహ్మమంబులను గావించి భక్తిభావంబుతో వారిని వీక్షించుపుడు సీమాంతంబువఱకును వారి ననుగమించి మరల నమస్కారంబు చేసి సెలవుగైకొని వచ్చి దీనులును, భిక్షుకులు, నన్నార్థులు నగువారిం దనిపి, బంధువులు, స్వజనులు, సహకోపాసకులు నగువారితోఁ గలసి తానును భుజింపవలయును.

ఇట్లు నిశ్చలభక్తిభావముతోఁ బురుషోత్తము నారాధించు స్త్రీలై నను, బురుషులై నను సహస్రాశ్వమేధఫలంబును, శతరాజసూయ ఫలంబును గాంచుటయేకాక తమవంశమునం దతీతానాగతశతపురుషాంతరంబుల నుద్ధరించి స్వగృహింపులై సర్వవిక్షణసంపన్నులును, సర్వకామసంసిద్ధులును, దివ్యమూర్తులును, నిత్యయావనసమంచితలును, నన్మణాలంకృతులును, గంధర్వాప్సరోగణచూయమానులునై యాదిత్యసన్నిభంబగు దివ్యవిమానము నధిరోహించి యనాయాసంబుగ నఖిలలోకసంచారంబు గావించుచు శతకల్పంబులవఱకును, విష్ణులోకంబున సకలోపభోగంబుల ననుభవించుచుందురు. అట్టివారు విష్ణుదే

ప్రసాదించి శంఖచక్రగదాధరులు, చతుర్భుజులుచే పరమానందంబున దేవతాసహితంబుగ యథేచ్ఛావిహారంబు గావించుచుఁ జిరకాలంబుండి యనంతరము సిద్ధవిద్యాధరసురకిన్నరసంశోభితం బగుబ్రహ్మపదంబుఁ జేరి యచ్చట నవతికల్పంబులవఱకును వివిధభోగంబుల ననుభవించుచు ననంతరము సర్వకామఫలదంబును, మోక్షదాయకంబును, బహుదివ్యవిమానసంకులంబును, సిద్ధవిద్యాధరాదిసకలదేవతాసేవ్యంబును నగురుద్రలోకంబునఁ బ్రవేశించి యశీతికల్పంబులవఱకు నందచేతభోగంబుల ననుభవించి క్రమముగా గోలోకంబున సప్తతికాలపర్యంతమును, ప్రాజాపత్యలోకమున షష్టికాలపర్యంతమును, ఇంద్రలోకంబునఁ బంచాశతకల్పకాలపర్యంతమును, సురలోకంబునఁ జత్వారింశత్కాలపర్యంతమును, నక్షత్రలోకంబునఁ ద్రింశత్కల్పకాలంబును, జంద్రలోకంబున నిరువదికల్పంబులును, ఆదిత్యలోకంబునఁ బదికల్పంబులును, గంధర్వలోకంబున నొకకల్పంబును నుండి త్రిలోకదుర్లభంబులగు సకలభోగంబుల ననుభవించి యనంతరము ధరణీతలంబున ధార్మికుండును, జక్రవర్తియు, మహావీర్యుండును, సద్గుణాలంకృతుండు నగురాజై పుట్టి ధర్మపాలనంబు చేయుచు, భూరిదక్షిణాన్వితంబులగుబహుయజ్ఞంబుల నిర్వర్తించి మోక్షప్రదంబగుశివలోకంబుఁ జేరి యష్టోపభోగంబుల ననుభవించి మరలమర్త్యలోకంబున సర్వోత్తమగు ణసంపన్నుండగు బ్రాహ్మణుండై పుట్టి వైష్ణవయోగంబు నాశ్రయించి ముక్తుండగును. మునివరూగారా ! ఇది భుక్తిముక్తిప్రదం బగుయాత్రాఫలప్రసాదంబు.

—♦ విష్ణులోకసంక్షేపము. ♦—

మునిశ్ఛేఖరులారా ! భక్తగణంబులకు వాంఛనీయంబును, ధన్యంబును, బుద్ధ్యంబును, సంసారతారకంబునగుపరాత్పరునిపరమపద

ముంగూర్చి చెప్పెదను. సర్వాశ్చర్యమయంబును, దైలోక్యపూజితంబును, బుద్ధ్యానంబు సగువిష్ణులోకము సర్వలోకంబులయందును శ్రేష్ఠమైనది. అందుఁ బాఠజాతాశోకపనసనారికేళపున్నాగచందనవకుశసహకారచందనాదివృక్షంబులును, మాలతీమల్లికాద్రాక్షాదిలతలును సర్వర్తుఫలపుష్పసమంచితంబులై శోభిల్లుచుండును. మఱియు ననేకవిధంబులగుపుష్పపరిమళంబులచేతను, కలవిహంగకలాలాపంబులచేతను మందమలయానిలంబులచేతను నందలియువవనంబులు విలసిల్లుచుండును. కమలేందీవరమండింబులగుజలాశయములయందు హంసకారంజవచక్రవాకాదిజలవిహంగములు మధురాలాపంబులు సేయుచు విహరించుచుండును. అందలి కాంచనమయంబు లగుదివ్యవిమానశ్రేణులకు లెక్కయే లేదు. అవియన్నియు నానారత్నభూషితంబులును, అప్పురోగణాలంకృతంబులును, గంధర్వగీతవిలసితంబులునై, హేమమయశయ్యాసంబులతోడను, నానాభోగ్యపరికరంబులతోడను దరుణాదిత్యప్రథమ దేవల వెల్లివిడియఁజేయుచు శోభిల్లుచుండును. అవి సమున్నతచిత్రితకాలంకృతంబులును, ముక్తాహారభూషితంబులును, వివిధకుసుమగంధామోదితంబులును, చందనాగురుధూపితంబులును, మంగళవాద్యముఖరితంబులును, కింకణీజాలశోభితంబులును, మనోజవంబులు నాలోకరమణీయములు నై యుండును.

అట్టివిమానములసభిరోహించి లోకపూజ్యంబగునర్విష్ణులోకంబున సుందరీసహితు లగుసురగణంబులు సర్వదా సుఖవిహారంబులు గావించుచుండురు. వీనోన్నతసత్తోభాగలును, సూక్ష్మావలగ్నలును, చంద్రవదనలును, మదమాతంగగమనలు సగుగంధర్వకామినులును, అప్పురోయువతులును బురుషోత్తముని బరివేష్టించి రక్షిచితంబు లగుస్వర్గదండములు గలచామరంబులచే వీచుచుండురు. యక్షవిద్యాధరసి

ధగంధర్వాదులమహోజ్జగీతములచే నాభుననోత్తమంబు సర్వదా ప్రతి
ధ్వనితం బగుచుండును. పుణ్యాత్ములగుమహాభాగుల కందఱకు నది
నిత్యనివాసంబై నది.

దక్షిణోదధితీరింబునం గలవటమహీరుహంబుచెంత భగవానుం
డును, బుండరీకాక్షుండును, విశ్వధారయు నగుశ్రీకృష్ణదేవుని సందర్శిం
చి సేవించువారు సూర్యచంద్రులున్నంతకాలము నప్పగోగణపరివేష్టె
తులై యావిష్టులోకంబున సుఖవిహారంబు గావించుచుందురు. తప్త
కాంచననన్ని భదివ్యమూర్తులగు నామహాత్ములు జరామరణవివృష్టులై
సకలదుఃఖదూరులై, చతుర్భుజులును, మహావీర్యసంపన్నులును, పాన
మాలికాధారులును, శ్రీవత్సాంకితులును, శంఖచక్రగిదాధరులును నై
సాక్షాద్విష్ణుస్వరూపంబున విరాజిల్లుచుందురు. ఇట్టి మహాశ్చర్యమ
యం బగువిష్ణులోకంబులో నమానంబగు లోకం బేదియును లేదు.

అందుఁ జేరఁగలిగినమహాత్ముల కేకం బునరావృత్తి లేదు. అప
రమందంబును జేరినవారు దేవదేవసాధ్వివాంబున నిత్యహృదయావనగ
ర్వితులై యందు సుఖవిహారంబు సేయుచుందురు. అభువనమధ్యంబు
నఁ దప్తకాంచనమయంబును, దరుణప్రభాకరసంకాశంబును, రత్నమం
డితంబును, శతసహస్రపతాకాలంకృతంబును, అయుతయోజనవిస్తీర్ణం
బును, హైమవాళికారవేష్టితంబు నగువిష్ణుచుందిగంబు విరాజిల్లుచుండు
ను. అది వివిధవర్ణంబులగు విచిత్రీధ్వజంబులచే నలంకృతంబై తార
కాగణపరివృతంబగు శరత్సుధాకరమండలముంబోలి ప్రతిభాసిల్లుచుం
డును.

అందలి చతుర్ద్వారములును సువిస్తీర్ణంబులును, కంచుకిగణసుర
క్షితంబులును, సప్తపురసమంచితంబులును, మహోన్నతంబులును, మ
హోహరంబులు నై యుండును. అందుఁ బ్రధమపురంబు కాంచనమయం

బును, రెండవది మరకతమయంబును, మూడవది యింద్రసీలమయంబును, నాల్గవది మహాసీలమయంబును, ఐదవది పృథ్వీప్రపద్మరాగమయంబును, ఆఱవది హిరణ్మయంబును, ఏడవది నైదూర్యమయంబు నైయుండును. ఆమహాభవనము రత్నమయంబులును, హేమప్రవాళాంకురభూషితంబులును, అద్భుతంబులుచగు నున్నతస్తంభంబులచే శోభిల్లుచుండును. ఆమందిరమునం దెల్లయెడల సిద్ధగణంబులు విహరించుచుండఁ దారకాగణపరివృతుం డగుపూర్ణిమాచుఢాకరునిబోలి పీతాంబరుండును, శ్యామసుందిరుండును, శ్రీవత్సలాంఛితుండును, సుదర్శనచక్రధరుండు నగువిష్ణుదేవుండు విభాస్విల్లుచుండును.

ఆతఁడు కుందేందురజతసంకాశంబును, హారగోక్షీరసదృశంబును సముజ్జ్వలంబు నగుచంద్రమును దక్షిణకరంబునం దాల్చి యుండును. ఆతనిసవ్యహస్తంబున మహాశబ్దసమన్వితంబును, సహస్రావర్తమయంబును, విఖ్యాతంబు నగుపాంచజన్యము శోభిల్లుచుండును. దుష్కృతవినాశకంబును, దైత్యదాననస్తిశనామోఘప్రభావసంపన్నంబును, జ్వలదగ్నిశిఖాసంకాశంబు నగుకౌమోదకియు, సూర్యసన్నిభంబగు శార్ఙ్గంబును నాతనిదక్షిణవామకరంబుల విరాజిల్లుచుండును.

సూర్యసదృశంబులును, జ్వాలామాలాకులంబులు నగుశరనికరంబులచేఁ ద్రిభువనసంహరింబు గావింపఁగలవాఁడును, సర్వానందకరుండును, శ్రీమంతుండును, సర్వశాస్త్రజ్ఞుండును, సర్వజగద్ధరుండును, సర్వదేవతావంద్యుండును, సహస్రశీర్షుండును, సహస్రాక్షుండును, సహస్రచరణుండును, సహస్రాభిధానుండును, సహస్రాంగుండును, సహస్రబాహుండును, సింహాసనగతుండును, పద్మపత్రాయతనయనుండును, విద్యుత్కాంతిమంతుండును, సురసిద్ధసేవితచరణారవిండుండును, చరాచరగురుండును, జగన్నాథుండు నగునాతఁడు యక్షవిద్యాధరగంధర్వాది

సకలదేవతాసంస్తూయమానుంజై పృతిభాస్లిమంశుచు.

ఆదివ్యమందిరంబునఁ గిరి, స్త్రజ్జ, మేధ, సరస్వతి, మతి, బుద్ధి, సిద్ధి, ఊంతి, మూర్తి, ద్యుతి, గాయత్రి, సావిత్రి, మంగళ, సర్వ మంగళ, పృథ, కాంతి, నారాయణి, శ్రీధ, కౌశికి, విద్యుత్తు, సౌదా మని, నిద్ర, రాత్రి, మాయ, మొదలగుసమరకామిసమఘలు యథే చ్చావిహారంబులఁ గావించుచుందురు. మఱియు ఘృతాది, మేనక, రంభ, సహజన్య, తిలోత్తమ, నిల్లెఱచ, వామన, మందోదరి, సుభగ, విశ్వాది, విపులానన, భద్రాంగి, చిత్రీసేన, ప్రల్లెఱచ, మనోహర, మునిమనోమోహిని, రామ, చిత్రమధ్య, శుభానన, చక్రేశి, నీలకుంఠల, మన్మథోద్దీపిని, అలంబువ, మిశ్రీకేశి, ముంజికన్థల, క్రతున్థల, వరాం గి, పూర్వచిత్తి, పరావతి, మహారూప, శశిలేఖ మొదలగు హంసలీలా గమనలును, సుందరీశిరోమణులు నగుదేవరమణీమణులు సర్వాలంకార విభూషితలై నృత్యగీతవిసోదంబులచే నిత్యానందవిహారంబులు గావించుచుందురు.

ఆపురుషోత్తమమందిరంబున రోగగ్లానిమృత్యుభయంబులును, హిమాతపంబులును, క్షుత్పిపాసలును, జరావైరూప్యంబులును, అశాం శ్చ్యవద్రీపంబులును గానరావు. దివ్యతమం బగునావిష్ణుబోకంబు పర మానందజనకంబును, సర్వకామప్రదంబును నై యుండును. దీనికంటె శ్రేష్ఠంబగుబోకం బేదియును లేదు. పుణ్యప్రదంబు లనిప్రసిద్ధిగాంచిన స్వర్గాదిబోకంబులన్నియును, దీనియందలి షోడశాంశము నైనను బో లఁజాలవు. సర్వగుణాన్వితంబును, సర్వసౌఖ్యజనకంబును, బవిత్రంబు ను, సర్వాశ్చర్యమయంబు నగుహరిపురంబును, నాస్తికులును, విషయ లంపటులును, కృతఘ్నులును, పిశునులును, దోరులును, ఇంద్రియా సక్తులు నగువారు చేరఁజాలరు. నిరంతరభక్తిభావంబునఁ జరాదరగు

రుం డగువానుడేవు నాతాధించుచుండు నైష్ఠకశిఖామణులకుమాత్రమే విష్ణులోకము సుగమంబై యుండును.

మునివరులారా ! దక్షిణసముద్రీరంబునఁ బరమదుర్లభంబగు పురుషోత్తమక్షేత్రంబున శ్రీకృష్ణబలరాములను, సుభద్రాదేవిని, సంవర్ణించి నేవించుచుఁ గల్పవృక్షానికటంబునఁ గళేబరమును ద్యజించువారు విష్ణులోకగతు లగుదురు. వటవృక్షాంతరాళంబునను, సముద్రమధ్యంబునను నిలిచి పురుషోత్తముని స్మరించుచుఁ బురుషోత్తమక్షేత్రంబున మరణించువారును విష్ణులోకంబుఁ జేరఁగలుగుదురు.

— ♦ పురుషోత్తమమాహాత్మ్యము. ♦ —

మునివరులారా ! ఈభూమండలంబునం గలపుణ్యాయతనంబులన్నియును, బురుషోత్తమక్షేత్రమున పోడశాంశమునైనను బోలఁజాలవు. సర్వలోకంబులయందును, సర్వేశ్వరుం డగువిష్ణుడేవునివలెనే సమస్తతీర్థములయందును బురుషోత్తమక్షేత్రము శ్రేష్ఠంజైనది. ఆదిత్యగణంబులలో విష్ణుండును, నక్షత్రంబులలోఁ జంద్రుండును, జలాశయంబులలో సాగరంబును, వసువులలోఁ బావకుండును, రుద్రులలో శంకరుండును, వర్ణంబులలో బ్రాహ్మణుండును, విహంగంబులలో నైనతేయండును, శిఖరంబులలో సుమేరువును, పర్వతంబులలో హిమవంతుండును, రమణీమణులలో లక్ష్మీయు, సరితస్సమాహంబులలో జాహ్నువియు, గజేంద్రంబులలో నైరావతంబును, మహర్షులలో భృగుండును, సేనానులలోఁ గుమారుండును, సిద్ధులలోఁ గపిలుండును, అశ్వంబులలో నొచ్చెత్తవంబును, కవులలో నుశుండును, మునులలో వ్యాసుండును, యక్షరాక్షసాదులలోఁ గుబేరుండును, ఇంద్రియంబులలో మనంబును, భూతంబులలో భూమియు, వృక్షంబులలో నశ్వత్థంబును,

స్థవమానంబులగువానిలోఁ బవనంబును, సర్వాంకారములలోఁ జూ
డామణియు, గంధర్వులలోఁ జిత్రరథుండును, శస్త్రులులలో వజ్రా
యుధంబును, సర్వవృక్షంబులలో “ అ ” కారంబును, ఛందంబులలో
గాయత్రియు, అంగంబులలో నుత్తమాంగంబును, స్త్రీగణంబులలో
సతీశిరోమణియగునరుంధతియు, సమస్తవిద్యలలో మోక్షవిద్యయు,
మానవులలో మహిపాలుండును, ధేచువులలోఁ గామధేనువును, లో
హంబులలో సువర్ణంబును, సర్పంబులలో వాసుకియు, దైత్యగణంబు
లలోఁ బ్రహ్లాదుండును, ధనుష్మంతులలో శ్రీరామచంద్రుండును, మీ
నాదులలో మకరంబును, వృగంబులలో సింహంబును, సముద్రంబు
లలో క్షీరాంబుధియు, యాదోగణంబులలో పరుణుండును, సంయము
లలో యముండును, దేవర్షులలో నారదుండును, ధాతునిచయుంబుల
లోఁ గాంచనంబును, పవిత్రసముహంబులలో దక్షిణయు, ప్రజాప
తులలో దక్షుండును, ఋషిగణంబులలోఁ గశ్యపుండును, గృహంబు
లలో భాస్కరుండును, మంత్రంబులలోఁ బ్రణవంబును, యజ్ఞంబుల
లో సశ్వమేధుంబును, ఓషధులలో ధాన్యంబును, తృణంబులతోఁ దృ
ణరాజంబును శ్రేష్ఠంబు లైనట్లే తీర్థంబు లన్నిటియందును, సంసార
తారకంబగుపురుషోత్తమక్షేత్రము సర్వశ్రేష్ఠమైనది.

—♦ తీర్థ భేదవర్ణనము. ♦—

విప్రీవరులారా! పుణ్యదాయకం బగుపురుషోత్తమక్షేత్రము
తోఁ దుల్యంబగుక్షేత్రము నీభూమండలమునందు నేనెందును గాంచి
యుండలేదు. ఈవిషయమై మాటిమాటికి నేమని చెప్పదును? ఈపు
రుషోత్తమసూహాత్మ్యము ముమ్మాటికిని సత్యమైనది. సాగరజలస్థావి
తం బగుపురుషోత్తమక్షేత్రము నొక్కసారిసందర్శించి నేవించినవో,

బ్రహ్మజ్ఞానమొక్కసారి లభించినట్లే మానవులకుఁ బునర్జన్మంబు లేకుండుటకును. శ్రీహరిసన్నిధానం బగుపురుషోత్తమస్థానంబునం దొక్కచత్వరంబుగాని, యొక్కమానంబు గాని నివసించి యద్వేష నుపాసించువానికి క్షేత్రమాహాత్మ్యంబునలన జపహోమతపోదానాదులవలనంగలుగు సంపూర్ణఫలంబు సంప్రాప్తంబు గాఁగలదు. అట్టివానికి సర్వయోగేశ్వరుం డగుశ్రీహరిపరమపదంబు లభించును.

కల్పవృక్షంబును, బలరాముని, శ్రీకృష్ణుని, సుభద్రాదేవిని, మూర్ఖండేయుని, ఇంద్రద్యుమ్నుని, మాధవుని, స్వర్గద్రావిరంబును గూర్చి నవిస్తరంబుగఁ బ్రశంసించి తన్మాహాత్మ్యంబును, సాగరస్నానమార్జనాదివిధులను, యథాకాలంబున భాగీరథీసమాగమసంకీర్తనంబును మోహదయంబులకు నువిదితం బగునట్లుగావించితిని. సుప్రసిద్ధం బగు పురుషోత్తమక్షేత్రమునందలి సరహస్యంబులగువిషయంబుల నన్నిటిని మోకెఱిగించితిని.

మునివరులారా ! పూర్వకాలంబునం దొక్కప్పుడు నారదుండు నన్ను నందర్శించి ఓలోకపితామహా ! జగత్పతీ ! తపోయజ్ఞదానతీర్థసమూహంబులలోఁ బవిత్రంబగు సుత్తమతీర్థముంగూర్చి నాకెఱిగింపవలయునని ప్రార్థించుటయు నేన్ని వర్ణించి చెప్పితిని. వత్సా ! నారదా ! స్వర్గమర్త్యరసాతలంబులయందు దైవంబును, ఆసురంబును, ఆర్షంబును, మానుషంబు నని చతుర్విధంబులగుతీర్థంబులు విరాజిల్లుచుండును. అందు మానుషతీర్థంబులకంటె న్నాంబులును, వానికంటె నాసురంబులును, వానికంటె దైవతీర్థంబులును శ్రేష్ఠఫలదాయకము లైనవి. బ్రహ్మవిష్ణుమహేశ్వరులచే దైవతీర్థములు సర్మితంబులయ్యెను. ఇతరదైవతంబులచేఁ బ్రకల్పితంబులగు నన్యతీర్థంబులు వానికంటెఁ బ్రధానంబులు గావు. దేవత్రయనిర్మితంబులగునాతీర్థంబులే త్రిభువనపావనం

బులై యుండును. అట్టితీర్థంబు లన్నిటికంటెను సమగ్రంబగుజంబూ ద్వీపము శ్రేష్ఠంబై నది. అందును గర్మభూమి యగుభరతవ్షము సర్వతీర్థప్రధానం బై నది.

అట్టిభారతవ్షంబునందలి సకలతీర్థంబులంగూర్చియుఁ బ్రశంసించియుంటిని. అందు హిమవంతంబునకును, వింధ్యాచలంబునకును నడుమఁ బ్రవహించుచున్న దేవనదులాఱును, దక్షిణావనింధ్యాచలమధ్యస్థంబులును, దేవసంభవంబు లగునాఱునకులును, మాత్రమే ప్రధానంబులుగాఁ బ్రశంసించఁబడుచున్నవి. దేవతలచేఁగూడఁ గర్మభూమిగాఁ బరిగణింపఁబడుచున్న భారతవ్షమునందుఁ బ్రవహించుచుండుటచే నీవండ్రించునదులును దేవతీర్థములుగాఁ బ్రఖ్యాతంబు లయ్యెను. మరియు నందందుగల యార్ద్రదైవతీర్థంబు లాసురతీర్థంబులచే నావృతంబు లగుటంజేసి యన్నియు నాసురతీర్థంబు లై పోయెను.

మహర్షులగువారనేకదివ్యాయతనంబులయందు మహాతపంబు గావించి దైవబలంబునను, దపస్సాహాయ్యంబువలనను ననేకంబులగు నార్ద్రతీర్థములను గల్పించి యుండిరి. ఆత్మమగళంబును, మోక్షంబును, విశ్వేశ్వరుని, దేవతార్చనమును, ఫలమును, మహాయశంబును గాంక్షించి మానవులుగూడ నందందుఁ దీర్థప్రతిష్ఠలం గావించి యున్నారు. అవి యన్నియు మానుషతీర్థంబులు. ఇది చతుర్విధతీర్థప్రశంసనంబు. ఈభేదంబు నితరు లెవ్వరు నెఱుంగఁజాలరు. దీనిని గ్రహించుటకు నీవర్హుండవు. అనాయాసంబుగా నభీష్టఫలసిద్ధింగాంచఁగోరు మానవులకు తీర్థసేవనంబుకంటె నన్యోపాయంబు లేదు.

గోదావరి, భీమరధి, తుంగభద్ర, వేణిక, తాపి, పయోన్తి యనునదులు వింధ్యాచలదక్షిణభాగమునుండియు, భాగీరధి, సర్మద, యమున, సరస్వతి, విశోక, విత్తస్త, యరువదులు హిమాలయమునుండి

యు వినిర్గతంబు లగుచుండును. పుణ్యతమగుబులగు నీవదులు దేవతీర్థంబులుగాఁ బ్రఖ్యాతము లగుచున్నవి. గయుఁడు, కోల్హారుఁడు, వృత్తుఁడు, తిర్పురాసురుఁడు, అంధకుఁడు, హయగ్రీవుఁడు, లవణుఁడు, నముచి, శృంగకుఁడు, యముఁడు, పాతాళకేతుఁడు, మయుఁడు, పుష్కరుఁడు మొదలుగాఁ గల యసురిగణంబులచేఁ గల్పింపఁబడిన శుభకరంబులగు తీర్థంబు లాసురితీర్థంబులు. ప్రభాస, భాగవ, అగస్త్య, సర, నారాయణ, నసిస్థ, భరద్వాజ, గౌతమ, కశ్యప, మను ప్రభృతిమునిగణంబులచే నేవితంబులగు స్థానంబు లాక్షతీర్థములు. అంబరీషుఁడు, హరిశ్చంద్రుఁడు, మాంధాత, మనువు, పురువు, కనఖిలుఁడు, భద్రాశ్రవుఁడు, సగరుఁడు, అశ్వయూవుఁడు, నాచికేతుఁడు, వృషాకపి మొదలగుమహారాజులచే నీర్మితంబు లగుచవి మానుషతీర్థంబులు. మానవులు యశోలాభంబుకొఱకుఁ దీర్థనిర్మాణంబు గావించిరి. కాని, త్రిజగంబులయందును దైవతీర్థంబులు తమంతటనే నముద్భూతంబు లయ్యెను. ఈసకలతీర్థంబులును పుణ్యజనకంబులుగ నిర్దిష్టంబు లయ్యెను. ఇది తీర్థభేదప్రకారంబు.

—♦ శంభువివాహసంభవము. ♦—

అని బ్రహ్మదేవుడు సెప్పటయు, నారదుం డిట్లనియె. లోకపితామహా ! దేవత్రయిర్మితంబు లగుతీర్థంబులు సర్వతీర్థశ్రేష్ఠంబు లని వచించితివి. వానిస్వరూపభేదంబు నవిస్తరంబుగా నెఱింగింపుమని వేఁడుటయు సురజ్యేష్ఠుఁ డిట్లనియె. దేవత్రయిర్మితంబు లగుతీర్థంబులు ధృష్టిగోచరంబులు గానంతవఱకును అన్యతీర్థంబులును, అన్యక్షేత్రంబులును, అన్యంబు లగు యక్షులును పశిశస్త్రంబులై యుండును. నిఖిలాభీష్టప్రదాయినియు, సరిద్వరయు నగు గంగాదేవి త్రిదైవత్యనామంబున విఖ్యాత యైవది. ఇప్పుడు తదుత్పత్తిచారిత్రంబు వ

బ్రహ్మపురాణము.

గ్నించెగ నాకగ్నింపుము. అయితవ్వుంబులకుఁ బూర్వము దే
ర్యంబుల కంతరాయంబుగాఁ దారకుం డను నసురనాయకుండు
యవప్రభావంబుచే దర్పితుడై దేవగణంబుల పకలై శ్వేద్య
నపహరించుచుండ నింద్రాదిదేవతలు నిరుపాయులై క్షీరోవశాఁ
జగత్ప్రసితామహుడును నగు విష్ణుదేవునిశరణంబు గాంచి కృ
తులై యశస్య మపంబులతో నిట్లని తినుతింపందొడంగిరి.

దేవదేవా ! కీర్తివర్ధనా ! జగత్కారణ ! వేదిమూర్తి !
జగంబులకు రక్షకుండ వగునీకు సమస్కారము. జగన్మయా ! లోక
ప్రప్తు, అసురహంతప్తు, జగత్ప్రతివి, సృష్టిస్థితిలయకారణభూతుండవు
నీకంటె విపన్నజ్వరక్షకు లగువా రీతిభవసంబులయం దెవ్వరును
రు. పుండరీకాక్షా ! తాపత్రయోపశమంబునకు నీపాదకమలసేవ
బుకంటె నాధారం బేదియును లేదు. కృష్ణా ! నీవఖిల జగంబునకు
దండివి; తల్లివి. కేవలసేవామూలంబుననే నీసాక్షాత్కారంబు లభి
చును. ఈశ్వరా ! ప్రసన్నుండలై మహాభయంబునుండి మహాభయ
రింపుము. సర్వాగ్రహితుండ వగు నీకంటె మాకు దిక్కెవ్వ రున్నారో
నీ వాదికృతు. విపర్శనుయంబులయందు మత్స్యకూర్మసరాహాద్యవ
తారంబుల నెత్తి మమ్ము రక్షించితివి. ఇప్పుడు దేవతాగణంబు ప్ర
భుత్వముతో దారపుత్త్రాదులుగూడ నపహృతులై పోయిరి. నీభక్తు
లగు దేవత లిప్పుడు సంపూర్ణముగ విపన్నులై యున్నారు. శ్రీహరీ !
అనన్యశరణ్యు లగు నీభక్తుల నేల రక్షింపకున్నావు?

అని యనేకవిధంబులఁ బ్రార్థించుటయు కేషణీయయు భగ
త్పతియు నగు భగవానుండు సురశ్రేష్ఠులారా ! నెమ్మది నొంది మీ
కెవ్వరివలన భయోత్పాదనం బైనదో యెఱింగింపుఁ డనుటయు దేవ
తాగణంబులు క్రింది నుద్దేశించి దేవదేవా ! తారికొందునివలన మా

బ్రహ్మపురాణము.

కు సతిభీషణంబును లోమహర్షణంబును నగు భయోత్పాదనం
 . యుద్ధంబునఁ గాని తపోబలమ్మునఁగాని శాపమ్మునఁ గాని
 ననికి వినాశంబును గూర్చుట మాకు నెట్టిసామర్థ్యంబును లేదు.
 సంబులకంటెఁ దక్కువవయస్సు గలబాలకునివతననే యాతండు
 కుం డగును. ఇఁక నెట్టియుపాయంబుచేతనుగూడ నాతనికి మర
 యి గలుగనేరదు. ఎట్టినీతి నుపయోగించుట కర్తవ్యమో యట్లు
 వుము. అని దేవతలు ప్రార్థించుటయు నాతాయణదేవుండు విబు
 వకులారా ! నేను బలోత్కటుండను గాను. నావలనఁగాని నాసంతా
 నవలనఁగాని మఱియేదేవతలవలనఁగాని యయ్యసురవిధంబు గానే
 ను. ఈశ్వరుండు ప్రాణన్నంతై శక్తియుక్తం బగు నపత్యంబు నుద్భ
 వించేసిచివో నయ్యవత్యంబువలన లోకభయంకరుఁ డగు తారకుం
 డు నిధవప్రాప్తుండు గాఁగలండు. కావున నోసురవరులారా ! రండు.
 మనఁజు ఋషిగణనమేతులమై పోయి యీశ్వరుండు దారపరిగ్రహ
 ంబు గావించున స్థానరింతము. అని విష్ణుదేవుం డాశ్వాసించుటయు
 బరగణంబులు నల్లై యని రత్న మయ్యం బగుహిమాలయంబునకుం జని
 హిమాలయస్రియ యగు మేఘను, హిమవంతుని సందర్శించి యేకవా
 క్యంబుగా దక్షువందినియు జగజ్జననియు శంభువ్రణయినియు బుద్ధి, ప్ర
 జ్ఞ, ధృతి, మేధ, లజ్జ, పుష్టి, సరస్వతి మొదలుగాఁ గల బహురూపం
 బులచే జగంబులఁ బవిత్రంబునీయుచు జగద్ధాత్రీమై విరాజిల్లు నమ్మ
 హాదేవి దేవకార్యార్థంబుగా మీయవత్యంబై యవతరించి జగన్మాత
 నుగునామె మరిల నీశ్వరుని వరించి మీకును మాకును రక్షకురాలు
 గాఁగలదు. అని బోధించుటయు హిమవంతుండును, మేఘయుఁ బర
 మానందంబున మహాప్రసాదం బని వక్కాణించిరి.

పిమ్మట జగజ్జనని యగు గౌరీదేవి హిమాలయగృహంబున

బ్రహ్మపురాణము.

జన్మించి శివధ్యాననిరతయు, తదేకాంతపరాయణయు, తన్నిష్ఠుడ
 పయ్యనై కాలక్షేపంబుసేయుచుండెను. దేవత లామె నీ
 గూర్చి తపంబునొనరింపు మని ప్రార్థించిరి. గౌరియు నట్లే ఓ
 తంబున మహాతపంబుసేయుచుండెను. అప్పుడు దేవత లెల్లరున
 గౌరీదేవి శివలాభార్థమై తపంబుసేయుచున్నది గాని శివుడు డ
 గూడ ధ్యానించుటకు దగినయుపాయంబు గానరాకున్నది. -
 నుం డగుభక్తుండు హిమవత్సందన యగు గౌరీదేవిని గామించున్న
 పాయంబు గావించుట యవశ్యకర్తవ్యంబు. అందువలననే మన
 లోకంబునకును గల్యాణంబు గాఁగలదు. అని యాలోచించు-
 మహాబుద్ధియు, నుదారచిత్తుండు నగుబృహస్పతి సురవరులారా !
 ప్పచావధరుండును, ధీశాలియు, కందర్పుండు నగుసీమన్మథుండు తన
 ప్పఖాణంబులచే శాంతుండగు శివుని వేధింపవలయును. మదనశరవి
 ర్భిన్నహృదయుం డగు మహేశ్వరుం డప్పుడు గౌరీదేవియందు మనస్సు
 యోగంబు సేసి యామెపాణిగ్రహణంబును వాంఛింపఁగలండు. ¹
 వనవిజయుం డగు నీపంచబాణుని కుసుమశరం బెందును నకుంతితం
 గదా ! శంకరుం డప్పుడు జగన్మాతయగు గౌరిని తెండ్లియాడి యామెను
 గర్భంబున నొకకుమారు నవతరింపఁజేయంగలండు. ఆత్మినేతునిపు
 స్తుడే తారకాసురనిధనసాధనంబు సేయంగలఁడు. కావున నిమ్మక
 నునిసాహాయ్యంబుఁజొఱకుఁ గుసుమాకరుండగు వసంతుననుపవతయును.
 అని చెప్పుటయు దేవతలు సమ్మతించి మదనవసంతులను శివాంతికం
 బున కనుపుటయు మదనుం డప్పుడు రతిమాధవసహితుండై ధనుర్బా
 ణధారియై త్వరితగమనంబుల దుష్కరకర్మసాధనార్థము ప్రయాణము
 సాగించెను.

శరశరాసనధారియై మదనుం డట్లుపోవుచు చరాచరగురుం డగు

బ్రహ్మపురాణము.

డోధ్యం జై నను నేనాతని నిశ్చయముగా వేధింపవలయును. విజయంబు లగునా బాణము లాతనిమేఘం దమప్రభావమును లకుండునా యని దృఢముగ భావించుకొనియెను. ఈవిచిత్రమును దిలకించుటకై దేవతలందఱును గుమిగూడి వచ్చి యిడిరి. కాని త్రిలోచనుని యేకమాత్రదృష్టిపాతంబు మరలికాంతులను నిలుపున భస్మీభూతుం డయ్యెను. ఆదుస్స యుటవముఁ గాంచి యఖిలదేవతలును భయాతురులై చేతులు కించుకొని యమ్మహాదేవునింగూర్చి దేవా! తారకాసురపీడనంబు నమందఱము నిరంతరము నల్లాడుచున్నారము. భక్తవత్సలుండ కనివు లోకానుగ్రహంబుకొఱకుఁ బార్వతీపాణిగ్రహణంబు గావింపు నివ్రాణ్ణించిరి.

మదవశరవినిర్భిన్నహృదయుం డగుహరుండును సురగణంబుల ప్రార్థనంబునకుఁ దక్షణమందే తనయంగీకారమును సూచించెను. అప్పుడు దేవతాగణంబులును, అరుంధతీవశిష్ఠులును, చక్రప్రాణియగువిదేవుండును, నేనును శివునిచే నాష్టాపింపఁబడి హిమవంతంబునకుం బోయి ప్రబోధించి పర్వతేశ్వరునకును బరమేశ్వరునకును వియ్యమును గల్పించితిమి.

—♦ గంగోత్పత్తి. ♦—

మనిషరులారా! నానారత్నచిత్రితంబును, నానాతరులతాకీర్ణంబును, నానాద్విజగణనిషేవితంబును, నదీనదసరోవరకూపతటాకాది నానాజలాశయపరివృతంబును, దేవగంధర్వస్థచారణాది సకలచుమనోవిశుష్కానంబు నగుహిమాలయము పరమానందనిమగ్నంబై యుండెను. హర్షోత్కంఠంబునకుఁ బ్రభానకారణంబులగు సుఖసమీరణంబులు వీచుచుండెను. మేరుమందరకైలాసమైనాకాదిగణించయంబు లాహిమ

వంతుని బరివేష్టించి యుండెను. వశిష్టాగస్త్యపౌలస్త్యరోమశాదిమహర్షులందఱును నచ్చట వేంచేసి యుండిరి. పార్వతీపతిమేశ్వరులకల్యాణమహోత్సవంబు లారంభములయ్యెను. వజ్రీస్తంభసమంచితంబును, ముక్తాహారాలంకృతంబును, నానారత్నఖచితంబు నగువినాహవేదిక నిర్మింపఁబడియెను. జయ, లక్ష్మి, శుభ, ధౌంతి, కీర్తి, తుష్టి మొదలు గాఁగలశోభనదేవతలు వివాహమండపము నలంకరించి యుండిరి. మేరుమందరకైలాసాదిశైలంబులచేతను, స్వయముగ విష్ణుదేవునిచేతను సన్మానింపఁబడి హేమమయుం డగుమైనాకభూధరేశ్వరుండు శోభిల్లుచుండెను.

మహర్షులును, లోకపాలకులును, ఆదిత్యులును, మరుగ్గణంబులును శూలపాణి యగుమహాదేవుని వివాహమండపమును నిర్మించిరి. విశ్వకర్మ స్వయముగాఁ గనకమణితోరణమయంబగు కల్యాణవేదికను నిర్మాణంబు గావించెను. అయ్యాశ్వరేశ్వరుని కల్యాణమహోత్సవసంధ్యాన్మౌ సురభి, నందిని, నంద, సునంద, కామదోహిని, సముద్రములు, నమలు, సగరాజములు, ఓషధులు, లోకహృత్కాంతగిణంబులును, వసస్పతులును సకలదేవతలునుగూడ వచ్చియుండిరి. భూదేవి భూసంబంధక్రియలను, ఓషధులన్నక్రియలను, వరుణుండు పానక్రియలను, ధవముడు దానక్రియలను నిర్వహించుభారమును వహించి యుండిరి. అగ్నిదేవుండు స్వయముగా నభీష్టాన్నంబులఁ బ్రసాదము సేయుచుండెను. విష్ణుదేవుండు పూజాకార్యంబుల నిర్వహించుచుండెను. సరహస్యంబులగువేదంబులు గానముచేయు నారంభించెను. గంధర్వాప్సరోగణంబులును, గిన్నరగణంబులును నృత్యగీతహస్త్యాలాపంబులఁ గావించుచుండిరి. మైనాకుండు లాజహోమంబుచకునియుక్తుండయ్యెను.

కల్యాణమండపంబునఁ బుణ్యానావాచనము లారంభ మయ్యె

ను. సురదంపతులు వివాహవేదిక నలంకరించి యుండిరి. అప్పుడు యథావిధిగ నగ్నిప్రతిష్ఠాపఁబును, లాజహోమంబును, నగ్నిప్రదక్షిణంబును సంవన్నంబు లయ్యెను. అనంతరము విష్ణుదేవునిప్రేరణంబున శంఖండు ప్రస్తరస్పర్శంబు నేయుచు దేవిపాదాంగుష్ఠమును స్పృశించెను.

మునిచరులారా ! అప్పుడు హోమకార్యంబుల నిర్వర్తించుచున్న నేను దేవదేవుని సమీపంబున నున్నజగన్మాతయగుపార్వతిం గాంచి నంతనే దుష్టబుద్ధివశంబున మదీయం బగువీర్యంబు నిపతితం జయ్యెను. ఆకారణంబుచే లజ్జాకలుషితుండ నగునేనప్పుడు మదీర్యంబు నొక్కచో నిక్షేపించితిని. అమోఘంబగునాతేజమునుండి వాలఖిల్యము నిగణంబు లుద్భూతు లగుటయు దేవతాసంఘంబున హోహాకారంబు పుట్టెను. నేనును లజ్జాకాంతహృదయుండనై చటాలునఁ బీఠమునుండి లేచిపోవుటయు దేవతలు మహాశ్చర్యనిమగ్నులై నావంకనే చూడఁదొడంగిరి.

అప్పుడు భగవానుం డగుమహాదేవుం డట్లు పోవుచున్ననన్నుం గాంచి సందీర్ష్యునిం బిలిచి నీవుపోయి యవ్వీరించి నిటకుఁ దీసికొని రమ్ము ! నేనాతని బాపవిముక్తునిం గావించెద నని యాజ్ఞాపించెను. సాధుసత్తము లపరాధులయెడలఁ గృపార్ద్రహృదయు లయ్యెదరు. విషయంబులు విద్వాంసులకై నను మోహోత్పాదనంబు గావించును— పరమేశ్వరుం డగుచుమాపతి నాయెడల నిట్లు ప్రసన్నుండై భూమియును జలంబును బాపమోచనంబునకుఁ బ్రధానోపాయములు. నేనిప్పుడు వానియందలిసారంబును సంగ్రహించెద ననిచెప్పి మహాదేవుండు లోకమంగళంబుకొఱకు భూజలంబులయందలిసారమును దీసి భూసారంబునఁ గమండలునిర్మాణంబు చేసి యందు జలసారమును నిక్షేపించి

పాపమాన్యాదిసూక్తంబులచే సభిమంత్రించి యండుఁ ద్రిలోకపాపవి
యగుశక్తిని ధ్యానంబు చేసి నన్నుంగాంచి యోవిరించీ ! నీవీకమండు
లువును బరిగ్రహింపుము. భూజలదేవతలు జగన్మాతలు. ఉత్పత్తిస్థి
తినాశహేతువులు వారియందేప్రతిస్థితములై యున్నవి. జలభూసార
మయంబగునీకమండలుమధ్యంబున సనాతనధర్మంబులును, యజ్ఞంబు
లును, భుక్తిముత్తులును, స్థావరజంగమంబులును నిలిచి యున్నవి.

ఈజలస్మరణంబున మానసికపాపంబులును, వర్ణనంబున శాచి
కపాతకంబులును, స్నానపానాభిషేచపంబులవలనఁ గాయికకలుషంబు
లును వినష్టంబు లగును. ఈజగంబునందు జలమే పరమపావనం బగు
నమృతస్వరూపము. ఓవిధాతా ! నేను దీని సభిమంత్రంబు గావించితి
ని. నీవీకమండలువును బరిగ్రహింపుము. ఈకమండలుజలంబుల స్మ
రించుటవలనను, గీర్తించుటవలనను మానవులు సర్వాభీష్టసిద్ధు లగుదు
రు. కావున నీవు దీనిం గైకొనుము. పంచభూతంబులలో జలమే
శ్రేష్ఠంబైనది. అట్టిజలరాశిమధ్యంబున నీకమండలుజలము సర్వోత్కృ
ష్టంబైనది. కావున నీవీకమండలువును గ్రహింపుము. శుభకరంబును,
బుణ్యదంబు నగుచిందలిజలమును స్పృశించుటయు, స్మరించుటయు,
సందర్శించుటయుఁ బాపమోక్షణంబునకుఁ బ్రధానసాధనములు. అని
బోధించి మహాదేవుండు పరమానుగ్రహంబున నాకాకమండలుప్రదా
నంబు గావించెను. అప్పుడు సకలదేవతలును బరమాహ్లాదంబున జయ
జయశబ్దంబుల నుచ్చరించుచు దేవదేవేశ్వరుండగు నమ్మహాదేవునుద్దే
శించి “ సర్వలోకనాథా ! మీవివాహోత్సవసమయంబున నీవంకజా
సనుండు జగన్మాత యగు దేవిపాందాంగుష్ఠముం గాంచి పాపభావనం
బుచేసి పతితుండైనను జగజ్జ్వలకుండ వగునీవాతనియెడలఁగరుణించి యా
తనిఁ బవిత్రుంజేయుటకై స్మరణమాత్రంబున సకలపుణ్యప్రదాయిని

యుఁ బుణ్యమయకండలునివాసినియు సగుగంగాదేవిని బ్రహ్మాదివి
యనుగ్రహించితి నని యనేకవిధంబుల వినుతింప నారంభించిరి.

—♦ వామనావతారము. ♦—

అని యిట్లు బ్రహ్మదేవుండు చెప్పటయు నారదుండు దేవా !
గంగాదేవి నీకమండలుమధ్యంబున నిల్చి నీపుణ్యవర్ధనంబునకుఁ గారణ
మైనది. ఆదేవి మర్త్యధామంబున కెల్లు లభించినదో యానతీయవల
యు సనిష్ఠించెను. అప్పుడు బ్రహ్మదేవుం డిట్లు చెప్పందొడంగెను.
వత్సా ! పూర్వకాలంబున దేవతలకుఁ బరమశత్రుండై బలినామంబు
చే నొకమహాత్మ్యండు చక్రవర్తియై యుండెను. ఆతనికెందును బ
రాజయంబు లేదు. ఆతనిమహోన్నతిం గాంచి దేవతలు చింతితులై
యందఱు నేకీభవించి యాతనినెట్లయిన జయింపవలయు నని మంత్ర
లోచనంబులు సేయ నారంభించిరి.

ఆబలిదైత్యుని రాజ్యశాసనసమయంబునఁ దైలోక్యంబును
నిష్కూటకమై యుండెను. ఆతనిపరిపాలనంబునం దాధివ్యాధులు గా
ని, శత్రుభయంబులుగాని, ఈతిబాధలుగాని, అధర్మముగాని, అభా
వముగాని, ఆర్తనాదములుగాని, దుర్జనోపద్రవములుగాని యెవ్వరికిని
స్వప్నంబులందైనను ననుభూతంబులు గాక యుండెను. అప్పుడు దేవ
త లాతనిమహోన్నతి యనుశరంబుచే భగ్నచిత్తులును, క్రియనుఖడ్గం
బుచే ద్విధాకృతులును, శాసనశక్తిచే భిన్నాంగులునై యెందును శాం
తి యనుమాటలేక పరితపించుచు నాతని యశఃపావకజ్వాలలచేఁ బ్ర
తప్తగాత్రులును, భయవిహ్వలులునై మాతస్వర్యవశంబున విష్ణుదేవుని
శరణంబు గోరి వచ్చి ప్రార్థనార్థకంబులగుదీనస్వరములతో దేవ
దేవా ! శంఖచక్రగదాధరా ! ఆర్తులమును, శతపత్త్వలము సగుమమ్ముఁ

గటాక్షింపుము. జన్మానా ! నీవు మారక్షణంబుకొఱకే యాయుధధా
రివైతివి. జగన్నాథా ! నీవంటిరక్షకునిప్రాపు గాంచియుండియు మేమి
ట్టికష్టముల ననుభవింపవలసివచ్చినది. దేవా ! నీప్రణామస్తవంబులకు
వినియోగింపఁదగినమావాక్కుల నిష్ప డై త్వని నమస్కారస్తవంబు
లకై యెల్లుపయోగింపఁగలుగుదుము ? మేము మనోవాక్కర్మంబుల
చే భవదేకశరణ్యులమై యున్నాము. మీచరణకమలంబులనాశ్రయిం
చియున్న మే మాదమజన కెల్లు నమస్కరింపఁగలము ? అచ్యుతా !
మేమనేకయష్టంబులయందు నిన్నేయర్పించుచు సుదారవచనంబులతో
నిన్నేకీర్తించుచుందుము. నీవంటిదేవదేవునియాశ్రితల మగుమేమాత
ని నెఱ్ఱాశ్రయింతుము. ఇంద్రిప్రముఖులగుదేవతలందఱును నీబలమే
రక్షణంబుగా నీచే నున్నతపతాభిషిక్తులై యున్నారు. అట్టివారొక్క
డై త్వనకు లోబడియుండుట యవమానకరము గాదా ? నీవుబ్రహ్మ
రూపివై సృష్టియు, విష్ణురూపివై పాలనంబును, రుద్రరూపివై లయం
బును గావించుచుండువు. మేము నీకుభిన్నుండగుడై త్వనకు నమస్క
రించుట యెల్లు ? దేవా ! ఈజగంబునం దైశ్వర్యమే ప్రధానమైచది.
అది లేకున్నచో లాభ మేమున్నది? హృదైశ్వర్యులమగుమేమిష్టడాతని
కెల్లు నమస్కరింపఁగలము ? అదిమధ్యాంతిరసాతుండవును, జరాచరగు
రుండవు నగు నీవుండగా విశ్వరుండును, శత్రుండు నగుడై త్వనకు
మేము నమస్కరించుటకూ ? దేవా ! మేమందఱుమును నీమైశ్వర్యబ
లంబుచే బరిపుష్టులమై యెప్పటికైనఁ ద్రిభువనవిజయంబు గావించి
స్వాస్థ్యలాభంబు నందుదుముగాని యాడై త్వనకు వినతులమై యుం
డఁగలమా ?

అని యిట్లనేకవిధంబుల దేవతలు ప్రార్థించుటయు గదాధరుం
డు కరుణాశుండై సురవరులారా ! దైత్యేశ్వరుండగుబలి. మధ్యస్థండు.

అతఁడు సురాచరగణంబులకవధ్యుఁడు. ఆబలీంద్రుండు నాచే నేల్లు పా
తింపఁదగినవాఁడో యట్లే మీరును బరిహాసంఁదగినవారై యున్నా
రు. నేనెైయుద్ధమును గావించకుండగనే యుత్తమోపాయంబున నాత
నిరాజ్యంబును గైకొని బంధించి యారాజ్యమును మీకొసంగెదను.
అని యుగగ్రహించుటయు దేవతలు పరిమానఁడహృదయములతో
నమ్మహాదేవునికడ సెలవునైకొని నిజనిజానంబులకుం బోయిరి.

అనంతరము భగవానుం డగు తేవేశ్వరుం డదితిగర్భంబునఁ బ్ర
వేశించి యశ్వేశ్వరుండును, యజ్ఞపురుషుండు నగునాతఁడు వామచంద్రై
యవతరించెను. దేవతలందఱును మహాోత్సవములఁ గావించుచు ను
త్సాహముతో భావిభలోదయంబున కెదురు సూచుచుండిరి. అంతఁ
గొంతకాలమునకు బలిశ్రేష్ఠుం డగుబలి యశ్వమేధదీక్షితుం డయ్యె
ను. అనేకులగుమహర్షులు యజ్ఞమై వచ్చియుండిరి. వేదవేదాంగవేది
యగుశుక్రాచార్యుండు పురోహితుం డయ్యెను. అతఁడు ఋత్విక్-
ర్మనిరతుం డైనంతచే హవిర్భాగహరిణ్యామై దేవగంధర్వాడు లేతెం
చిరి. “ దీయతామ్, భుజ్యతామ్ ” అనుధ్వనులు చెలరేగెను. ఈవిధ
ముగా సకలయజ్ఞక్రియలును సంపూర్ణప్రాయము లగుచున్నసమయం
బునఁ జిత్రకుండలమండితుం డగువామచంద్రుఁడు సామగానంబు సేయు
చు యజ్ఞశాలం బ్రవేశించి యయ్యజ్ఞంబునుగూర్చి యనేకవిధములఁ
బ్రశంసించెను.

అప్పుడు భృగునందనుం డగుశుక్రాచార్యుండు ధైత్యశూద
నుండును, బ్రహ్మహూపధరుండు నగుసర్వామనమూర్తిం గాంచి యా
తఁడే సకలయజ్ఞంబులకును, దపంబులకును ఫలదాత యనియు, రాక్ష
సకులంబునకు నిహంత యనియు స్పష్టముగా గ్రహించెను. తోడనే
యాతఁడు సంభ్రమముతో విజయుండును, బలిశ్రేష్ఠుండును, దానశీ

లుండును, సప్త్రీకుండును, యష్టదీక్షితుండు సగుబలిచక్రవర్తి గాంచి
యోరాహా! వామనాకృతి యగునివ్వపుండు సీయష్టశాలం బ్రవేశిం
చియున్నాడు. ఈతఁడు నిజముగా బ్రాహ్మణుండు గాఁడు. యష్టవా
హనుండును, యష్టేశ్వరుండు సగువాసుదేవుడే దేవహితార్థమై యతి
లిగియున్న శిశురూపంబున నుదయించి యీవిధముగా నిష్క్రమ నిష్క్ర
యాచించుటకై వచ్చియున్నాడు. కావున నోర్రథా! సాతో
నాలోచింపకుండ నీవీతని కెట్టిదానంబును గావింపవలదని జోధింపెను.

అరిందముం డగుబలిచక్రవర్తి యాచార్యునివచనంబులొక్కొం
చి గురువరా! యష్టేశ్వరుడే యీరీతిగా నవతరించి మన్వహంబునఁ
బ్రవేశించుటచే నేను ధన్యుండనైతిని. అతఁ డేమివాంఛించునో దాని
నొసంగుట కింకను నాలోచన లేల? అని చెప్పి సతీపురోహితసహి
తుండై వామనమూర్తి కూర్చుండియున్నతావునకుం బోయి ప్రాణా
మంబు చేసి చేతులు జోడించుకొని నిలిచి మహాత్మా! నీకేమికావల
యునో యర్థింపుమని కోరుటయు వామనుండు పవత్రీయవగిమితం
బగుభూదానముకంటె నాకన్యవాంఛితం లేదయును లేదని చెప్పెను.
బలిచక్రవర్తియుఁ దక్షిణము మణికలశంబునంబులంబులతో థారా
పూర్వకంబుగ నవామదేవునకు మూఁడుగులభూమిని దానము చే
సెను.

సమస్తమహర్షిగణంబులును, స్వయముగఁ బురోహితుఁడగు
శుక్రాచార్యుండును, ప్రాణానులగుజైత్ర్యగణంబులును జూచుచుండఁ
గనే వామనమూర్తి కావిధముగా భూదానము గావింపఁబడియెను. అ
ప్పుడు వామనమూర్తి మృదుమధురస్వరంబుతో స్వస్తివచనంబుల ను
చ్చరించుచు రాజా! నీవు సుఖవయ్యెదవుగాక! నాభూమిని నాకు సం
ప్రదానంబు నేయుము. నేను పోవలయుననుటయు బలీంచుకొని యష్ట

యని చెప్పి యాతనివంకఁ దిలకించుచు నిలువఁబడియెను. అట్లు చూచుచుండఁగనే నామనుండు విరాణ్మాత్మధారణముం గావించి చంద్ర సూర్యులు స్తనాంతరాళంబునను, గగనంబు మస్తకంబునను నిలుచు సంతటిదూరంబుగాఁ బెరిగి నిలిచెను. యజ్ఞపురుషుండును, అచ్యుతుండు సగునాతినివికృతమాశృతి కంతంబు లేకుండెను.

అప్పుడు దైత్యేంద్రుండగు బలి పక్షిసహితుండై యమ్మహా దేవునకుఁ బ్రణామంబు చేసి విషయమధురభాషణంబులతో శ్రీహరి ! జగన్నాథా ! విష్ణుదేవా ! నీవు నీశక్త్యనుసారంబుగా నీయిచ్చవచ్చిసంతదూరమువలకును నీపదంబులచే నాకృమింపుము. దేవా ! ఆకారణంబుచే నేనుగూడ నెల్లవిధంబుల మహోన్నతిపదలాభంబు నందఁగలుగుదును. అని విజ్ఞాపనంబు చేయుటయు మహాకృత్యమూర్తియగు విష్ణుమూర్తి యట్లే యని చెప్పి కూర్మపృథ్వంబువలకును గలయథోలోకంబు లన్నియు నేకపాదంబుచేతను, బ్రహ్మలోకపర్యంతముం గల యూర్ధ్వలోకములన్నియు నేకపాదంబుచేతను నాకృమించి యసురేశ్వరా ! నాతృతీయపాదంబు నుంచుటకు స్థానం బెచ్చట నున్నది ? ఈసమస్తప్రపంచమును నారెండడుగులకొలతకు సరిపోయినది. నీవన్నయట్లుగా మూడవయడుగునకుఁ దగినతావు నొసంగుమని యడిగెను.

అంత బలిదాసవేంద్రుండు మందహాసంబు నేయుచు దేవాది దేవా ! నేను సృష్టికర్తను గానుగదా ! ఈవిశ్వేంద్రతయును నీచేతనే కల్పింపఁబడినది. జగత్సూయా ! నీదోషంబుచేతనే యిది యంతయు నల్పంబై పోయినది. ఇట్టిదో నేనేమి చేయుదును ? కేశవా ! అయినను నేనెన్నటికి ససత్యమానువాడను గాను. కావున నీమూడవపదంబును నాపృథ్వుమునం దుంచి నన్న సత్యప్రతిజ్ఞనిగా ననుగ్రహింపుమాని ప్రార్థించుటయు వేదమూర్తి యగుభగవానుండు ప్రసన్నుండై టై

త్యరాజా ! నీనిర్మలభక్తిభావంబునకు నేను ప్రీతుండనైతిని. నీయభీష్టపరప్రదానంబు గావించెద నథ్థంపు యను గ్రహించెను.

కాని బలిచక్రవర్తి యైదినింబును గోరుకొనఁడయ్యెను. అప్పుడు జగన్నాథుండును, ద్రివిక్రముండు నగువిష్ణుదేవుండు సంతోషించి యమ్మహాదానశీలుండగు ననురేశ్వరునకు రసాతలాధిపత్యంబును, అత్మాధిపత్యంబును భావికాలంబున నింద్రపదంబును, అవినశ్వరం బగు మహాయశంబును బ్రసాదించి సప్త్రీకుం డగుబలిదానవేంద్రుని రసాతలాధిపతినింహాననంబునఁ బ్రీతింపించి యథాపూర్వంబుగా స్వర్గరాజ్యమును దేవేంద్రునకుఁ గరగఁతంబు గావించెను.

—• అంగదేవికి హరజటాజూటప్రాప్తి. •—

అని చెప్పి జలజసంభవుండు మరల నిల్లు చెప్పం దొడంగెను. నారదా ! ఆసమయంబున మజ్జననంబునకుఁ గార్హణం డగువిష్ణుదేవుని సకలదేవతార్చితం బగుద్వితీయపాదము మదీయంబగు మందిరంబు నలంకరించుటయుఁ ద్రిభువనప్రశస్తం బగునవిష్ణుపాదము నేవిధముగా నర్చింపవలయునని భావించుచు నేనీవిశ్వంబంతయును బరికించితిని. అప్పుడునాకు సకలవస్తునిచయంబులకంటెను నాకమండలువే పవిత్రంబైనదనియుఁ, ద్రిపురాసురారి యగుదేవదేవునిచే నిక్షేపింపఁబడినయందలి జలమే పవిత్రీతమంబనియు నిశ్చయంబుగాఁ దోచుటయు వరంబును, వరణీయంబును, వరదంబును, శాంతికరంబును, పరమంబును, శుభంబును, శుభదంబును, నిత్యంబును, భుక్తిముక్తిప్రదంబును, మాతృస్వరూపంబును, భవరోగామృతౌషధంబును, పవిత్రీంబును, పావనంబును, పూజ్యంబును, జ్యేష్ఠంబును, శ్రేష్ఠంబును, గుణాన్వితంబును నగు మదీయకమండలుజలంబుచే ముందుగనేనుపవిత్రుండనై మజ్జనకుండగు

విష్ణుదేవున కన్యకల్పనంబు గావించితిని.

నేనట్లు కమండలుజలంబు నతిపవిత్రంబుగా భావించి యన్య సంతకల్పంబు గావించినంతనే కమండలుగర్భమునుండి సుమంత్రంబగు నన్యజలంబు వెలువడి యూనిశ్వమూర్తిచరణకమలంబు నభిషేకించుటయు నవ్వారిధార క్రమముగా మేరుశైలశిఖరంబునఁ బ్రతితంబై నాల్పభాగములుగా విభక్తంబై భూతలంబునఁ బూర్వదక్షిణాపశ్చిమోత్తరదిశల ననుసరించి ప్రవహించఁదొడంగెను. అప్పుడు దక్షిణముగాఁ బ్రవహించుచున్నజలధారను మహేశ్వరుండు తనజటాజూటంబున ధరియించెను. పశ్చిమవాహిని మరల మర్కమండలుమధ్యంబుననే ప్రవేశించెను. ఉత్తరవాహినిని విష్ణుదేవుండు పరిగ్రహించెను. సుఖప్రదంబగు పూర్వవాహినిని మహాద్వలును, పితృగణంబులును, లోకపాలకులును బరమాదరంబున స్వీకరించిరి. అందుచేతనే యాజలంబునకు శ్రేష్ఠత్వంబు గలిగెను.

విష్ణుపాదంబునుండి విగళితంబై దక్షిణాభిముఖంబుగఁ బ్రవహించి మహాప్రభావసంపన్నం డగుమహేశ్వరునిజటాజూటంబు నలంకరించియున్న జగత్ప్రవిత్రంబగువారిధారయే సకలలోకంబులకును మాతృస్వరూపంబైనది. ఆదివ్యగంగాప్రభావమును స్మరించినంతమాత్రముననే సర్వాభీష్టంబులును సిద్ధింపఁగలవు.

—♦ గౌతమచరిత్రము. ♦—

వత్సా ! నారదా ! మహేశ్వరజటాజూటంబు నలంకరించి విరాజిల్లుచున్న త్రిలోకపావనియగు గంగాదేవి యిరువురు మహాపురుషులవలన రెండుభాగములుగా భూతలంబునకుఁ దీసికొనిరాఁబడియెను. అందొకభాగమును గౌతముఁ డనునొకబ్రాహ్మణుఁడు వ్రతదానజపతపం

బులచే మహేశ్వరు నారాధించి తత్ప్రసాదంబుచే భూమండలమునకుఁ గొనితెచ్చెను. రెండవభాగంబును మహాబలవంతుండగు భగీరథుం డనురాజేంద్రుండు తపోనియమంబులచే శంకరునిమెప్పించి తదనుగ్రహంబున నవనీతలంబునకుఁ గొనితెచ్చెను. ఈరీతిగా గంగాదేవికి ద్వైరూప్యంబు సరికల్పితం బయ్యెను. ఆచరిత్రంబు నవిస్తరంబుగాఁ జెప్పెద నాకర్ణింపుము.

ఉమాదేవి మహేశ్వరున కర్థాంగియై యీతని కనంతప్రీతిని నియై యున్నసమయంబునందే గంగాదేవికూడ నాదేవదేవుని యమూల్యప్రేమలాభముం గాంచెను. పూర్వము గౌరీకల్యాణసమయంబున నాయెడలం గలిగినమనఃకాలువ్యంబు కారణంబుగా సంభవించిన నా మహాదోషమును నివారణంబు గావించుటకై దీనదయాపతుండును, శ్రీమంతుండు నగుశివుండు చింతాన్వితుండై పార్వతీదేవివంక దృష్టిప్రసరణంబు గావించుచు విశేషరూపంబున రసవృత్తి నవలంబించుటయు సమ్మహాదేవునియం దత్యుత్తమంబగురసోదయం బయ్యెను. అట్టిరసస్వరూపిణి యగుగంగాదేవియందు రసికత్వమును, ప్రియత్వమును, స్త్రీత్వమును, పావనత్వమును విశేషించి యుండుటండేని యాపరమేశ్వరున కన్నిటికంటెను గంగాదేవియే యధికప్రియపాత్రురాలై యుండెను. కావుననే యద్దేవదేవుం డాదేవిని నిరంతరమును బ్రేమతో భావించుచుండును. మఱియుఁ గొండొక కారణంబున గంగాదేవి యీశంకరుని జటాజూటంబునఁగూడ నుత్పన్నం బయ్యెను. ఈశ్వరేశ్వరుండగుశివుం డాగంగాదేవి నతిరోజునంబుగా జటాజూటమధ్యంబున ధరించి యుండెను.

అట్లు శివజటాజూటంబున నిత్యానందాన్నియై విరాజిల్లుచున్న గంగాభవానిం గాంచి భవానీదేవి యెంతమాత్రమును నహింపఁజాల

క నిరంతరమును జింతించుచుండెను. మఱియు నయ్యమాదేవి యమ
ర్షవశంబున నప్పడప్పడు గంగను బరిత్యజింపవలయు నని గంగాధరు
నింగూర్చి యనేకవిధముల బలనంతపఱుచుచుండెను. కాని రసికశేఖ
రుండగు శంభుండుమాత్ర మేవిధముచేనైనను రసపరిత్యాగంబు నేయఁ
జాలక గంగాదేవి నట్లే జటాజూటమధ్యమునందు రహస్యముగాఁ దా
ల్చి యుండెను.

భవానీదేవి యిదియంతయుం గాంచి విచారించి యొకప్పుడే
కాంతముగా నుండి గజాననస్కందులను, జయను బిలిపించి శారితో
నిట్లయెను. చూచితిరా ! కాముకుండగు కైలాసనాథుం డెంతచెప్పినను
గంగను విడువజాలకున్నాడు. ఆగంగ చంద్రశేఖరున కేకాంతప్రి
యురాలై యుండుట నామశృంగారముగా నున్నది. ఇక నయ్యరువు
రి సంబంధమునకును శాశ్వతవిధేయముం గల్పించుట కుపాయ మేమి
యుం దోచుకొన్నది. అనియనేకవిధంబుల వారితో మంత్రాలోచనం
బు నేయుచు వినాయకు నుద్దేశించి వత్సా ! నాప్రాణేశ్వరుం డగుశం
కరుండు గంగను నెత్తెనెత్తెట్టుకొని నిరంతరము నాశరించుచుండుట
నాకు విచారకరముగా నున్నది. దేహాసురియక్షగంధర్వాదులును, మ
ఱియే యితరరాజన్యులును, మీరును, నేనునుగూడ సంతప్రయత్నిం
చినను మహేశ్వరుం డాగంగను బరిత్యజించునని తోచుట లేదు. కా
వున నేను మరల హిమాలయంబునకుం బోయి నాయుద్దేశముసిద్ధించుట
కై ఘోరతపంబు గావింపవలసియున్నది. అట్లు గాదేని మహాపాపాన్ని
మూర్తి యగుబ్రహ్మణుం డెవ్వఁడైన దారుణతపంబు చేసి శంకరజ
టాజూటంబు నలంకరించి యున్న యాగంగనర్థించి భూతలంబున కవ
తరింపజేయుటకై నఁ బ్రయత్నింపవలయును.

అని చెప్పటయు విఘ్ననాయకుండు తల్లివచనంబుల నాలకించి

అమ్మ! ఈవిషయంబున నన్నయ, నేనును, జయయును బాగుగ నా
లోచించి కర్తవ్యంబు నిశ్చయించి మజ్జనకుండు గంగాదేవిని బరిత్యజిం
చునట్టివిధానంబు గావించెదము. నీవీవిషయంబు నిక విచారించవల
దని నివేదించుటయుఁ బార్వతీదేవి యూఁగి యక్కార్యభారమును
వినాయకునియందుంచి నిశ్చింతరాల్చె యుండెను.

ఇట్లుండ మర్త్యలోకంబునఁ బదునాలుగు పత్సంబులపద్వ్యంత
ము నతిఘోరం బగునావృష్టిసంభవించుటయు, స్థావరజంగమాత్మ
కంబగుజగంబంతయును దల్లిడిల్లిపోవుచుండెను. అట్టివిపత్సమయంబు
సందఁగూడ ధర్మనిష్ఠుఁ డగుగౌతమమునీంద్రుని సర్వకామప్రదంబగు
పుణ్యాశ్రమంబు నెట్టికష్టంబులు గానరాకుండెను. పూర్వకాలంబున
నేను సమస్తప్రపంచమును మరలస్పృహ సంకల్పించి దేవగిరియందొక
మహాయజ్ఞమును గావించితిని. అందుచే నాశైలేంద్రమునకు బ్రహ్మ
గిరి యనునామంబు విఖ్యాతం బయ్యెను. గౌతమమునీంద్రుం డాపర్వ
తరాజము నాశ్రయించి సర్వదా నివసించుచుండెను.

ఆబ్రహ్మగిరియందలి మంగళమయంబును, బుణ్యమయంబు
నగునమ్మనీంద్రుని వాననాశ్రమంబున నాదివ్యాధులును, దుర్భిక్షంబు
ను, అనావృష్టియు, శోకభయంబులును, దారిద్ర్యముఖంబులును గా
నరాకుండెను. అయ్యనావృష్టిరమయంబున నాతనిపుణ్యాశ్రమమునం
దు దక్క మఱియెందును హన్యకవ్యాధులు లేకుండెను. ఆగౌతమము
నీంద్రునివంటిగాతలును, హోతలును, యజ్వులును, మఱియెందును
లేదు. ఆకాలంబున గౌతముని సత్త్వార్థంబులచే స్వార్థము లగునకలదే
వతిలును సంప్రీతు లగుచుండిరి. అందుచే దేవమానవలోకంబులయం
దంతటను గౌతమునిపవిత్రనామము సంక్లిష్టం బగుచుండెను. అప్పు
డేమానవసంఘమునం దాతఁడొక్కఁడే నిరంతరాయముగి స్వధర

రతుడై! వితాజిల్లుచుండెను.

కృమముగా సకలాశ్రమవాసులగుమునీంద్రులకందఱకును గౌతమునిమహాప్రభావముంగూర్చి తెలియవచ్చుటయు వారందఱును గలసి వెదకికొనుచు సర్వాశ్రమంబునకు వచ్చి యమ్మునీంద్రునియాశ్రయముం గాంచి సుఖోపవిష్టులై యుండిరి. గౌతముండును వారినందఱునాదరించి కొందఱినిశిష్యులవలెను, గొందఱిని బుక్తులవలెను, గొందఱిని దంపిలవలెను భావించి యుచితరీతిని జరిపోషించుచుండెను. ఎవ్వరు దేనిని వాఙ్మిత్రుల, దేనిని గైకొందుల, దేనిననురూపముగ భావించుటో యట్టిభోజ్యపదార్థములన్ని వారికి సమర్పించుచు గౌతముండు రసమూర్తమనమాగతులగుమునీంద్రులందఱకు సనేకవిధంబులఁ బరిచర్యలం గావించుచు సర్వదా సంతృప్తులఁ గావించుచుండెను. ఆగౌతముమునీంద్రునియాదేశముచే నోషధులన్నియును దల్లులంబోలి యాశ్రమవాసులనందఱు నిత్యమును దనియించుచుండెను.

ఆసంయమింద్రిండు త్రిమూర్తులను నిరంతరము నారాధించుచుండెను. ఆతనితపఃప్రభావముచే నోషధులన్నియు సేకకాలమునంజే మొలకలెత్తి ఫలించి భావిఫలంబులకై మరల సంకురితంబు లగుచుండెను. అందుచే నాతనికి సకలాభీష్టపదార్థములును సర్వదా సంసిద్ధము లగుచుండెను. గౌతముండును బ్రీతిదినంబును దసయాశ్రమవాసులక్షేమమును జరిశీలించుచుఁ బ్రియపూర్వకంబుగ వారి నాదరించుచుఁ జాలకాలమువఱకు నందఱును స్వకుటుంబములోనివారిగా భావించి పోషించెను. సకలమునిజనములు నీవిధముగా నాతనియాశ్రమంబున సంతర్పితులగుటంజేసి మునిసార్వభౌముం డగుగౌతమునికీర్తి కృమముగాఁ ద్రిభువనవిఖ్యాతం బయ్యెను.

అప్పుడు వినాయకుండు తల్లిని గుమారుని జయను నొక్కవోడ

జేర్చి యాలోచించి తల్లీ ! దేవభవసంబున నిరంతరమును గౌతమమును
 నీందునిదివ్యప్రభావము సంకీర్తింపఁబడుచున్నది. దేవతల కసాధ్యం
 బు లగుకార్యములనుగూడ సాధించుట కాతపోధనుండు సమర్థుం డని
 నేను విని యుంటిని. మహాతపోబలసంపన్నుం డగునాగౌతముం డెట్లు
 యీనను బరమేశ్వరు నారాధించి సంప్రీతుం గావించి యద్వేనజేవుని.
 జటాజూటవిహారిణి యగుగంగాదేవిని భూతలంబున కవతరింపఁజేయఁ
 గలఁడని నాకు సంపూర్ణమగు విశ్వాసమున్నది. కావున నాతం డెట్లును
 గంగకొఱకు గంగాధరుని బ్రార్థించునట్టియుపాయము నాలోచించి
 యట్టిప్రయత్నముం గావించుట మచకిచ్చ డవశ్యకర్తవ్యము. ఆతని
 జూలముననే గంగాదేవి భూతలంబున కవతరింపఁగలదు.

అని విన్నవించి వినాయకుండు జననియనుగ్రహంబు వడసి యా
 వృద్ధే బ్రహ్మసూత్రాధరుండును, గృతశరీరుండు నగు గౌతమమునీం
 దుని యాశ్రమంబునుగూర్చి ప్రయాణంబు సాగించి యథాకాలం
 బున నియ్యసఘాశ్రమంబును జేరి యచ్చటిమునిగణంబులతోఁ గలసి
 తానును గొంతకాలం బందుండి యొకనాఁ డమ్మునివగుల నందఱం
 బిలిచి విప్రశేఖరులారా ! చిరకాలమునుండి మనమీయాశ్రమంబున
 గౌతమమునియనుగ్రహంబుచే నెట్టికొఱంతయును లేకుండఁ గాలక్షేప
 ము గావించి యున్నాము. ఇక మనము స్వస్థానంబులకుఁ బోవుట
 యుతివిధానమై యున్నది. కావున మనల నింతకాలంబునుండి నా
 దరించి పోషించిన గౌతమమునీందునకు మరయుద్దేశముల నెఱింగించి
 యాతనికడ నెలవు గైకొని పోవుదము. అని ప్రబోధించెను.

ప్రజ్ఞానిధియును, సకలసమ్మతుండు నగుసర్వనాయకునివచనం
 బుల కమ్మునివరులందఱు నంగీకరించి తమప్రయాణముం గూర్చి గౌత
 మున కెఱింగించుటయుఁ బ్రేమమయుం డగునమ్మునిగ్రుండు వాడి

పోకకు సమ్మతింపక మునిశ్రేష్ఠులారా ! నేను కృతాంజలిన్తే వినయ భావంబున మీయందఱకును జరణశుశ్రూషలం గావించెదను. పుస్త్రీ తుల్యుల డగునానంటిపరిచారకుం డిందుండఁగా మీనంటిభూరురాగే సరు లన్యాశ్రమంబునకుం బోవుట యుచితము గాదు. మీశిష్యాసం బుచేతనే పుణ్యమయంబై యున్నయాయాశ్రమము మీదేయని భా వింపుఁడు. ఎల్లవిధంబుల స్వకీయంబై యెందును గొఱంతిలేకయున్న యాయాశ్రమంబును విడిచి మీరన్వృథలమునకుం బోవలసినయావశ్య కత యేమిన్నది? కావున నాయెడల ననుగ్రహించి మీరందఱు నిందే సుఖంబుగ నివసించి యుండుఁడని వ్రాసెంచెను.

ఇట్లు చెప్పచున్నగౌతముని ప్రశాంతివినయమధురవచనంబుల నాలకించి గణేశ్వరుండు తనప్రధానకార్యంబున కంతరాయంబు తట స్థింపనున్నదని విచారించి మరల నాబ్రహ్మణులనందఱ నొక్కవోఁ జేర్చి మునివరులారా ! మనమందఱమునుగూడ నీగౌతమున కన్నదా సుల మైపోయితిమి. ఇట్టిమనలను స్వాధీపరుం డగుగౌతముం డూరక విడిచివుచ్చునా? మర మెట్లు సామవచనంబులచే నాతనియనుమతిం బడసి స్వస్థానంబులకుం బోవఁజాలము. ఇంతకాలంబువఱకును మనల నెల్లవిధంబులఁ బోషించిన ద్విజశ్రేష్ఠుండగు గౌతముండు దండార్హుఁడు గాఁడుగదా ! అందుచేతనే యీతని నెట్లయినఁ దప్పించుకొనిపోవుట కు నాకొకయుపాయంబు దోచుచున్నది. మీరందఱు సంగీకరించిన వో నేనట్టికార్యంబు నిర్వహించుటకుఁ బ్రయత్నించెద నని చెప్పెను.

అప్పుడమ్మునివరులందఱును వినాయకుని యాలోచనంబున కం గీకరించి మహాత్మా ! సాధుస్త్రీముండగు నీగౌతమునుసేంద్రునకును, సకలలోకంబులకును, సమస్తబ్రాహ్మణసంఘంబులకును శ్రేయోలాభం

బు సిద్ధించునట్టి పరమోపాయంబును గావింపుము. అని ప్రార్థించుట యు గణేశ్వరుండు భూసురేంద్రుడతా! పుణ్యచరిత్రుండగు నీగౌతమ మునీంద్రునకు మహాపకాతం బగున్మృత్యుమునే యనుసరించెద నని చెప్పి వారినందఱును ముమ్మాటికిని సమ్మతించజేసి యీ బ్రాహ్మణప్ర వరులకందఱుకును బ్రాణామంబు చేసి జగజ్జననియగు నిజజననికార్యం బును నిర్విఘ్నంబుగా నిర్వహింప నిశ్చయించి జయం బిలిచి యోశు భాననా ! నీవితరు లెవ్వరికి నెఱుంగరానివిధంబున నొకయుత్తమకార్యం బును దీర్పవలయును. నీవు గోరూపధారిణివై గౌతమాశ్రమంబునఁ బ్రవేశించి వికృతరూపంబున నందలినస్యక్షేత్రమును విభవస్తంబు గావించుచుండుము. ఆనమయంబు నెవ్వఁడవచ్చి నిన్నొకచిన్నదెబ్బకొట్టిన ను దోడనే యంబా యని యటచుచు జీవితాశుభయును, మృతావస్థ యును గాని భావముతో నీవు నిలిచినచోటనే కూలఁబడిపోవలయును.

అని బోధించుటయుఁ బార్వతీప్రియపరిచారిక యగుజయాదేవి వినాయకునిమతంబు ననుసరించి గోరూపముం దాల్చి గౌతమమునీంద్రుని శాలిక్షేత్రంబునఁ బ్రవేశించి యందలినకలనస్యంబులను భక్షించుచు యథేచ్ఛావిహారంబు సేయుచుండెను. విప్రవరుం డగుగౌతముండు వికృతాకారంబుననున్న యాధేచువుం గాంచి యదలించి యొకజీర్ణతృణంబుతోఁ బ్రహరించుటయుఁ దక్షణమందే చీత్కారంబు సేయుచు నా యాపుభూపతిత్వంబై పోయెను. ఇట్లాగోవు కూలఁబడిపోయినంతనే బ్రాహ్మణసంఘంబునం దొక్కపెట్టున హాహాకారంబువుట్టెను. అప్పుడు బ్రాహ్మణులందఱును వినాయకపురస్సరంబుగా గౌతమునిచెంత కఠుడెంచి ఓమునిపుంగవా ! మేమిక నీయాశ్రమంబున నిలువఁజాలము. మే మన్యస్థాశంబులకుం బోయి నివసించి యుండెదము. ఇంతకాలంబువఱకును నీవు మచ్చుగదఱును బుట్టులంబోలి పరమాదరంబునఁ బరిసాలిం

చితివి. కోర్కెన మేమిప్పు డేకగ్రీవముగా నీయనుమతికొఱకుఁ బ్రార్థిం
చుచున్నాము.

అని మునివరులందఱు నేకవాక్యంబుగాఁ బలుకుటయు గౌతమ
మునీంద్రుండు వజ్రహాతంబగు గూఢహఠాజ ముంబోలి నిశ్చేష్టుండై
గమనోన్మీలై యున్న యాచార్యహృదయమునకు నిలువునఁ గూలఁబ
డిపోయెను. అప్పుడు బ్రాహ్మణులందఱును సాంత్యసవచనంబులతో
మునీంద్రా ! చూచితివా ! రుద్రజననియు, జగత్పావనియు నగుగోదే
వి నీవవిత్రాశ్రమంబునఁ బడిపోయినది. తీర్థదేవతాస్వరూపిణి యగు
గోమాతా యందుఁ బతియైపోవుట కారణంబుగా మేమిటనుండి వెడ
లిపోవుటయే యవశ్యకత్వవ్యం బైనది. ఇంకను మేమియ్యాశ్రమము
నందే నివసించి యుంటిమేని మాయొనరించునత్కర్మానుష్ఠానంబు ల
న్నియును నిష్ఫలంబులై పోవును. కేవలతపోధనంబుకంటె మాకీక న
న్యంబగుధనం బేమున్నది ? అదియే మాకుఁ బ్రధానంబైనది.

అని మునివరులందఱు నేకవాక్యంబుగాఁ బలుకుటయు మునివ
రుండగుగౌతమండు వారియెదుట విషయవినమితుండై నిలిచి మహా
త్ములారా ! మీరందఱు నిప్పుడు నాకు సహాయులై నిలిచియుండి న
న్నెట్లో పవిత్రునిం గావింపుడు. అని ప్రార్థించుటయు బ్రాహ్మణపరి
వ్రతులను, భగవానుండు నగువిఘ్నేశ్వరుం డప్పుడు గౌతమం గాం
త్రీ సంయమింద్రా ! ఈధేనువిప్పుడు మరణించునో, జీవించునో యెట్లు
నిశ్చయించుటకు నవకాశము గానవచ్చుట లేదు. ఇట్టిస్థితిలో నీపాప
కార్యంబునకు నిష్క్రమినిగాని, గతిని గాని నిర్ణయించి చెప్పుట కుపా
య మేమున్నది ? అని ప్రశ్నించుటయు గౌతమండు మహాత్మా ! నే
నేమిచేసినచో నీధేనువు జీవించి మరల లేచునో, ఎట్టిప్రాయశ్చిత్తంబు
వలన నాపాపంబునకు నిష్క్రమిలాభం బగునో దయయించి నిర్ణయం

చుటకు మీకంటెను సమర్థులగువా రెవ్వరున్నారు? నాయెడల ననుగ్రహించి యిట్టిదోషాపనోదనంబునై మీరువిధించినకార్యమును మనఃపూర్వకంబుగా నిర్వహించుటకు నేను సంసిద్ధుడనై యున్నాడను.

అని యీవిధముగాఁ దపఃప్రభావసంపన్నుడగును, శాంతమూర్తియు, సచ్చరితుఁడు నగుగౌతముఁడు ప్రార్థించుటయు బ్రాహ్మణరూపధరుండగువినాయకుం డాతనిం గాంచి గౌతమమునిండ్రా! నేనిమ్మునివరులమతంబుల ననుసరించి యొకయపాయమును జెప్పుచున్నాను. దీనిని నీవును వీరునుగూడ సంగీకరించి తీర్పవలయును. అవ్యక్తుండగు బ్రహ్మదేవునికమండలుమధ్యగతంబగుజలంబు మహేశ్వరజలాజాటము నలంకరించునున్నవిషయము మనమందఱము నెఱింగియేయున్నాము. మునివరుండ వగునీవు మహాతపంబు గావించి నియమపూర్వకంబుగ నాజలము నిచ్చటికిం దెచ్చి భూపతితయైయున్న యీగోమాత నభిషేకింపఁగలిగినచో నెల్లవిధంబులఁ బరిశుద్ధుండవు గాఁగలవు. అప్పు డెట్టిసంకోచంబును లేక మేమందఱమును నీయాశ్రమంబున నివసించి యుందుము. అని వినాయకుండు చెప్పినంతనే స్వర్గమునుండి విజయధ్వనులు చెలరేఁగెను. పుష్పవర్షంబు గురిసెను.

అంత గౌతముండు కృతాంజలిమై భూచరవరులారా! మదీయం బగుతపోబలంబుచేతను వైశ్వానరుని యనుగ్రహంబుచేతను, బ్రాహ్మణ్యులకృపారసంబుచేతను, మియందఱప్రసాదంబుచేతను నాయుత్తమసంకల్పం బవశ్యంబుగ సంసిద్ధం బగుఁగాక! యనుటయు బ్రాహ్మణులందఱు నట్లే యగుఁగాక యని యేకివాక్యంబుగాఁ బలికి గౌతముని యనుమతివడసి యన్నజలసమృద్ధంబు లగుతమతమయాశ్రమంబులకుం బోయిరి. గణనాథుండును గృతకృత్యుండు జయానహితంబుగ వెడలిపోయెను. మునిప్రవరుం డగుగౌతముండు నిజతపోబలంబుచే

నిష్పాపుండై యావిచిత్రసంఘటనముంగూర్చి యనేకవిధంబులభావించి ముహూర్తమాత్రంబున జ్ఞానదృష్టిచే సర్వంబును గ్రహించి యాత్మపాపాపనోదనమిషంబున దేవకార్యసాధనంబును, గౌరీదేవి కభీష్టసంపాదనంబును, సకలలోకోపకారంబు నగునని నిశ్చయించి గంగానయనంబెల్లవిధంబుల శ్రేయస్కరంబని భావించి తనకెట్టిపాపంబును నిజంబుగ సంభవింపలేదని యెఱింగి వీరితుండై త్రిలోచనుండగు వృషభవాహనుండును, జగత్పతియు నగుదేవదేవు నారాధించుటకై యాబ్రహ్మగిరి నుండి నొలసురాసురసంపూజితంబును, ఉమామహేశ్వరసంశోభితంబు నగుకైలాసశైలంబునకుఁ బ్రయాణ మయ్యెను.

—♦ గౌతమ్యానయనము ♦—

ఎత్సా! నారదా! ప్రకృష్టజ్ఞానసంపన్నుం డగుగౌతమమునిచంద్రుం డట్లు కైలాసంబుఁ జేరి మానియై కుశాంతరణంబున శుచియై యుపవసించి యీవిధంబునస్తోత్రము సేయ నారంభించెను. ఈశ్వరా! నీవు భోగార్థులగుజీవుల కభీష్టభోగప్రదానంబు సేయుటకై గుణవంతంబులును, మహత్తమంబులు నగులష్టమూర్తులను ధరించి యుంటివి. సోమమూర్తివగు నిన్నెల్లరును సర్వదామహాదేవనామంబున సంకీర్తనంబు సేయుచుందురు. సకలలోకసుఖసంపాదనంబుకొఱకును, సమస్తచరాచరభరణంబుకొఱకును, సంపదభివృద్ధిసంపాదనంబుకొఱకును మహేశ్వరుండ వగునీవు మహిమయరూపంబుల విరాజిల్లుచుందువు. దేవా! నీవు జలస్వరూపుండవై సృష్టిస్థితిలయంబులను గల్పించుచు భూమండలంబున కాధారుండవై యుందువు. శివుండవు, శాంతస్వరూపుండవు ను నగునీవు లోకంబులకు శర్మధర్మంబులను బ్రసాదించుచుందువు. దేవా! ఈజగంబంతయును నీచేతనే ప్రతిష్ఠితం బైనది. చంద్రార్క

మయం బగునీరూపము కాలవిభాగంబును, అమృతవృక్షంబును, సృష్టిస్థితివినాశంబులను, గావించుచు జీవులకు హృద్దాసౌఖ్యోన్నతులకు గల్పించుచుండును. త్రిలోచనా ! నీవు వృద్ధి, గతి, శక్తి, జీవవ్యవస్థపరిమోదంబులను, బ్రహ్మాదించుటకై వాయుమూర్తియై యుండువు. కాని వస్తుతః నీ వాత్మైకవేద్యుండవు. నీదివ్యతత్త్వము నెఱింగినవా రెవ్వరును లేరు. దేవా ! నీవు వ్యోమమూర్తియై విరాజిల్లుచుండువు. కార్యంబులును, ధర్మంబులును, దిక్కులు, సంతరిక్షంబును, ద్యావాభూమిలును, భుక్తిముక్తులును మఱియేవియు నీకంటె సన్యంబులు గావు. ధర్మవ్యవస్థకొరకు ఋగ్యజుస్సామంబులను తదితరంబు లగు వివిధవేదశిఖలను, వివిధలౌకికగాథలను, శ్రుతిస్మృతిపురాణాదులను, వివిధశాస్త్రములను విభాగించి, అందు నీవు శబ్దస్వరూపధారియై యుండువు. శంభూ ! యష్టయు, యష్టంబులును, వివిధసాధనంబులును, ఋత్విక్కులును, యజ్ఞస్థానంబులును, యజ్ఞఫలంబులును, యాజ్ఞికంబులగు దేశకాలపాత్రాదులును నీస్వరూపంబులు. నీయజ్ఞమయశరీరము పరమార్థతత్త్వంబుగా నిర్దేశింపఁబడియెను. నీవు జగత్కర్తృవు, ప్రతిభుండవు, ప్రదాతృవు, ప్రదానంబవు, సర్వజ్ఞుండవు, సర్వసాక్షివి, పరమపురుషుండవు, స్రవ్యగాత్మవు, హృమాత్మవు నై యుండువు. వేయేల ? సమస్తంబును నీవే. పరమేశ్వరా ! వేదశాస్త్రంబులకును, గురూపదేశంబులకును మఱియు బుద్ధిప్రముఖంబులగు సంతోకరణంబులకును సగోచరుండవు. అజుండవు, అప్రమేయుండవు, శివుండవు, సత్యస్వరూపుండవు, భగవానుండవు నగునీకు సమస్కారము.

దేవా ! ప్రకృతి యంతయు ప్రకటిభూతంబై యున్నసమయంబున విశ్వాత్ముండవగు నీవు ప్రకృతినంతను స్వకీయంబగు సంపత్తిగా భావించి యయ్యహంభావంబుచే చిన్నరూపంబులఁ బ్రతిభాసి

ల్లుచుందువు. బహువిశ్వమూర్తివగు నీ ప్రభావం బచింత్యంబై నది. ప్రభవంబున కాదికారణంబును, నిత్యంబును, సర్వలక్షణసంపన్నంబును, విలక్షణంబును, శివంబును నగు నీ దివ్యశక్తివలన ననాదినుండియు ననవరతంబును సృష్టిస్థితి వృద్ధిలయంబులు సాధించుచున్నవి. అది వ్యశక్తి నీ కభిన్నంబై నది. దాని కసాధ్యం బగునది యేదియును లేదు. హరుండ డగు నీ కాశక్తియే ప్రియురాలు. నిఖిలజగజ్జనయిత్రియు, శుభాశశస్వినియు, సోమప్రియయు నగు నయ్యంబాదేవి ప్రీతికొఱకు జీవులు నిరంతరమును పరమాన్న సనాదిదానంబులను, ధర్మాచరణంబులును లేపోన్మస్థానంబులును గావించుచుందురు. ఏదేవికృపాపాంగమును దేవేంద్రుఁడుకూడ నపేక్షించుచుండునో, ఏతల్లినామోచ్చారణంబుచే సకలమంగళంబులును సంప్రాప్తంబు లగునో, ఏజనని సమస్తజగంబులయందును వ్యాపించి విరాజిల్లుచుండునో అట్టిచంద్రికావిమల కాంతిస్వరూపిణి యగు నమ్మహాదేవి నిరంతరమును విశ్వమండలమును విశులీకృతమును జేయుచున్నది. బ్రహ్మాదింతంబవర్తంతమునుగల చరాచరప్రపంచమునందలి జీవుల బుద్ధినయనచైతన్యంబులును, మహాప్రముఖాంతఃకరణంబులును స్వప్రసాదంబున సఫలంబులుగాఁ జేయు జగద్గురుస్వరూపిణి యగు నాసుందరీమూర్తియే నిశ్చయముగా నావాగీశ్వరి. ఇతరులమాటయేల? చతుర్ముఖునకుఁగూడ మనోమాలిన్యమును గల్పింపఁజాలిన జగన్మాత యగు నవ్వేశ్వేశ్వరియే అనేకవిధంబుల నాలోచించి పరమోపాయంబు నిశ్చయించి సమస్తప్రపంచంబును బవిత్రంబుగాఁ జేయుటకై గంగావతారంబు సంగీకరించియున్నది.

దేవా ! విశ్వావాసు లగు సకలజీవులును శ్రుతివాక్యంబులచే బరమేశ్వరుని ప్రభుత్వముంగూర్చి యాలోచించి వివిధప్రమాణపూర్వకంబుగా సకలధర్మంబుల ననుసించి నానాభోగంబుల సమభవించు

లుగుచున్నారు. పరమేశ్వరా! అవి యన్నియును నీతిభూతికంటె నన్యంబులు గావు. సమస్తమైనదికలకకార్యంబులును క్రియలును కారణంబులును గూడ ననాదికర్తవగు నీసిద్ధులనియే నిర్దిష్టంబు లై నవి. సారభూతంబును, ఏకమాత్రోపాసితవ్యంబును, పరమంబును బ్రహ్మపదంబు నగునిన్ను భావించి నిన్ననుగమించి యోగిగణంబులు ముక్తులగుచుండుదు. అట్టివారి కింకర బునరావృత్తి లేదు. సాక్షాన్ముక్తి యనిన నుమావతి వగు నీవే. భగవానుండ వగు నీవు మాయావశంబున నేయేగూపంబుల ధరించుచుండువో జగన్మాతయగు నీశ్వరిగూడఁ జదనురూపంబు లగునవతారంబుల నెత్తుచుండును. తల్లి యగునామె యందే పతివ్రతాధర్మము ప్రతిష్ఠితంబై యున్నది. జగత్పితరులగు నోపార్వతీపరమేశ్వరులారా! మీకు నమస్కారము.

అని యిట్లు గౌతముండు ప్రార్థించుటయు, వృషభధ్వజుండు గుహేశ్వరుండు భవానీ సహితంబుగఁ బ్రమధగణపరివృతుండై యాతనియెదుట సాక్షాత్కరించి ప్రసన్నచిత్తంబున వత్సా! గౌతమా! నీ యుత్తమభక్తికిని స్తోత్రంబునకును వ్రతాచరణంబునకును నేను బరితుష్టుండ నైతిని. దేవగణంబులకు దుర్లభంబైనదై నను నీయభీష్టంబును దీర్చుటకు సంసిద్ధుండ నైతిని. వరప్రార్థనంబు గావింపు మమటయు వాక్యవిశారదుండు గు గౌతముండు విశ్వవిఘాత యగునీశ్వరుని వాక్యశ్రవణంబునఁ బ్రహర్షితపులకాంకితవిగ్రహుండై యానందబొప్పంబుల విడుచుచు ఆహా! ఏమి! నాభాగ్యంబు! నాధర్మము సార్థకం బైనది. నావివ్రహ్మజనము ఫలించినది. లోకగతి యెంతివిచిత్ర మైనది! అని భావించి మహాదేవా! నీవు నాయెడలఁ బరితుష్టుండనైతివేని భవనీయం బగు జటాజూటంబున నివసించి యున్న సుగుసంపాదని యగు గంగాదేవిని నాకుఁ బ్రసాదించుము. సర్వదేవేశా! త్రియీశామా! నీకు నమస్కారము.

అని గౌతముండు పార్థివపరాధుల ద్విలోచనమును వీక్షింపజేసి భువికుటతలకా! నీయుపకారంబుకొఱకును త్రిలోకప్రియంబుకొఱకును నిస్సంకయముగా నీవు గంగాదేవి సర్థింపఁగలిగితివి. ఇంకను నీ కేమి గావలయును? అని యనుగ్రహించినంతనే గౌతముండు మదీయంబగు నీస్తోత్రరాజముచే నేభత్తుండైనను నిన్ను సంకీర్తనంబు గావించినంతనే యాతనిసకలాభీష్టంబులును సంపన్నంబులగునట్లు చేయుము. జగన్నాథా! నీజటాజూటనివాసినియు, లోకపావనియు, ప్రేయసియు నగుగంగాదేవిని బ్రహ్మగిరినుండి యతరంపఁజేయుము. ఆదేవి శత్రునదుఁడయిండు సుత్తమతీర్థంబై సాగరాభిముఖంబుగఁ బ్రవహించుఁగాక! అంతరిజలంబులయందున్నానమాత్రంబుననే మనోవాక్యైకంబులగు బ్రహ్మహత్యాదిమహాపాతకంబు లన్నియును నశించుగాక!

శంకరా! చంద్రసూర్యగ్రహణములు, అయనములు, విషువ వైధృతిప్రముఖంబులగుపుణ్యసమయములును దటస్థించినప్పుడు సర్వతీర్థస్నానంబు గావించినఫల మీతీర్థంబును స్మరించినంతనే లభింపవలయును. సత్యయుగంబునఁ దపంబును, ద్రోతాయుగంబున యజ్ఞానుష్ఠానంబును, దావ్యపరంబున యజ్ఞదాననిర్వహణంబును, గలియుగంబునఁ గేవలదానంబును జ్ఞాప్యంబు లని నిర్దేశింపఁ బడినవి. ఇట్టి సమస్తదేశధర్మంబులును, దేశకాలయోగంబుచే బ్రసిద్ధంబులగు నఖిలోత్తమధర్మంబులును, సకలతీర్థస్నానంబులును, దానంబులును, వ్రతంబులును సంపూర్ణముగా నిర్వహించినచో నెట్టిపుణ్యంబు లభించునో యట్టిపుణ్యం బంతయు నీగంగాదేవిని స్మరించునంతనే, సిద్ధింపవలయును. సాగరగామిని యగునీచురతరంగిణిప్రవహించుచున్నప్రదేశములందన్నిటియందును మీరధిష్ఠించి యుండవలయును. మఱియు నీనదీతీర

మునుండి వశయోజనపరిమితం జగుభూతాగమధ్యంబున నివసించువా
రెల్లరును ముత్తులు గావలయును. ఈతీర్థస్నానంబు గావించకున్నను
పారిపితృగణంబులకు మోక్షలాభంబగుగాక ! స్వర్గమర్త్యపాతాళంబు
లంగలనకలతీర్థంబులొకయెత్తును, ఈదివ్యతీర్థంబొక్కటియు నొకయెత్తు
నగుంగాక ! దేవా ! ఇదియే నాయభీష్టము. నేనిడ సర్థింపఁదగిన దేది
యును లేదు.

అని గౌతమమునీంద్రుం డర్థించుటయు దేవదేవుండు సకలతీర్థం
బులకంటె నీతీర్థమే ప్రధానంబై యుండును. దీనినిమించిన తీర్థములేం
దునెన్నఁటికిని తేకుండుగాక ! సకలనదీనదంబులకంటె నీగౌతమీతీర్థము
యత్తమంబై నదని ముమ్మాటికిని వచించుచున్నాను. అని యునుగ్రీ
హించి యంతెర్పితుల డగుటయుఁ బుణ్యకాముండగు గౌతముండు సక
లనురగణంబులవృత్తుండై మహేశ్వరజటాజూటవినిర్గత యగు గంగాదేవిని
వెంటబెట్టుకొని యెప్పటివలె బ్రహ్మగిరి కేతెంచుచుండ సకలదేవతలు
సమ్మహామునీంద్రునిపైఁ గురుమవర్షంబులఁ గురియించిరి. దేవర్షిగణం
బులును, మహాభాగులగు బ్రాహ్మణగణంబులును, క్షత్రియగణంబు
లును జయజయారావములచే దిశదిశలఁ బ్రతిధ్వనితంబులుగాఁ జేయు
చు విప్రవరుండగు నాగౌతము సనేకవిధంబుల సర్పింపఁదొడంగిరి.

—♦ గౌతమీమాహాత్మ్యము. ♦—

వత్సా ! నారదా ! గౌతముం డిట్లు శుచియై, నియతచిత్తంబున
గంగను గొనితెచ్చి దేవగంధర్వాదులశేతను బ్రహ్మగిరివాస్తవ్యులచేత
ను బూజితం డయ్యెను. అతఁడు హరజటాఖండమును బ్రహ్మగిరిశిఖ
రంబున స్థాపించి త్రీలోచనం డగు దేవదేవుని స్మరించుచుఁ గృతాం
జలియు గంగాదేవి నుద్దేశించి, ఓహరజటాసంభూతా ! సర్వకామక్రదా

యినీ ! జననీ ! నీవు నన్ను తమిరిపుము. శాంతురాలవు గమ్ము. సకలహితసాధనంబునకై సుఖగమనంబు నేయుము. అని ప్రార్థించుటయు, గంగాదేవి దివ్యమాలికాలంకృతయు, దివ్యసంగంధానులేపితయు, దివ్యాలంకారవిభూషితయు నగు దివ్యాకృతిం దాల్చి, వత్సా! గౌతమా ! నీవు సత్యవచనుండవై తివి. నేనిప్పుడు దేవభవనంబునకై నను, బ్రహ్మకమండలుమధ్యంబున కై నను, రసాతలంబున కై నను బ్రయాణంబు గావించెద ననుటయు, గౌతముండు : ఓతల్లీ ! త్రిలోకోపకారాధ్యమై నేను నీకొఱకుఁ ద్రిలోచను నర్పించితిని. దేవీ! దయామయం డగు శంకరుండు నాకు నిన్ననుగ్రహించెను. ఇవిష్టయంబున నీవు నాప్రార్థనంబు నన్యథా గావింపకుము ' అని వేడుకొనుచున్న గౌతమునివచనంబు లాఠకించి గంగాదేవి యిండుక యాలోచించి తన్ను మూఁడుభాగంబులుగా విభజించుకొని స్వర్గమర్త్యపాతాళంబులకుఁ బ్రచారంబు గావించెను. త్రిలోకగామిని యగు నాగంగాధార స్వర్గంబునఁ జతుర్భాగంబులుగను మర్త్యలోకంబున సప్తభాగంబులుగను, రసాతలంబునఁ జతుర్భాగంబులుగ విభక్త యయ్యెను. ఈవిధముగాఁ బంచదశభాగములై గంగాదేవి త్రిభువనంబులయందును బ్రవహించుచుండెను.

సత్యభూతస్వరూపిణియు, సర్వపాపవిశాశినియు, సర్వాభీష్టప్రకాశినియు నగుగంగాదేవి నిత్యపావని యని వేదంబులును గీర్తించుచున్నవి. మర్త్యులు భూమండలంబునఁ బ్రవహించుచున్న యాదేవీ మూర్తినేకాని స్వర్గరసాతలంబుననున్న యామెదివ్యమూర్తుల సందర్శింపఁజాలరు. గౌతమునిచే నిల్లవతారితంబైన గంగాదేవి సర్వదేవతాస్వరూపిణియై పూర్వార్థ వాఙ్ముఖంబుగఁ బ్రవహించుచుండెను.

అసంతరము మునిశాస్త్రాలుం డగుగౌతముండు సకలదేవర్షిగణ

సేవితయుఁ, ద్విలోకపావనియు, జగన్మాతయునగు గంగాదేవికిఁ బ్రదక్షిణంబుసేసి సురేశ్వరుం డగుత్రిలోచను నర్చించి తమభయతీరంబులను న్నానముసేయవలయు నని భావించినంతనే కరుణాసాగరుం డగుశివుం డచ్చట నామోత్కరించుటయు, గౌతముండు కృతాంజలియై భక్తివిగ్రహభావంబున నాదేవదేవునియెదుట నిలిచి, మహాదేవా ! జగద్ధితంబు నకై యీతీర్థస్నానవిధానంబును సవిస్తరంబుగా నుపదేశింపవలయు నని ప్రార్థించెను.

అంతట సదాశివుండు సంప్రీతుండై మహర్షిశేఖరా ! ఈగోదా వరీస్నానవిషయంబున సమస్తవిధుల నీకెఱింగించెద నాకర్ణింపుము. తీర్థసేవాతత్పరుం డగునాఁడు ప్రప్రథమమున నాదిముఖంబు నిర్వర్తించి దేహశుద్ధిఁ గావించుకొని యచంతరము బ్రాహ్మణసంతర్పణంబు చేసి వారియాదేశంబున బ్రహ్మచర్యవ్రతంబు నవలంబించి పాపాత్ములతోడి వాక్యాలాపంబు విసర్జించి తీర్థస్నానంబునకుఁ గడంగవలయును. హస్తద్వయంబును పదద్వయంబును మనంబును సుసంయతంబులు గావించుకొనఁగలవారును, జ్ఞానవంతులును, తపోధనులును, గీర్తిసంపన్నులు నగువారే తీర్థఫలంబును గాంచఁగలరు. స్వధర్మైకనిష్ఠులును దుష్టభావపరిత్యక్తులును నగుతీర్థసేవనులు, అకించను లగుసాధువులకు అన్నవస్త్రాదిదానంబులఁ గావించి గంగోత్పత్తివిషయకంబులగు దివ్యచరిత్రంబుల నాలకింపవలయును. ఇట్లువిధివిధానంబున దీర్థసేవనంబు గావించువారికి విశేషఫలలాభం బగును.

గౌతమమునీంద్రా ! ఈగంగయందలి ద్విహస్తపరిమితం బగు స్థానంబున సమస్తతీర్థంబులును విరాజిల్లుచుండును. సర్వకామప్రీతుండ నగు నేనును ఈగంగయం దెల్లయెడల సన్నిహితుండనై యుండును. గంగాద్వారంబును, ప్రయాగంబును, సాగరశంగమంబును నను

సీతానారాయణమునందు భాగీరథీదేవి మానవులకు భుక్తిముక్తిప్రదాయినీ
 నై యుండును. అమరకంటకశైలంబున సరిల్లలామల బగు నర్మదానది
 ప్రవహించుచున్నది. ఈమహానది దానితోసమ్మిళితం బగుచున్నది.
 ప్రభాసతీర్థంబున సరస్వతీనది ప్రవహించుచున్నది. కృష్ణా, భీమరథీ,
 తుంగభద్రల సంగమస్థానమును, పయోజ్ఞీసంగమస్థానంబును ముక్తిప్ర
 దంబులు. వత్సా! నాయాదేశంబుచే నీగోదావరీనది ప్రవహించుచు
 న్నస్థానంబులయం దంతటను మానవులకు సానమాత్రంబున సకలాభి
 ప్రంబులును సిద్ధించును. కొన్నితీర్థంబులు కాలవిశేషవశంబునను, మఱి
 కొన్ని దేవసమాగమవశంబునను బుణ్యమయంబులై యుండును గాని
 యీగౌతమమీనదిమాత్రము సర్వకాలంబులయందును సర్వస్థానంబు
 లయందును బుణ్యతమంబై యుండునటకు సందియంబులేదు. ముని
 శ్రేష్ఠా! ఈదివ్యవాహిని ప్రవహించుచున్న ద్విశతయోజనమధ్యంబు
 నను సాగ్ధతిగోటితీర్థంబులు విరాజిల్లుచుండును.

ఈపదీమత్సర్గి గంగా, మాహేశ్వరి, కైష్ణవి, బ్రాహ్మి, గోదావ
 రి, నంద, సునంద అను నామంబులచే గీర్తింపఁబడుచుండును. బ్ర
 హ్మతేజంబుచేసమానితమైనయీగోదావరీనదికామదాయినీయు, పాప
 నాశినియు నైనది. నాకు నిరంతరము సత్ప్రియం బగు నీగోదావరి
 స్మృతిమాత్రంబుననే సకలసావంబులను సశింపఁజేయును. పంచభూ
 తంబులయలడును జలమే శ్రేష్ఠమైనది. దానితరువాతనే తక్కినభూతము
 అన్నియుఁ దీర్ఘభూతము లగుచున్నవి. ఈజలంబులలో భాగీరథి శ్రేష్ఠ
 మైనది. దానికంటెను గోదావరీనది శ్రేష్ఠమైనది. మరజటానుహితం
 బుగ నానీతంబయిన దీనికంటె శుభావహంబు లగుతీర్థంబు లేవీయి
 ను లేవు. స్వర్గమర్త్యాదిలోకంబులయం దంతటను గౌతమీతీర్థమే స
 ర్వాధికాధిక మైనది. అని గౌతమునకుఁ జెప్పి దేవదేవుం డగుమాహే
 శ్వరుం డంతర్హితుం డయ్యెను.

—♦ భాగీరథీసద్యవతరణము ♦—

నత్సా ! నారదా ! పూర్వకాలంబున నై నస్వతదునువంశంబున నిత్యైకుకులంబున యష్టనియతుంచును, స్వధర్మనిరతుంచును, దానశీలుండును నగునగరుఁ డను మహారాజు భూమండలమును బరిపాలించుచుండెను. అతనికిఁ బతిభక్తిపరాయణులగు నిరువురు భార్యలు, గలరు. అయిను నమ్మహారాజు సంతానవిహీనుండై విచారించుచు నొకనాఁడు నిజపురోహితుం డగు వసిష్ఠుని దనమందిరంబునకుఁ బిలిపించి విధివిధానంబునఁ బూజించి యపత్యలాభంబున కుపాయంబు నిర్దేశింపవలయు నని ప్రార్థించుటయు వసిష్ఠుం డించుక యాశించించి రాజా ! నీవు సర్వదా సత్ప్రీతుండనై ఋషిగణంబుల నారాధించుచుండు మని నిజధానంబునకుఁ బ్రార్థనంబు గావించెను. సగరుండును వసిష్ఠానుమతంబున నియతవ్రతుండై మెలంగుచుండ నొకప్పుడు దపోనిధి యగు నొకమునీంద్రుం డాతనిచేత కరుడెంచి రాజుని యగు సగరునిచే యథావిధిగఁ బూజితుండై సంతుష్టచిత్తంబుతో నీ కేమి గావలయునో యర్థింపు మని యచుగ్రహించుటయు సగరుండు సంతానమును వాంఛించెను. అంత నమ్మునీందుగిడు రాజా ! నీకొకభార్యవలన వంశధరుం డగు నొకపుత్రుండును మజీయిక పత్నివలన నఋపదీవేలమంది తనయులును గలుగుదు రని వరించిచ్చి వెడలిపోయెను. కొంత కాలంబునకు నమ్మహారాజున కట్లే మునివచనానుసారంబుగ సంతానంబుద్భవించెను.

రాజునియగుసగరుండు భూరిదక్షిణాన్వితంబు లగు ననేకాశ్వమేధంబులను గావించెను. ఆతం డొకప్పు డశ్వమేధయాగనీక్షితుండై పుత్రుల నశ్వరక్షణంబునకు నియోగించియుండ, శతకృతుండు, ఇతరుల

కైంకర్యమునకు నమ్రహాశ్వము నసహించి కొంఠాకచో నుంచెను. రణకోవిదు లగు సగరసుతు లయ్యశ్వంబునకై భూమండల మంతయు నశ్వేషించుచుండఁ గొందఱు రాక్షసు లాయశ్వమును రసాతలంబునకుఁ గొనిపోయిరి. మాయావు లగుచాక్రవ్యాదులను సగరసుతులు గనుఁ గొనఁజాలకపోయిరి. వారు క్రమంబునఁ బర్యవ్రజములు సరోవరములు వనములు మొదలగుప్రదేశములయం దెల్ల వెదకి యయ్యశ్వంబు నెందును గానక దేవలోకంబునకుఁగూడఁ బోయి యందెల్లయెడల నన్వేషించిరి గాని ఆయాగహయం బెందును గోచరింపకుండెను.

ఇట మహాతా జగుసగరుండు ఋత్విగ్గణంబులచేఁ గృతస్వస్త్వ యనుండును, గృతమంగళిండును నై యశ్వంబు గానంబడకుండుటకై చింతించుచుండెను. స్వభర్మపతాయణు లగుసగరసుతు ల్లు యజ్ఞహతూన్వేషణంబు గావించుచు నెందును గానక పరితపించుచున్న సమయంబున మీయశ్వంబు రసాతలంబున బంధింపఁబడిన దని యాకాశవాణి పలికెను. సగరనందను లామాట లాలకించి తక్షణమందే రసాతలగమనంబున కుద్యమించి భూతలంబును ద్రవ్య నారంభించిరి. ఆసమయంబున వారు క్షుధార్తులై శ్మృతికాభక్షణంబుననే శాంతు లగుచు రాత్రిందివంబులు భూభవనంబు గావించి రసాతలంబునఁ బ్రవేశించిరి. బలవంతులును గృతకృత్యులును నగు సగరనందను లీరితిగా రసాతలంబునకు వచ్చి రను వార్త నాలకించి రాక్షసు లందఱును భయభ్రాంతులై మహానిద్రాముద్రితుండై యున్న కపిలమహాముని సమీపంబున కమ్మఖాశ్వమును గొనిపోయి యాతనిశిరోదేశంబున దానిని బంధించిరి.

పూర్వకాలంబునఁ గపిలమునీంద్రుండు నిద్రయనుమాట నెఱుంగకుండ, బహుకాలంబు శ్రమచడి ప్రధానం బగు నొకదేవకార్యంబు

సాధించి శాంతుండై, యీతండు సౌరగణంబుల సవలోకించి నాకు ను
ఖనిద్రాస్థానంబును బ్రసాదింపుఁ డని కోరుటయు, దేవత లాతనికి రసా
తలంబును బ్రసాదించిరి. అప్పుడు కపిలుండు దేవతలం గాంచి నాని
ద్రాభంగంబు గావించువాఁ డెవ్వఁడైనను దక్షిణంబు భస్మీభూతుండు
గావలయును. అట్లుగుటకంగీకరించిన వో నేను నిరంతరాయముగ నుఖ
నిద్రాం గాంచెదను. కాకున్న వో నాకీనిద్రావలసఁ బ్రయోజనంబులేదు.
అని యర్థించి తేవతలసమ్మతిం గైకొని యీతండు రసాతలంబునఁ జేరి
శయనించి యుండెను. మాయాపు లగురాక్షసులు కపిలమునీండుని
మహావ్రభావంబెఱింగినవారుగావున యుద్ధంబుసేయకుండఁగనే సగరుం
డను లండఱును నొక్కసారిగ సమసిపోవుట కిదియే యుపాయ మని
నిశ్చయించి యయ్యశ్వమును గపిలునిసమీపంబునఁ గట్టిపెట్టి యేమి
జరుగునో చూత మని యుండఱును మానభావముతో దూరంబున
నిల్చి యుండిరి.

సగరసుతులు రసాతలంబునఁ బ్రవేశించినంతనే తమయశ్వము
ను, దానిసమీపమున శయనించునున్న పురుషునిఁ గాంచి యీతఁడే
యశ్చహంశయై యశ్వము సవహరించె ననియు, నీతని వధించి తమ
యశ్వమును గొనిపోవలయు ననియు నిశ్చయించిరి. అందు గొండఱు
మనము యశ్చశ్వమునే కొనిపోవలయునుగాని యీతనితోఁ బనియేమి
యనిరి. మఱికొండఱు, ఇదేమి మాట? మనము శూరులమును, శా
సనకర్తలమును, రాజులము నై యుంటిమి. కేవలమును దుర్బృత్తుల
ను విడిచిపెట్టుట కుత్తియోచితస్వభావము గాదు. మనబలవ్రభావం
బుచే నీతనివినాశవిధానంబు గావించితీరవలెను. అని యుద్గడించి యం
డఱు నేకమతంబుగ నంగీకరించి పరుషవాక్యంబులచే నమ్మునీందుని
దీర్చుచుఁ బదతాడనంబులఁ గావింప నారంభించిరి. అప్పుడు కపిలము

నీంద్రుండు కోపభరంబున మేల్కొంచి యాసగరనందచులవంక దృష్టి ప్రసారణంబు గావించినంతనే వారందఱును భస్మీభూతు లై పోయిరి.

యజ్ఞదీక్షితం డగుసగరున కీవృత్తాంతం బేమియును జెలియనే లేదు. అప్పుడు మహాత్ముం డగునారదుండు సగరునిచెంతకుం బోయి కపిలసంస్థానంబును, యజ్ఞశస్థితియు, రాక్షసకృత్యంబును, సగరచంప నులవినాశంబును స్పష్టంబుగా నెఱింగించెను. అప్పుడు సగరుండు చింతాకాంతచిత్తుండై కర్తవ్యంబు నిశ్చయింపఁజాలక విచారించుచుండెను. అతని కసమంజసుం డనునికొకపుత్రిండుండెడివాడు. మూర్ఖు డగునాతఁడు పురజనులొడ్డల నెత్తికొనిపోయి జలంబులం దకారణము గఁ బ్రాప్తవై చుచుండెను. సగరజనులందఱు నీయత్యాచారమును సగ రునకు విన్నవించుటయు నాతఁడు క్రుద్ధుండై యమాత్యులం బిలిచి దురాత్ముండగు నీయసమంజసుని రాజ్యమునుండి వెడలనడపవలయు నని యాజ్ఞాపించెను. రాజశాసనంబున నమాత్యు లారాజకుమారుని బలవంతముగఁ ద్రోసివైచుటయు నాతఁడు వనవాసి యైపోయెను. ఇంక మిగిలిన యఱువదివేలపుత్రులు నీవిధముగాఁ గపిలకోపానలంబున దగ్ధీభూతులై పోయిరి. ఇట్టిస్థితిలో నసహాయం డగుసగరుం డేమిచే యుండును ?

ఆతఁడనేకవిధముల విచారించి యయ్యసమంజసునితనయుం డగునంశుమంతునిం దెచ్చి సకలరాజకార్యభారంబును నాతనిపై నుంచె ను. అంశుమంతుం డప్పటికి బాలుండయ్యును ప్రాశునివలె బోయి కపిలమునీంద్రు నారాధించి మరల నయ్యశ్వంబును గొనితెచ్చి పితా మహునికర్పించి యాతనిచే నశ్వమేధయాగమును బూర్తి సేయించె ను. ఆయంశుమంతునకుఁ దేజస్వియు, బలవంతుండుగగుదిలీపుండను ఖనయుఁ నుదయించెను. ఆతనికి మతిమంతుండగుభగీరథుండుపుట్టెను.

ఆభగీరథుండు వయోపాప్తుండై తనపితామహగణంబులమృగ
తంగూర్చి యాకర్షించి చింతాకులితహృదయుండై వినయభావంబున
వృద్ధమహారాజగునగరునినన్నిధికిం బోయి తనపితామహులకునద్గతిగలు
గునుసాయముం దెలుపవలయు నని ప్రార్థించుటయు నగరుం దారనిం
గాంచి వత్సా! ఈవిషయంబున నేమిచేయవలయునో రసాతలస్థితుండ
గు నాకపిలమునీంద్రునకే తెలియగలదు. నీవాతనివలననే తెలిసికొ
మ్మచుటయు నాబాలకుం డప్పడే రసాతలంబునకుం బోయి కపిలునిం
దర్శించి ప్రణామపూర్వకంబుగఁ గృతాంజలియై వినయమధురభాషణం
బులతోఁ దనయుద్దేశము నాతనికి నివేదించెను. అంతఁ గపిలుం డిం
చుకయాలోచించి యోనృపకుమారా! నీవుమహాతపంబుగావించి శం
కరు నారాధించి యాతనిజటాజూటనివాసిని యగుగంగ మీపితామ
హులభస్మంబుపైఁ బ్రవహించునట్టి వరంబు నర్థింపుము. అట్లయిన
చో నీవు నీపితృదేవతల నుద్ధరించినవాఁడ వగుదువు.

అని యువాచుంబు చెప్పినంతనే భగీరథుం డమ్మునీంద్రునకు
నమస్కరించి నేనెచ్చటికిఁ బోయి యేమి చేయవలయునో యెఱింగింప
వలయునని ప్రార్థించుటయుఁ గపిలుండు ప్రీతుండై వత్సా! నీవు కై
లాసంబునకుం బోయి యచ్చటఁ బరమేశ్వరనామకీర్తనంబు నేయుచు
యథాశక్తిని దపంబు గావించినచో నీయభీష్టసిద్ధి కాఁగలదని చెప్పె
ను. భగీరథుం డయ్యుపదేశమును దఱదాల్చి నమస్కారపూర్వకం
బుగా నమ్మునిచంద్రునికడ సెలవు గైకొని కైలాసంబునకుఁ బ్రయా
ణంబై పోయి శుచియై బాల్యమునందే మహాతపంబు గాఢించుటకు
సంకల్పించి యోబాలచంద్రీకళావతంసా! ప్రభూ! నేను బాలకుండ
ను. నాబుద్ధికూడ నట్టిదియే. నేను నీదివ్యతత్త్వము నించుకంతయు
నెఱింగినవాఁడను గాను. మనోవాక్కర్మంబులచే నెవ్వరైన నా కుప

కారంబు గావించినవా రున్నచో నాహితంబును గోరుచుండువా రెవ్వరైన నున్నచో నేను వారిహితంబునుగోరి యమరేశ్వరుండవు, సురాసురత్రాణ్యుండవు, సోమశేఖరుండవు నగునీకు సమస్కరించుచున్నాను.

మఱియును భగవంతుండ వైనయోశంకరా! నాయుత్పత్తికిని నాయభివృద్ధికిని హేతుభూతులైనవారును సమానగోత్రులును, సమాసభర్తృలును నైన నావారింగూర్చిన యభీష్టవరప్రదానంబును గావింపుమని బాలేంద్రుధరుండనైన నీచరణకమలములకు హృదయపూర్వకముగా సమస్కరించుచున్నాను.

భగీరథుం డీరితిని స్తోత్రము చేయుటయుఁ గరుణాసముద్రుండగు శివుం డాతనియెట్టయెదుట నాక్షాత్కరించి, అతిశయప్రేమముతో మహామతి నైన యోభగీరథా! సురగణంబుల కసాధ్యమైనవరమునైనను నీకిప్పుడు ప్రసాదించుటకు సంసిద్ధుండనై యున్నాడను. శంకారహితచిత్తుండనై నీయభీష్టమును తేడవకొనుము. అని వక్కాణించివంతుల భగీరథుండు సంతుష్టమానసుండై దేవా! శంకరా! అఘోలోకంబునం బడి గతులు గానక యున్న నాపితృదేవతలనెల్ల ముద్ధరించి పరిత్రాణంబు గావించుటకై నీజటాజూటంబున సధివసించియున్న గంగాదేవిని నాకుఁ బ్రసాదింపుము. ఈవరమును నాకుఁ బ్రసాదించెదవేని నాకు సమస్తపరంబుల సమగ్రహించియు భావించెదను.

ఇట్లు ప్రార్థించుచున్న భగీరథుం గాంచి శంకరుండు సహస్రవతనుండై వత్సా! నీకోరికననుసరించి సురతరంగిణి యైన గంగాదేవిని నీకు తానముచేసెదను. ఆమె నొక్కసారి ప్రార్థించెదవేని యామె నీకు లభించును. అనివలుకుటయు భగీరథుం డాదేవదేవునివచనంబుల నాలకించి సంప్రీతచిత్తుండై భక్తిభావంబుతో గంగాదేవిప్రీతికొఱకుఁ గరోరతపంబును సంస్తవంబును గావించెను. ఆతఁడు బాలకుండయ్యును

అపొలకోచితం బగుసద్భవసాయంబున గంగామహాదేవి ప్రసన్నతను గాంచినవాఁ డయ్యెను.

ఇవిధంబున మహేశ్వరునిచేఁ బ్రసాదింపఁబడిన నిర్జరతతంగిణి ని దీసికొని మహాత్ముం డగుభగీరథుండు రసాతలంబునకుం జని కపిల మునీంద్రుని సందర్శించి యాతనికి సకలవృత్తాంతమును నివేదించి యథావిధిగ గంగను సంస్థాపించి ప్రదక్షిణనమస్కారంబులు గావించి కృతాంజలియై దేవీ ! కపిలశాపంబుచే మత్పితృగణంబులు దుష్కతులై యున్నారు. తల్లీ ! నీవు వారినందఱ నుద్ధరింపవలయు నని ప్రార్థించుటయు సకలలోకహితైషిణి యగుసురచదీమతల్లి యప్రసన్నమై యరుగ్రహించి సగరనందనుల నుద్ధరించుటకును, అగస్త్యునిచేఁ బాపముచేయుఁ బడిన సాగరమును మరలఁ బూరించుటకును, సకలశివపాపాపనోదనంబుకొఱకును స్వర్ణమునుండి భూలోకమున కవతరించి భగీరథప్రార్థనానుసారంబుగా సగరసుతులను బవిత్తులుగాఁ జేసి సాగరక్షాతమును నిండించి యనంతరము సుమేరుశైలమును బ్లావితంబుఁజేసి హిమాలయంబును జేరి యటనుండి భారతవర్షంబున కవతరించి తన్మధ్యభాగమునుండి మరలఁ బూర్వసాగరాభిముఖంబుగాఁ బ్రవహించెను. ఇది గంగా వతరణవృత్తాంతము.

ఈగంగాదేవి మాహేశ్వరి, నైష్ఠివి, బ్రాహ్మి, పావని, హిమాలయశిఖరాశ్రిత, భాగీరథి యను నామంబులచేఁ గిర్తింపఁబడుచుండును. ఈవిధముగా మహేశ్వరజటాజూటమునందలి దివ్యజలము ద్విభాగములుగాఁ జేయఁబడి వింధ్యశైలంబునకు దక్షిణముగాఁ బ్రవహించున్న భాగము గౌరిమీగంగానామముచేతను, ఉత్తరదిశనుండి ప్రవహించుచున్న భాగము బాగీరథీగంగానామముచేతను వ్యవహరింపఁబడుచుండెను.

—♦ వరాహతీర్థవృత్తాంతము ♦—

అని యిట్లు బ్రహ్మదేవుండు చెప్పటయు నారదుండు దేవా ! నీవదనకమలంబులనుండి వెలువడుచున్న పుణ్యకథల నాకర్ణించుచున్న కొలదియుఁ దనివితీరుట లేదు. ఇంకను విభిన్నంబులగు తీర్థమాహాత్మ్యములంగూర్చి నీవలన వినవలయు నని నేనెంతయుఁ గుతూహలపడుచున్నాను. లోకవిధాతా ! నీవు ముందుగా బ్రాహ్మణాసీతం బగు గోదావరీగంగయందలి విభిన్నతీర్థంబులంగూర్చిన యతిహాసంబులను నవిస్తరంబుగఁ దెలుపవలయు నని ప్రార్థించెను.

బ్రహ్మదేవుం డిట్లనియెను. కుమారా ! సకలతీర్థ భేదంబులును, వానిమాహాత్మ్యంబులును నవిస్తరముగా వర్ణించుటకు నాకుఁ గాని, యాకర్ణించుటకు నీకుఁగాని సామర్థ్యము లేదు. అయినను నేనిప్పుడు వానింగూర్చి సంక్షేపముగాఁ బెప్పెద నాలకింపుము. నేను త్రిలోచ నుండగు దేవదేవునకు నమస్కారంబు గావించి శుక్తికీర్తితంబులగుతీర్థమాహాత్మ్యంబులఁ బ్రశంసించెదను. ఎందెందు భగవానుండగు శంకరుండు సాక్షాత్కరించి యుండునో యవి యన్నియును భుక్తిముక్తిసదాయకంబు లగుత్ప్ర్యంబకతీర్థములు. విష్ణునామంబుచే విఖ్యాతంబై త్రిలోకపూజ్యంబై యున్నవరాహతీర్థంబునుంగూర్చి మున్ముందు ప్రశంసించుచున్నాను వినుము.

పూర్వకాలంబున సింధునేనుం డనునొకరాక్షసుండు సకలదేవతలను బరాజితులం గావించి యజ్ఞమూర్తి నపహరించి రసాతలంబునకుం గొనిపోయెను. అందుచే మహీమండలమంతయును నిర్యజ్ఞంబై పోయెను. యజ్ఞం బిట్లు వినష్టం బగుటచేఁ బరలోకగతి వినాశంబు గాఁగలదని భావించి దేవతలందఱును గలసి శత్రువిజయంబునకై రసాతలంబునఁ బ్రవేశించి యారక్కచునితో నతిభీకరంబగుమహారణంబు గావి

చిరి గాని తుద కాతని జయింపఁజాలకపోయిరి. అప్పుడు నిరుపాయు లగునింద్రాదిదేవత లందఱును బురాణపురుషుండగు విష్ణుదేవునిసన్నిధి కిం బోయి రాక్షసకృతంబగుయజ్ఞధ్వంసవృత్తాంతమును సవిస్తరంబుగా నెఱింగించుటయు శంఖచక్రగదాధరుం డగువారాయఁడును పృథ్వీం దై నేను వరాహరూపధరుండనై రసాతలంబునఁ బ్రవేశించి యాదుష్ట రాక్షసుని సంహరించి పుణ్యమయం బగుసయ్యజ్ఞంబును మరలఁ గొని తెచ్చెదను. మీరు విచారంబు విడిచి స్వర్గంబునకుం బోయి సుఖంబు గా నుండుఁ డని యాశ్వాసించి వారిని బంపినై చెను.

అనంతరము చక్రధరుండగు విష్ణుదేవుండు గంగ దేవి రసాతలం బునఁ బ్రవేశించియున్నమార్గమును భేదించుకొని వరాహరూపముతోఁ బాతాళంబునకుం బోయి మహారణంబు చేసి యటనున్న దుష్టరాక్ష సుల నందఱును సంహరించి యజ్ఞమూర్తినుద్ధరించి తనముఖంబునందు నిలిపికొని యెప్పటివలె పోయినతోవనే బహిర్గతుం డయ్యెను. దేవ తలందఱు నాదేవదేవునిరాకకై బ్రహ్మగిరియందు నిలిచి ప్రతీక్షించు చుండిరి. వరాహమూర్తియగు గదాధరుం డీవిధముగా మరలివచ్చి గోదావరీతీరంబున రుధిరమయంబులగు సర్పాంగములను బ్రతౌళితం బులుగాఁ జేసికొనియెను. అప్పటినుండియు నచ్చటితీర్థమునకు వరాహ కుండం బనునామము విఖ్యాతం బయ్యెను.

శ్రీహరి యీవిధంబుగా నాగంగాజలంబులయందుఁ గృతావ గాహుండై వచ్చి యాత్మముఖిన్గంబగుసమ్మహాయజ్ఞంబును మరల దేవగణంబుల కర్పించెను. ఆవరాహమూర్తిముఖంబునుండి యజ్ఞం బప్పు డుత్పన్నం బయ్యెనుగావున నప్పటినుండియు యజ్ఞాంగంబులతోఁ బ్రధానం బగుసుగ్రవంబునకు వరాహరూపంబు ప్రకల్పితం బయ్యెను. ఆవరాహతీర్థం బతివవిత్రంబును, బుణ్యమయంబును, సర్వకామప్రదం

బుద్ధునిది. అందవగాహనంబు నేయువారికి సకలయజ్ఞఫలంబులును సమకూఱగలవు. ఆత్మీయంబునకుఁ బోయి యేపుణ్యాత్ముడు పితృదేవతలను స్మరించునో యాతని శిశ్యుగణంబులు సకలపాపవిముక్తులై శాశ్వతస్వర్గావాసు లగుదురు.

—♦ కపోతతీర్థమాహాత్మ్యము. ♦—

నారదా ! కుశావర్తతీర్థంబును గూర్చి సంపూర్ణముగఁ గీర్తించుట కెవ్వరికిని సాధ్యంబుగాదు. ఆత్మీయస్మరణమాత్రంబుననే మానవులు కృతకృత్యులగుదురు. అది సకలాభీష్టప్రదాయకం బగుపుణ్యతీర్థము. మహాత్ముం డగుగౌతముండు గంగాదేవిని గుశలచే నావర్తతంబు గావించి యచ్చటికిఁ గొనితెచ్చుటచేతనే యాతీర్థమునకుఁ గుశావర్తంబు నామము గలిగెను. అందు స్నానదానంబులవలనఁ బితృదేవతలు తిరింపగలరు. సర్వజ్ఞులైన మగునీలగంగ నీలాచలమునుండి ప్రవహించుచున్నప్పుడు మునుదు నియమితచిత్తంబుతో స్నానము చేసి యేకొలదిసర్కర్యంబు నిర్వర్తించినను మహాఫలంబు లభించుటయే కాక యట్టివానిపితృదేవతలందఱు నుద్ధరింపఁబడుదురు.

ఉత్తమంబగుకపోతతీర్థము త్రిలోకవిఖ్యాతంబైనది. మహాఫలదాయకం బగునాతీర్థముంగూర్చినయితీహాసమును వర్ణించెద నాకర్ణింపుము. పూర్వకాలంబున బ్రహ్మగిరితటంబున దారుణప్రకృతియగు నొకవ్యాధుండు నివసించియుండి నిరంతరమును విప్రులను, సాధువులను, పక్షులను, మృగంబులను సకలజీవులనుగూడ సనేకవిధంబుల హింసించుచుండెను. పాపాత్ముండగునయ్యెఱుకు మిగులఁ గోపశీలుండును, అసత్యవాదియు, భీషణాకారుండును, అత్యుగ్రుండును, వికృతదేహుండును, హాస్యభావుండును, నీలనేత్రుండును, ఉన్నతదాతుండును,

హ్రస్వచరణుండును, హ్రస్వోదరుండును, గార్దభస్వరుండును, పాశహస్తండును, కూరచిత్తుండును, దారుణచరిత్రుండునై యెల్లప్పుడును ధనుర్బాణములను ధరించి జీవహంసాపరతంత్రుడై సంచరించుచుండును. అతనిభార్యయుఁ బుత్రులునుగూడ నాతనికినురూపచరిత్రులే యొందుండిరి.

ఒకనాఁ డక్కిరాతుండు భార్యచేఁ బ్రేరేపింపఁబడి వేటకై సాంద్యారణ్యమధ్యంబునఁ బ్రవేశించి వెదకి వెదకి యనేకమృగంబులను, బక్షులను సంహరించి మఱికొన్నిటిని బ్రాణములతోనే పట్టుకొని జాలమధ్యంబున బంధించి మహానందముతో నమ్మహారణ్యంబునఁ బరిభ్రమించుచుండెను. ఇట్లుండ వేళయతిక్రమించుటయు తుత్పిపాసలవలన నాతనికి దేహవై కల్యంబు తటస్థించెను.

అది నైశాఖము. అపరాహ్ణము తిరిగిపోవుచుండెను. వ్యాధుండు మహారణ్యంబునఁ జాలదూరమువఱకును దిరిగితిరిగి పరిశ్రాంతుండై యింకవేటయందలియుత్సాహంబు విడిచి గృహభిముఖుండై బయలుదేఱెను. చూచుచుండఁగనే యంతలో నీలమేఘములు బయలుదేరి యాకాశమంతయు నావరించుకొనియెను. తోడనే విద్యుల్లతలును, భీకరగర్జారావంబులును వెలువడియెను. ఝంఝనమీరములు చెలరేగి దెసలఁ బ్రకంఠితములుగాఁ జేయఁదొడంగెను. అవెంటనే భీకరకరకాపాతంబులతో వర్షధారాపాతం బొరంభమయ్యెను. అతిదుస్సహం బగుచాసమయంబునఁగూడ నాలుబ్ధుండు జలధారలందోఁగుచు నింటిమొగంబై పోవుచునే యుండెను. కాని కొంతసేపటి కాలఁడు శ్రోవదప్తిపోయెను. మేఘములు కుంభవృష్టిగా వర్షించుచుండెను. వసవ్రదేశం బంతయు జలమయమై యుండెను. అందుచే నాతనికి మిట్టపల్లములును, గోతులును, ముండ్లపొవలునుగూడ గోచరింపకు

ను. ఆపాపాత్మున కచ్చటఁ దలదాఁచుకొనుట కెట్టియాశ్రయము నగ పడవయ్యెను.

ఇట్టిస్థితిలో నాతఁడు తనలోఁ దానే “నేనేమిచేయుదును? ఎ చ్చటికిఁ బోవుదును? అంతకునిం బోలిన సకలజీవహంతకండనగునాకుఁ గూడ నీశిలావస్థయు భయంకరముగా నున్నది! ఇచ్చట నాకాశ్రయం బిచ్చువా రెవ్వరు సగపడుటలేదు. ఒక్కచెట్టయినను, మెట్టయైనను గూడఁ గానరాకున్నది. ఏమిచేయుదును? అతివేగమున కేచెట్టుక్రిందికైన ను బోయి యీవహ్నావేగము శాంతించువఱకును దలదాఁచుకొనియెడఁ గాక!” అని భావించుకొనుచు ద్వుతగమనంబుతో ముందటికిం బో యి కొలఁదిదూరంబునం దొకమహావృక్షముం గాంచి పెన్నిధింగన్న పేదవలె దానిక్రిందికిం బోయి నిలువఁబడియెను. విశాలశాఖావిలసితం బును, బల్లవకుసుమఫలభరితంబు నగునమ్మహాభూరుహము నక్షత్రము లలోఁ జందుగ్రీనివలె, మృగంబులలో సింహమువలె, నాశ్రమంబులలో గృహస్థాశ్రమమువలె, ఇంద్రియంబులలో మనంబువలె శ్రేష్ఠంబై సకలభూతంబులకాశ్రయస్థానం బగుపర్యతరాజముంబోలి విరాజిల్లుచుం డెను.

ఆతరువరము నాశ్రయించి యున్నయక్కిరాతునివనసంబులన్ని యును వర్షధారలచేఁ దడిసి ముద్దలై యుండెను. ఆయాసముచే దేహ వంతయు నవనన్నంబై యుండెను. ఆయవస్థలో నాతఁడు తనదార పుత్రులక్షేమముం గూర్చి భావించుకొనుచు వికలహృదయుండై యె వ్వఁడు వర్షము శాంతించునా, యెప్పుడింటికిఁ బోవుదునా యని యావే గపడుచుండెను. క్రమముగా నాదిత్యుం డస్తంగతుండయ్యెను.

ఆవృక్షరాజమునం దొకకపోతము భార్యతోడను, పుత్రపౌత్రు లతోడను గలసి మహానందంబున సకలభోగంబుల ననుభవించుచు ని

శృంకచిత్తముతోఁ జాలకాలమునుండి యెంతోసుఖముగాఁ గాపురము సేయుచుండెను. పతివ్రతయైన యాతనియిల్లాలు జలానిలవహ్నిభయ వివర్జితం బగు నాతరుకోటరమునందు పతినహితయై యతిప్రియంబు గఁ గాలక్షేపమొనర్చుచుండెను. కపోతము సర్వదా బిడ్డలతోఁ గూడి యచ్చటనే ప్రోద్బుచ్చుచుండెను. దైవవశంబున నీనాఁడు కపోతీక పోతంబులు రెండునుగూడ నాహారసంగ్రహంబునకై యావాసంబు విడిచిపోయెను. అందు కపోతముమాత్రము యథాసమయంబున గూఁ టికి వచ్చి చేరెను గాని దౌర్భాగ్యముచేఁ గపోతి యక్కిరాతునిజాలం బునఁ దగిలికొనియెను. దాని నాలుభకుండు ప్రాణములతోనే హ్టుకొని వలలో బంధించి తెచ్చియుండెను.

అప్పు డక్కపోతము గృహిణీశూన్యం బగు గృహంబును మా తృప్తీసం బగు సంతానమును భయంకర మగు వర్షాపాతిమును, నా క్రాంతంబగు సంధికారంబును దిలకించి యట్టిదుస్సహసమయంబున భార్యావియోగంబును భావించుకొనుచు ననేకవిధంబులఁ బలవింపఁ దొడంగెను. పాపము తననెచ్చెలి యగుకపోతి యాఁచెట్టికింద నున్న కిరాతునివలలోఁ దగులుకొనియున్న దన్నసంగతి యెఱుంగఁజాలక, ము క్తకంఠముతోఁ బ్రియురాలిగుణముల నీరీతిగాఁదలపోయుచు విలపింపం గడంగెను.

నాహర్షవర్ధనియు, కల్యాణీయు నగునిల్లా లింకను నింటికి రాలే దు. ఆదేవి నాధర్మంబునకు జరని. నాప్రాణంబుల కధీశ్వరి. ధర్మాధికామమోక్షంబులను పురుషార్థంబులను నిత్యసహచరి. ప్రియురాలగు నామె నేను సంతోషముతో నున్నపుడు నగుమొగముతో నలరారు చుండును. కష్టముతో నున్నపుడు నాదుఃఖమును దూరమునేయుచుం డును. నాయుల్లాలగు నామె నాయాగోచనములయందు సఖియై సర్వదా

నావచనానాసాంబుగబ్రవత్తుచుచుండును. అయ్యో! ఆదిత్యుండ స్తం
గతులై చాలనే యుంది. కిల్యాణి యగునామె యింకను రాలేదు.
నాప్రేయస, నాపింబ నతిరిక్తంబు లగు వ్రతంబులనుగాని మంత్రంబు
లనుగాని దైవక్రియలనుగాని ధర్మములనుగాని యర్థములనుగాని యె
ఱింగినది గాదు. ఆమె నిరంతరమును పతిప్రాణయు, పతివ్రతయు, ప
తిమంత్రయు పతిప్రియయు నై యుండును. ఏకారణముననో శుభానన
యగునామె యింకను నిల్లు చేరలేదు. నే నేమి నేయుదును? ఎచ్చటి
కి బోవుదును? గృహిణీవిహీనంబగు నీగృహము భయంకరారణ్యము
వలె గానంబడుచున్నది. లక్ష్మీస్వరూపిణి యగు నామె యున్నప్పుడు
భయంకరసమయములయందుగూడ నీగృహము శోభాయుక్తమై విరా
జిల్లుచుండెడిది. గృహిణీయే గృహ మని చెప్పబడుచున్నది. ఆమె
యింకను నిలు సేరకుండుటకు హేతు వేమై యుండునో! భార్యవియు
త్తుండనై నే నొకనిముసమైనను ప్రాణములను భరింపజాలకున్నాను.
ప్రియకరంబు లగు నీప్రాణములను బరిత్యజించెదనుగాక! అయ్యో!
నోరెఱుంగని యీవసిబిడ్డల కేగతి గల్పించి ప్రాణములను విడువగలను?
అని యనేకవిధంబుల వాపోవుచు గపోతము దుఃఖంపందొడంగెను.

అప్పు డక్కిరాతునివలలోఁ దగులుకొని నిరుపాయమై పడియు
న్న కపోతి భర్తృవిలాపంబుల నాలకించి శోకగద్గదస్వరముతోఁ దనభ
ర్తంగూర్చి ఖగరాజా! నే నీవ్యాధునిజాలమధ్యంబునఁ జిక్కుకొని వి
వశనై పడియున్నదానను. మహామతీ! హింసాపరుం డగు నీలుబ్ధకుం
డు నన్ను బాశములచే బంధించి తెచ్చియున్నాఁడు. ఏమైన నేమి?
నేను ధన్యురాతను. నీచే ననుగ్రహింపఁబడి నాజీవితము సఫలమైనది.
ఏమనిన, నావరోక్షమునందు మగ్గుణకీర్తనంబు గావించుచున్న ప్రాణి
శ్వరుని ప్రాణయమధురవచనంబులను వినఁగలిగితిని. నాయం దట్టిగు

ణంబు లున్నను లేకున్నను నేను గృతాథ్యురాల నైతి ననుట కెట్టిసంశయంబును లేదు. ప్రాణనాథుండు పరితుష్టుం డగుటకంటెఁ బరివ్రేతలకు భాగ్య మేమున్నది? పతి సంతుష్టుం డగునేని సతులయెడ నకలదే వతలును సంతుష్టు లగుదురు. స్వామి యసంతుష్టియే సతులకు నిశ్చయముగా సర్వనాశనకారణమైనది. నీవే నాస్వామివి. నీవే నాదేవతవు. నాప్రభుండవును మిత్రుండవును పరమాశ్రయస్థానంబును నీవే. వ్రేతంబును, పరబ్రహ్మంబును, స్వర్గంబును, మోక్షంబును నాకు నీకంటె నన్యంబులు గావు. కల్యాణమూర్తి! నీవు నాకొఱ కెంతమాత్రంబును దుఃఖంపవలదు. నీమనంబును, నీధర్మమునందే సుస్థిరంబుగాఁ జేసికొనుము. నేను నీయనుగ్రహంబుచే నఖిలసుఖభోగంబులును ననుభవించితిని. ఇంక నాకొఱకు విచారించుటనలసఁ బ్రయోజనం బేమియును లేదు. స్వధర్మనిర్వహణంబునకై సర్వేశ్వరుని ధ్యానించుచుఁ గాపాడుకొనుచుండుము.

అని యివ్వధంబున నాశ్వాసించుచున్నప్రియురాలి యుపదేశవాక్యంబుల నాలించి చటాలునఁ గొమ్మపై నుండి యక్కపోతము క్రిందికి వ్రాలి పంజరమధ్యవర్తిని యగు తనహృదయేశ్వరిచెంత కరుణించి మృతప్రాయుడై పడియున్న యమ్మొఱకుటెఱుకును, బంధింపఁబడియున్న భార్యను వీక్షించి ప్రేయసీ! ఇప్పు డిక్కిరాతుం డచేతనప్రాయుడై యున్నవాఁడు. కావున నిదియే మంచినమయము. నీకు బంధ మోక్షణంబు గావించెదను. అని వక్కాణించుటయుఁ గవోతి తనప్రాణనాథునిం గాంచి మహాభాగా! నీవు నాబంధమోచనంబునకై ప్రయానపడవలదు. ప్రాణిగణంబుల యన్యోన్యసంబంధము చిరస్థాయిగాదుగదా! భేదంబు లగు విహంగగణంబులు వ్యాధులకు నాహారస్వరూపంబులుగా నిర్దేశింపఁబడినవి. జీవులకు జీవులే యాహారధులు.

నాకేష్వర్ముఖ వ్యాధునియం దెట్టిదోషమును గోచరించుట లేదు. కావున నీవు ధర్మతత్పరుండవై యుండుము. ద్విజాతిగణంబుల కన్నిదేవుండును, సకలవర్ణంబులకు బ్రాహ్మణుండును సతీగణంబులకుఁ బతియు సఖిలజనంబులకు సభ్యాగతుండును గురుస్వరూపులై యుందురు. అభ్యాగతుండగు వానిని మధురవచనంబులచేఁ బరితృప్తుం గావించినవానియెడల వాగ్దేవి సువ్రసన్నయై యుండును. అభ్యాగతుని కన్నప్రదానంబు గావించినవానివిషయంబున నమరేంద్రుండు పరితృప్తుం డగును. మఱియు నట్టియభ్యాగతునకుఁ బాదోదకంబుల నర్పించినచోఁ బితృగణంబులును, నన్నాదిదానంబులఁ గావించినయెడలఁ బ్రజాపతియు, నుపచారాదులు చేసినచో నారాయణసహితంబుగా లక్ష్మీదేవియుఁ బ్రీతు లగుదురు. అభ్యాగతునకు సుఖశయనంబు గల్పించుటవలన సకలదేవతలును సంతోషింతురు. కావున నతిథి యగువాఁడు సర్వదా పూజ్యుఁడు. సూర్యారవతాపంబున నలసి గృహంబున కేతెంచిన యతిథి దేవతామూర్తియే యని పెద్దలు చెప్పుదురు. అతని నారాధించుటవలన సఖిలయజ్ఞఫలంబులును లభించును. సకలదేవతలును సకలపితృగణంబులును సకలాగ్నిగణంబులును శాంతుండు సభ్యాగతుండును నగునతిథి ననుగమించి యుండుదురు. అయ్యతిథిసంతుష్టివలన వారికిఁ దృప్తియు, నాతనియసంతుష్టివలన వారి కతృప్తియుఁ గలుగుచుండును. కావుననోనాథా ! నీవు దుఃఖంబును బరిత్యజించి సర్వదా శాంతుండవై యుండుము. నీవిమలమతి కల్యాణకారిణి యగుఁగాక ! నీధర్మమును నీవు పాలింపుము. ఉపకారులు, నపకారులునుగూడ శ్రేష్టులే. ఉపకారుల కందఱును నుపకారముచేయుదురు. కాని యపకారుల కుపకారంబు నేయు సాధువులే పుణ్యాత్ము లని కీర్తింపఁబడుదురు.

అని యారీతిగ గృహిణియు, గృహస్థధర్మపరాముణయు నగు

కపోతి ప్రబోధించుటయు, కపోతంబు సంతోషించి ప్రియా ! నీవు భార్యాభర్తలగు మనవంటివారి కనునూపంబులగు వాక్యంబులనే వచించితివి. నీమధురవచనంబులు మంతవ్యములును, సాధుసమ్మతంబులు ననుట కెట్టిసందియంబును లేదు. కాని నేనుగూడ నించుక చెప్పవలసియున్నది. బుద్ధిమతివగునీవుగూడ నాలోచింపుము. ఈలోకమునందలి జీవులలోఁ గొందఱు సహస్రప్రోషకులును, గొందఱు శతప్రోషకులును, గొందఱు దశప్రోషకులునై ప్రకృష్టజీవమును సాధకముగఁ జేసికొనుచుందురు. కొందఱు సుఖంబుగ నాత్మప్రోషణంబు చేసికొనుటకుమాత్రమే సామర్థ్యము గలిగియుందురు. కొందఱుప్రాతరలయందలిధాన్యంబులచేతను, కొందఱు గాఢలయోదలిధాన్యంబుచేతను, కొందఱు ఘటనిక్షీప్తంబు లగు ధాన్యంబులచేతను ధనవంతులై యుందురు. కాని మనమో—చంచునిక్షీప్తపదార్థముమాత్రమే ధనముగాఁ గలవారమై యున్నారము. ఇట్టిమనము పరిశ్రాంతిం డగునీయతిథి నెట్లర్చింపఁగలుగుదుము ?

అని కపోతంబు ప్రశ్నించుటయు ధర్మశీలయగుకపోతి యిట్లనియెను. నాథా ! ఇప్పు డీలుభకుండు శీతార్తుండై కొయ్యవడిన యంగకంబులతో నవశుండై పడియున్నవాడు. ఈతని కిట్టి యవస్థలోఁ గావలసినవి యించుక యనలంబును, శుష్కకాష్ఠంబులును, జలంబును, మధురవచనంబులునుమాత్రమే. కావున నీవీసమయంబున వానిం జేకూర్చి గృహగతుం డగునీయతిథి కుపచారంబు గావింపుము. అని ప్రియురాలు ప్రబోధించినంతనే యాపక్షిందుగ్రిండు వృక్షారోహణంబుచేసి నలుడెసలఁ బరికించి దూరదేశంబునందొక చో మంచుచున్న యనలంబును దిలకించి తోడనే యాస్థానంబున కెగిరిపోయి జ్వలింపుచున్న యొకయెండుపుల్లను ముక్కుతోఁ బట్టికొని నిమిషములో మరిలి

వచ్చి యాజ్వలత్కాష్ఠంబును గిరాతునినన్నిధినుంచి శుష్క-తృణపల్లం
బుల దానిపై నైచి పక్షంబులచే వినయచు నన్నిని బ్రజ్వలింపఁజేసెను.
అప్పు డయ్యనలజ్వాలలవలన శీతవీడితంబులై యనశంబులై యున్న
యాలుబ్ధకుని యంగకంబు లన్నియును దేఱుకొనియెను.

అట్లు సచేతనుం డయ్యును నాఁకలిబాధచేఁ దూలిపోవుదున్న
యావ్యాధుం గాంచి కృపారసతరంగితాంతరంగ యగుకపోతి జాలిపడి
పావనచరిత్రుం డగుతనప్రాణేశ్వరుం గాంచి మహాభాగా ! కర్తవ్యకుశ
లుండ వగునీవిప్పుడు నేర్పుతో నాబంధవిమోచనంబు గావింపుము.
నేను నాదేహముచే త్కుఠార్తుం డగునీయభ్యాగతునకుఁ దృప్తివిధానం
బు నాచరించెదను. ఓనువ్రతా ! ఇట్లు చేసితివేని లోకంబురం దతిధి
పూజనంబు గావించుపుణ్యాత్ములకుఁ గరతలామలకంబు లగుపుణ్యఫ
లంబు లన్నియు నీకు లభింపఁగలవు.

అని కపోతి విన్నవించుటయుఁ గపోతంబు, శుభాననా ! మదీ
యసహధర్మిణి వగునీవు, నేను జీవించియుండఁగనే స్వతంత్రముగ ధర్మా
చరణంబు సేయుట యుచితము గాదు. ఇయ్యతిధికఁ బ్రియాచుష్ఠానం
బు గావించుటకు నేనే యర్హుండను. సకలధర్మవేదిని వగునీవించుట కను
మతింపవలయును. అని చెప్పి ప్రత్యుత్తరంబు సవేక్షించకుండఁగనే కపో
తం బయ్యనలంబునకు ముమ్మాఱు ప్రదక్షిణంబు సేసి చతుర్భుజంబు
ను, విశ్వాత్మకుండును, శరణ్యుండును, భక్తవత్సలుండు నగుమహావిష్ణు
వును సంస్మరించుచు, సాక్షాద్విష్ణుస్వరూపుండవగునోయభ్యాగతా ! న
న్నాహారంబుగాఁ బరిగ్రహింపు మని ప్రార్థించి యగ్నిప్రవేశం బొన
ర్చెను. అగ్నిజ్వాలామధ్యంబున నాక్షణంబునందే నిగ్జీవమై పడియున్న
యక్కపోతముం గాంచి నిరంతరహింసాపరాయణుండును, వజ్రకఠోరహృ
దయుండును నగునక్కిరాతుండు, చీ ! చీ ! మానవదేహధారణము

గాంచియున్న నాశీవితము నిర్వృత్తమైనది. కలుషదూషితం బగు నాకాయపోషణంబుకొఱకు నీవక్షీరాజము తనపవిత్రజీవితము నివృత్తమై త్పాపాయముగా విసర్జించినై చినది. ఆహా! మానవుండ నయ్యను నేనెంతటిక్రూరకర్ముడ నైపోయితిని! అని యనేకవిధంబులఁ బశ్చాత్తాప దుఃఖతుడై లుబ్ధకుండు పరితపించుచున్నసమయంబునఁ గవోతి యాతనిం గాంచి ఓమహాభాగా! సత్వరముగ నాబంధవిమోచనంబుఁ గావింపుము. అదిగో! స్వర్గాభిముఖంబుగఁ జరుచున్న నాస్వామి యప్పుడే చాల దూరమైపోవున్నాఁడు. అని హృదయావేగముతో నెలుంగెత్తి స్త్రాప్తించుటయు, గిరాతుండు భీతుండునుంబోలెఁ దగ్గణంబు పక్షీరమణిబంధవిమోచనంబుం గావించెను.

తోడనే యక్కపోతి విదగ్ధుడై న విభుచిదేహమునకుఁ బ్రదక్షిణంబునేసి యగ్నిస్మిథానంబు గావించుకొని పతితోడియనుగమనమే పతివ్రతలకుఁ బాపహర్షిణుఁడు. సగుల కిదియే ప్రశస్తమార్గం బని వేదంబులు కీర్తించుచున్నవి. ఈస్మృతియు జగమంతటను సమాప్యతమై యున్నది. హమాలవాఁడు పుట్టలోనుండి నామును బలముకొలఁది నైకే దీయున్నట్లే భక్తి తంతేజయుచే సమాప్యణిని స్వర్గమున కాకర్షించుకొనును. పతి సమగమించి పతివ్రత స్థాకోటవత్సరంబులపర్యంతము స్వామితోఁ గలసి స్వర్గంబున సకలోపభోగంబుల సనుభవించుచుండును. అని ప్రశంసించుచుఁ గవోతి భూదేవికిని గంగాదేవికిని తన నివాసం బగు వనస్పతిరాజంబునకును బ్రాణామంబుల నాచరించి, తన సంతానంబునకు సమాశ్వాసపూర్వకంబుగా 'మహాభాగా! నీవ్రసాదంబుచే నాకివ్వమ సతీధర్మనిర్వహణసౌభాగ్యము లభించినది. నీవీక నా సంతానమును క్షమింపుము. నేను నాభర్తతోఁ గలసి స్వర్గభామంబునకుఁ జోవుచున్నాను. అని పతివ్రత యగు నాశకుంతలసతీమణి పలుకు

చు పావకజ్వాలాప్రవేశంబుం గావించెను.

ఆసమయంబున వ్యోమమండలమునుండి జయజయధ్వజంబులు దశదిశలఁ బ్రతిధ్వనితంబు లయ్యెను. తత్క్షణమే యావిహంగదింపతులు విబుధదంపతులం బోలి సూర్యసన్నిధిం బగు సుందరవిమానారూఢులై యాకాశంబున వెలుంగుచు హర్షావిష్టుండును, విస్మయవిహ్వలుండును నగు నావ్యాధు నవలోకించి మహామతీ! మే మిప్పుడు దివ్యధామంబునకుఁ బోవుచున్నారము. సెలవొసంగుము. నీవు మా కతిధివి. మాస్వర్గమునంబునకు సోపానస్వరూపుఁడవు. నీకు నమస్కారము. అని పలుకుచున్న విమానారూఢు లగుచవిహంగదివ్యదంపతుల నవలోకించి ప్రాణిహింసాపరాయణుం డగు నావ్యాధుండు తత్క్షణంబధనుశ్శృగాదిమృగయాపరికరంబుల నన్నిటిని దూరంబుగ విసరి పాత్రవైచి కృతాంజలియై ఓదివ్యదంపతులారా! మీరు నన్నిచ్చటఁ బరిత్యజించి పోవలదు. అజ్ఞానుండగు నిన్మానవాధమునియెడల నించుక సత్కృతాప్రదానంబు గావించుట సాధువు లగు మీకవశ్యకత్యము. నేనిప్పుడు మీకు మాననీయుండ నగునతిధిని. నాపాపనిష్ఠృతి కుపాయం బుపదేశించి మఱిపోవలయును.

అని పశ్చాత్తప్తపాదయుండగు లుభకుండు ప్రార్థించుటయుఁ బక్షిదంపతులు పరమాదరంబున నీవుగౌతమీతీరంబునకుం బొమ్ము. నీ కచ్చట శుభం బగుఁగాక. నీచేసినపాపంబు లన్నియును పరమపాపనియగు గోదావరినదిసన్నిధిని నివేదించుము. అచ్చట నీవొకపక్షంబు మఱకు నిలిచి ప్రీతిదినంబు నందలి పవిత్రజలంబులతో నవగాహనంబు నేయధిబాల్గితివేని నీసర్వపాపంబులును భస్మీభూతంబు లగును. అసర్వతరము మరల నొకసారి యాగంగావగాహనముం గావించితివేని ముక్తపాపుండవై పవిత్రుండవగు నీ కశ్యపేధఫలంబు లభించుటయేకాక

సీపు పుణ్యాత్ముండ వయ్యెదవు. సరిద్వరయగు గౌతమిదేవి బ్రహ్మ విష్ణుమహేశ్వరులనుండి సముత్పన్న యైనది. కావున నందు మతీయు నొకసారి స్నానముచేసితివేని కలుషితంబగు నీదేహమును బరిత్యజించి శ్రేష్ఠంబగు విమానంబు నధిరోహించి నిశ్చయముగా స్వర్గధామము ను జేరఁగలవు.

అని యానతిచ్చుటయు లుబ్ధకుండు సంప్రీతుడై పక్షిదంపతు లవచనానుసారంబుగ సకలకర్మంబులను నిర్వర్తించి దివ్యవిమానానూ ధుండును దివ్యరూపధరుండును దివ్యమాల్యాంబరభూషితుండును ది వ్యాప్సరోగణసేవితుండును నై పూర్వగతులగుకపోతదంపతులంబోలి యాతండును గౌతమివ్రాభావంబున స్వర్గగతుం డయ్యెను. అప్పటినుం డియు నచ్చటి పావనతీర్థము కపోతనామంబునఁ బ్రసిద్ధంబయ్యెను. ఆ తీర్థరాజమునందు, స్నానదానపితృపూజనజపయజ్ఞాదిసకలకర్మంబులును గూడ సక్షయఫలదాయకంబులు కాఁగలవు.

—♦ కుమారతీర్థప్రశంస ♦—

కుమారా ! కార్తికేయంబు, కౌమారంబు నను నామంబులచేఁ బ్రసిద్ధం బగు నొకతీర్థము విరాజిల్లుచుండును. ఆతీర్థనామశ్రవణమా త్రంబుననే మానవులు కులవంతులు, పుష్కలవంతులు నగుదురు. పూ ర్వకాలంబున తారకాసురుండు నిహతుడై దేవతలు స్వర్గచిత్తులై యున్నసమయంబునఁ బార్వతీదేవి సంప్రీతచిత్తముతో జ్యేష్ఠపుత్రుం డగు కార్తికేయుం గాంచి కుమారా ! ఈత్రీభువనమధ్యంబున నీకు మ నుప్రీయంబు లగుభోగ్యవదాన్యంబుల నన్నిటిని నామూర్జితము నీజన కుం డగుమహాదేవుని యనుగ్రహంబువలనను యధానుభవంబుగ నను భవించు మని యానతిచ్చుటయు మాతృవచనానుసారంబుగఁ గార్తికే

యింను, మహాత్మాహంబుతో బలవంతముగా మనస్సుఖంబుకొఱకు
దేవపత్నీగణంబుల ననుభవింపదొడంగెను. అమరరమణీమణులుగూడఁ
నట్లే యక్కుమారునియెడల సమాసక్తహృదయులై సంచరింపదొడంగిరి.

ఓనారదా ! అప్పుడు సమస్తదేవతాపత్నులును కార్తికేయునిచే
నువభుక్త లగుటం గాంచి సురగణంబు లాతనియకార్యంబును సహిం
షజాలక త్రిలోకమాత యగు పార్వతీదేవిచెంతకుం బోయి కుమారుని
దుండగంబులను సవిస్తరంబుగా నివేదించుటయు, నద్దేవి మిగుల విచా
రించి కుమారుని చిలిపించి యెన్నియో విధంబుల మందలించెనుగాని
షడాననుండుమాత్రీ మెంతకును సన్మార్గంబునకు రాడయ్యెను. అప్పు
డు కుమారవత్సల యగు భవానీదేవి సాధుశాపవశంబున నాత్మనంద
నున కౌర్మి యన్ధంబు వాట్లొనో యని పుత్రస్నేహంబునఁ జింతాకు
లితహృదయయై దేవకార్యంబు నిర్వర్తించుటకును దేవపత్నీగణంబుల
రక్షించుటకును బహుప్రకారంబుల నాలోచించి యొక్కయుపాయంబు
నిర్దేశించి జగన్మయి యగు నాదేవి షడాననుండు కామించు సమర
కాంతలయం దావహించియుండెను. అంతః గుమారుండు తాను కా
మించియున్న యేదేవతరమణీమణిచెంతకుం బోయి తిలకించినను ఆదివ్య
కాంతయందు మాతృదేవత యగు సంభికామూర్తియే దృగ్గోచరం
బగుచుండుటయు నాతఁడు లజ్జతుండై యూమెకు సమన్కారంబు సే
యుచు వెడలిపోవలసినవాఁ డగుచువచ్చెను. ఇట్లాతనికి సకలదేవాంగ
నామూర్తులుయందును నిజమార్తమూర్తియే కానవచ్చుచుండుటం జేసి
జగం బంతయు మాతృదేవతామయం బయియున్నట్లు లాతనికిఁ దో
చినంతనే వైరాగ్యోదయం బయ్యెను. అప్పు డాతనికి భోగప్రవృత్తి
నుండి నివృత్తి గలిగించుటయే తల్లియుద్దేశ మని యాతనికిఁ దోచెను.

తల్లి ముద్దేశ మదియే ఘైయున్నయెడలఁ దొలుదొల్తఁ దనకు భోగప్రీ
వృత్తి గలిగించుటకుఁ గారణ మేమైయుండు నను సంశయముకూడ నా
తనికిఁ గలిగెను. తల్లి తనయెడలఁ గావించిన యీసమస్తవిషయంబులు
ను హాస్యాస్పదంబుగా నుండె నని యాతఁడు భావించుకొనెను.

కుమారుం డిద్విధంబుగ ననేకాలోచనంబులు గావించుకొని ల
జ్జితుండై గౌతమీతీరంబునకుం బోయి నదీగర్భంబునఁ బ్రవేశించి,
తల్లి ! నాప్రార్థనము నాకర్ణింపుము. ఈక్షణమునుండి స్త్రీరూపధారి
ణు లగు సకలజీవులును నాకు మాతృసమాన లగుదురుగాక ! అని వ
చించునంతలో సర్వజ్ఞుం డగు శంకరుండు పార్వతీసహితుండై సాక్షా
త్కరించి, ఆఁగు మాఁగు మని నివారించుచుఁ బుత్రుని కెట్టివరప్రదా
నంబు గావింపవలయు నని యాలోచించుచుండఁ గృతాంజలిపుష్పం
డగు స్కందుండు తండ్రిం జూచి యిట్లనియెను. దేవదేవా ! నేను
దేవసేనానాయకుండనై దేవేంద్రునివలె విరాజిల్లుచున్నాను. నీతన
యుండగు నట్టిభాగ్యమే నాకుఁ జాలును. అన్యవరంబులతో నా కేకఁ
బ్రయోజనం బేమి యున్నది ? కాని, నీవు నా కొకవరంబును బ్రసా
దించవలయు నని భావించుచున్నాను. కావున నోదేవా ! నే నిప్పుడు
నాకొఱకుఁ గాదు—జగద్ధితంబును గోరి ప్రార్థించుచున్నాను. ప్రస
న్నుండనై నీ వామోదింపవలయును. గురుపత్నీగమనంబు గావించిన
మహాపాతకు లీగౌతమీజలంబుల నవగాహనంబు గావించినంతకే
భౌతపాతకు లయ్యెదరుగాక ! ఈనదియం దోలలాడిన తిర్యగ్జాతులు
కూడ సుత్తముజన్మంబులం గాంచి రూపగుణసంపన్నులు లగుంగాక !
ఇదియే నాప్రార్థనము.

అని కుమారస్వామి గోరుటయు నంబికాన్యాయం డట్లే యగుం
గాక యని యనుగ్రహించెను. అప్పటినుండియు నాపుణ్యతీర్థము కా

రీకేయతీర్థంబు నాఁ బ్రభాతం బయ్యెను. అందు గావించిన స్నాన
దానాదులు సకలయజ్ఞఫలగాయకంబులు.

—* కృత్తికాతీర్థస్తోత్రము. *

కార్తికేయతీర్థంబునకుఁ దరువాత కృత్తికాతీర్థము ప్రసిద్ధమైనది.
అందు మజ్జనం బొచరించుంతమాత్రమున సోమపానఫలంబు లభిం
శును. పూర్వకాలంబునఁ దారకాసురసంహరణార్థమై హఠాతాశనుండు
భగవానుం డగుమహేశ్వరుని యమోఘవీర్యమును బాసము గావించెను.
అమ్మహాతేజము నొసావడించుటవలన దివ్యతేజుం డగునై శాస్త్రి
సరు ననలోకించి యరుంధతి తక్కుఁ దక్కినముషపత్నులందఱును గా
మసంచలితవృద్ధియై యైరి. అప్పు డయ్యగ్నిదేవునివలన సయ్యార్థు
రును గర్భవతులై తపోనిష్ఠులును, విరిష్ఠులు నగుటంజేసి తమగావించిన
యసత్కార్యంబునకుఁ బశ్చాత్తాపహృదయలై యేమియు నుపాయం
బు గానక విచారించుచుఁ బోయి గంగానలంబులఁ బ్రవేశించిరి. తో
డనే వారిగొంబులు నిస్సృంబులై గంగాజలోపరిభాగంబున విలక్ష
ణాకృతితోఁ దేలియాడుచు వాయుచలంబున ఘనాకృతితోన్నయవి
యన్నియుఁ గలిసికొనుటంజేసి వానిచుండి యేకమూర్తియు, షడాన
నుండు నగుకుమారుం డునియించెను.

ఋషిభార్య లేవిధంబుగా గర్భపాతంబులు గావించుకొని తమ
తమమందిరంబులఁ బ్రవేశించింతనే పితృతరూపములతోఁ గానంబడు
చున్నవారిం గాంచి ఋషులు సంశయించి “యోచంచలహృదయ
లారా! సతీజనంబున కెట్టికీని నేచ్చార్చరణంబు సమంజసంబు గా
నేరదు. కలుషమతులగు మీకీయాశ్రమంబుల నిలుచుట కెంతమా
త్రము సర్వత లేదు. శీఘ్రముగ మీయిచ్చనచ్చినచోటికిఁ బొండు”

అని గర్హించి పరిశ్రవించుటయు ఋషిపత్నీలు చేయుచు లేక తమ-
యశ్యత్యంబును నిందించుకొనుచు సతికడుఁగులుగా దుఃఖించుచుండ
నారదుండు వారి దెంత కరుదెంచి రిమణిచువాఁడారా! మీరూ క యేల
దుఃఖించెదరు? మహేశ్వరాత్మజుండును, దానకాంతకుండు నగుతావ
కాత్మజుండు గాంగేయుండును, ఆగ్నేయుండును నై విరాజిల్లుచున్న
వాఁడు. మీరందఱు నేకమై పోయి యీతని నాశ్రయించినచో మ
హాత్ముండగు నాతఁడు మీయభీష్టఫలదాంబు గావించఁగలఁ డని
యుపదేశించెను.

దేవస్థియగునారదుం డిల్లునిష్క్రమిమాన్గంబు నిరూపించుటయు
నారమణీమణులిచ్చుక యూఱుడిల్లి పుష్పిణమే యందఱుంఁగలసి బయలు
దేఱి యక్కుమారునిచెంతకుంబోయి తమవృత్తాంతం బంతయు సవిష్ట
రంబుగా నాతనికి వివేదించిరి. అప్పుడు కుమారుండు వారియెడలఁ గ
రుణించి యోత్తిల్లులారా! మీరందఱును గలసి గౌతమీతరంబునకుం
బోయి యందలిపవిత్రోజలంబులలో స్నానంబు నేయుచు మహేశ్వరు
ని నిరంతరము నారాధించుచుండుడు. నేనచ్చటికి వచ్చి మిమ్మందఱును
స్వర్గంబునకుఁ బంపించెదను.

అని చెప్పుటయుఁ గృత్తికాగణంబులు కార్తికేయుని వచనాను
సారంబుగా గౌతమీగంగం జేరి యందు మఙ్గలంబులు గావించుచు-
మహేశ్వరుఁడచ్చించి పరమేశ్వరప్రసాదంబునఁ బుత్రులై సురమందిరగఁ
మనంబు గావించిరి. అప్పటినుండియు నాతీర్థమునకు కృత్తికాతీర్థబహు
నామంబు గలిగెను. కార్తికమాసంబునఁ గృత్తికాక్షత్రోసంకలితంబగు
శుభదినంబు నందవగాహనంబు నేయవారికి సకలయశ్చ ఫలంబులును
స్థింపఁగలవు. ఆతీర్థమును స్మరించుచుండువారును, సన్మాహాత్మ్యంబు

నాకన్గించుచుండువారును సర్వపాపవిముక్తులై దీప్తాయుష్మంతు లగుదురు.

—♦ దశాశ్వమేధతీర్థసంక్రీతము. ♦—

బ్రహ్మదేవుం డిట్లు చెప్పందొడంగెను. మునివరులారా! దశాశ్వమేధతీర్థస్మరణంబున నశ్వమేధఫలలాభం బగును. విశ్వకర్మకు శ్రీమంతుం డగు విశ్వరూపుం డనునయందు గలఁడు. ఆతనికిఁ బ్రధముండనువుతుండు గలిగెను. ఆప్రధమునకు భౌవనుం డనునందనుండుదయించి సర్వశాస్త్రజ్ఞుండును సార్వభౌముండు నయ్యెను. ఆమహాత్ముం ఁకొకప్పుడు తనపురోహితుం డగుకశ్యపు నవలోకించి యోమునిచంద్రా! ఒక్కసారిగాదశాశ్వమేధంబులు నిర్వర్తింపవలయు ననినాకు మిగులఁ గుతూహలముగానున్నది. కాని యాయజ్ఞంబులనన్నిటిని గావించుటకుఁ దగినపుణ్యస్థలంబేదియో యాలోచించి నిశ్చయింపవలయు నని పేడమనియెను.

అప్పుడు కశ్యపుండు బాగుగ నాలోచించి మహిపాలశేఖరా! పూర్వకాలమునుండియు నేథలంబున మహాకృతువులన్నియును నిర్వర్తింపఁబడుచుండెనో యాపవిత్రస్థానమే మనయజ్ఞానుష్ఠానంబునకును గూడ ననుకూలంబైనది. అని బోధించుటయు భౌవనుండు సమ్మతించి కశ్యపుండు నిర్దేశించినపానసస్థలమునందే యజ్ఞరంభంబు గావించెను. అనేకులగుమహర్షులు ఋత్విక్కుర్మంబులయందు నియుక్తులై పనిచేయుచుండిరి. పురోహితోపదేశానుసారంబుగా దశాశ్వమేధంబులును బ్రవృత్తంబు లయ్యెను కాని యెంతప్రయత్నించినను సయ్యజ్ఞంబులు సంపూర్ణంబులు గాక యుండెను.

అందుచే భౌవనుండు చింతాక్రాంతుడై యాథ్థలంబున బరి

త్యజించి మఱియొకప్రదేశమున మఖారంభంబు గావించెను గాని యచ్చటఁగూడ ననేకము లగుసంతరాయంబులు తటస్థించెను. ఎంతయు తాపహముతోఁ గార్యనిర్వహణంబు నేయుచున్నను యజ్ఞంబు లపరిపూర్ణంబులగుటంజేసి భావనంబు మిగులవిచారించి పురోహితుం డగు కశ్యపుఁగాంచి మహాత్మా! మదీయంబులగునీయజ్ఞంబులు దేశకాలదోషంబుననో, నీదోషంబుననో, నాదోషంబుననో గాని సంపన్నంబులు గాక యున్నవి. ఇత నుపాయాంతర మేమున్నది! అని విచారముతోఁ జలుకుటయుఁ గశ్యపుండును జాలచింతించి భావనసహితుండై బృహస్పతికి జ్యేష్ఠబ్రాత యగుసంవర్తకునిచాలికింబోయి మహాత్మా! మేమొక్కసారిగా దశాశ్వమేధంబులు గావింప సంకల్పించి యుంటిమి. అట్టి సత్కార్యనిర్వహణంబున కనురూపం బగునుత్తమప్రదేశం బెయ్యదియో, యట్టిసత్కర్మంబును సామర్థ్యముతోఁ దీర్పంగలగుదుం డెవ్వరో యానతీయవలయు ననిపార్థించెను.

ఋషిశ్రేష్ఠుం డగునగస్తకుం డప్పడించుకనేపు ధ్యానిష్ఠుండై యాలోచించి పూజ్యులారా! మీరు త్రిలోకగురుం డగుబ్రహ్మదేవుని చెంతకుం బోయి యీవిషయంబును నివేదించుడు. అద్దేవుండు మీయుత్తమ కర్మానుష్ఠానంబునకుఁ దగిన పుణ్యస్థలంబును నిర్దేశించి మీకెఱింగింపఁగలడు. అని యుపాయంబు నిరూపించుటయు నప్పు డారాజపురోహితులిరువురును నాచెంతకు వచ్చి ప్రణామప్రార్థనంబులు గావించి సమస్తవృత్తాంతంబును సవిస్తరంబుగా నివేదించుటయు నేను బాగుగ నాలోచించి భావను నుద్దేశించి, రాజేంద్రా! మీ రిప్పుడు గౌతమీతీరంబునకుం బొండు. పుణ్యంబు లగు యజ్ఞకర్మంబు లావనిత్రీదేశంబునఁ బరిపూర్ణంబులు గాఁగలవు. మీ కింక వేత్రాక్షగురునితో నావ్యక్తంబు లేదు. వేదపాఠకుం డగునీకశ్యపుఁడే గురుశ్రేష్ఠుండై మీ

యజ్ఞకర్మంబుల సంపన్నంబులుగాఁ జేయఁగలడు. ఈ గురుని యను గ్రహింతునను, గౌతమీప్రసాదంబునను నీ వచ్చటఁ గావించు నేకా శ్వమేధంబువలననే దశాశ్వమేధఫలంబు లభింపఁగలదు.

అని యుపదేశించుటయు, భౌతనుండు సంప్రీతుండై ప్రణామ పూర్వకంబుగా నాకడ నెలవు గైకొని కశ్యపసహితుండై గౌతమీతీరంబునకుం బోయి యచ్చట నశ్వమేధయాగదీక్షితుం డయ్యెను. అప్పు డయ్యజ్ఞరాజం బగు హయమేధము సముచితారబ్ధంబై యథాకాలంబునఁ బరిపూర్ణం బయ్యెను. అప్పుడు రాజగుభౌవనుండు భూదానంబు గావించుట కుద్యుక్తుండు కాఁగా, ఋత్విగ్గణంబులును, బ్రాహ్మణులును, సభాసదులును గూడ సత్యాశ్చర్యముతో నాకన్తించుచుండ నాకాశవాణి, 'ఓరాజా ! నీవు మీపురోహితుఁ డగుకశ్యపునకు సమస్తభూమండలంబును సంప్రదానంబు గావించుటకై సంకల్పించితివి. నీసత్సంకల్పమాత్రంబుననే సమస్తంబును సంపన్నంబై నది. కావున నీ విఁత భూదానసంకల్పమును బరిత్యజించి మహాఫలజనకం బగు నన్న దానంబును గావింపుము. ఈగంగాపులిసలింబునఁ గావించిన యన్న దానఫలము త్రిలోకమధ్యంబున మఱియెందును లభింపఁబోదు. శ్రీ ధ్వానహితంబుగ నన్నప్రదానమును గావించినచో నెట్టిపుణ్యంబు లభించునో ప్రశంసించు సామర్థ్య మెవ్వరిక్కుది? బహుదక్షిణాన్వితం బగునీయశ్వమేధముం గావించి నీవు కృతకృత్యుండ నైతివి. నీకు భద్రం బగుఁగాక.

అని యాకాశవాణి బోధించినను, మహారాజగు భౌవనుండు మహిదానసంకల్పంబును విడువకుండుటచే భూదేవి స్వయముగా నాతని నుద్దేశించి సార్వభౌమా ! మృతినూటికి నన్న దానముసేయవలదు. నేను జలమధ్యంబున నిమగ్నుడై యుందును. కావున నీవు నన్నెట్లును

జానముచేయఁజాలవు. నీసంకల్పమును విడువు మని పలుకుటయు, భావనుండు భీతుడై, దేవీ ! నీ నెట్టిదానమును గావింపవలయు నని యడుగుటయు, భూదేవి మరల సకలబ్రాహ్మణసమక్షంబున నోరాజా! ఈగౌతమీతటంబునఁ దిలలు, గోవులు, ధనము, ధాన్యములు మొదలగు మఱియే యితరవస్తువులు దానముచేసినను అక్షయఫలప్రాప్తిగాఁగలదు. ఇట్టిచో నీవు నన్నేల దానముచేయవలయును? ఈగౌతమీతీరంబునకు వచ్చి యేకగ్రాసమాశ్రయమైన నన్నదానంబును గావించినవాఁడు సమస్తదానంబులును గావించివాఁడగును. ఇంక భూదానముతోఁ బ్రయోజన మేమున్నది? అని చెప్పటయు సార్వభౌముండుగు భావనుండు, పృథ్వీదేవివచనంబులు పుణ్యసంగతంబు లని భావించి బ్రాహ్మణులకుఁ బ్రచురాన దానంబులను గావించెను. అప్పటి నుండియు నాతీర్థము దశాశ్వమేధిక మని ప్రసిద్ధం బయ్యెను. అం దవ గాహనంబు గావించువారికి దశాశ్వమేధఫలంబు లభియించును.

—♦ పైశాచికతీర్థస్థానము. ♦—

బ్రహ్మదేవుండు మరల నిట్లనియెను. పైశాచికతీర్థము బ్రహ్మవాదులగు మునిగణంబులచే నిర్మితపూజితం బైనది. గౌతమీదక్షిణతటంబునం గల యీతీర్థస్వరూపమును వర్ణించెదను. బ్రహ్మగిరిపార్శ్వంబున సంజననామకం బగు నొకతైలంబు గలదు. ఆపర్వతంబున సంజన యనునొక యప్పున శాపభ్రష్టయై నివసించుచుండెను. ఉత్తమాంగముంబట్టి యామె వానివలె గానవచ్చుచుండెను. ఆమెభర్త కేసరి. ఆతని కద్రిక యను నింకొకభార్య గలదు. ఆమెయును శాపభ్రష్టయగుచున్నదయే. ఆమె యుత్తమాంగము మాంజాలముం బోలియుండును. అయ్యదికకూడ సంజనతైలమందే నివసించుచుండెను. ఒక

కుపాయంబు నిర్దేశించి యుద్ధరింపవలయును.

అని పార్థింపుటయు వాయుదేవుండును, నిఋతియు సతీమణులారా ! మీరు గౌతమీతీరంబునకుం బోయి యందు స్నానదానంబులం గావించినచో శాపవిముక్త లయ్యెదరు. అని యుపదేశించి వారిని సంప్రీతచిత్తులం గావించి యంతర్హితు లైరి.

అప్పుడు పైశాచమూర్తియు, అద్రికకుమారుండును నగుఅద్రి, భ్రాతయగు హనుమంతునిప్రీతికొఱకు విమాలయగు సంజనాదేవిని దీసికొనిపోయి పావనగౌతమీజలంబులయం దవగాహనము చేయించెను. ఇట్లే హనుమంతుండును, మార్దాలరూపిణియు, సవతితల్లియు నగు నదికను గోదావరీజలంబులలో స్నానముసేయించెను. అప్పటినుండి యు నాతీర్థము పైశాచం బనియు, అంజనం బనియు నుభయనామబులచే బ్రఖ్యాతం బయ్యెను. సర్వకామప్రదం బగుబ్రహ్మగిరి నుండి తూర్పుగాఁ ద్రిపంచాశత్ యోజనపర్యంతముం గల ప్రదేశము నూర్జాలం బనియు, తత్పరస్థానంబు హనుమంతం బనియుఁ బ్రధితంబు లయ్యెను. గౌతమీనదియందలి యీశేనాసంగమస్థానము సర్వకామప్రదంబును శుభకరంబు నై యుండును. ఆప్రదేశంబున కప్పటి నుండియు శుభనామము గలిగెను.

—క్షుధాతీర్థోత్పత్తికథనము.—

ఓనారదా ! భూలోకవిఖ్యాతం బగుక్షుధాతీర్థము మహాపుణ్య ఫలదాయకంబును మనోభీష్టదాయకంబు నై నది. పూర్వకాలంబున వేదవిద్వరుండును, తపోధనుండును, మహర్షియు నగుకణ్వండు క్షుధాతుడుండై యనేకాశ్రమంబులఁ దిరిగి తిరిగి క్రమంబుగా నన్నపానసమ్మర్థంబును నతిపవిత్రంబును నగుగౌతమాశ్రమంబుం జేరికొనియెను. అ

య్యాశ్రమంబునఁ జేరినంతనే కణ్వుండు తాను నిరంతరక్షుధార్తుం డై యుండుటయు, గౌతముండు సకలసంపత్సమృద్ధుండై యుండుటయుఁ గాంచి తత్కాలమునందే తిన్నాశ్రయించిన విషమమైనైరాగ్యవశంబున నిట్లు భావించుకొనియెను.

ఏమిది? ద్విజశ్రేష్ఠుం డగునీగౌతముండును, సేనునుగూడఁ దపో నిష్ఠులమేకదా! నా కెల్లవిధంబుల సమానుండై యున్న యీతనియొద్దకుం బోయి నే నెట్లు యాచింపఁగలను? ఈయాకలివలనఁ జచ్చుట కై న సంగీకరించెదను గాని యీగౌతము నాశ్రయించి యుదరపోషణంబు గావించుకొనుటకు సంతమాత్రము సహింపఁజాలను. కావున నిప్పుడు నేను గౌతమీతీరంబునకుం బోయి యచ్చట నెట్లయిన సద్గోపార్జనంబుఁ జేసికొని జీవించును. అని మేధావి యగుకణ్వుండు నిశ్చయించుకొని గౌతమీచదికడకుం బోయి యం దవగాహనంబు చేసి శుచియై నిశ్చలచిత్తంబుతోఁ గుశాసనంబున నుపపసించి సతిశపావని యగుగంగను పరమాపశ్చరూపిణి యగుగురువు సంస్మరిణంబు గావించి యిట్లు నైవంబుసేయ నారంభించెను.

పరమాత్మహరిణీ! గంగాతరంగిణీ! సర్వజనశ్రేణికారిణీ! తుంగాదేవీ! మీకు మున్నూరము. లోకపావనీ! నీవు మాజటాశూటము నుండి యూవిచ్ఛవించితివి. త్రిలోకదాహినీ! నీవు మహావృత్యముఖి గవ్వరమునుండి వినిగ్గరవైతివి. ఓగోదావరీ! నీవు పుణ్యాత్ములకు శాంతస్వరూపిణి. ఓక్షుధా! నీవు దురాత్ములకుఁ గ్రోధస్వరూపిణివి. మీలో నొకరు సరిదాకారింబున సకలజనంబులకును బాపతాపనివారణంబు గావించుదు. మఱియొకరు పేడారూపంబున సఖిలజీవులకును బాపతాపంబులను గల్పించుదు. అట్టిమీయిరువురును సమస్కారముఁ జేయన్వారిణీ! పాపనివారిణీ! శాంతిదాయిని! దాక్షిణ్యధ్వంసినీ!

గంగాదేవీ ! నీకు మరల మరల నమస్కరించుచున్నాను.

అని యిట్లు కణ్వమునీంద్రుండు స్తోత్రంబుచేయుచుండ మనో
హారిణి యగుగంగాదేవియు, భీషణాకారిణి యగుక్షుధాదేవియు నాతని
యెదుట సాక్షాత్కరించుటయు ద్విజశ్రేష్ఠుం డగుమునినరుండు కృతాం
జలిమై నమస్కరించి ఓసర్వమంగళమాంగశ్శాస్త్రా బ్రాహ్మీ! మామో
శ్వరీ! నైష్ఠవీ! త్రిలోచనీ! దేవీ! గోదావరీ! నీకు నమస్కారము.
నీవుశివునిజటాజూటమునుండి బయలుపెడలి గౌతమపాపహరణంబు గా
వించి సప్తవాహినీలుగా విభక్తవై సాగరాభిముఖంబుగఁ బ్రవహిం
చుచున్నావు. తల్లీ! గౌతమీ! నీకు నమస్కారము. సమస్తపాపా
త్ములకును బాపస్వరూపిణీ! ధర్మకామ్యావిధ్వంసిని! దుఃఖలోభమ
య్యా! క్షుధాదేవీ! నిమిష మస్కరించుచున్నాను. అని ప్రార్థించె
ను. అప్పుడాదేవు లిరువురుఁ బ్రసన్నులై యేకివాక్యంబుగా నోమప్ర
తా! కల్యాణమూర్తి! నీయభీష్టంబు జెలుపు మని యనుగ్రహించినం
తనే కణ్వండు ప్రణతుండై వారిం గాంచి యథాక్రమంబుగా, ఓదేవీ
గంగా! నీవు నాకు మనోహరంబు లగు కామ్యసద్భావంబులను, అపార
నైభవంబును, ఆయుర్వీర్తంబులను, భుక్తిముక్తులను బ్రసాదింపుము.
పాపతరమూర్తి! రూక్షస్వరూపిణీ! దారిద్ర్యదాయినీ! తృష్ణాజననీ!
క్షుధా! నీవు నాయందుగాని, నావంశములో నెవ్వరియందుగాని యె
న్నండు నావేశింపవలదు. క్షుధాతురులైనచో రెవ్వరైన మత్కృతం
బగు నీస్తవంబుచే నిన్నుఁ గీర్తించినంతనే వారిదారిద్ర్యదుఃఖంబులు
వధలిపోవుఁగాక! మఱియు, మహాపుణ్యమయం బగునీతీర్థరాజమునం
తు భక్తిబావముతో స్నానదానజపాదులం గావించువారు లక్ష్మీనంప
న్ను లగుదురుగాక! ఈతీర్థంబునం దైనను స్వగృహంబునం దైనను.

ఈస్తోత్రమును బఠించువారు దారిద్ర్యదుఃఖదూడలై భయవిముక్తులయ్యెదరుగాక !

అని వేడుకొన్నంతనే గంగాక్షుధాదేవు లిద్దఱును గణ్ధునికి నట్లే వరప్రదానంబు గావించి నిజస్థానంబులకుఁ బ్రీష్ఠానంబుసేసిరి. అప్పటినుండియుఁ గణ్ధిగంగ యనియు, యుధాత్మకం బనియు నీతీర్థము పేరందెను. సర్వపాపహరం బగునీతీర్థము పితృగణంబుల కతిప్రియమైనది.

—♦ చక్రతీర్థచరిత్రము. ♦—

చక్రతీర్థనామంబున నింకొకమహాతీర్థము విఖ్యాతంబై యున్నది. అందు భక్తిపూర్వకంబుగ మజ్జనంబు సేయువారు విష్ణులోకప్రాప్తులగుదురు. శుక్లకైకాదశీదింబున నుపవసించి యాగణికాసంగమతీర్థంబున స్నానంబు చేసినచో సక్షయపదలాభం బగును. పూర్వకాలంబున బహుధనసంపన్నుండగు విశ్వధరుండను నొకవైశ్యుఁ డుండెడినాఁడు. ఆతనికి ముసలితనమునందుఁ బుత్రసంతానముకలిగెను. అక్కుమారుఁడు రూపవంతుఁడును గుణవంతుఁడును విలాసవంతుఁడును బ్రియదర్శినుఁడునై యుండెను. విశ్వధరుం డాతనిఁ బ్రాణములకంటె నధికునిగ భావించి పెంచుకొనుచుండఁ గొంతకాలంబున కక్కుమారుండు మృత్యుముఖపతితుం డయ్యెను. ఆకారణముచే దుఃఖపీడితులై యున్నవైశ్యదంపతులు జీవములను భరింపఁజాలక పుణ్యునితోఁగూడ మరణించుటకుఁ గృతనిశ్చయులై యార్తనాదంబు సేయుచుఁ గుమారా! గుణసాగరా! నీవు మాప్రాణములకంటెను దుర్లభుండవై యుంటివి. దురాత్ముడును, పాపచిత్తుండునగు కాలుఁడు యావసమునందే నిన్నువహరించియున్నాఁడు. దయావిహీనుం డగునాతని సేమనినిందింపఁగల

ము. అని యనేకవిధంబులఁగరుణరసంబు దొలుకాడఁ బలవించుచున్న యాదంపతులశోకంబు నాకణ్ణించి యమధర్మరాజు కృపాకులితహృద యుండై యామృతపుత్రు నచ్చటనే పరిత్యజించి రమణీయంబగు గో డావరీతీరంబునకుం బోయి యందొకపులిసతలంబున నుపవసించి జనా ద్దనధ్యాయంబుఁ గావించుచుఁ గాలక్షేపంబు నేయుచుండెను.

అత్యల్పకాలంబుననే భూమండల మంతయును బ్రజాసంఘము చేఁ బ్రవృద్ధం బైపోయెను. అప్పుడు భూదేవి ఏమిది? ఇంతమందిప్రజ లను నాయందు నిండించినవా రెవరు? ఇప్పు డొక్కజీవియైనను మృ త్యుగ్రస్తం బగుటలేదు. ఈభార మంతకాలము నేను మోయఁగల ను? అనివిచారించుచు సురగణసహితుండై యున్నదేవేంద్రునొద్దకుం బోవుటయు భారాక్రాంతయగుభూదేవింగాంచి దేవేంద్రుండు ప్రణిపాత పూర్వకంబుగ, తల్లీ! నీయాగమనంబునకుం గారణంబేమనిప్రశ్నించె ను. అప్పుడు నసుధాదేవి విబుధేశ్వరా! ప్రజ లెవ్వరును మరణించుట లేదు. సెంతిభాగముచే నిరంతరమును బీడిత నగుచున్నాను. దీనికిఁ గా రణం బేమో యెఱుంగవలయునని నీచెంత కరుడెంచితిని. అని చెప్పు టయు నిందుఁగఁచు, దేవి! దీనికిఁ గారణం బొండుగలదు. దానిని నే నిదివఱకే గ్రహించియుంటిని. సురేంద్రుండ నగునే నెఱుంగనివిష యంబు లెవ్వయునులేవు. అని చెప్పినంతనే భూదేవి యింద్రుంగాంచి అట్లయినచో నీవిప్పుడే యము నాహ్వానించి ప్రజాసంహారమునకై యాతని నియోగింపుము. అని ప్రార్థించుటయు నమరనాథుండు సత్వ రంబుగ శమచుం దోడ్కొనిరావలయు నని సిద్ధకిన్నరాదుల కాక్షాపిం చెను.

దేవేంద్రునానతిని దలంపాల్చి వా రతిత్వరీతంబుగ యమపురం బునకుంబోయి యనేవేషించిరిగాని యఘం డచ్చటఁ గానరాడయ్యె

ను. తోడనే వారు మరలి వచ్చి దేవేంద్రునకు సమస్తవృత్తాంతమును నివేదించిరి. అప్పుడు శతమఖండు శమశజనకుం డగుసవిత్పనింగాంచి కాలుం డెచ్చటనున్నాడని ప్రశ్నించెను. అప్పుడు సూర్యభగవానుండు సురేంద్రా ! కృతాంతుం డిప్పుడు గోదావరీతీరంబునదీప్రతపంబుఁ గా వించుచున్నాఁడు. దానికిఁ గారణం బేమియో నేనెఱుంగను. అని చెప్పినంతనే నిర్జరేశ్వరుండు శంకితుండై, ఎంతకష్టమెంతకష్టము. ఇంక నాయమరాధిపత్య మంతరించు నని తోచుచున్నది. అక్కలుండు నిశ్చయంబుగా మత్సరంబును గాంక్షించియే శాతమితీరంబున మహా తపంబు నేయుచున్నాఁడు. నేవతలారా ! ఈవిషయంబును నా కిట్లే తోచుచున్నది. అనివచించి యింద్రుండు తక్షణమే అప్పరోగణంబుల నాహ్వానించి ఓచురసుందరీమణులారా ! నాశత్రుండగు కృతాంతుం డిప్పుడు తపోనిరతుండై యున్నవాఁడు. ఆతనితపోభంగంబుఁ గావించుటయందు సామర్థ్యముకలవా రెవ్వరైన మీలో నున్నయెడల నాకుఁ బ్రత్యుత్తరంబిండు. అని సురేంద్రుండు వక్కాణించుటయు అప్పర స్ఫుందరులలో నొక్కతెయును మాఱుమాటఁ జెప్పజాలకపోయెను. అందుచే శక్రుండు కుగ్రంధుండై మీలో నెవ్వరును నామాటకు బదులు చెప్పరా? మంచిది. మీరు మీయింద్రకుం బొండు. దేవతలారా! మీరందఱును నసైన్యముగ నిష్పదే సన్నాథులు కండు. మనమే స్వయముగా నచ్చటికిఁ బోయి తపోబలంబుచే స్వర్గపదంబును బడయఁగోరుచున్న యాశత్రువును వినాశంబుసేయుదము.

అని యింద్రుని డాక్షిణించినంతనే దేవసేన లన్నియును సజ్జతంబు లయ్యెను. లోకరక్షకుండగు శ్రీహరి యాదేవేంద్రుని యభిప్రాయంబు. నెఱింగి శమశరతుణ్ణునకై స్వకీయంబగుచక్రమును బ్రేరణం

బుఁ గావించెను. ఆచక్రింబువోయి నివసించినస్థానమే చక్రితీర్థనామంబున విఖ్యాతం బయ్యెను.

అనంతరము మేనక శంకితమై శతమఖుంగాంచి సురేశ్వరా ! కాలునివంకఁ గటాక్షపాతంబుఁ గావించుట కేకామిని సాహసింపఁగలదు ? దేవా ! నీచేతులలోనైన మరణింపఁగలము గాని, కాలయముని కన్నులఁబడి నిలువఁజాలము. ఓభూ ! రూపయావనగర్వితయగు నీగణి కయొక్కతే యున్నది ఈమెకూడ నీయధికారమునకు లోఁబడినదియే. ఈమె యమసమీపమునకుఁ బోవుటకై నిన్నుఁ బ్రార్థించుచున్నది. కావున నీ వంగీకరింపవలయును. అనుటయు సర్వదేవతా ప్రభుండగు శక్రిండు మేనకావాక్యంబుల నంగీకరించి లతాంగియు నబలయు నగు గణికను సత్కరించి ఓసుందరీ ! గణికా ! నీవు శీఘ్రముగఁ బోయి మత్కార్యసాధనంబుఁ గావింపుము. కృతకృత్యమైన మరలి వచ్చినంతనే నీవు శరీదేవినలె మదేకప్రణయిని వయ్యెదవు.

అని యుత్సాహపటిది సెలవిచ్చినంతనే ఆగణిక యాకాశగమనంబున నచిరకాలంబుననే యమసన్నిధానంబునకుం బోయెను. అచ్చట నామె మెల్లమెల్లఁగఁ దనదేహకాంతులచే దళదిశలును వెలుంగుచుండ విలాసవిహారంబులు సేయుచుఁ దలంబు సల్పుచున్న కాలునిచేత సంచరింపఁదొడంగెను. అట్లు డామెహాసభావ విలాసచేష్టతములం గాంచినంతనే కాలుని మఁదంబును గలఁగిపోయెను. కాలుం డప్పుడు కామాగ్నిపూరిత నేత్రద్వయంబు నున్నీలితంబుగఁజేసి గణికాభీముఖంబుగఁ గటాక్షపాతంబుఁ గావించెను. తోడనే యాగణికారత్నము నిలువున నీతై సరిదాకారంబున గౌరిమీజలంబుల సంగమించి యాతీర్థమాశుత్వంబున మరిల గణికారూపముం దాల్చి యితరగణికాకన్న

రగణగీయమానయై స్వర్గధామంబునకుఁ బ్రస్థానంబుఁ గావించెను.

అట్లు దివ్యవిమానంబు నధిరోహించి యాకాశమార్గంబునఁ బోవుచున్న యాగణికామణివంకఁ జంచలకటాక్షంబులు పఱగించుచు శమచుండు నిర్విణ్ణుండై యున్న సమయంబున నాతనిజనకుం డగు నవిత్యం డచ్చట సాక్షాత్కరించి కుమారా ! ప్రజాక్షయంబుఁ గావించుట యే నీకర్తవ్యధర్మము. నీవు స్వకర్మనిరతుండవగుము. చూచితివా ! వాయువు నిరంతరమును బ్రవహించుచుండును. బ్రహ్మ యెప్పుడును బ్రజాసృష్టిసేయుచుండును. నేనెల్లప్పుడును ద్రిలోకపర్యటనంబుఁ గావించుచుండును. భూమిదేవి యెప్పుడును బ్రజాభరణంబు సేయుచుండును. ఇట్లే యెల్లవారికిని స్వధర్మనిర్వహణం బవశ్యకర్తవ్యంబు.

అని యాదిత్యుండు ప్రబోధించుటయు యమండు తండ్రీ ! తపంబు సేయుట గర్హితకార్యంబు గాదుగదా ! నేనెల్లపుడును దవోనుష్ఠానంబుం గావింపవలయు నని నిశ్చయించుకొన్నాడను. ప్రజాక్షయరూపంబగు మహాకూరకర్మంబునందు నీవు నన్నేల నియోగించిదవు ? నాసౌగంధ్యంబు మన్నింపుమని వేడుకొనుచున్న కుమారుఁగాంచి సూర్యధగవానుం డిట్లునియెను. ప్రియనందనా ! గర్హితకార్యం బననేల ? నీవొనరింపఁజాలని యసాధ్యకార్యం బేమున్నది. నీవు చూడలేదా ? ఇంతకుఁ బూర్వమే యొక గణికారత్న మీఁగొతమీజలంబులయందు దవగాహనంబు సేసి యాక్షణమునందే కిన్నరస్తూయమానయై స్వర్గధామంబు చేరినది. అనఘా ! కుమారా ! నీవిచ్చట సతిశోరంబుగఁ దపంబుఁ గావించితివి. స్థానమాహాత్మ్యముచే నట్టి నీతపం బక్షయంబై నది. అనంతంబగుదానిసీమ నాకును గోచరించుటలేదు. ఇంకను నీకుఁ దపంబుతోఁ బ్రయోజనం బేమున్నది ? నిజపురగమనంబు గావింపుము.

ఇట్లాదిత్యుండు బోధించినంతనే కృతాంతంబు నిశ్చయంబున

నీజీవీవాసంబునకుం బోయెను. యముఁ డిట్లు పోవుచుండుటం గాంచి విష్ణుచక్రంబు భగవానుండును వనమాలియు నగురోవిందుండు నివసించియున్న దివ్యస్థానంబునకుఁ బ్రస్తానంబు గావించెను.

—♦ అహల్యాసంగమతీర్థమాహాత్మ్యము. ♦—

కుమారా ! పూర్వకాలంబున నేను కుతూహలాకాంక్షితహృదయుండనై రూపగుణవతు లగు ననేకసుందరీమణులను సృష్టించియుంటిని. వారిలో నొకరమణీమణి సర్వోత్కృష్ట సౌందర్యశాలినియై యుండెను. రూపగుణవిలాసినియు, మనోహరణీయు నగునక్కన్యం గాంచి నామనంబునందు దీనిని భరించుటకును, వరించుటకును దగిన సమర్థుండెవ్వం డున్నాఁడు? దేవదాసపులలోఁగాని మునిమానవగణంబులలోఁగాని యీమెకుఁ దగిన వరుం డెచ్చటను నాకు గోచరించుటలేదు. అని యనేకప్రకారంబుల నూహించి యతి లోకరూపనతి యగు నక్కన్యకను దపోన్యసంఘను సర్వలక్షణసంపన్నుండును, వేదవేదాంగవేదియు, గుణజ్యేష్ఠుండును, ధీమంతుండును నగు గౌతమమునీంద్రుని నకు సమర్పించి ఓమునిశ్రేష్ఠా ! యశావరాగమం బగుచంద్రవజ్రకును నీవీమెను బరిపాలించుచుండుము. ఎప్పు డీమె యునతి యగునో యప్పు డీసాధ్వీమణిని నాచెంతకుఁ దీసికొనిరమ్ము. అని చెప్పి యాబాలిక నాతని కొప్పగించితిని.

మహాతిపోన్యచే నిర్మలహృదయుండును, మునిశ్రేష్ఠుండును నగుగౌతముండు, యథోచితంబుగ నాబాలికను బోషించుచు నిర్దోషకాలంబున సాలంకృత యగు నయ్యువతీమఃకిని నిర్వికారచిత్తముతో నాచెంతకుఁ గొనితెచ్చెను. ఆకన్యకామణినామ మహల్య. అమహల్యం గాంచి యింద్రాగ్నిపరుణముఖు లగుదేవగణంబులు మర్మస్థిభాసంబున కేతెంచి యూసుండిరిమణిని మాకుఁ బ్రసాదింపవలయు

నని యనేకవిధంబుల వేటువేటుగాఁ బ్రార్థించిరి. ఇట్లే మునిగణంబులు నిర్గుణార్థగణంబులును, యక్షరక్షోగణంబులును గూడ నామె కొఱసి, యిట్టి యిందొకఁడు ఇట్లనేకులక్రమ్యకామణిని బ్రార్థించుచుండుటయు, విశేషించి యయ్యింద్రుం డామెయెడల నత్యధికానురాగంబును బ్రకటించుటయు నా కిప్పు డారమణీమణి నెవ్వరి కొసంగుట కును నిష్టయు లేకపోయెను. ఇంతమంది యిట్లడుగుచున్నను గౌతముఁడు నన్నునుగనే లేడు. అప్పుడు నేను మహాత్ముం డగు గౌతముని ధైర్యగాంధీర్యాదులను జూచి విస్మితుండనై శుభానన యగు నీసుందరీమణి కన్య లెవ్వరును ననురూపవరులు గాఁజాలరు. దీనిని గౌతమునకే యర్పించెదను.

అని నిశ్చయించియుపకలనురాసురగణంబులునుఋషిగణంబులును గూడ నీమెను వాంఛించియున్నారు. అందఱహృదయంబుల నీమె కలఁచినై చిరది. ఇందఱను గా దని గౌతమున కీమె నర్పించుట యెట్లు? ఇట్టి స్థితియందు వీరిని సమాధానపఱచుట యెట్లు? అని యనేకవిధంబుల నాలోచించి, యాదేవస్వసంఘంబుల నొక్కసారి విలోకించి యో మహాపురుషులారా ! ఎవ్వఁ డీహృమండలము నంతయును బ్రదక్షిణంబు గావించి యందఱకంటె ముందుగ నాచెంత కరుదెంచునో యాతనికి నానందవ యగు నీసుందరీమణి సహల్యను సంప్రదానము నేయుచున్నాను. ఇక్కార్యంబున నసమర్థులయినవారి కెన్నఁడు నీరమణీమణి లభియింపజోడు.

అని నేను నిర్దేశించినంతనే సకలదేవతలునుగూడ సహల్యాలాభాలనులై భూప్రదక్షిణంబుపొంటె బహిర్గతులైరి. సకలదేవతలు నిట్లు ప్రకృతంబు గావించుటయు సహల్యాలాభమునకై మునివరుండగుగౌతముండును బ్రయత్నంబు గావింపఁదలంచెను. అసమయంబు

న సర్వకామప్రదాయినియు, అర్థప్రసూతయు నగునొకదివ్యసురభి యు
చ్చట గోచరించుటయు గౌతముండు జానింగాంచి యాగోవునే భూదేవి
గా భావించి యాధేనువునకును సచ్చటనున్న దేవదేవుని దివ్యలింగము
నకును బ్రదక్షిణంబు గావించి తనలో సమస్తదేవతాగణంబులునుగూ
డ నొక్కసారి సమస్తభూమండలమునకును బ్రదక్షిణంబుసేసి వచ్చుట
కుముందుగనే నేను రెండుసారులు సకలభూమండలప్రదక్షిణంబు నొన
ర్చితి నని నిశ్చయించుకొని తోడనే నాచెంత కరుదెంచి సమస్కారం
బు సేసి కమలాసనా ! విశ్వాత్మా ! నీకు సమస్కారము. ఓపరబ్రహ్మ
మూర్తి ! నే నీసమస్తవసుధామండలమును ప్రదక్షిణంబు గావించి వ
చ్చితిని. దేవేశ్వరా ! ఈవిషయంబున నేది యోగ్యమో యది యం
తయును నీవే స్వయముగా నెఱుంగుదువు. అని విన్నవించుటయు దివ్య
దృష్టిచే నే నది యంతయు నెఱింగి గౌతమునిం గాంచి మునీంద్రా !
నీవు నిశ్చయంబుగా భూప్రదక్షిణంబు సేసితివి. కావున మత్కుమార
ిక యగు నీయహల్యను నీకర్పించుచున్నాను. ఓవిప్రగ్నీ ! ఏవిర్మలధ
ర్మము నిగమంబులకుఁగూడ నవేద్యం బైనదో యట్టిదాని నీవొక్కడ
వే యెఱుంగఁగలిగితివి. అర్థప్రసూత యగు సురభి సప్తదీప్తవతి య
గు సాక్షాత్పృథ్వీస్వరూపిణి. నీవు దానిని ప్రదక్షిణంబుసేసి పృథ్వీప్ర
దక్షిణంబు నొనర్చినవాఁడ నైతివి. అంతియకాక దేవదేవుని దివ్య
లింగమునకుఁ బ్రదక్షిణంబు గావించి ద్విగుణీకృతఫలసిద్ధుండ నైతితి.
కావున సుప్రీతుం డవగు నోగౌతమమునీంద్రా ! నీఛైత్యంబునకును
విజ్ఞానంబునకును దవఃప్రభావంబునకును నేను సర్వాంతఃకరణంబులచే
సంప్రీతుండ నైతిని. ఋషిశ్రేష్ఠా ! త్రిలోకరమణీలలామ యగు మదీ
యకన్యకారత్నమును నీకే యర్పించుచున్నాఁడను. అని చెప్పి యహ
ల్యను గౌతమునికరింబుల యం దర్పించితిని.

అహల్యాగౌతముల కల్యాణమహోన్నవములు జరుగుచున్న సమయమున భూవ్రదక్షిణంబు గావించి దేవులొక్కొక్కచే యొక్కొక్కరు వచ్చి వివాహశుభక్రియలను బ్రత్యక్షముగాఁ గాంచి ప్రీతి దాయక మగు వారిదాంపత్యమునుగూర్చి వినుతించుచు, దమతమ నివాసంబులకుం బోయిరి. శచీవతి యగుదేవేంద్రుండుమాత్ర మహల్యం గాంచి మూర్ఛార్యము నహించి యేమేనియుఁ జేయఁజాలక నిజస్థానంబునకుం బోయెను. అహల్యాగౌతముల వివాహము జరిగినతరువాతఁ బ్రీతిచిత్తుండ నగునేను సర్వకామసుఖానహంబును పవిత్రంబును మదీయంబు నగు బ్రహ్మగిరిని మహాత్ముం డగుగౌతమున కొసంగితిని. మునినరుం డగు గౌతముండును ధార్యాసహితుండై రమణీయం బగు నగ్గిరిరాజంబునకుం బోయి యచ్చట నివాసంబును గల్పించుకొని సుఖోపఖోగంబుల ననుభవించుచుండెను.

ఇట్లుండ నొకప్పుడు స్వేదనాయకుం డగుశచీనాథుండు గౌతమమునందలిని పవిత్రైక్తిచరిత్రంబు నాకన్డించి యాతనిపుశ్యాశ్రమంబు ను, అమ్ముచింద్రుని, ననిందితచరిత్ర యగునాతనిభార్యను దర్శింపవలయు ననుకుతూహలముతో భూలోకంబున కేతెంచి గౌతమాశ్రమంబును రూపలావణ్యవతి యగునాతనిప్రేయసిని, వారివైభవంబును గనుంగొని విస్మయవిహ్వలుండై పాపాకాంతహృదయుం డయ్యెను. వీక్షామాత్రంబుచేతనే శతకృతుం డహల్యయెడలఁ గామాకృష్టచేత న్నుం డయ్యెను. అప్పు డాతనికి స్వపరతాతమ్యంబును, దేశకాలభేదంబును ఋషిశాపభయంబునుగూడ నించుకంతయు గోచరింపడయ్యెను. సురాధిపత్యగర్వితుం డగు నాతండు నిత్యము నహల్యను ధ్యానించుచుండెను. దానంజేసి యాతనిసర్వాంగంబులు కామసంతప్తంబు లగుచునే యుండెను. అప్పు డయ్యమచేశ్వరుండు తానాము

ష్యాశ్రమంబునఁ బ్రవేశించియుండుట కుపాయం దేమి యని యాలోచించి బ్రాహ్మణవేషముతో వచ్చి యమ్మునీంద్రునకు శిష్యత్వముం గాంచి యయ్యాశ్రమంబున నివసించియుండెను. అట్లున్నను, ఆతని యభీష్టసాధనంబున కవకాశంబు లభింపదయ్యెను.

ఒకప్పుడు మహాప్రాజ్ఞుం డగు గౌతముండు పూర్వాహ్నికక్రియలను నిర్వర్తించుటకై శిష్యసహితంబుగా నాశ్రమంబును వదలిచనియెను. ఆచార డమ్మునీంద్రుం డాశ్రమప్రాంతంబులను గౌతమీతరంగిణిని అందుండు నితరవిప్రవర్గంబులను వివిధాశ్రమసన్యక్షేపింబులను బరీక్షించుటకై నిశ్చయించుకొనియెను. దేవేంద్రుం డిదియే సమయం బని భావించుకొని తనమనోభీష్టసాధనంబున కుద్యుక్తుండై యాక్షణమునందే గౌతమసూపంబును ధరియించి రమణీమణి యగు సహల్యం గాంచి ప్రియా! నీచగుణంబులచే నే నాకృష్టుండ నైతిని. నీరూపస్మరిణంబుచే నాయకుగమగునందుచు వైకల్యము ఘట్టించుచును. అని మంచహాసంబునీయుచు సహల్యాకరిగ్రహణంబు గావించి శతకృతుండు గృహంతరంబునఁ బ్రవేశించెను.

కాని, అమాయకయగు నాయసహల్య యీకుతంత్రమును గ్రహింపఁజాలక జారుండగు నింద్రుండు నిజముగ గౌతముండే యని భావించి యాతనితో విహరించుచుండెను. ఆసమయంబున మహర్షియగుగౌతముండు శిష్యసహితుండై యాశ్రమంబునఁ బ్రవేశించెను. గౌతమమునీంద్రుండు వ్రోతదినంబును గృహంబున కేతెంచునప్పటికిఁ బ్రియభాషిణియగు సహల్య యెదురేగి కేటూతయొసంగి యపచారంబులచే నాతని సంతృప్తుండావించి ప్రియవచనంబులతోఁ బ్రోద్ధువుచుచుండుట వాడుకయై యుండెను. నేఁడ్లు జరుగకుండుటంగాంచి మహర్షిఁజూడగుగౌతముండు విస్మయాకాంతదిక్కుం దయ్యెను. ఆశ్రమ

వాసు లందఱును జూచుచుండిరి. ముని శ్రేష్ఠుండగు గౌతముండు ద్వారదే శంబున నిల్చియుండెను. అప్పు డగ్ని హేమాత్ర శాలారక్షిగణంబులు భీతులును విస్మితులునై యమ్మునివరునింగాంచి మహాత్మా! ఇదియే మివిచిత్రస్వాచారము! నీవీయాశ్రమకుటీరంబునకు లోపలకు వెలుపలనుగూడఁ గావంబుచున్నావు! లోపలఁ బ్రవేశించి, ప్రియాసహితుం డవైయున్నావు. మఱియు వెలుపల శిష్యసహితుండవై నిలిచియున్నావు. ఆహా! ఏమి! నీదివ్యతపఃప్రభావము! నీవేరుచి కనేకరూపములం దాల్చియుంటివి?

అని ప్రశ్నించుటయు, గౌతమమునివరుండు గృహమధ్యంబున నేదియో విశేష మున్న దని భావించి విస్మయముతో లోపలఁ బ్రవేశించి, 'ప్రియా! అహల్యా! నాతో మాటాడవేమి?' అని పలికినంతనే యహల్య, యెవ్వఁడో కృత్రిమరూపధరుండై వచ్చి పాపాచరణంబు గావించె నని తలంచి భయప్రకంపితయై సత్వరంబున శయ్యనుండి చటాలున లేచి నిలువఁబడియెను. పాపాత్ముం డగునింద్రుండును మునిభయంబునఁ దక్షణమే మాఙ్గాలరూపంబు ధరించెను. అప్పుడు మునీంద్రుండు భయవిహ్వలయు, వికృతయు, దూషితయు నైయున్నప్రియం గాంచి క్రోధభరంబున, ఓసీ! ఎంతెనాహసము చేసితివి! అని గద్దించి పలికినంతనే లజ్జితయగు నన్మూనవతి మాటుమాటాడఁజాలకపోయెను. అప్పు డమ్మునిందుగ్రిండు తటయజారాన్వేషణంబు గావించుచు సమ్ముఖంబున బిడాలరూపంబున నున్న యింద్రుం గాంచి, "ఎవరు నీవు? సత్యమును జెప్పుము. అసత్యము చెప్పినచో భస్మీభూతునిం గావించెదను." అని ధిక్కరించుటయు, నిందుగ్రిండు గృతాంజలియై సవినయంబున నోతపోధనా! నేను శచీపతిని, సురపతిని, పురుషూతుండను. సత్యము చెప్పుచున్నాను. ఈపాపకార్యమును నేనే చేసితిని. ని

శ్చయముగా నాకావించినదుష్కార్య మతిగన్వితమైంది. స్మరశరనిభి
న్నహృదయులు చేయని యకార్యము లేమున్నవి? బ్రహ్మలేజోమ
యా! కరుణానిధీ! మహాపాపాత్ముడ నగు నన్ను తమింపుము. సా
ధుగణంబులు కృతాపరాధులయెడల నైనను రూక్షభావం బెన్నటికిని
జూపజాలరు. అని యీవిధంబుగా కారుణ్యభిక్షంబు నర్థించుచున్న
యిందునియెడల నమ్మునీంద్రునికోపము ప్రశమితంబు గాదయ్యెను.
గౌతముం డప్పుడు రోహవేశంబున నింద్రునిం గాంచి దురాత్మా! భగా
నురక్తిచే నింతటినీచకృత్యముం గావించిన నీవు సహస్రయోనివై సర్వ
దా గర్హితుండ వయ్యెదవుగాక! అని శపించి యింకను గోపంబు దీక్ష
క యహల్యం గాంచి నీవు శుష్కనదీవై యుండు మని శపించెను.
అప్పు డహల్య మునివరునిఁ బ్రసన్నుం గావించుకొనుటకై మహాత్మా!
మనంబున నైన నన్యపురుషస్మరణంబు గావించుకామిను లక్షయనరక
ప్రాప్తు లగుటయే కాక తమపూర్వపురుషులకుం గూడ దుర్గతులం గూ
ర్తురు. నీవు నాయెడలఁ బ్రసన్నుండవై నాపాక్యంబుల మన్నింపుము.
ఈతఁడు నీరూపంబున వచ్చి నన్నుఁ గలసియున్నాఁడు. ఈయన్నిశా
లాదక్షిణంబు లెల్లరును దీనికి సాక్షులు. అని చెప్పినంతనే వారందఱు
ను సత్యము! సత్యము! అని యుద్ఘోషించిరి.

అప్పు డమ్మునివరుండు సత్యవృత్తాంతంబు నమర్తంబు నెఱింగి
ళాంతుండై పతివ్రత యగు నహల్యం గాంచి భద్రా! నీవు నావచ
నానుసారంబుగ నదీవై భగవతియగు గౌతమితోఁ గలిసికొన్నప్పుడు
మరల నీకు మత్ప్రియం బగురూపంబు ప్రాప్తం బగుఁగాక! అని య
నుగ్రహించినంతనే యహల్య నదీరూపధారిణియై ప్రవహించిపోయి గౌ
తమితోఁ గలసికొని మరలఁ బూర్వరూపంబును ధరించెను.

అప్పుడు దేవేంద్రుండు కృతాంజలియై మునివరా! నేను భవ
ద్దోహగతుంకను. పాపాత్ముండను. నన్నుఁ బరిత్రాణంబునీయుము

అని పొగ్గించుచు మహర్షిపదకమలంబులకడఁ బలితుం డయ్యెను. అప్పుడు గౌతముండు కృపానిష్ఠుండై, పురందరా! నీవు పోయి గౌత మీజలంబుల సవగాహనంబు గావింపుము. తక్షణమందే పాపవిము క్తుండవై సహస్రాక్షుండ వయ్యెదవు. అని యగుగ్రహించెను.

అప్పటినుండియు నీయహల్యాసంగమత్థింబు పవిత్రతీర్థంబుల లోఁ బ్రధానం బయ్యెను. దీని కింద్రీతీర్థం బనునామంబుగూడఁ గలదు. తీర్థసేవనుల కిది సర్వకామప్రదం బైనది.

—♦ జనస్థానతీర్థవర్ణనము. ♦—

అహల్యాసంగమత్థిమునకుఁ దరువాత జనస్థానతీర్థము గలదు. చతుర్వ్యజనవిస్తీర్ణం బగునాతీర్థము స్మరణమాత్రంబుననే ముక్తిప్రద మైనది. పూర్వకాలంబున వైవస్వతావ్యయభూషణుం డగు జనకుం డనునొకమహారాజుండెను. వరుణునిదన యగునాతనిసతీమణి ధర్మా గ్ధకామమోక్షపురుషార్థంబుల కాధారస్వరూపిణియై గుణార్ణవనామం బునఁ బలిభక్తిపరాయణయై విరాజిల్లుచుండెను. ఆమహారాజునకు యాజ్ఞవల్క్యుండు పురోహితుండై యుండెను.

ఒకనాఁ డమ్మహీపాలుండు పురోహితునిం గాంచి మహాత్మా! మునిసత్తములు బాగుగఁ బరీక్షించి భుక్తిముప్తలు రెండుచు శ్రేష్ఠము లైనవే యని నిర్ణయించి యున్నారు. అందు దాసదాసీజనంబులతో డను, రథగజతురిగాదివాహనంబులతోడను, ధనధాన్యాదులతోడను మహానైభవసంపన్నులై యిష్టోపభోగంబుల ననుభవించుటయే య త్యుత్తమం బగుభుక్తిగదా! కాని యట్టిభుక్తి పరిణామవిరసం బైనది. ఇఁక రెండవది యగుముక్తియో—కేవలము నిరత్యయమైనది. కావు ననే యది భుక్తికంటె నెల్లవిధంబుల శ్రేష్ఠతమం బైనది. ఇఁక నిష్ప డు మరము విమర్శింపవలసినవిషయ మేమనిన—భుక్తిమూలమున ముక్తిలాభముం బడయఁ గలుగుట యెట్లునువిషయమే- ముక్తి యెప్పు

మను సర్వసంగపరిత్యాగంబువలనను, గరోరదుఃఖభోగంబులవలనను మాత్రమే లభించుచుండును. విజ్ఞాననిధులగు మీరిప్పుడు బాగుగ నాలోచించి సుఖమార్గమున ముక్తి లభించునట్టియుపాయమును నిర్దేశింపవలయును.

అని జనకుండు వేడుకొనుటయుఁ బురోహితుండగుయాజ్ఞవల్క్యుం డించుక యాలోచించి రాజా ! జలపతి యగువరుణదేవుండు నిత్యంబు ను నీప్రియంబు గోరు శ్వశురుండై యున్నాఁడు. నీవిప్పు డాతనిచెంత కుఁ బోయి ప్రార్థించినచో నిశ్చయముగా నమృహాత్ముఁడు నీకు హి తోపదేశము సేయఁగలఁడు. అని బోధించుటయు జనకుండు పురోహి తసహితుండై వరుణుపాలికిం బోయి యధాక్రమంబుగా ముక్తిమార్గం బునుగూర్చి యుపదేశింపవలయు ననిపార్థించెను.

అప్పుడు వరుణదేవుండు వత్సా ! శ్రద్ధాసహితముగ నాకర్ణింపు ము. కర్మపథము, అకర్మపథమునని ముక్తికి రెండుమార్గంబులు గలవు. అకర్మమార్గముకంటెఁ గర్మమార్గమే యుత్తమం బైన దని వేదంబులు చెప్పుచున్నవి. పురుషార్థచతుష్టయము సంపూర్ణముగాఁ గర్మబద్ధమై యుండును. కేవల మకర్మచూలంబుననే ముక్తిప్రాప్తి యగుననుట వట్టి కల్ల. కర్మమువలననే సర్వధర్మంబులును సిద్ధింపఁగలవు. కావున మానవు లు సర్వవ్రతయత్నంబులచేతను వేదోక్తంబులగుకర్మంబుల నిత్యము నాచరించుచుండవలయును. సత్కర్మానుష్ఠానమువలననే జీవులకు భుక్తి ముక్తులు ప్రాపించుచుండును. కావున నకర్మంబుకంటెఁ గర్మమే శుభాపహమైనది. కర్మము జాతిభేదములను, ఆశ్రమభేదములను ననుసరించి యుండును. చతురాశ్రమంబులును గర్మంబువకు ద్వారరూపములై యున్నవి. అయ్యాశ్రమంబులలో గృహస్థాశ్రమము పుణ్యమయం బైనది. దానివలననే భుక్తి ముక్తులు ఘట్టించుండును.

అని వరుణుండు పదేశించుటయు బుద్ధిమంతుండు డగుజనకుండును, బురోహితుండు డగు యాజ్ఞవల్క్యుండును సంప్రీతచిత్తులై జలవతియగువరుణునకుఁ బ్రణామార్చనంబులు గావించి మహాత్మా! సత్వజ్ఞుండువగు నీవు మాయెడలఁ బ్రసన్నుండవై యేదేశంబున నేతీర్థము భుక్తిముక్తిప్రదం బైనదియో యెఱింగింపవలయు నని ప్రార్థించుటయుఁ బశ్చిమేశ్వరుండు డగువరుణుండు మహాభాగులారా! భూమధ్యంబున భారతవర్షము పుణ్యప్రదమైనది. అందును దండకారణ్యము సర్వోత్తమం బైనది. ఆక్షేత్రంబునం గావించిన ప్రాంతసత్కర్మంబును భుక్తిముక్తిప్రదాయకమై యుండును. తీర్థసమూహంబులలో గౌతమీగంగయే మానవులకు సర్వప్రధానమై ముక్తిదాయనియై విరాజిల్లుచున్నది. అందు గావించు స్నానదానాదులు భుక్తిముక్తిప్రదంబులు.

అని బోధించుటయు జనకుండును, యాజ్ఞవల్క్యుండును బరమానందభరితాంతఃకరణులైరి. కొంతకాలంబునకు జనకుండు గౌతమీతీరంబునకుం బోయి యచ్చట సత్వమేధయాగానుష్ఠానంబు గావించెను. విప్రవరుండు డగు యాజ్ఞవల్క్యుడే యందలి సకలకర్మంబులను సక్రమంబుగా నిర్వర్తించెను. ఆయజ్ఞఫలంబువలన నారాజేంద్రుండు ముక్తుండుడయ్యెను. జనకమహారాజు గావించిన యాయజ్ఞప్రభావమువలన గౌతమీప్రసాదముచే నింకను జాలమంది మహాపురుషులు ముక్తిలాభంబు నందఁగలిగిరి.

అప్పటినుండియు నాదివ్యతీర్థము జనస్థాననామంబున విఖ్యాతంబయ్యెను. అది జనకవంశస్థులకంటఁబడును యజ్ఞక్షేత్రం బయ్యెను. చతుర్వేదజనవిస్తీర్ణం బగునాక్షేత్రము స్మరణమాత్రంబున సర్వపాపహరిం బైనది. అందలి స్నానదానాదులును, పితృతర్పణంబులును, ఆతీర్థస్మరణసేవనంబులును మానవులకు సర్వకామప్రదంబులైనవి.

పురాణగ్రంథమాలిక, పితాపురము.

ఇందు పురాణగ్రంథములు తెలుగువచనరూపముగా రెండేసి శలల కొక్కొక్క సంపుటముచొప్పున 200—250 పుటలవంతు డబ్బూస్త్రాజనర బ్రకటింపఁబడుచుండును.

నిబంధనలు.

1. ఇందు చందాదారులగువారు రు 0-4-0 ప్రవేశరుసుము చెల్లించును.
2. చందాదారులకు పోస్టేజిమనిస్కరుకర్చులు మేమే భరించి ఒక్కొక్కసంపుట మొకరూపాయకుమాత్రము పంపుచుందుము. (చందాదారులుకానివారికి పోస్టేజీగాక రు 1-8-0 లు.)
3. నైజాము ఇలాకాగ్రామములవారికి వి. పి. సౌకర్యకావున నప్పివారు ప్రవేశరుసుముసహ రు 5-4-0 ముందుగాఁ జెల్లించినచో వారికి ఆఱుసంపుటములు బ్రకటింపఁబడినపుడెల్ల రిజిస్టరు బుక్కుపోష్టుగాఁ బంపుచుందుము.

సహాయులు:—సంవత్సరమునకు ముందుగ రు 10 ల నొసగు వారిని సహాయులుగాఁ జేర్చుకొని వారినామములను సహాయులవట్టిలోఁ బ్రకటింపుచు వత్సరమున వెలువడు ఆఱుసంపుటములను రిజిస్టరుపార్సిలుగాఁ బంపుచుందుము.

పోషకులు:—ఒక్కసారిగ నూటపదియాఱురూప్యములు గ్రంథమాలికి విరాళముగనొసగిన భాషాభిమానులను బోషకులుగాఁ జేర్చుకొని వారినామములను గ్రంథములలోఁ బ్రకటింపుచు నీగ్రంథమాలికనుండి వెలువడు గ్రంథములన్నిటి నెప్పటికప్పుడు అన్వరిజన్మర్థు పార్సిలుగాఁ బంపుచుందుము.

రాజపోషకులు:—ఒక్కసారిగ రెండునూటపదిరూపాయలుగాని అంతకుఁ బైగ వారియుదారహృదయమునకుఁదోచునంతటిద్రవ్యముగానిదయచేయుశ్రీమంతులను జమీందారులను రాజపోషకులుగాఁజేర్చుకొనియిందు ప్రకటింపఁబడుగ్రంథములన్నిటినిరిజన్మర్థుబుక్కుపోష్టుగాఁపంపుచుందుము.

పురాణగ్రంథమాలిక,	}	నడకుమటి వీరరాజుపంతులు,
ప్రకాశకుడు, హైదరాబాద్.		సంపాదకుడు.

స్త్రీల వ్రత కథలు.

(బాలాంత్రీపు వేంకటరావుచే రచింపబడినవి.)

౪౪౫

ఇవి బాలికలకును స్త్రీలకందఱకును అత్యంతోపయుక్తములగు నుండునట్లు రచింపబడినవి. ఆంధ్రులలో నోములు పట్టిన స్త్రీలందఱు. పూర్వమువలె కథలు నచ్చిన పెద్దముత్తయిదువలు లేని యాయరునదియవకతాల్చిన, స్త్రీలలో విద్య వ్యాపించుచున్న యిప్పుడు, స్త్రీలందఱును సులభముగఁ జదువుకొని యీనోములు పట్టుటకై కులభక్తైశ్వరి రచింపబడినవి. ఎంతకాలముక్రిందటనో 1-2 కూర్పులు చెల్లి పోయినవి. మరల నూఁడవకూర్పు ముద్రించినాము.

ఇవి రెండుభాగములుగ, భాగముకు 32 నోములు (ఉద్యాపనములనహ) చొప్పున రెండుభాగములలోను 64 నోములు కలవు. వెల భాగము 1 కి 0—8—0 పోస్తేటి కొనువారే ధరింపవలెను. 1—2 భాగములు వెలకు సిద్ధముగ నున్నవి.

ప్రథమ భాగము.

1 మాచేటిపద్మము(మూఁగసోము) 2 చదారుకుడుముల తల్లెకథ, 3 ఉండ్రాళ్ళతల్లెకథ, 4 అట్లతల్లెకథ, 5 కాళివణమంగళవారము కథ, 6 వరలక్ష్మీవ్రతకథ. 7 చిట్టిబొట్టుకథ, 8 పసుపుగారికథ, 9 మొగదోసిళ్ళకథ, 10 చిత్రగుప్తునిసోముకథ, 11 విష్ణుకాంతకథ, 12 కందగారికథ, 13 ఉప్పుగారి, 14 గజేకునిసోముకథ, 15 గొడిసెసోము కథ, 16 వావిల లక్ష్మీవారము కథ, 17 మారేడుదళముకథ, 18 సంపద+కుక్కవారము సోముకథ, 19 మార్గశిరలక్ష్మీవారముకథ, 20 కోకములేనిసోమవారము కథ, 21 పూర్ణాదివారముకథ, 22 గ్రామకుంకుమసోముకథ, 23 వెలగలగారికథ, 24 అపదలేని అదివారముకథ, 25 ముప్పదిమూఁడు పున్నములసోము కథ, 26 కుంగేటి అమావాస్యసోముకథ. 27 దంపత్రైంబూలముసోముకథ, 28 పదిహేనులములసోము కథ, 29 సోభాగ్య రదియలుకథ, 30 మాఘపాడివారముకథ, 31 సూర్యపద్మముకథ, 32 నందికేశ్వర వ్రతకథ.

ద్వితీయ భాగము.

1 గాజుల గోరీచేవికథ, 2 గర్హణగారి కథ, 3 పోలిప్పర్లమువచెట్టుకథ, 4 పోలాలమావాస్యకథ, 5 కరుళ్ళగోరీచేవికథ, 6 నిత్యకృంగారముకథ, 7 ఉదయ కుంకుమసోముకథ, 8 కుంకుమగారిసోముకథ, 9 చిక్కుళ్ళుగారికథ, 10 రుద్రుగారికథ, 11 కాకదానము కథ, 12 చిద్దికూటిమంగళవారములకథ. 13 తేగలగారికథ, 14 పండుతాంబూలములసోముకథ, 15 మునికార్తికవ్రతము, 16 కన్నెతులసెవ్వుకథ, 17 కాటుకగారికథ, 18 అట్లమీఁదలవపువ్వులకథ, 19 చదుపువ్వులసోముకథ, 20 కార్తికచలిమిళ్ళసోముకథ, 21 తరగనాదివారములకథ, 22 గుమ్మడిగారికథ, 23 పువ్వులతాంబూలములసోముకథ, 24 గంధం తాంబూలాలసోముకథ, 25 పసుపు తాంబూలములకథ, 27 మాఘగారికథ, 28 బాలాదివారములకథ, 29 బచ్చలిగారికథ, 30 ధైర్యలక్ష్మీకథ, 31 చిలుకుముగ్గులసోముకథ, 32 బొమ్మలసోముకథ.

రెండుభాగములును ముద్రామై సిద్ధముగానున్నవి. విరివిగా కొనువర్తకులకు నుంచి కనిపించు ఇయ్యఁబడును. బాలాంత్రీపు వేంకటరావు.

మండురాజోపుపుష్పము.

శివపురాణము..

— సంగ్రహము —

(పంచనామము.)

వాయువీయసంహిత.

విచిత్రకథావిలసితము, శివతత్త్వప్రబోధకము, నానాధర్మప్రతి
పాదకము నగు వాయువీయసంహిత రాచోపు షూర్పి నెలలో బయ
లువెడలును.

చందాదారులకు పోస్టేజిముఖాక్షరములతో రు 1 0-0 మాత్రమే.
ఇతరులకు కర్పణముగాక 1 8 0.

ప్రచురించువాని నాకాశ్వామి,ము,

పితామహము.

ప్రతులు వలయువాడు:—

నవకుమారి వీరరాజు పంతులుగారు,

సంపాదకుడు,

పురాణగ్రంథమాలిక.

పీఠాపురము.

అని వ్రాయవలయును.

